

7

سلسلہ عزت و اصلاح

انسان اور فرشتے

بہمی تعلقات کی حقیقت، غلط نظریات کی تردید
دلچسپ حقائق اور حیرت انگیز واقعات پر مشتمل

جملہ حقوق برائے ناشر محفوظ ہیں

مصنف ----- حافظ امیر حسین لاہوری

تعداد ----- 1000

قیمت ----- 60 روپے

کیوزنگ ----- ندیم شکیل

سرورق ----- مدر

[illegible]

ناشر: مبشر اکیڈمی لاہور E-Mail: mubashir@hotmail.com PH: 0300 4602878

7
سلسلہ رحمت و اصلاح

انسان اور فرشتے

باہمی تعلقات کی حقیقت، غلط نظریات کی تردید
دلچسپ حقائق اور حیرت انگیز واقعات پر مشتمل



تالیف
حافظ امین حسین بنوری لاہوری

بِسْمِ اللّٰهِ الرَّحْمٰنِ الرَّحِیْمِ

فہرست..... انسان اور فرشتے

| صفحہ نمبر | موضوعات و عنوانات | صفحہ نمبر | موضوعات و عنوانات |
|--------------|--|--------------|-------------------------------------|
| 11 | باب ۱ فرشتوں سے تعارف! | 9 | پیش لفظ |
| 12 | فرشتے کب پیدا کئے گئے؟ | 11 | فرشتوں پر ایمان لانا ضروری ہے |
| 13 | فرشتوں کو دیکھنا ممکن ہے؟ | 13 | فرشتے کس چیز سے پیدا کئے گئے؟ |
| 15 | کیا فرشتے خوبصورت ہیں؟ | 13 | فرشتوں کا قد و قامت کیسا ہے؟ |
| 17 | کیا فرشتے شادی بیاہ کرتے ہیں؟ | 16 | کیا فرشتے مذکر ہیں یا مؤنث؟ |
| 17 | کیا فرشتے کھاتے پیتے ہیں؟ | 17 | کیا فرشتوں کی اولاد ہے؟ |
| 19 | فرشتے سوتے اور آرام کرتے ہیں؟ | 19 | کیا فرشتے تھکتے اور بیمار ہوتے ہیں؟ |
| 21 | فرشتے کہاں رہتے ہیں؟ | 20 | کیا فرشتے بے ہوش ہوتے ہیں؟ |
| 23 | کیا فرشتوں کو موت آتی ہے؟ | 21 | فرشتوں کی تعداد کتنی ہے؟ |
| 27 | شکلیں اختیار کرنے کی قدرت | 27 | باب ۲ فرشتوں کو عطا کردہ قدرت |
| 31 | سرعت رفتار | 30 | انسانوں سے کئی گنا زیادہ قوت |
| 34 | باب ۳ فرشتوں کی عادات وصفات اور اخلاق و کردار | 32 | وہی علم |
| 35 | فرشتے انتہائی نیک ہیں | 34 | فرشتے گناہوں سے پاک ہیں |
| 36 | فرشتے نظم و ضبط کے پابند ہیں | 35 | فرشتے شرم و حیا سے متصف ہیں |

| 6 | | انسان اور فرشتے |
|----|---|---|
| 39 | فرشتے اللہ کے خوف سے ڈرتے ہیں | 37 فرشتے بحث و مباحثہ بھی کرتے ہیں |
| 40 | فرشتوں کی ذمہ داریاں | 40 باب 4 فرشتوں کا مقصد پیدائش |
| 42 | تسبیح و تمہید | 41 فرشتوں کے علاوہ کوئی اور ہستی بھی؟ |
| 43 | حج و طواف | 42 رکوع و سجود |
| 44 | باب 5 مشہور فرشتے اور ان کی ذمہ داریاں | 43 خوف و خشیت الہی |
| 44 | حضرت جبریل علیہ السلام کی فضیلت | 44 جبریل علیہ السلام اور ان کی ذمہ داری |
| 46 | جبرائیل کا ایک نام 'الروح' ہے | 45 جبرائیل کا تلفظ |
| 46 | حضرت جبریل علیہ السلام کی ذمہ داری | 46 جبریل کا اردو ترجمہ |
| 49 | اسرائیل علیہ السلام اور ان کی ذمہ داری | 47 میکائیل علیہ السلام اور ان کی ذمہ داری |
| 56 | ہاروت علیہ السلام اور ماروت علیہ السلام | 51 ملک الموت علیہ السلام اور ان کی ذمہ داری |
| 61 | ہاروت و ماروت اور ایک ضعیف روایت | 59 چند اہم نکات اور بعض شبہات |
| 63 | جہنم کے دیگر فرشتے | 62 مالک علیہ السلام اور ان کی ذمہ داری |
| 64 | کرامات تین اعمال لکھنے والے فرشتے | 64 جنت کے فرشتے |
| 65 | عذاب کے فرشتے | 65 منکر، نکیر یعنی قبر کے فرشتے |
| 67 | رحمت کے فرشتے | 66 عرش کو اٹھانے والے فرشتے |
| 68 | انسان کی تخلیق اور فرشتے | 68 باب 6 فرشتے اور انسان! |
| 69 | فرشتے لوگوں کے اعمال لکھتے ہیں | 69 انسان کی موت اور فرشتے |
| 71 | فرشتے ارادہ و نیت بھی لکھتے ہیں؟ | 71 صاحب الیمین اور صاحب الشمال |
| 74 | فرشتے انسانوں کو گھیرے ہوئے ہیں | 72 فرشتے دلوں میں خبر ڈالتے ہیں |
| 76 | فرشتے قبر میں سوال کرتے ہیں | 74 انسان کی آزمائش کے لیے فرشتے۔۔ |

| 7 | انسان اور فرشتے |
|-----|---|
| 79 | انسانوں کے لیے فرشتے 'رسول'! |
| 81 | فرشتے اور (حضرت آدم علیہ السلام) |
| 81 | وحی الہی کے ساتھ فرشتوں کی آمد |
| 83 | عذاب کے ساتھ فرشتوں کی آمد |
| 85 | حضرت موسیٰ علیہ السلام اور فرشتے |
| 88 | حضرت عیسیٰ علیہ السلام اور فرشتے |
| 88 | جبریل آپ کو امامت کرواتے تھے |
| 90 | جبریل آپ کے ساتھ قرآن کا دور۔۔ |
| 91 | فرشتے آپ کی حفاظت فرماتے ہیں |
| 91 | اہل ایمان سے محبت |
| 92 | فرشتوں کی دعائیں پانے والے؟ |
| 93 | ۱۔ خیر و بھلائی کا سبق دینے والے |
| 94 | ۲۔ نماز باجماعت کا انتظار کرنے |
| 95 | ۳۔ اگلی صفوں میں نماز پڑھنے والے |
| 95 | ۴۔ صفوں میں مل کر کھڑے ہونے والے |
| 96 | ۵۔ نماز پڑھ کر مصلیٰ پر بیٹھنے والے |
| 97 | ۶۔ اہل ایمان کی راہنمائی کرتے ہیں |
| 100 | ۷۔ علم و ذکر کے حلقوں میں حاضری |
| 102 | ۸۔ روزہ رکھنے والے |
| 106 | ۹۔ مریضوں کی عیادت کرنے والے |
| 107 | ۱۰۔ فرشتے دعا پر آمین کہتے ہیں |
| 108 | ۱۱۔ جمعہ میں شرکت کرنے والوں کا اجر |
| 108 | ۱۲۔ تلاوت قرآن کے وقت فرشتوں کی آمد |
| 108 | ۱۳۔ صبح و شام فرشتوں کی آمد و رفت |
| 108 | ۱۴۔ فرشتے اہل ایمان کو بشارتیں دیتے ہیں |
| 108 | ۱۵۔ جنگوں میں اہل ایمان کا ساتھ |
| 108 | ۱۶۔ فرشتوں کی شرکت کا انکار کرنے والے |

| | | | |
|-----|--|-----|---|
| 113 | ایک شہید پر فرشتوں کا سایہ | 110 | مشکلات میں اہل ایمان سے تعاون |
| 113 | ملک شام کے مسلمان اور فرشتے | 113 | مکہ و مدینہ کو دجال سے محفوظ رکھیں گے |
| 115 | باب ۹ فرشتے اور کافر و فاسق لوگ | 114 | صالحین کے جنازے میں فرشتوں کی حاضری |
| 117 | قوم لوط پر عذاب آتش فشاںی انجبار؟ | 115 | کافروں پر عذاب |
| 119 | صحابہ کو گالیاں دینے والوں پر لعنت! | 118 | کافروں پر لعنت! |
| 119 | بدعتی کو پناہ دینے والے پر لعنت! | 119 | نافرمانی کرنے والی بیوی پر لعنت! |
| 120 | بھائی پر اسلمہ تان لینے والے پر لعنت! | 120 | بدعہدی کرنے والے پر لعنت! |
| 122 | باب ۱۰ فرشتوں کے حقوق اور ہماری ذمہ داریاں | 121 | اللہ کے قوانین میں رکاوٹ ڈالنے والے پر لعنت! |
| 122 | فرشتوں سے محبت کرنا | 122 | فرشتوں پر ایمان لانا |
| 124 | نماز میں دائیں جانب نہ تھوکنے | 123 | فرشتوں کو برا بھلا نہ کہنا |
| 125 | اللہ کی نافرمانی اور کارگزار سے پرہیز | 124 | قابل نفرت چیزوں سے احتیاط کرنا |
| 128 | جہاں کوئی جنبی یا نشہ کرنے والا ہو؟ | 125 | جس گھر میں کتاب یا تصویریں ہوں؟ |
| 131 | باب (۱۱) انسان افضل ہے یا فرشتے؟ | 129 | جہاں گھنٹی اور بینڈ باجے وغیرہ ہوں |
| 136 | فرشتوں پر ایمان لانے کا فائدہ؟ | 135 | شیخ الاسلام ابن تیمیہ کا فیصلہ! |
| 138 | فرشتے اور سرسید کے نظریات | 137 | باب (۱۲) منکرین ملائکہ اور ان کے شبہات کا ازالہ |
| 142 | جبریل کی حقیقت اور نبوت کا مقام | 141 | فرشتوں کے ذاتی تشخص کے دلائل |
| 144 | فطری ملکہ اور علامہ اقبالؒ | 143 | فطری ملکہ اور نبوت میں فرق؟ |
| 153 | پردیزی فرشتوں پر ایمان نہیں رکھتے! | 148 | فرشتوں پر ایمان اور مسٹر پردیز! |

بِسْمِ اللّٰهِ الرَّحْمٰنِ الرَّحِیْمِ

پیش لفظ

اللہ تعالیٰ کی مخلوقات میں سے تین طرح کی مخلوق ایسی ہے جسے مرکزی حیثیت حاصل ہے؛ ایک انسان، دوسری جنات اور تیسری فرشتے۔ ان تینوں طرح کی مخلوق کو اللہ تعالیٰ نے اصلاً اپنی عبادت و اطاعت کے لیے پیدا فرمایا ہے، تاہم انسان اور جنات کو ارادہ و اختیار کی آزادی دے کر اللہ تعالیٰ نے اپنی مرضی کا اظہار کرنے کی انہیں اجازت دے دی۔ لیکن اس ارادہ و اختیار کی اجازت کے باوجود انہیں اس بات سے مطلع کر دیا کہ اگر تم اپنے ارادہ و اختیار کو میری رضا و منشا کے مطابق بروئے کار لاؤ گے تو میری جنت کے مستحق بن جاؤ گے اور اگر اسے میری رضا و منشا کے خلاف استعمال کرو گے تو تمہیں جہنم کی آگ میں بلا کر ڈال دیا جائے گا۔

ان کے برعکس فرشتے ایسی مخلوق ہیں جو محض اللہ کی عبادت و اطاعت ہی کے لیے پیدا کئے گئے ہیں۔ وہ حکم الہی کے بغیر کچھ نہیں کرتے۔ انہیں جو حکم دیا جاتا ہے فوراً اس کی تعمیل کرتے ہیں، اللہ کی فرمانبرداری و اطاعت گزاری اور عبادت و پرستش میں وہ نہ تھکتے ہیں نہ سستی اور کاہلی کا مظاہرہ کرتے ہیں۔ علاوہ ازیں فرشتوں کے اس مقصد عبادت و اطاعت کی کما حقہ تکمیل کے لیے اللہ تعالیٰ نے فرشتوں کو کھانے پینے، سونے جاگنے اور دیگر خواہشات نفس کی تکمیل کا محتاج ہی نہیں بنایا۔

جس طرح انسان کے ساتھ جنات و شیاطین کا ایک تعلق ہے اسی طرح فرشتوں کا بھی انسان سے کئی جہتوں سے تعلق ہے۔ انسان میں روح ڈالنے سے لے کر روح نکالنے تک، اعمال نامہ تیار کرنے سے لے کر قبر میں سوال کرنے تک اور جنت میں اہل جنت کی خدمت کرنے یا جہنم میں اہل جہنم کو سزا دینے تک فرشتوں کا کوئی نہ کوئی کردار ضرور ہے۔ دنیوی زندگی میں بہت سے لمحات ہر انسان کے لیے ایسے بھی آتے ہیں جہاں فرشتے اس کی فلاح و بہبود اور ترقی و نجات کے لیے دعائیں کرتے اور اس کی

بخشش کے لیے استغفار کرتے ہیں۔ اور بہت سے لمحات ایسے بھی آتے ہیں جب یہی فرشتے انسان کی بدبختی و شقاوت کے لیے اللہ کے حضور ہاتھ بلند کر دیتے ہیں اور انسان پر لعنت کرتے ہیں۔ ان پاکباز ہستیوں کی دعایا لعنت، ہر ایک عمل کے پیچھے منشاء الہی کار فرما ہوتی ہے۔

فرشتوں کے وجود کو اس حیثیت سے تسلیم کرنا، جس حیثیت سے انہیں تسلیم کرنے کا قرآن ہم سے مطالبہ کرتا ہے، ایمان کے چھ بنیادی ارکان میں شامل ہے۔ اس لیے فرشتوں کے بارے میں قرآن و سنت کی بتائی ہوئی تعلیمات کو تسلیم کرنا ہمارے عقائد کا حصہ ہے۔ اور عقائد کی درستگی ہی جنت کی چابی ہے اگر خدا نخواستہ عقائد میں کسی بھی پہلو سے کبھی رہ گئی تو جنت سے محرومی کا سوال بھی پیدا ہو سکتا ہے۔ عقائد کے سلسلہ میں جس طرح ایمان باللہ اور ایمان بالرسول کو اہم حیثیت حاصل ہے اس طرح ایمان بالملائکہ کی اہمیت سے بھی انکار نہیں کیا جاسکتا۔ ہمارے ہاں ایمان باللہ اور ایمان بالرسول پر تو بیسیوں کتابیں موجود ہیں مگر ایمان بالملائکہ پر قرآن و سنت کی صحیح تعلیمات پر مبنی لٹریچر نہ ہونے کے برابر ہے اور یہی وجہ ہے کہ ہمارے ہاں فرشتوں سے انکار کا ایک رویہ بہت سے لوگوں میں پایا جاتا ہے بالخصوص جو لوگ سرسید احمد خان اور غلام احمد پرویز وغیرہ جیسے لوگوں سے متاثر ہیں وہ تو فرشتوں کے الگ وجود کے سرے سے قائل ہی نہیں ہیں۔ اور جو لوگ ایمان مجمل میں فرشتوں پر ایمان لانے کا اقرار کرتے ہیں وہ فرشتوں کی دنیا سے کچھ زیادہ باخبر ہی نہیں ہیں اور بالخصوص اس پہلو سے شاید ہی کوئی یہ احساس رکھتا ہو کہ فرشتے ہر آن ہمارے ساتھ موجود رہتے، ہمارا اچھا برا عمل لکھتے، خیر و بھلائی کے کام پر ہماری مدد کرتے اور اس کی انجام دہی پر ہمیں دعائیں دیتے اور برے کاموں اور شیاطین و جنات کے بے شمار حملوں سے ہمیں بچانے کے لیے زبردست پہرے دار کا کام دیتے ہیں!!

زیر نظر کتاب میں فرشتوں کے حوالے سے انہی چیزوں کو زیر بحث لایا گیا ہے اور آخر میں منکرین ملائکہ کے شبہات و اعتراضات کا بھی کافی و شافی جواب دیا گیا ہے اللہ تعالیٰ سے دعا ہے کہ وہ ایمان کے اس رکن (ایمان بالملائکہ) پر کما حقہ ایمان لانے اور ان فرشتوں پر ایمان لانے کا جو مقصد ہے اسے بھی پورا کرنے کی توفیق عطا فرمائے (امین)

محتاج دعا و اصلاح رجاء حفظہ مبشر حسین لاہوری، ناظم مبشر اکیڈمی، لاہور، 03004602878

باب اول (۱)

فرشتوں سے تعارف.....!

فرشتوں پر ایمان لانا ضروری ہے:

قرآن مجید کا مطالعہ کریں تو پہلے سپارہ سے لے کر آخری سپارے تک فرشتوں کا تذکرہ ملتا ہے۔ یہ فرشتے ہیں کیا؟ کس چیز سے پیدا کئے گئے؟ ان کی تخلیق کا مقصد کیا ہے اور انسان سے ان کے تعلق کی بنیادیں کیا ہیں؟ ان سب سوالات کے جوابات تو آگے آ رہے ہیں تاہم سب سے پہلے یہ بات ضروری ہے کہ ہم ان کے موجودگی کو تسلیم کریں اور اس حیثیت سے تسلیم کریں جس حیثیت سے قرآن مجید انہیں پیش کرتا ہے نہ کہ کسی اور حیثیت سے۔ کیونکہ مشرکین مکہ بھی فرشتوں کے وجود کو تسلیم کرتے تھے مگر وہ انہیں اللہ کی بیٹیاں تصور کرتے تھے جب کہ قرآن مجید نے ان کے اس تصور کی نفی کی ہے۔ باقی رہی یہ بات کہ قرآن مجید خود ان فرشتوں کے بارے میں کون سا تصور پیش کرتا ہے؟ اس کی تفصیل آگے آ رہی ہے۔

فرشتوں کے وجود کو تسلیم کرنے کو ”ایمان بالملائکہ“ کہا جاتا ہے اور یہ ایمان کے چھ ارکان میں سے ایک رکن ہے جیسا کہ قرآن وحدیث کے درج ذیل دلائل سے معلوم ہوتا ہے:

(۱): ﴿لَيْسَ الْبِرُّ أَنْ تُولُوا وُجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ

أَمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ﴾ [البقرة: ۱۷۷]

”ساری اچھائی مشرق ومغرب کی طرف منہ کرنے میں ہی نہیں بلکہ حقیقتاً اچھا وہ شخص ہے جو اللہ تعالیٰ پر، قیامت کے دن پر، فرشتوں پر، (اللہ کی) کتاب پر اور (اس کے) نبیوں پر ایمان رکھنے والا ہو۔“

(۲): ﴿يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَى رَسُولِهِ

وَالْكِتَابِ الَّذِي أَنْزَلَ مِنْ قَبْلُ وَمَنْ يَكْفُرْ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ
الْآخِرِ فَقَدْ ضَلَّ ضَلَالًا بَعِيدًا ﴿ [النساء: ۱۳۶]

”اے ایمان والو! اللہ تعالیٰ پر، اس کے رسول ﷺ پر، اس کی کتاب پر جو اس نے اپنے
رسول پر اتاری ہے اور ان کتابوں پر جو اس سے پہلے اس نے نازل فرمائی ہیں، ایمان لاؤ!
جو شخص اللہ سے، اس کے فرشتوں سے، اس کی کتابوں سے، ان کے رسولوں سے اور
قیامت کے دن سے انکار کرے، وہ تو بہت بڑی دور کی گمراہی میں جا پڑا۔“

(۳): ﴿ عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ : بَيْنَا نَحْنُ عِنْدَ رَسُولِ اللَّهِ
صَلَّى اللَّهُ عَلَيْهِ وَسَلَّمَ ذَاتَ يَوْمٍ إِذْ طَلَعَ عَلَيْنَا رَجُلٌ شَدِيدٌ بَيَاضَ الثِّيَابِ
شَدِيدٌ سَوَادِ الشَّعْرِ..... قَالَ فَأَخْبَرُنِي عَنِ الْإِيمَانِ ؟ قَالَ : أَنْ تُؤْمِنَ بِاللَّهِ
وَمَلَائِكَتِهِ وَكُتُبِهِ وَرُسُلِهِ وَالْيَوْمِ الْآخِرِ وَتُؤْمِنَ بِالْقَدْرِ خَيْرِهِ وَشَرِّهِ ﴾ (۱)

حضرت عمر بن خطاب رضی اللہ عنہ سے مروی ہے کہ ”ایک دن ہم اللہ کے رسول ﷺ کے پاس
تھے کہ اچانک ایک آدمی آیا جس کے کپڑے انتہائی سفید اور بال انتہائی سیاہ تھے..... اس
نے کہا: آپ ﷺ مجھے ایمان کے متعلق آگاہ کریں؟ آپ ﷺ نے فرمایا: (ایمان یہ ہے)
کہ تو اللہ پر، اس کے فرشتوں، کتابوں اور رسولوں پر، آخرت کے دن پر اور تقدیر کے اچھے
یا برے ہونے پر ایمان لے آ۔“

معلوم ہوا کہ مذکورہ بالا چھ چیزیں ایمان کے بنیادی ارکان ہیں جن میں سے کسی
ایک کا انکار بھی انسان کو دائرہ اسلام سے خارج کر دیتا ہے۔

فرشتے کب پیدا کئے گئے؟

قرآن مجید کے مطالعہ سے یہ بات تو معلوم ہوتی ہے کہ انسان (آدم علیہ السلام) کی
تخلیق سے پہلے فرشتے موجود تھے مگر وہ کس وقت پیدا کیے گئے اس کی تعیین نہ قرآن
مجید میں مذکور ہے اور نہ کسی صحیح حدیث میں۔ (واللہ اعلم!)

(۱) [مسلم: کتاب الایمان: باب بیان الایمان والاسلام: رقم الحدیث (۸) ومثله فی

البخاری: رقم الحدیث (۵۰)]

فرشتے کس چیز سے پیدا کئے گئے؟

اللہ تعالیٰ نے فرشتوں کو نور سے پیدا کیا جیسا کہ حضرت عائشہؓ سے مروی ہے کہ اللہ کے رسول ﷺ نے فرمایا:

”خَلَقْتُ الْمَلَائِكَةَ مِنْ نُورٍ وَخَلَقُ الْجَانَّ مِنْ طَلْحٍ مِنْ نَارٍ وَخَلَقُ آدَمَ مِمَّا وَصَفَ لَكُمْ“
 ”فرشتوں کو نور سے پیدا کیا گیا، جنات کو آگ سے پیدا کیا گیا اور آدم علیہ السلام کو اس چیز سے پیدا کیا گیا جو تمہیں بتادی گئی ہے۔“ (یعنی مٹی سے)۔^(۱)

یہاں یہ سوال پیدا ہوتا ہے کہ وہ کون سا نور ہے جس سے فرشتوں کو پیدا کیا گیا؟ تو اس سوال کا جواب قرآن و سنت میں کہیں مذکور نہیں اور نہ ہی عقلی طور پر ہم اس کا ادراک کر سکتے ہیں کہ وہ کون سا نور تھا۔ لہذا اس نور کے بارے میں خاموشی ہی مناسب ہے۔ (واللہ اعلم!)

فرشتوں کو دیکھنا ممکن ہے؟

فرشتے نورانی مخلوق ہیں جنہیں ان کی اصلی شکل و صورت میں انبیاء و رسل کے علاوہ اور کسی کے لیے دیکھنا ممکن نہیں۔ اور یہی وجہ ہے کہ ہمارے ارد گرد لا تعداد فرشتے اپنے کاموں میں مصروف ہیں مگر ہمیں وہ دکھائی نہیں دیتے۔ تاہم اگر وہ انسانی شکل اختیار کر کے سامنے آئیں تو پھر انہیں دیکھنا ممکن ہے اور اس کی کئی ایک مثالیں قرآن و حدیث میں موجود ہیں جن کی تفصیل آئندہ سطور میں ”انسان اور ملائکہ“ کے ضمن میں آئے گی۔ ان شاء اللہ!

فرشتوں کا قد و قامت اور جسمانی ہیئت کیسی ہے؟

قرآن و سنت کے مطالعہ سے معلوم ہوتا ہے کہ فرشتے انسان کی بہ نسبت عظیم مخلوق ہے اور خود فرشتوں میں بھی بعض چھوٹے ہیں بعض بڑے۔ بعض کے دو دو پر ہیں اور بعض کے چھ چھ سو۔ مثلاً قرآن مجید میں ہے:

﴿الْحَمْدُ لِلَّهِ فَاطِرِ السَّمَوَاتِ وَالْأَرْضِ جَاعِلِ الْمَلَائِكَةِ رُسُلًا أُولِي أَجْنِحَةٍ مَثْنَى وَثُلَاثَ وَرُبْعٍ يَرْبِّدُ فِي الْخَلْقِ مَا يَشَاءُ إِنَّ اللَّهَ عَلَى كُلِّ شَيْءٍ قَدِيرٌ﴾ [فاطر - ۱]

(۱) [صحیح مسلم: کتاب الزہد: باب فی احادیث متفرقة: رقم (۷۴۹۵)]

”اللہ تعالیٰ ہی کے لیے تمام تعریفیں ہیں جو (ابتداء) آسمانوں اور زمین کا پیدا کرنے والا ہے اور دو دو تین تین چار چار پروں والے فرشتوں کو اپنا پیغمبر (قاصد) بنانے والا ہے۔ مخلوق میں جو چاہے زیادتی کرتا ہے، یقیناً اللہ تعالیٰ ہر چیز پر قادر ہے۔“

جب کہ حضرت جبریل علیہ السلام کے بارے میں حضرت عائشہؓ سے مروی ہے کہ (ان کے بارے میں) اللہ کے رسول ﷺ نے فرمایا:

((انما هو جبریل علیہ السلام اُرہ علی صورته التي خلق عليها غير هاتين المرتين، رايته منه بطامن السماء سادا عظم خلقه ما بين السماء، الى الارض)) (۱)

”وہ جبریل علیہ السلام ہی تھے میں نے انہیں ان کی اصلی پیدائشی صورت میں صرف انہی دو مرتبہ دیکھا ہے میں نے انہیں آسمان سے جب اترتے دیکھا تو ان کا وجود آسمان اور زمین میں پھیلا ہوا تھا۔“ (بعض روایات کے مطابق: ان کے وجود نے سارا فضا ہی گھیر رکھا تھا، اور ان کے چھ سو پر تھے)

حضرت عبداللہ بن مسعودؓ سے مروی ہے کہ اللہ کے رسول ﷺ نے جبریل علیہ السلام کو جب ان کی اصلی شکل میں دیکھا تو اس کے چھ سو پر تھے اور ہر پر نے افق کو گھیر رکھا تھا۔ ان کے پروں سے مختلف رنگ اور قیمتی موتی بکھر رہے تھے۔ (۲)

اسی طرح وہ فرشتے جنہوں نے عرش اٹھا رکھا ہے ان کے قد و قامت کے بارے میں نبی اکرم ﷺ فرماتے ہیں کہ (۳)

”مجھے ان میں سے ایک فرشتے کی قد و قامت بیان کرنے کی اجازت ملی ہے (اور اس کا

(۱) |مسلم: کتاب الایمان: باب معنی قول اللہ ”ولقد راه نزلة اخرى“ (۱۷۷) نیز دیکھیے: بخاری: کتاب بدء الخلق: باب اذا قال احدكم امين والملائكة في۔۔۔ (۳۲۳ تا ۳۲۴) |

(۲) |البدایة والنهاية (۱/۴۷) حافظ ابن کثیرؒ نے اس کی سند کو صحیح قرار دیا ہے۔ بحوالہ ”عالم الملائكة الابرار“ از دکتور عمر سلیمان الاشقر (ص ۱۳) |

(۳) |ابوداؤد: کتاب السنة: باب في الجهمية (۴۷۲۷) سلسلۃ الاحادیث الصحیحة (۱۵۱) شیخ البانیؒ نے اسے صحیح قرار دیا ہے۔ جس روایت میں ہے کہ ”اس کے کان کی لوسے ہنسی کی ہڈی تک پہنچنے کے لیے ایک تیز رفتار پرندے کو ستر ہزار سال کی مدت درکار ہوگی۔“ اس روایت کو شیخ البانی نے ضعیف قرار دیا ہے۔ دیکھیے: السلسلة الضعيفة (۹۲۷) |

وجود کتنا بڑا ہے اس کا اندازہ اس بات سے بخوبی کیا جاسکتا ہے کہ اس کے کان کی لو سے کندھے تک کا حصہ اتنا لمبا ہے جتنی کہ سات سو سال کی مسافت“
اسی طرح ایک اور فرشتے کے بارے میں آنحضرت ﷺ فرماتے ہیں:

”اللہ تعالیٰ نے ایک مرغ (اس سے مراد مرغ نما فرشتہ ہے جیسا کہ اگلی حدیث سے واضح ہے) کے بارے میں بتانے کی مجھے اجازت دی ہے۔ اس کے پاؤں زمین کے اندر چلے گئے ہیں اور اس کی گردن عرش کے نیچے مڑی ہوئی ہے اور اس حالت میں وہ (تبیح بیان کرتے ہوئے) کہتا ہے: ”یا اللہ! تو پاک ہے۔ یا رب! تو کس قدر عظیم ہے“ اللہ تعالیٰ کی طرف سے اسے جواب دیا جاتا ہے کہ ”جو میرے نام کے ساتھ جھوٹی قسم کھاتا ہے (کیا) اسے معلوم نہیں؟!“ (یعنی تم تو میری عظمت جانتے ہو مگر میرے نام کے ساتھ جھوٹی قسمیں کھانے والے میری عظمت کو بھول جاتے ہیں!) (۱)

ایک اور حدیث میں حضرت انسؓ سے مروی ہے کہ آنحضرت ﷺ نے فرمایا:
”عرش کو اٹھانے والے فرشتوں میں سے ایک فرشتے کے بارے میں مجھے بتانے کی اجازت دی گئی ہے۔ اس کے پاؤں سب سے نیچے زمین میں ہیں اور اس کے سینگوں پر عرش ہے اور اس کے دونوں کانوں کی لوار کندھوں کے درمیان اتنی دوری ہے کہ اسے طے کرنے کے لیے پرندے کو سات سو سال کی پرواز چاہیے۔ وہ فرشتہ کہتا ہے: ”سبحانک حیث كنت“ یا اللہ! تو پاک ہے جہل بھی ہے۔“ (۲)

فرشتے خوبصورت ہیں؟

قرآن و سنت کے مطالعہ سے معلوم ہوتا ہے کہ مجموعی طور پر فرشتے خوبصورت ہیں مگر ان میں سے بعض فرشتوں کو اللہ تعالیٰ نے بہت ناک شکنیں بھی عطا کر رکھی ہیں مثلاً مومن کی موت کے وقت آنے والے فرشتوں کی شکل و صورت بیان کرتے ہوئے آنحضرت ﷺ نے فرمایا:

((ان العباد المؤمن اذ كان في انقطاع من الدنيا و اقبال من الآخرة نزل اليه

ملائكة من السماء بيض الوجوه كان وجوههم الشمس معهم كفن من

اكفان الجنة وحنوط من حنوط الجنة)) (۱)

”جب میت دفنائی جاتی ہے (یا آپؐ نے فرمایا کہ جب تم میں سے کسی ایک کی میت دفنائی جاتی ہے) تو اس کے پاس دو سیاہ رنگ کے، نیلی آنکھوں والے دو فرشتے آتے ہیں، ان میں سے ایک کو منکر اور دوسرے کو نکیر کہا جاتا ہے۔“

بعض روایات میں انہی فرشتوں کے بارے میں ہے کہ ”ان کی آنکھیں تانبے کی دیگیوں کے برابر ہیں، دانت گائے کے سینگ کی طرح ہیں اور آواز بجلی کی کڑک کی طرح (گرج دار) ہے۔“ اس کی مزید تفصیل ”فرشتوں کا مقصد پیدائش کے ضمن میں آئے گی۔

فرشتے مذکر ہیں یا مؤنث؟

مشرکین مکہ فرشتوں کو مؤنث تصور کرتے تھے اور انہیں ”اللہ کی بیٹیاں“ کہا کرتے تھے مگر اللہ تعالیٰ نے ان کے اس تصور کی نفی کرتے ہوئے فرمایا:

﴿فَاسْتَفْتِهِمُ الرِّبَّكَ النَّبَاتُ وَلَهُمُ الْبُنُونَ أَمْ خَلَقْنَا الْمَلَائِكَةَ إِنَاثًا وَهُمْ شَاهِدُونَ
أَلَا إِنَّهُمْ مِنْ أَفْكَهَمَ لِقَوْلُونَ وَلَدَ اللَّهُ وَأَنَّهُمْ لَكَاذِبُونَ أَصْطَفَى النَّبَاتُ عَلَى الْبَنِينَ
مَا لَكُمْ كَيْفَ تَحْكُمُونَ أَفَلَا تَذَكَّرُونَ أَمْ لَكُمْ سُلْطٰنٌ مُّبِينٌ فَاتَّبِعُوا كِتَابَكُمْ إِنْ كُنْتُمْ
صٰدِقِينَ﴾ [الصافات: ۱۳۹-۱۵۵]

”(اے نبی!) آپؐ ان سے دریافت کیجئے کہ کیا آپؐ کے رب کی بیٹیاں ہوں اور ان کے (اپنے لیے) بیٹے؟ یا یہ اس وقت موجود تھے جب کہ ہم نے فرشتوں کو مؤنث پیدا کیا؟ آگاہ رہو کہ یہ لوگ صرف اپنی طرف سے جھوٹ کہہ رہے ہیں کہ اللہ تعالیٰ کی اولاد ہے۔ یقیناً یہ جھوٹے ہیں۔ کیا اللہ تعالیٰ نے اپنے لیے بیٹیوں کو بیٹوں پر ترجیح دی ہے؟ تمہیں کیا ہو گیا ہے؟ تم کیسے حکم لگاتے پھرتے ہو؟ کیا تم اس قدر بھی نہیں سمجھتے؟ یا تمہارے پاس اس کی کوئی صاف دلیل ہے؟ اگر سچے ہو تو جاؤ اور اپنی ہی کتاب لے آؤ۔“

(۱) [مسند احمد (۴/۲۸۷) مشکوٰۃ: کتاب الجنائز: باب ما يقول عندمن حضره الموت:

اسی طرح ایک اور مقام پر مشرکین کے اس تصور کی نفی کرتے ہوئے ارشاد فرمایا:

﴿وَمَنْ يُشْوَ إِلَى الْجَلِيَّةِ وَهُوَ فِي الْخِصَامِ غَيْرُ مُبِينٍ وَجَعَلُوا الْمَلَائِكَةَ الَّذِينَ هُمْ عِبَادُ الرَّحْمَنِ إِنَاثًا أَشَهِدُوا خَلْقَهُمْ سَتُكْتَبُ شَهَادَتُهُمْ وَهُمْ يُسْتَلَوْنَ﴾

”کیا (اللہ کی اولاد لڑکیاں ہیں) جو زیورات میں پللیں اور جھگڑے میں (اپنی بات) واضح بنائیں؟ اور انہوں نے فرشتوں کو جو رحمان کے عبادت گزار ہیں، عورتیں قرار دے لیا۔ کیا ان کی پیدائش کے موقع پر یہ موجود تھے؟ ان کی یہ گواہی لکھ لی جائے گی اور ان سے (اس چیز کی) باز پرس کی جائے گی۔“ [الزخرف: ۱۸، ۱۹]

لہذا معلوم ہوا کہ فرشتے مؤنث نہیں ہیں۔ باقی رہا یہ سوال کہ کیا پھر یہ مذکر ہیں؟ تو اس کا جواب یہ کہ انہیں مذکر بھی نہیں کہا گیا بلکہ اللہ تعالیٰ نے انہیں ’عباد الرحمن‘ یعنی رحمن کے بندے قرار دیا ہے۔

کیا فرشتے شادی بیاہ کرتے ہیں؟

شادی بیاہ یا جنسی تعلق کی ضرورت مذکر کو مؤنث سے یا مؤنث کو مذکر سے ہوتی ہے اور جب فرشتے نہ مذکر ہیں نہ مؤنث تو پھر صاف ظاہر ہے کہ وہ شادی بیاہ نہیں کرتے اور نہ ہی اللہ تعالیٰ نے ان میں جنسی خواہشات پیدا کی ہیں۔

کیا فرشتوں کی اولاد ہے؟

جب فرشتوں میں شادی بیاہ کا سلسلہ نہیں تو پھر ان میں اولاد کیسے پیدا ہو۔ لہذا فرشتوں کی نسل نہیں بڑھتی بلکہ یہ اتنے ہی ہیں جتنے اللہ تعالیٰ نے پیدا فرمادیے ہیں۔ فرشتے کتنے ہیں؟ اور کیا ان کی تعداد میں کمی ہوتی ہے؟ ان سوالوں کے جواب آگے آرہے ہیں۔

کیا فرشتے کھاتے پیتے ہیں؟

جس طرح اللہ تعالیٰ نے فرشتوں میں شادی بیاہ کی حاجت نہیں رکھی اسی طرح انہیں کھانے پینے سے بھی بے نیاز کر دیا ہے۔ اس کی وضاحت قرآن مجید میں مذکور حضرت ابراہیم علیہ السلام کے اس واقعہ سے بھی ہوتی ہے جس میں ہے کہ ابراہیم علیہ السلام کے پاس فرشتے آئے تو آپ علیہ السلام ان کے لیے فوراً گوشت لے آئے مگر انہوں نے اسے تناول

نہ کیا۔ یہ واقعہ قرآن مجید کے مختلف مقامات پر مذکور ہے مثلاً:

﴿وَلَقَدْ جَاءَتْ رُسُلُنَا إِبْرَاهِيمَ بِالْبُشْرَى قَالُوا سَلَامًا قَالَ سَلَّمَ فَمَا لَبَّكُ أَنْ جَاءَ بِعِجْلٍ خَبِيذٍ فَلَمَّا آتَيْنَاهُمْ لَا تَهْتَلُ إِلَيْهِ نَكِرَهُمْ وَأَوْحَسَ مِنْهُمْ خِيفَةً قَالُوا لَا تَمْنَحُوا إِنَّا نَرْسِلْنَا إِلَيْكُمْ قَوْمَ لُوطٍ﴾ [هود-۶۹-۷۰]

”اور ہمارے بھیجے ہوئے پیغامبر (یعنی فرشتے) ابراہیم علیہ السلام کے پاس خوشخبری لے کر پہنچے اور سلام کہا تو انہوں نے بھی جواب سلام دیا اور بغیر کسی تاخیر کے گائے کا بھنا ہوا بچھڑا لے آئے۔ اب جو (ابراہیم علیہ السلام نے) دیکھا کہ ان کے ہاتھ اس (گوشت) کی طرف نہیں بڑھ رہے تو انہیں انجان پاکر دل ہی دل میں ان سے خوف کرنے لگے۔ ان (فرشتوں) نے کہا کہ ڈرو نہیں ہم تو قوم لوط کی طرف بھیجے ہوئے آئے ہیں“

ان آیات کی تفسیر میں حافظ صلاح الدین یوسف رقمطراز ہیں کہ

”حضرت ابراہیم علیہ السلام بڑے مہمان نواز تھے۔ وہ یہ نہیں سمجھ پائے کہ یہ فرشتے ہیں جو انسانی صورت میں آئے ہیں اور کھانے پینے سے معذور ہیں بلکہ انہوں نے انہیں مہمان سمجھا اور فوراً مہمانوں کی خاطر تواضع کے لیے بھنا ہوا بچھڑا لاکر ان کی خدمت میں پیش کیا۔ نیز اس سے یہ معلوم ہوا کہ مہمان سے پوچھنے کی ضرورت نہیں بلکہ جو موجود ہو حاضر خدمت کر دیا جائے۔ حضرت ابراہیم علیہ السلام نے جب دیکھا کہ ان کے ہاتھ کھانے کی طرف بڑھ ہی نہیں رہے تو انہیں خوف محسوس ہوا۔ کہتے ہیں کہ ان کے ہاں یہ چیز معروف تھی کہ آئے ہوئے مہمان اگر ضیافت سے فائدہ نہ اٹھاتے تو سمجھا جاتا تھا کہ آنے والے مہمان کسی اچھی نیت سے نہیں آئے ہیں۔ اس سے یہ بھی معلوم ہوا کہ اللہ کے پیغمبروں کو غیب کا علم نہیں ہوتا۔ اگر ابراہیم علیہ السلام غیب دان ہوتے تو بھنا ہوا بچھڑا بھی نہ لاتے اور ان سے خوف بھی محسوس نہ کرتے۔ (ابراہیم علیہ السلام کے) اس خوف کو فرشتوں نے محسوس کیا یا تو ان آثار سے جو ایسے موقعوں پر انسان کے چہرے پر ظاہر ہوتے ہیں یا اپنی گفتگو میں حضرت ابراہیم علیہ السلام نے اس کا اظہار فرمایا، جیسا کہ دوسرے مقام پر وضاحت ہے: ”إِنَّا نَمْنَحُكُمْ وَجُلُونَ“ (الحجر-۵۳) ”ہمیں تو تم سے ڈر لگتا ہے“ چنانچہ فرشتوں نے کہا ڈرو نہیں، آپ جو سمجھ رہے ہیں، ہم وہ نہیں ہیں بلکہ اللہ کی طرف سے بھیجے گئے ہیں اور ہم قوم لوط کی طرف جا رہے ہیں۔“ (۱)

یہاں سوال یہ پیدا ہوتا ہے کہ اگر فرشتے قوم لوط کی طرف جارہے تھے تو پھر وہ حضرت ابراہیم علیہ السلام کے پاس کیوں رکے؟ اس کا جواب قرآن مجید کے دوسرے مقام پر اس طرح دیا گیا ہے کہ فرشتے آپ کو بیٹے کی خوشخبری دینے کے لئے رکے تھے:

﴿قَالُوا لَا تَتَوَجَّلْ إِنَّنَا نَبَشِّرُكَ بِغُلَامٍ عَلِيمٍ﴾ [الحجر-۵۳]

”انہوں نے کہا ڈرو نہیں ہم تمہیں ایک صاحب فہم فرزند کی بشارت دیتے ہیں۔“

کیا فرشتے تھکتے اور بیمار ہوتے ہیں؟

اللہ تعالیٰ نے فرشتوں کو بیماری، دکھ، سستی، کاہلی، تھکاوٹ اور اکتاہٹ وغیرہ سے محفوظ رکھا ہے اور وہ دن رات اپنے کاموں میں مصروف و مشغول ہیں۔ اس کی وضاحت قرآن مجید کی درج ذیل آیات سے ہوتی ہے:

﴿وَلَهُ مَنْ فِي السَّمٰوٰتِ وَالْاَرْضِ وَمَنْ عِنْدَهُ لَا يَسْتَكْبِرُوْنَ عَنْ عِبَادَتِهِ وَلَا يَسْتَحْسِرُوْنَ يُسَبِّحُوْنَ اللَّيْلَ وَالنَّهَارَ لَا يَفْتُرُوْنَ﴾ [الانبياء-۱۹-۲۰]

”آسمانوں اور زمین میں جو ہے اسی اللہ کا ہے اور جو اس کے پاس (فرشتے) ہیں وہ اس کی عبادت سے نہ سرکشی کرتے ہیں اور نہ تھکتے ہیں۔ وہ دن رات (اس اللہ کی) تسبیح بیان کرتے ہیں اور ذرا سی بھی سستی نہیں کرتے۔“

﴿فَإِنْ اسْتَكْبَرُوا فَالَّذِينَ عِنْدَ رَبِّكَ يُسَبِّحُونَ لَهُ بِاللَّيْلِ وَالنَّهَارِ وَهُمْ لَا يَسْأَمُونَ﴾

”پھر اگر یہ کفر و غرور کریں تو وہ (فرشتے) جو آپ کے رب کے پاس ہیں وہ تو رات دن اس کی تسبیح بیان کر رہے ہیں اور کسی (وقت بھی) نہیں اکتاتے۔“ [فصلت-۸]

کیا فرشتے سوتے اور آرام کرتے ہیں؟

آرام اور نیند، تھکاوٹ کو دور کرنے کے لیے ہوتی ہے اور جب یہ واضح ہو گیا کہ فرشتے نہ تھکتے ہیں اور نہ سست پڑتے ہیں تو پھر لامحالہ انہیں نیند اور آرام کی کوئی ضرورت باقی نہیں رہ جاتی۔ اس لیے یہ ماننا بڑے گاکہ فرشتے سوتے ہیں نہ آرام کرتے ہیں۔ علاوہ ازیں ان کے مشاغل کی تفصیلات سے معلوم ہوتا ہے کہ وہ ہر لمحہ اللہ کے کاموں اور اس کی تسبیح و تحمید میں مصروف رہتے ہیں۔

فرشتے بے ہوش ہوتے ہیں؟

حضرت ابو ہریرہ رضی اللہ عنہ سے روایت ہے کہ اللہ کے رسول ﷺ نے ارشاد فرمایا:

((اذا قضی اللہ الامر فی السماء ضربت الملائكة باجنحتها فاضعانا لقوله كالسلسلة علی صفوان، قال علی وقال غیره، صفوان ینفلمہ ذلک فاذا انزع عن قلوبہم قالوا ماذا قال ربکم؟ قالوا للذی قال: الحق وهو العلی الکبیر))^(۱)

”جب اللہ تعالیٰ آسمان پر کوئی فیصلہ فرماتے ہیں تو فرشتے عاجزی سے اپنے پر مارنے لگتے ہیں تو اس سے اس طرح آواز پیدا ہوتی ہے جیسے کسی صاف چکنے پتھر پر زنجیر کے مارنے سے پیدا ہوتی ہے (علی بن مدینی فرماتے ہیں کہ سفیان راوی کے سوا دیگر راویوں نے یہ لفظ بھی بیان کئے ہیں) ینفلمہ ذلک (اس آواز سے ان فرشتوں پر دہشت طاری ہو جاتی ہے)، پھر اللہ تعالیٰ اپنا حکم فرشتوں تک پہنچا دیتے ہیں۔ جب ان کے دلوں سے ڈر اور دہشت دور ہو جاتی ہے تو دوسرے فرشتے نزدیک والے فرشتوں سے دریافت کرتے ہیں کہ پروردگار نے کیا حکم صادر فرمایا ہے؟ نزدیک والے فرشتے جواب دیتے ہیں کہ جو فرمایا بجا ارشاد فرمایا اور وہ بڑا عالی شان اور عظمت والا ہے۔“

مذکورہ بالا روایت میں بعض فرشتوں کی ایسی سخت گھبراہٹ کا بیان ہے جس سے وہ اللہ کا حکم سننے کی بھی تاب نہ لاسکیں جب کہ بعض دوسری روایات میں بعض فرشتوں کا اس موقع پر بے ہوش ہو جانے کا بھی ذکر ہے۔ اس کی وضاحت حضرت نواس بن سمعانؓ سے مروی ہے درج ذیل حدیث سے بھی ہوتی ہے:

”آنحضرت ﷺ نے فرمایا جب اللہ تعالیٰ کسی معاملے کو وحی کرنے کا ارادہ کرتے ہوئے گفتگو کرتے ہیں تو اس وحی سے آسمانوں میں زلزلہ برپا ہو جاتا ہے۔۔۔۔۔ اللہ تعالیٰ سے خوف کی وجہ سے ایسا ہوتا ہے۔۔۔ جب اہل آسمان (یعنی فرشتے) اس وحی کی آواز کو سنتے ہیں تو وہ بھی بیہوش ہو کر سجدہ ریز ہو جاتے ہیں۔ سب سے پہلے حضرت جبریل علیہ السلام اپنا سر اٹھاتے ہیں اور اللہ تعالیٰ حسبِ مشاء ان سے اپنی وحی سے کلام فرماتے ہیں۔ پھر جبریل علیہ السلام فرماتے ہیں کہ اللہ تعالیٰ نے یہ حق بات کہی اور وہ عالیشان ہے۔“^(۲)

(۱) [بخاری: کتاب التفسیر: باب قوله ”الامن مترق السمع فاتبعه شهاب مبین“ تفسیر

الحجرات (۱/۴۷۰) ابو داؤد (۳۹۸۹) ترمذی (۳۲۲۳) ابن ماجہ (۱۹۴) ابن حبان (۳۶)

(۲) [تفسیر ابن کثیر (۷/۴) السنة لابن ابی عاصم (۱-۲۷۷)]

فرشتے کہاں رہتے ہیں؟

قرآن و سنت کے مطالعہ سے معلوم ہوتا ہے کہ فرشتے آسمانوں میں رہتے ہیں^(۱) اور اللہ کے حکم سے مختلف کاموں کے لیے زمین پر آتے ہیں اور پھر واپس آسمان پر چلے جاتے ہیں مثلاً قرآن مجید کے ایک مقام پر خود فرشتوں کی یہ بات مذکور ہے کہ:

﴿وَمَا نَقْضُ الْإِلَٰهَ بِأَمْرِ ذِكِّكَ﴾ [مریم-۶۴]

”ہم تیرے رب کے حکم کے بغیر نہیں اترتے“

حضرت عبداللہ بن عباسؓ فرماتے ہیں کہ نبی اکرم ﷺ نے جبریل علیہ السلام سے کہا:

((مَلِيصُكَ اِنْ تَزُوْنَا اَكْثَرَ مَعَالِزُوْنَا؟)) ”آپ کو کیا رکاوٹ ہے کہ آپ ہمارے

پاس اس سے زیادہ مرتبہ آئیں، جتنا کہ اب آپ آتے ہیں؟“ تو اس پر یہ آیت (مذکورہ

بالا) نازل ہوئی۔^(۲)

اسی طرح قرآن مجید کے ایک اور مقام پر ہے کہ شب قدر کے موقع پر اللہ کے حکم سے فرشتے زمین پر اترتے ہیں۔ ارشاد باری تعالیٰ ہے:

﴿تَنْزِيلُ الْمَلٰٓئِكَةِ وَالنُّوْحُ اِلَيْهِمْ يٰٓاٰدَمُ اَنْزِلْ اِلٰى هٰٓؤُلَآءِ﴾ [التحریر-۳]

”اے آدم (شب میں ہر کام) کے سرانجام دینے کے لیے اپنے رب کے حکم سے فرشتے اور

روح امین (یعنی جبریل علیہ السلام) اترتے ہیں۔“

فرشتوں کی تعداد کتنی ہے؟

فرشتوں کی تعداد کتنی ہے؟ اس کے بارے میں قرآن و سنت میں کوئی عدد مذکور نہیں۔ اسی طرح انسانوں اور جنوں کی حتمی تعداد کے بارے میں بھی نصوص خاموش ہیں بلکہ قرآن مجید میں یہ بات بیان کی گئی ہے کہ:

﴿وَمَا يَنْظُرُ جُنُودُ رَبِّكَ اِلَّا هُوَ﴾ [القدر-۳۱]

”تیرے رب کے لشکروں کو اس کے سوا اور کوئی نہیں جانتا“

(۱) ﴿لَا يَلْمِزُكَ الْاِنۡسِيَاۗءُ اَيۡاۡتِ﴾ ۲۰۱۹۱۔ سورۃ فصلت/۳۸۔ سورۃ شوریٰ-۵۰

(۲) (عسکری: کتاب التفسیر: باب قوله ”وَمَا نَقْضُ الْاِلَٰهَ بِأَمْرِ ذِكِّكَ“۔ (۴۷۳۱))

بعض احادیث سے معلوم ہوتا ہے کہ فرشتوں کی تعداد بہت ہی زیادہ ہے بلکہ اندازہ ہوتا ہے کہ انسانوں اور جنوں سے بھی ان کی تعداد زیادہ ہے۔ یہ احادیث درج ذیل ہیں:

(۱): حضرت مالک بن حصصہؓ سے روایت ہے کہ نبی اکرم ﷺ نے واقعہ معراج بیان کرتے ہوئے فرمایا:

((لرفع لی البیت المعمور یصلی فیہ کل یوم سبعون الف ملک اذا خرجوا لم یعودوا الیہ آخر ما علیہم)) (۱)

”پھر مجھے بیت المعمور دکھایا گیا، میں نے جبریل علیہ السلام سے اس کے بارے میں پوچھا تو انہوں نے بتلایا کہ یہ بیت المعمور ہے اس میں ستر ہزار فرشتے روزانہ نماز پڑھتے ہیں اور ایک مرتبہ جو فرشتے نماز پڑھ کر اس سے نکل جاتے ہیں تو پھر کبھی داخل نہیں ہو پاتے۔“

(۲): حضرت ابو ذرؓ سے مروی ہے کہ اللہ کے رسول ﷺ نے فرمایا:

((ما فیہا موضع اربع اصابع الا و ملک واضع جہتہ للہ ساجدا)) (۲)

”آسمانوں میں کہیں چار انگلیاں جگہ بھی ایسی نہیں جہاں کوئی نہ کوئی فرشتہ سجدہ ریز نہ ہو۔“ (۳)

۳۔ حضرت عبداللہ بن مسعودؓ سے مروی ہے کہ اللہ کے رسول ﷺ نے فرمایا:

((یوتی بجهنم یومئذ لہا سبعون الف زمام مع کل زمام سبعون الف ملک یجرونہا))

(۱) [بخاری: کتاب بدء الخلق: باب ذکر الملائکۃ (۳۲۰۷) مسلم: کتاب الایمان:

باب الاء سرا برسول اللہ... (۱۶۲)]

(۲) [ترمذی: کتاب الزہد: باب ماجاء فی قول النبیؐ ”لو تعلمون ما اعلم لضحکم

قلیلاً“ (۲۳۱۲) ابن ماجہ: کتاب الزہد: باب الحزن والکباء (۴۱۹۰) مسند احمد (۵۱۷۳)]

(۳) [اگر کبھی فرشتے سجدہ ریز ہیں تو پھر سوال یہ پیدا ہوتا ہے کہ عطف امور کی انجام دہی کے لیے فرشتے آمد و رفت وغیرہ کیسے کرتے ہیں؟ اس سوال کے پیش نظر بعض اہل علم نے یہ جواب دیا ہے کہ یہاں سجدہ کے حقیقی معنی مراد نہیں بلکہ اس سے مراد اطاعت و فرمانبرداری ہے اور بعض نے یہ جواب دیا ہے کہ فرشتوں کی بڑی تعداد سجدہ ریز ہے۔ اس لیے اکثریت کے پیش نظر کلی حکم لگادیا گیا ہے۔ اور بعض نے کہا کہ اس سے مراد سات آسمانوں میں سے کسی ایک آسمان کے فرشتے ہیں سبھی آسمانوں کے فرشتے مراد نہیں۔ واللہ اعلم!۔ دیکھئے مراقاة الملاحظی قاری (۲۰۸، ۹، ۲۰۷) تحتہ الاحوذی

از عبدالرحمن مبارکپوری، بذیل حدیث بالا]

”قیامت کے روز جہنم کو اس حال میں لایا جائے گا کہ اس کی ستر (۷۰) لگائیں ہوں گی اور ہر لگام کے ساتھ ستر ہزار فرشتے ہوں گے جو اسے کھینچ کر لارہے ہوں گے۔“ (۱)

کیا فرشتوں کو موت آتی ہے؟

جس طرح انسانوں کی پیدائش اور موت کے مختلف مراحل ہیں، فرشتوں کے لیے یہ مراحل نہیں ہیں، یعنی دنیا میں جسے انسان پیدا ہوتے ہیں اور پہلے سے موجود انسان فوت ہوتے رہتے ہیں، لیکن اس کے برعکس جب سے اللہ تعالیٰ نے فرشتوں کو پیدا کیا ہے، تب سے وہ زندہ ہیں اور قیامت قائم ہونے تک زندہ رہیں گے اور اللہ تعالیٰ کی طرف سے انہیں جو ذمہ داریاں دی گئی ہیں انہیں باحسن طریقے سے وہ پورا کرتے رہیں گے لیکن جب قیامت آجائے گی تو یہ فرشتے بھی موت سے دوچار ہوں گے اور ایک ایسا وقت آئے گا جب کائنات میں اللہ رب العزت کے علاوہ کوئی اور زندہ نہ ہوگا اسی صورتحال کو قرآن مجید میں اس طرح بیان کیا گیا ہے:

﴿كُلُّ مَنْ عَلَيْهَا مَاتٌ وَيَقُضَىٰ وَجُهُ رُبُّكَ ذُوالْجَلَالِ وَالْاِكْرَامِ﴾ [الرحمن - ۲۶-۲۷]

”زمین پر جو ہیں سب فنا ہونے والے ہیں، صرف تیرے رب کی ذات جو عظمت اور عزت والی ہے، وہی باقی رہ جائے گی۔“

اسی طرح قرآن مجید میں ہے:

﴿كُلُّ نَفْسٍ ذَائِقَةُ الْمَوْتِ﴾ [آل عمران - ۱۸۵] ”آخر کار ہر نفس (جان) کو مرنا ہے“

ان آیات سے معلوم ہوا کہ یہ ساری کائنات تباہ ہوگی اور اللہ تعالیٰ کے علاوہ ہر ذی روح موت سے دوچار ہوگا۔ یہ منظر کس طرح برپا ہوگا، اس کے بارے میں حافظ ابن کثیرؒ سورہ زمر کی آیت ۶۸ کے تحت رقمطراز ہیں:

”اور صور پھونک دیا جائے گا پس آسمانوں اور زمین والے سب بے ہوش ہو کر گر پڑیں گے مگر جسے اللہ چاہے۔ یہ دوسرا صور ہوگا جس سے ہر زندہ مر جائے گا خواہ آسمانوں میں ہو یا زمین میں مگر وہ (نہیں مرے گا) جسے اللہ چاہے۔ جیسا کہ ”نفخ فی صور“ کی مشہور حدیث میں ہے۔ پھر باقی بچنے والوں کی روئیں قبض کی جائیں گی۔ یہاں تک کہ سب

سے آخر میں ملک الموت مرے گا اور صرف اللہ تعالیٰ ہی باقی رہ جائے گا جو ہی وقیوم ہے، جو ابد سے ہے اور آخر میں بھی ہمیشگی اور بقا کے ساتھ رہے گا۔ اور اللہ تعالیٰ (اس وقت) کہیں گے: آج کس کی بادشاہت ہے؟ تین مرتبہ یہی بات کہنے کے بعد اللہ تعالیٰ خود ہی اپنے آپ کو جواب دیں گے کہ آج صرف اللہ تعالیٰ کی بادشاہت ہے جو اکیلا اور قہار ہے۔ (نیز اللہ تعالیٰ فرمائیں گے) پہلے بھی میں اکیلا ہی تھا اور اب بھی میں ہی ہر چیز پر غالب ہوں اور میں نے ہر چیز کو فنا ہو جانے کا حکم دے دیا ہے۔ پھر اللہ تعالیٰ سب سے پہلے حضرت اسرافیل علیہ السلام کو زندہ کریں گے اور انہیں حکم دیں گے کہ وہ صور پھونکیں۔ یہ تیسرا [اور بعض اہل علم کے بقول دوسرا (مترجم)] صور ہوگا جس سے وہ ساری مخلوق جو مردہ تھی، زندہ ہو جائے گی جیسا کہ ارشاد باری تعالیٰ ہے: ﴿ثُمَّ نَفِخُ فِيهِ أُخْرَىٰ فَإِذَا هُمْ قِيَامٌ يَنْظُرُونَ﴾ [الزمر-۶۸] ”پھر دوبارہ صور پھونکا جائے گا پس وہ (سب) کھڑے ہو کر دیکھنے لگ جائیں گے۔“ (۱)

بعض روایات میں چار بڑے فرشتوں کی موت کا تذکرہ اس طرح کیا گیا ہے: حضرت انسؓ فرماتے ہیں کہ نبی اکرم ﷺ نے یہ آیت تلاوت فرمائی ونفخ فی الصور فصعق من فی السموات والارض الامن شاء اللہ (پھر صور میں پھونکا جائے گا تو اس سے آسمانوں اور زمین کی ہر چیز فنا ہو جائے گی سوائے اس کے جسے تیرا رب چاہے) تو صحابہ کرامؓ نے کہا: اے اللہ کے رسول ﷺ! وہ کون لوگ ہیں جنہیں اللہ تعالیٰ (پہلے صور پھونکنے کے وقت) مرنے سے مستثنیٰ کر دیں گے؟ آپؐ نے فرمایا:

ہم جبریل و میکائیل و اسرافیل و ملک الموت، وہ جبریل علیہ السلام، میکائیل علیہ السلام، اسرافیل علیہ السلام اور ملک الموت علیہ السلام ہیں۔ چنانچہ اللہ تعالیٰ ملک الموت سے (اس وقت) پوچھیں گے (جب وہ پہلا صور پھونک چکے ہوں گے) کہ میری مخلوق میں سے کون کون باقی رہ گیا ہے، حالانکہ اللہ تعالیٰ کو اس بات کا سب سے زیادہ علم ہے، چنانچہ ملک الموت کہیں گے: اے پروردگار! جبریل، میکائیل، اسرافیل اور یہ تیرا ضعیف بندہ ملک الموت باقی رہ گئے ہیں۔ اللہ تعالیٰ فرمائیں گے کہ اسرافیل اور میکائیل کی جان بھی نکال لو چنانچہ

(ملک الموت حکم کی تعمیل کریں گے اور) یہ دونوں فرشتے بھی دو بڑے بڑے پہاڑوں کی طرح گر پڑیں گے۔ پھر اللہ تعالیٰ ملک الموت سے فرمائیں گے کہ تم خود بھی مر جاؤ چنانچہ وہ بھی مر جائے گا۔ پھر اللہ تعالیٰ حضرت جبریل علیہ السلام سے پوچھیں گے کہ اے جبریل! اب کون باقی رہ گیا ہے؟ جبریل کہے گا: اے بلند والا، برکت، وعظمت اور جاہ و جلال والے اللہ، آپ ہی کا چہرہ باقی ہے جو ہمیشہ باقی رہے گا اور یا پھر یہ جبریل باقی رہ گیا ہے جو مرنے اور فنا ہو جانے والا ہے۔ اللہ تعالیٰ فرمائیں گے: اے جبریل! تیرا مرنے کا بھی ضروری ہے! چنانچہ اسی وقت جبریل سجدہ ریز ہو جائیں گے اور ان کے پر پھڑپھڑانے لگیں گے اور وہ ”سبحانک ربی ہبارک وتعالیٰ باذالجلال والاكرام“ کہتے ہوئے اپنی جان، جان آفریں کے سپرد کر دیں گے۔“ (۱)

حضرت ابو ہریرہؓ سے روایت ہے کہ دو آدمیوں نے آپس میں جھگڑا کیا اور ایک دوسرے کو برا بھلا کہا۔ ایک ان میں سے مسلمان تھا اور دوسرا یہودی۔ مسلمان نے کہا: اس ذات کی قسم! جس نے محمد ﷺ کو تمام دنیا والوں پر بزرگی دی۔ جب کہ یہودی نے کہا: اس ذات کی قسم! جس نے حضرت موسیٰ علیہ السلام کو تمام دنیا والوں پر بزرگی عطا کی۔ اس پر مسلمان نے ہاتھ اٹھایا اور یہودی کے منہ پر مارا۔ وہ یہودی نبی اکرم ﷺ کی خدمت میں حاضر ہوا اور مسلمان کے ساتھ اپنا یہ جھگڑا آپ کے سامنے بیان کیا۔ آپ نے اس مسلمان کو بلوایا اور اس سے بھی اس واقعہ کی تفصیل پوچھی۔ اس نے آپ ﷺ کو ساری بات بتادی۔ (کہ یہ یہودی آپ کے مقابلے میں حضرت موسیٰ علیہ السلام کو افضل قرار دیتا تھا اس لیے میں نے اسے مارا ہے) تو آپ نے فرمایا:

((لاتخبرونی علی موسیٰ فان الناس یصعقون یوم القیامة فاصعق معہم فاکون

(۱) [تفسیر قرطبی: بنیل آیت ۶۸ سورۃ زمر، نیز دیکھئے: تفسیر درمنشور، للسيوطی (۵/۶۳۰)]
اس کی سند میں بعض کمزور راوی ہیں اس لیے ان عالی مرتبت فرشتوں کی موت کی یہ تفصیل حتیٰ قرار نہیں دی جاسکتی تاہم قرآن مجید کے عموم سے یہ بات ضرور ثابت ہوتی ہے کہ یہ تمام فرشتے بھی دوسری مخلوق کے ساتھ موت سے دوچار ہوں گے پھر اس کے بعد اللہ تعالیٰ انہیں بھی دوسری مخلوق کے ساتھ زندہ فرمائیں گے اور جنت، جہنم، میدان حشر، وغیرہ میں ان کی ذمہ داریاں لگائیں گے۔ اس کی تفصیل آگے آ رہی ہے۔ ان شاء اللہ!]



اول من یقیق فاذا موسیٰ باطش جنب العرش فلا ادری اکان فیمن صعق فافاق
قبلی اوکان ممن استثنی اللہ))

”مجھے حضرت موسیٰ پر ترجیح نہ دو، لوگ قیامت کے روز بے ہوش کر دیئے جائیں گے۔ میں بھی بے ہوش ہو جاؤں گا۔ بے ہوشی سے ہوش میں آنے والا سب سے پہلا شخص میں ہوں گا لیکن میں اٹھتے ہی دیکھوں گا کہ موسیٰ علیہ السلام نے عرش کا کنارہ پکڑا ہوگا، اب مجھے معلوم نہیں کہ موسیٰ علیہ السلام بھی بے ہوش ہونے والوں میں ہوں گے اور مجھ سے پہلے انہیں ہوش آچکا ہوگا یا پھر یہ ان لوگوں میں سے ہوں گے جنہیں اللہ تعالیٰ نے بے ہوش ہونے سے مستثنیٰ کر دیا ہے۔“ (۱)

حضرت موسیٰ علیہ السلام اپنی زندگی میں ایک مرتبہ کوہ طور پر نور الہی کی کرن پڑنے سے بے ہوش ہوئے تھے۔ اس لیے مسلم کی مندرجہ روایت میں یہ بھی ہے کہ آپ نے فرمایا:
”مجھے معلوم نہیں کہ کوہ طور کے موقع پر موسیٰ کی بے ہوشی کو آج کی بے ہوشی کے برابر کر کے چھوڑ دیا گیا ہے یا پھر بے ہوش ہونے کے بعد وہ مجھ سے پہلے اٹھ کھڑے ہوئے ہیں؟“
اس حدیث کے پیش نظر بعض لوگ یہ سمجھتے ہیں کہ بعض فرشتوں پر موت اور بے ہوشی کی یہ کیفیت طاری نہیں ہوگی، لیکن یہ بات غلط ہے اس لئے کہ قرآن مجید کے عموم سے یہ بات واضح ہے کہ قیامت قائم ہوتے وقت ہر ذی روح پر ایک مرتبہ موت ضرور طاری ہوگی۔ (واللہ اعلم!)



(۱) بخاری: کتاب الخصومات: باب ما یدکر فی الاشخاص والخصومة بین المسلم

والیہود (۲۴۱۱) مسلم: کتاب الفضائل: باب من فضائل موسیٰ علیہ السلام (۲۳۷۲) ابوداؤد

(۴۶۷۱) ترمذی (۳۲۴۰) ابن ماجہ (۴۲۷۴)

باب دوم (۲)

فرشتوں کو عطا کردہ قدرت و اختیارات

مختلف شکلیں اختیار کرنے کی قدرت:

اللہ تعالیٰ نے فرشتوں کو یہ قدرت عطا کر رکھی ہے کہ وہ اپنی اصلی شکل کے علاوہ کوئی اور صورت اختیار کر سکیں۔ یہ صورت کسی ایسے انسان کی بھی ہو سکتی ہے جسے دیکھنے والے پہچان لیں اور کسی مجہول الحال شخص کی بھی ہو سکتی ہے۔ انسانوں کے علاوہ کسی اور ذی روح کی صورت اختیار کرنے کی فرشتوں کو طاقت ہے یا نہیں؟ اس کے بارے میں قرآن و سنت میں کوئی صراحت یا واقعہ تو نہیں ملتا تاہم ان کے انسانی شکل اختیار کرنے کے واقعات ضرور ملتے ہیں اور انہی سے اندازہ ہوتا ہے کہ فرشتوں کو دیگر شکلیں اختیار کرنے کی قدرت بھی اللہ تعالیٰ نے ہی عطا کر رکھی ہوگی۔ فرشتوں کا انسانی شکل اختیار کرنے کے چند واقعات ذیل میں درج کئے جاتے ہیں:

- ۱۔ قرآن مجید کے مختلف مقامات پر حضرت ابراہیم علیہ السلام کے حوالے سے یہ واقعہ مذکور ہے کہ ان کے پاس فرشتے انسانی شکل میں آئے اور حضرت ابراہیم ان فرشتوں کو پہچان نہ پائے پھر فرشتوں کے بتانے پر آپ علیہ السلام کو معلوم ہوا کہ یہ انسان نہیں ہیں۔ (اس واقعہ کی تفصیل پچھلے باب میں گزر چکی ہے۔)
- ۲۔ حضرت لوط علیہ السلام کے بارے میں قرآن مجید میں ہے کہ ان کے پاس انسانی شکل میں فرشتے آئے تھے جیسا کہ ارشاد باری تعالیٰ ہے:

وَلَمَّا جَاءَتْ رُسُلُنَا لُوطًا سِئَاءَ بِهِمْ مُضَاعَ ذُرْعًا وَقَالَ هَذَا يَوْمٌ عَصِيبٌ ۖ قَوْمُ يَهْرَعُونَ إِلَيْهِ ۖ مِنْ قَبْلُ كَانُوا يَعْمَلُونَ السَّيِّئَاتِ قَالَ يَقَوْمِ هَؤُلَاءِ بَنَاتِي هُنَّ أَطْهَرُ لَكُمْ فَاتَّقُوا اللَّهَ وَلَا تُخْزَوْنَ فِيهِ صَیْفِي الْيَسْرَ مِنْكُمْ ۚ وَجَلَّ رُسُلُهُ قَالُوا لَقَدْ عَلِمْتُمْ مَالَنَا فِي بَنَاتِكِ مِنْ حَقِّ وَانْكِ لَتَعْلَمُنَّ مَا نُرِيدُ قَالَ لَوْ أَنَّ لِي بِكُمْ قُوَّةٌ أَوْ

اَوْىٰ اِلٰى رُحْنٍ شَدِيدٍ قَالُوا يَلُوْطُ اِنَّا رُسُلُ رَبِّكَ لَنْ يُّصْلَحَ اِلَيْكَ فَاَنْسِرْ
بَاَهْلِكَ بِقِطْعٍ مِّنَ النَّيْلِ وَلَا يُلْبِثْ مِنْكُمْ اَحَدًا اِلَّا اَمَرَ اَنَّكَ اِنَّهُ مُصِيبُهَا مَا أَصَابَهُمْ
اِنْ مَوْعِدُهُمُ الصُّبْحُ اَلَيْسَ الصُّبْحُ بِقَرِيبٍ ﴿٨١﴾ [محدود ۷۷: ۸۱]

”جب ہمارے پیچھے ہوئے فرشتے حضرت لوط علیہ السلام کے پاس پہنچے تو وہ ان کی وجہ سے
بہت غمگین ہو گئے اور دل ہی دل میں کڑھنے لگے اور کہنے لگے کہ آج کا دن بڑی مصیبت
کا دن ہے اور ان کی قوم ان کے پاس آنہی وہ (قوم) تو پہلے ہی سے بدکاریوں میں مبتلا
تھی۔ لوط علیہ السلام نے کہا: اے قوم کے لوگو! یہ ہیں میری بیٹیاں جو تمہارے لیے بہت ہی
پاکیزہ ہیں۔ (اگر تم ان سے نکاح کرنا چاہو تو۔ اور) اللہ سے ڈرو اور مجھے میرے مہمانوں
کے بارے میں رسوا نہ کرو۔ کیا تم میں ایک بھی بھلا آدمی نہیں ہے۔ انہوں نے جواب دیا
کہ تو بخوبی جانتا ہے کہ ہمیں تو تیری بیٹیوں پر کوئی حق نہیں ہے اور تو ہماری اصلی چاہت
سے بخوبی واقف ہے۔ لوط علیہ السلام نے کہا: کاش کہ مجھ میں تم سے مقابلہ کرنے کی قوت
ہوتی یا میں کسی زبردست کا آبرو پکڑتا۔ اب فرشتوں نے کہا: اے لوط! تم تیرے پروردگار کے
پیچھے ہوئے ہیں۔ ناممکن ہے کہ یہ تجھ تک پہنچ جائیں۔ پہل تو اپنے گھر والوں کو لے کر کچھ
رات رہے نکل کھڑا ہو۔ تم میں سے کسی کو ہڑکرا بھی نہ دیکھنا چاہیے۔ سوائے تیری بیوی کے
(جو کافر تھی) اس لیے کہ اسے بھی وہی (عذاب) پہنچنے والا ہے جو ان سب کو پہنچے گا، یقیناً
ان کے (عذاب کے) وعدے کا وقت صبح کا ہے، کیا تم بالکل قریب نہیں؟“

۳۔ حضرت مریم کے پاس حضرت جبریل علیہ السلام انسانی شکل میں تشریف لائے جیسا کہ
ارشاد باری تعالیٰ ہے:

هُوَ الَّذِي كَرَّمَهُ الْكِتَابُ مَرْيَمَ اِذَا تَبَيَّنَتْ مِنْ اَهْلِهَا مَكَانًا شَرِيفًا فَفَتَحْنَا عَنْهَا فُتُوهُمْ
جَعَلًا فَاَرْسَلْنَا اِلَيْهَا رُوْحَنَا فَهَمَلَتْ لَهَا بِشَرًا مِّمَّا قَالَتْ اِنِّي اَعُوْذُ بِالرُّحْمٰنِ مِنْكَ
اِنْ كُنْتَ نَفِيًّا قَالِ اِنَّمَا اَنَا رَسُوْلُ رَبِّكَ لِاَهْبِ لَكَ غُلَامًا ذِكْرًا ﴿٨٢﴾ [مریم ۲۱: ۸۲]

”اس کتاب میں مریم کا قصہ بیان کر جب کہ وہ اپنے گھر سے علیحدہ ہو کر ایک مشرقی مکان
میں آئیں اور ان لوگوں کی طرف سے پردہ کر لیا۔ پھر ہم نے اس کے پاس اپنی روح
(یعنی جبریل علیہ السلام) کو بھیجا پس وہ اس کے سامنے پورا آدمی بن کر ظاہر ہوئے، تو یہ کہنے
لگیں: ”میں تجھ سے رحمن کی پناہ مانگتی ہوں اگر تو کچھ بھی اللہ سے ڈرنے والا ہے“ اس نے

جواب دیا کہ میں تو اللہ کا بھیجا ہوا قاصد ہوں اور تمہیں ایک پاکیزہ لڑکا دینے آیا ہوں۔“
۴۔ حضرت جبریل علیہ السلام نبی اکرم ﷺ کے پاس کئی مرتبہ انسانی شکل میں تشریف لایا کرتے تھے جیسا کہ حضرت عمر بن خطابؓ سے مروی ہے کہ

”ایک دن ہم نبی اکرم ﷺ کے پاس بیٹھے تھے کہ اچانک ایک آدمی آیا جس کے کپڑے انتہائی سفید اور بال انتہائی سیاہ تھے۔ نہ تو اس پر سفر کے آثار دکھائی دیتے تھے اور نہ ہی ہم میں سے کوئی اسے جانتا تھا۔ وہ آکر نبی اکرم ﷺ کے پاس بیٹھ گیا اور اپنے گھٹنے آنحضرت ﷺ کے گھٹنوں سے ملا لیے اور اپنے ہاتھ رانوں پر رکھ کر کہا: اے محمد ﷺ! مجھے بتائیے کہ اسلام کیا ہے؟ اللہ کے رسول ﷺ نے اسے بتایا کہ اسلام یہ ہے کہ تم یہ گواہی دو کہ اللہ کے علاوہ کوئی معبود برحق نہیں اور محمد ﷺ اللہ کے رسول ہیں اور نماز قائم کرو، زکوٰۃ ادا کرو، رمضان کے روزے رکھو اور اگر حج کی استطاعت ہو تو حج کرو۔ اس آدمی نے (یہ) جواب سن کر) کہا کہ آپ واقعی سچ کہتے ہیں۔

(راوی حدیث) حضرت عمرؓ فرماتے ہیں کہ ہمیں اس بندے پر تعجب ہوا کہ وہ آپؐ سے سوال بھی پوچھ رہا ہے پھر (خود ہی) اس کی تصدیق بھی کر رہا ہے!
پھر اس نے کہا کہ مجھے بتائیے کہ ایمان کیا ہے؟ آپؐ نے کہا کہ (ایمان یہ ہے کہ تم اللہ تعالیٰ پر، اس کے فرشتوں پر، کتابوں، رسولوں، آخرت کے دن پر اور تقدیر کے اچھے یا برے ہونے پر ایمان لاؤ) یعنی ان چھ چیزوں کو تسلیم کرو) اس نے کہا آپؐ سچ کہتے ہیں پھر اس نے کہا کہ مجھے بتائیے احسان کیا ہے؟ آپؐ نے فرمایا کہ (احسان یہ ہے کہ تم اللہ تعالیٰ کی عبادت اس تصور سے کرو کہ تم اللہ تعالیٰ کو دیکھ رہے ہو اور اگر تم اللہ کو نہیں دیکھ رہے تو یاد رکھو کہ) وہ تو تمہیں دیکھ رہا ہے۔

پھر وہ چلا گیا، میں ابھی آپؐ کے پاس ہی بیٹھا تھا کہ آپؐ نے مجھے مخاطب کیا: اے عمرؓ! جانتے ہو یہ سائل کون تھا؟ (حضرت عمرؓ فرماتے ہیں کہ) میں نے کہا: اللہ اور اس کے رسول ﷺ ہی بہتر جانتے ہیں۔ آپؐ نے فرمایا کہ یہ جبریل علیہ السلام تھے اور تمہیں تمہارا دین سکھانے کے لیے تشریف لائے تھے۔“ (۱)

(۱) [مسلم، کتاب الایمان، باب (۱) حدیث (۸) نیز دیکھئے: بخاری: کتاب الایمان:

باب سوال جبریل البنی... (۵۰)]

انسانوں سے کئی گناہ زیادہ قوت:

اللہ تعالیٰ نے فرشتوں کو انسانوں اور جنوں سے کئی گناہ زیادہ قوت و طاقت عطا کر رکھی ہے جیسا کہ درج ذیل دلائل سے معلوم ہوتا ہے:

۱۔ نبی اکرمؐ جب طائف تشریف لے گئے اور وہاں کے لوگوں کو دین کی دعوت دی مگر انہوں نے النّا آپؐ پر ظلم و جبر کی انتہا کر دی اور آپؐ کو لہو لہان ہو گئے تو پھر آپؐ فرماتے ہیں:

((فلم استغنى الا وانا بقرن الثعالب فرفعت راسى فاذا انابسحابة قد اظلمت فنظرت فاذا فيها جبريل فنادانى فقال: ان الله قد سمع قول قومك وما ردوا عليك وقد بعث الله اليك ملك الجبال لتأمره بمashت فيهم فنادانى ملك الجبال فسلم على ثم قال: يا محمد! فقال: ذلك فيما مشت ان شئت ان اطبق عليهم الاخشبين؟ فقال النبیؐ: بل ارجوان يخرج الله من اصلاهم من بعد الله وحده لا يشرك به شيا))^(۱)

”جب میں قرن الثعالب پہنچا تب مجھ کو کچھ ہوش آیا۔ میں نے اپنا سر اٹھایا تو کیا دیکھتا ہوں کہ بدلی کا ایک ٹکڑا میرے اوپر سایہ کئے ہوئے ہے اور میں نے دیکھا کہ حضرت جبریل علیہ السلام اس میں موجود ہیں۔ انہوں نے مجھے آواز دی اور کہا کہ اللہ تعالیٰ آپ کے بارے میں آپ کی قوم کی باتیں سن چکا ہے اور جو انہوں نے آپ کے خلاف اقدام کیا (وہ بھی دیکھ چکا ہے) آپ کے پاس اللہ تعالیٰ نے پہاڑوں کا فرشتہ بھیجا ہے آپ ان لوگوں کے بارے میں جو چاہیں اس کا اس (فرشتے) کو حکم دیں۔ اس کے بعد پہاڑوں کا فرشتہ مجھ سے مخاطب ہوا، اس نے مجھ سے سلام کیا اور کہا: اے محمدؐ! پھر اس نے بھی یہی بات کہی کہ آپ جو حکم دیں گے (میں اس کی تعمیل کروں گا) اگر آپ چاہیں تو میں دونوں طرف کے پہاڑ ان پر لا کر ملا دوں (جن سے یہ پس جائیں؟) نبی اکرمؐ نے فرمایا: مجھے تو اس کی امید ہے کہ اللہ تعالیٰ ان کی نسل سے ایسی اولاد پیدا کرے گا جو اکیلے اللہ کی عبادت کرے گی اور اس کے ساتھ کسی کو شریک نہ ٹھہرائے گی۔“

(۱) [بخاری: کتاب بدء الخلق: باب ذکر الملائكة (۳۲۳۱) مسلم: کتاب الجہاد: باب

مالقی النبیؐ من اذى المشركين والمنافقين (۹۱۷۹۵)]

- ۲۔ اسی طرح حضرت جبریل علیہ السلام کی قوت و طاقت کے بارے میں قرآن مجید میں ہے:
- ﴿عَلَّمَهُ شَدِيدُ الْقُوَى ذُو مِرَّةٍ﴾ [النجم - ۶۵] "اے (یعنی آنحضرت ﷺ) کو زبردست طاقت والے فرشتے نے سکھایا ہے جو زور آور ہے۔"
- ۳۔ اسی طرح جن فرشتوں نے عرش اٹھا رکھا ہے ان کی قد و قامت اور قوت و طاقت بھی بہت زیادہ ہے۔ (اس کی تفصیل پیچھے گزر چکی ہے)

kutubistan.blogspot.com

سرعت رفتار:

فرشتوں کو اللہ تعالیٰ نے حد سے زیادہ رفتار کی قوت عطا کر رکھی ہے یہ ہلک جھپکنے میں آسمان سے زمین پر اور زمین سے آسمان پر پہنچ جاتے ہیں عہد نبویؐ کے واقعات سے معلوم ہوتا ہے کہ ببا واقعات ایسا ہوتا کہ کوئی سائل آ کر آنحضرت ﷺ سے کوئی بات دریافت کرتا اور اسی وقت جبریل علیہ السلام کی طرف سے وحی لے کر پہنچ جاتے مثلاً ایک مرتبہ حضرت خولہ بنت مالک بن ثعلبہؓ کو ان کے خاوند اوس بن صامتؓ نے یہ کہہ دیا کہ "تو مجھ پر میری ماں کی پیٹھ کی طرح ہے۔" یہ جملہ عہد جاہلیت میں طلاق دینے کے لیے بولا جاتا تھا۔ چنانچہ حضرت خولہؓ پریشان ہو کر آنحضرتؐ کے پاس جا پہنچی اور اپنا ماجرا کہہ سنایا۔ ابھی وہ فارغ ہی ہوئی تھیں کہ اللہ تعالیٰ نے حضرت جبریل علیہ السلام کو وحی دے کر بھیجا اور اٹھائیسویں پارے کی ابتدائی آیات نازل ہوئیں آپؐ نے حضرت خولہؓ کو مسئلہ بتا دیا (کہ یہ طلاق نہیں بلکہ ظہار ہے اور اس کا اتنا کفارہ ہے) (۱)

اسی طرح کئی واقعات ایسے ملتے ہیں کہ کسی مجلس میں کوئی آپؐ سے سوال کرتا اور ابھی مجلس برخاست بھی نہ ہوئی کہ جبریل علیہ السلام وحی لے کر پہنچ جاتے مثلاً صحیح بخاری میں حضرت انسؓ سے مروی ہے کہ

"حضرت عبداللہ بن سلامؓ کو جب خبر ملی کہ اللہ کے رسول ﷺ مدینہ منورہ تشریف لائے ہیں تو وہ آپؐ کی خدمت میں حاضر ہوئے اور کہا کہ میں آپؐ سے ایسی تین چیزوں کے متعلق پوچھوں گا جنہیں نبیؐ کے علاوہ کوئی شخص نہیں جانتا۔ (اور اگر آپؐ نے مجھے ان کے بارے

(۱) [ابوداؤد: کتاب الطلاق، باب فی الظہار، نیز دیکھئے: بخاری: کتاب التوحید: باب

وکان اللہ سمیعاً بصیراً معلقاً]

میں صحیح جواب دیا تو میں مسلمان ہو جاؤں گا) پھر انہوں نے پوچھا کہ قیامت کی سب سے پہلی علامت کیا ہے؟ وہ کون سا کھانا ہے جو سب سے پہلے جنتیوں کو دیا جائے گا؟ اور کس چیز کی وجہ سے بچہ اپنے باپ کے مشابہہ ہوتا ہے؟

آپ نے اس کے سوال سن کر فرمایا: ”اخبرنی بہن انفا جبریل“ ”تمہارے ان سوالوں کے جواب ابھی ابھی مجھے جبریلؑ نے بتا دیئے ہیں..... پھر آپ نے اس کے سوالوں کے جواب دیتے ہوئے فرمایا:

قیامت کی سب سے پہلی علامت ایک آگ کی صورت میں ظاہر ہوگی جو لوگوں کو مشرق سے مغرب کی طرف ہانک کر لے جائے گی۔ اور سب سے پہلا کھانا جو اہل جنت کی دعوت کے لیے پیش کیا جائے گا وہ مچھلی کی کلیجی پر جو کھڑا لٹکا رہتا ہے وہ ہوگا اور بچے کی مشابہت کا جہاں تک تعلق ہے تو جب مرد عورت سے قربت کرتا ہے تو اس وقت اگر مرد کی منی پہل (غلبہ) کر جائے تو پھر بچہ مردی کی شکل و صورت پر ہوتا ہے اور اگر عورت کی منی پہل کر جائے تو پھر بچہ عورت کی شکل و صورت پر ہوتا ہے۔ (یہ سن کر) حضرت عبداللہ بن سلامؓ پکارا اٹھے: اشہد انک رسول اللہ میں گواہی دیتا ہوں کہ آپ اللہ کے رسول ہیں۔“ (۱)

وحی علم:

انسانوں کو علم کے لیے مشق اور محنت کی ضرورت ہوتی ہے۔ جبکہ مختلف فرشتوں کو اللہ تعالیٰ نے ان کے حسب منصب، محنت اور کسب کے بغیر علم عطا کر رکھا ہے۔ اور جتنا علم اللہ تعالیٰ نے انہیں القافر مایا ہے اس سے زیادہ نہ وہ جانتے ہیں اور نہ اللہ تعالیٰ کی مرضی کے بغیر اسے حاصل کر سکتے ہیں جیسا کہ قرآن مجید میں خود فرشتوں کی یہ بات موجود ہے کہ تخلیق آدم علیہ السلام کے موقع پر انہوں نے اپنی عاجزی کا اظہار کرتے ہوئے کہا:

﴿قَالُوا سُبْحَانَكَ لَا عِلْمَ لَنَا إِلَّا بِمَا عَلَّمْتَنَا إِنَّكَ أَنْتَ الْعَلِيمُ الْحَكِيمُ﴾ [البقرہ ۳۱-۳۲]

”انہوں نے کہا: (یا رب!) تو پاک ہے ہمیں کوئی علم نہیں ماسوائے اس کے جو تو نے ہمیں سکھایا ہے۔ بلاشبہ تو علم اور حکمت والا ہے“

ان آیات کی تفسیر میں سید مودودی رقمطراز ہیں کہ
 ”ایسا معلوم ہوتا ہے کہ ہر فرشتے اور فرشتوں کی ہر صنف کا علم صرف اسی شعبے تک محدود
 ہے جس سے اس کا تعلق ہے مثلاً ہوا کے انتظام سے جو فرشتے متعلق ہیں وہ ہوا کے متعلق
 سب کچھ جانتے ہیں مگر پانی کے متعلق کچھ نہیں جانتے۔ یہی حال دوسرے فرشتوں کا ہے۔
 انسان کو ان کے برعکس جامع علم دیا گیا ہے ایک ایک شعبے کے متعلق چاہے وہ اس شعبے
 کے فرشتوں سے کم جانتا ہو مگر مجموعی حیثیت سے جو جامعیت انسان کے علم کو بخشی گئی ہے وہ
 فرشتوں کو میسر نہیں ہے۔“ (۱)



باب سوم (۳)

فرشتوں کی عادات و صفات اور اخلاق و کردار

فرشتے انتہائی معزز و مکرم ہیں جیسا کہ درج ذیل دلائل سے معلوم ہوتا ہے۔

۱۔ بَلْ عِبَادٌ مُّكْرَمُونَ [الانبیاء/۲۶]

”بلکہ وہ سب اس کے باعزت بندے ہیں“

۲۔ ﴿يَا أَيُّهَا الْمَلَأَىٰ سَفَرًا مِّمَّا بَيَّرُوا بِرَبِّهِمْ﴾ [الحج/۱۵، ۱۶]

”(قرآن مجید تو) ایسے لکھنے والوں کے ہاتھوں میں جو بزرگ اور پاکباز ہیں۔“

۳۔ حضرت عائشہؓ سے مروی ہے کہ نبی اکرم ﷺ نے فرمایا:

”جو قرآن پڑھتا ہے اور وہ اس کا حافظ بھی ہے، اس کی مثال مکرم اور نیک لکھنے والے

(فرشتوں) جیسی ہے۔“ (۱)

فرشتے گناہوں سے پاک ہیں:

اللہ تعالیٰ کی حکم عدولی کا نام ”گناہ“ ہے اور فرشتے اللہ تعالیٰ کی حکم عدولی نہیں کرتے

بلکہ جو کچھ اللہ تعالیٰ انہیں حکم دیتے ہیں وہ فوراً اسے بجالاتے ہیں جیسا کہ قرآن مجید کی

درج ذیل آیت سے معلوم ہوتا ہے:

۱۔ ﴿لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ﴾ [التحریم/۶]

”وہ (فرشتے) اللہ تعالیٰ کی نافرمانی نہیں کرتے بلکہ جو حکم دیا جاتا ہے (اسے وہ) بجالاتے ہیں“

۲۔ ﴿لَا يَسْبِقُونَهُ بِالْقَوْلِ وَهُمْ بِأَمْرِهِ يَعْمَلُونَ﴾ [الانبیاء-۲۷]

”وہ (فرشتے) کسی فرمان میں اللہ کی بات پر پیش دستی نہیں کرتے بلکہ اس کے فرمان

پر کاربند ہیں۔“

اسی طرح فرشتوں کی پاکبازی کی اللہ تعالیٰ نے ان الفاظ میں گواہی دی ہے:

(۱) [بخاری: کتاب التفسیر: تفسیر سورة عبس (۴۹۳۷) مسلم (۷۹۸)]

﴿إِنَّهُ لَقَرَّانٌ كَرِيمٌ لِّمَن كَانَ حَسْبٌ مَّا كُنُوزٌ لَا يَمَسُّهُ إِلَّا الْمُطَهَّرُونَ﴾ [الواقعه ۷۷، ۷۸]
 ”بے شک یہ قرآن بہت بڑی عزت والا ہے جو ایک محفوظ کتاب (روح محفوظ) میں درج ہے جسے صرف پاکباز لوگ (یعنی فرشتے) ہی چھو سکتے ہیں۔“

یہاں یہ شبہ ہو سکتا ہے کہ اگر فرشتوں سے گناہ سرزد نہیں ہوتا تو پھر ہاروت و ماروت اور ابلیس سے گناہ اور باری تعالیٰ کی حکم عدولی کیوں ہوئی؟ اس کا جواب یہ ہے کہ ہاروت و ماروت کے بارے میں جن روایات سے یہ معلوم ہوتا ہے کہ ان سے کوئی گناہ ہوا تھا، وہ روایات ہی سند صحیح ثابت نہیں اور ابلیس سے اگرچہ گناہ ہوا مگر وہ فرشتوں میں سے نہیں بلکہ جنات میں سے تھا۔ (اس کی مزید تفصیل پانچویں باب میں آئے گی) ان شاء اللہ !

kutubistan.blogspot.com

فرشتے انتہائی نیک ہیں:

نیک صالح اسے کہا جاتا ہے جو اللہ تعالیٰ کا صحیح فرمانبردار ہو۔ جتنا زیادہ کوئی فرمانبردار ہوگا اتنا ہی وہ نیک و صالح شمار ہوگا۔ فرشتے چونکہ اللہ تعالیٰ کی فرمانبرداری میں ہر آن لگے رہتے ہیں اور ان سے گناہ کا ارتکاب بھی نہیں ہوتا، اس لیے وہ انتہائی نیک ہیں، اس کی مزید تفصیل فرشتوں کی ذمہ داریوں میں آئے گی۔ ان شاء اللہ !

فرشتے شرم و حیا سے متصف ہیں:

جیسا کہ حضرت عائشہؓ سے مروی ہے کہ اللہ کے رسول ﷺ میرے گھر میں آرام فرما رہے تھے اور آپؐ کی رانوں یا پنڈلیوں سے کپڑا ہٹا ہوا تھا۔ اس اثنا حضرت ابو بکرؓ تشریف لائے اور گھر آنے کی اجازت چاہی، آپؐ نے انہیں اجازت دی، اور اپنے اس حال ہی میں (یعنی کپڑا درست کئے بغیر) ان سے گفتگو شروع کر دی۔ پھر حضرت عمرؓ نے آکر اجازت طلب کی، آپؐ نے اسی حالت میں (کپڑا درست کئے بغیر) انہیں بھی اندر آنے کی اجازت دے دی اور پھر گفتگو کرنے لگے۔ پھر حضرت عثمانؓ تشریف لائے اور اجازت طلب کی، آپؐ اٹھ کر بیٹھ گئے اور اپنے کپڑے درست کئے پھر (انہیں اجازت دی اور) وہ گھر میں داخل ہوئے پھر آپؐ نے گفتگو شروع کر دی۔ حضرت عائشہؓ فرماتی ہیں کہ جب وہ چلے گئے تو میں نے نبی اکرمؐ سے پوچھا کہ جب ابو بکرؓ اور عمرؓ آئے تھے تو

آپؐ نے اپنی حالت بدلنے کی طرف بالکل توجہ نہ دی مگر جب عثمانؓ آئے تو آپؐ فوراً اٹھ کر بیٹھ گئے اور کپڑے بھی درست کر لیے (آخراں کی کیا وجہ تھی؟) آنحضرت ﷺ نے جواب دیا: ((ألا استحيى من رجل تستحي منه الملائكة))^(۱) ”آخر جس شخص سے فرشتے حیا کرتے ہوں بھلاں سے میں کیوں نہ حیا کروں۔“

فرشتے نظم و ضبط کے پابند ہیں:

فرشتے اپنے ہر کام میں نظم و ضبط کی پابندی کرتے ہیں اور اس میں کسی قسم کی کمی بیشی یا سستی اور کاہلی وغیرہ کا مظاہرہ نہیں کرتے۔ جن فرشتوں کی جب اور جہاں ڈیوٹی شروع ہوتی ہے وہ اس وقت وہاں پہنچ جاتے ہیں اور اپنے کسی کام میں ہلہ گلہ اور شور و غوغا برپا نہیں کرتے۔ اس کی تفصیل تو آگے آرہی ہے تاہم چند ایک اضافی دلائل ذیل میں درج کئے جاتے ہیں:

۱۔ حضرت جابر بن سمرؓ سے مروی ہے کہ اللہ کے رسول ﷺ (ایک مرتبہ) ہمارے پاس تشریف لائے اور فرمایا کہ

”تم اس طرح صف بندی کیوں نہیں کرتے جس طرح فرشتے اپنے رب کے ہاں کرتے ہیں؟ ہم نے کہا: اے اللہ کے رسول ﷺ! فرشتے کس طرح اپنے رب کے سامنے صف بندی کرتے ہیں؟ آپؐ نے فرمایا: وہ پہلے اگلی صفوں کی تکمیل کرتے ہیں اور صف میں خوب مل کر کھڑے ہوتے ہیں۔“^(۲)

۲۔ حضرت انس بن مالکؓ سے مروی ہے کہ اللہ کے رسول ﷺ نے فرمایا:

”قیامت کے روز میں جنت کے دروازے پر آؤں گا اور اس کے کھول دینے کا مطالبہ کروں گا (یا اس پر دستک دوں گا) تو نگران کہے گا: آپ کون ہیں؟ میں کہوں گا کہ میں محمد ﷺ ہوں۔ اس پر نگران کہے گا کہ مجھے یہی حکم دیا گیا ہے کہ میں آپؐ کے لیے ہی جنت کا دروازہ کھولوں اور آپؐ سے پہلے کسی اور کے لیے دروازہ نہ کھولوں۔“^(۳)

(۱) [مسلم: کتاب فضائل الصحابة: باب من فضائل عثمان بن عفان (۲۴۰۱)]

(۲) [مسلم: کتاب الصلاة: باب الامر بالسكون في الصلاة... (۴۳۰)]

(۳) [مسلم: کتاب الايمان: باب في القول النبوي: انا اول الناس في الجنة... (۱۹۷)]

۳۔ اسی طرح قرآن مجید میں ہے کہ قیامت کے روز فرشتے قطار در قطار منظم انداز میں آئیں گے اور اسی طرح صفوں کی حالت میں اللہ تعالیٰ کے دربار میں کھڑے ہو جائیں گے۔ ارشاد باری تعالیٰ ہے:

﴿كَأَلَا إِذَا دُخِيتِ الْأَرْضُ دُخَاً وَكُلُّ جَاءَ رَبِّكَ وَالْمَلَكُ صَفًّا صَفًّا وَجَاءُ يَوْمَئِذٍ بِهِمْ﴾ [الفرج ۲۷-۲۸]

”یقیناً جس وقت زمین کوٹ کوٹ کر برابر کردی جائے گی اور تیرا رب (خود) آجائے گا اور فرشتے صفیں باندھ کر (آجائیں گے) اور اس دن جہنم بھی لائی جائے گی۔“

﴿يَوْمَ يَقُومُ الرُّوحُ وَالْمَلَائِكَةُ صَفًّا لَا يَتَكَلَّمُونَ إِلَّا مَنْ أَذِنَ لَهُ الرَّحْمَنُ وَقَالَ صَوَابًا ذَلِكَ الْيَوْمُ الْحَقُّ﴾ [الدہ ۳۸، ۳۹]

”جس دن روح (یعنی جبریل علیہ السلام) اور فرشتے صفیں باندھ کر کھڑے ہوں گے (اور) کوئی کلام نہیں کر سکے گا مگر جسے رحمن اجازت دے، دے اور وہ ٹھیک بات زبان سے نکالے گا۔ یہ دن حق ہے۔“

فرشتے بحث و مباحثہ بھی کرتے ہیں:

قرآن و سنت کے مطالعہ سے معلوم ہوتا ہے کہ فرشتے آپس میں مختلف امور پر بحث و مباحثہ بھی کرتے ہیں اگرچہ بعض جگہ اس مباحثہ کے لیے خاصہ (جھگڑا) کے الفاظ بھی وارد ہوئے ہیں مگر اس سے مراد وہ جھگڑا نہیں جو حسد و کینہ کی وجہ سے کیا جاتا ہے اور نہ ہی بحث و مباحثہ میں وہ اخلاقی حدود سے تجاوز کرتے ہیں۔ فرشتوں کی اس صفت کی طرف قرآن مجید میں اس طرح اشارہ کیا گیا ہے:

﴿مَكَانَ لِي مِنْ عِلْمٍ بِالْمَلَائِكَةِ الْأَعْلَىٰ إِذْ يَخْتَصِمُونَ إِنَّ يُوحَىٰ إِلَىٰ إِلَّا أَنَّمَا أَنَا نَبِيُّ مُبَشِّرٍ﴾ [ص ۷۹-۸۰]

”نبی اکرم ﷺ فرماتے ہیں کہ مجھے ان بلند قدر فرشتوں کی (بات چیت کا) کوئی علم نہیں جب کہ وہ تکرار (بحث و مباحثہ) کر رہے تھے۔ میری طرف فقط اسی لیے وحی کی جاتی ہے کہ میں تو صاف آگاہ کر دینے والا ہوں۔“

اس آیت میں فرشتوں کے کس مباحثے کی طرف اشارہ ہے؟ اس کے جواب میں مفسرین کا اختلاف ہے۔ ان آیات کے بعد تخلیق آدم کا قصہ مذکور ہے اس لیے بعض مفسرین کے بقول فرشتوں کی اس بحث و تکرار سے مراد وہ گفتگو ہے جو تخلیق آدم کے وقت ہوئی تھی۔ حافظ ابن کثیر، مفسر قرطبی، اور امام شوکانی، وغیرہ کی یہی رائے ہے۔ واللہ اعلم!

بعض احادیث میں بھی فرشتوں کے ایک مباحثے کا تذکرہ ہے اس طرح ہوا ہے:

”حضرت معاذؓ فرماتے ہیں کہ ایک دن صبح کی نماز میں اللہ کے رسول ﷺ نے بہت دیر لگادی یہاں تک کہ سورج طلوع ہونے کا وقت آپہنچا پھر جلدی جلدی آپ تشریف لائے اور نماز کے لیے اقامت کہی گئی پھر آپؐ نے مختصر (ہلکی) نماز پڑھائی اور سلام پھیرنے کے بعد اونچی آواز میں (لوگوں سے) فرمایا: اپنی اپنی صفوں میں بیٹھے رہو۔ پھر ہماری طرف متوجہ ہو کر فرمایا کہ مجھے نماز کے لیے آنے میں دیر کیوں ہوئی؟ میں اس کے بارے میں تمہیں بتا دوں۔ ہوا یہ کہ میں نماز تہجد کے لیے رات بیدار ہوا پھر وضو کر کے حسب توفیق نماز پڑھی اور نماز ہی میں مجھے اوجھ آئے گی اور میں بوجھل ہو گیا پھر اچانک میں دیکھتا ہوں کہ میں اپنے رب کے پاس ہوں اور میرا رب بہت ہی عمدہ صورت میں (دکھائی دیتا) ہے مجھے رب تعالیٰ مخاطب فرماتے ہیں: اے محمد ﷺ! میں کہتا ہوں: یارب! میں حاضر ہوں۔ رب تعالیٰ فرماتے ہیں: ”ملاء اعلیٰ“ (عالم بالا کے فرشتے) کس معاملے میں بحث و تکرار کر رہے ہیں، تمہیں علم ہے؟ میں نے کہا: نہیں! تین مرتبہ یہی سوال و جواب ہوا پھر میں نے دیکھا کہ اللہ تعالیٰ نے میرے دونوں کندھوں کے درمیان اپنا ہاتھ رکھا یہاں تک کہ اللہ کی انگلیوں کی ٹھنڈک مجھے اپنے سینہ میں محسوس ہوئی اور مجھ پر ہر چیز روشن ہو گئی اور میں نے پہچان لیا (کہ عالم بالا کے فرشتے اس وقت کس معاملے میں بحث و تکرار کر رہے ہیں) پھر اللہ تعالیٰ نے مجھے مخاطب فرمایا: اے محمد ﷺ! میں نے کہا: یارب! میں حاضر ہوں! پوچھا تمہیں معلوم ہے کہ عالم بالا کے فرشتے کس معاملے میں بحث و تکرار کر رہے ہیں؟^(۱) اب میں نے کہا: گناہوں کے کفار کے بارے میں۔ پھر اللہ نے

(۱) [ایک روایت میں ہے کہ میں نے کہا جی ہاں! تو اللہ تعالیٰ نے فرمایا کہ پھر بتاؤ: میں نے

کہا: گناہوں کے کفار کے بارے میں تکرار کر رہے ہیں۔“ (ترمذی - ۳۲۳۴)

فرمایا: پھر تم بتاؤ کہ وہ کیا ہیں؟ میں نے کہا: نماز باجماعت کے لیے قدم اٹھا کر جانا، نمازوں کے بعد مسجدوں میں بیٹھے رہنا اور ناچاہتے ہوئے بھی مکمل وضو کرنا۔ پھر اللہ نے پوچھا: درجے کیا ہیں؟ میں نے کہا: کھانا کھانا، نرم کلام کرنا اور رات کو جب لوگ سوئے ہوں، نماز پڑھنا۔^(۱)

فرشتے اللہ کے خوف سے ڈرتے ہیں:

قرآن مجید میں فرشتوں کے بارے میں مذکور ہے:

﴿وَلِلّٰهِ يَسْجُدُ الْمَآلِی السَّمَوٰتِ وَمَآلِی الْاَرْضِ مِنْ ذَآبِیۡہِ وَالْمَلَآئِکَۃُ وَهُمْ لَا یَسْتَكْبِرُوْنَ یَخَافُوْنَ رَبَّہُمْ مِنْ فَوْقِہُمْ وَیَفْعَلُوْنَ مَا یُؤْمَرُوْنَ﴾ [النحل۔ ۴۹-۵۰]

”یقیناً آسمان وزمین کے کل جاندار اور تمام فرشتے اللہ تعالیٰ کے سامنے سجدہ کرتے ہیں اور ذرا بھی تکبر نہیں کرتے اور وہ (فرشتے) اپنے رب سے جو ان کے اوپر ہے کچکپاتے رہتے ہیں اور جو حکم مل جائے اس کی تعمیل کرتے ہیں۔“

ایک اور مقام پر ارشاد ہے:

﴿وَهُمْ مِنْ خُفَیَّتِہٖ مُّشْفِقُوْنَ﴾ [الانبیاء۔ ۲۸]

”وہ (فرشتے) تو خود اللہ کی ہیبت سے لرزاں و ترساں ہیں۔“

(۱) [ترمذی: کتاب التفسیر القرآن: باب ومن سورة الزمر (۳۲۴۱-۳۲۴۲) احمد (۵/۲۴۳) امام ترمذی نے اس روایت کو حسن صحیح قرار دیا ہے اسی طرح شیخ البانی نے اسے صحیح قرار دیا ہے۔ دیکھیے: صحیح الترمذی (۲۵۸۰، ۲۵۸۱) عبدالرزاق مہدی نے امام شوکانی کی تفسیر فتح القدیر کی تخریج میں اسے حسن قرار دیا ہے۔ دیکھئے: رقم (۲۲۸۳) نیز امام ترمذی فرماتے ہیں کہ میں نے امام بخاری سے اس حدیث کے بارے میں پوچھا تو انہوں نے فرمایا کہ یہ حدیث (حسن) صحیح ہے۔ امام حاکم نے بھی اسے صحیح قرار دیا ہے۔ دیکھیے: مستدرک حاکم (۱/۵۲۱) اس حدیث کے کئی اور شواہد بھی ہیں دیکھیے: الدار المنشور (۵۰۵۶ تا ۵۰۵۹) واضح رہے کہ اس روایت میں نبی کا اللہ تعالیٰ اور عالم بالا کا مشاہدہ کرنا حالت بیداری ہی میں تھا یا خواب میں؟ اس کے بارے میں اختلاف رائے ہے حافظ ابن کثیر کے بقول صحیح یہ ہے کہ یہ واقعہ خواب کا ہے۔ دیکھئے: تفسیر ابن کثیر مترجم (ج ۴، ص ۶۵) طبع، مکتبہ قدوسیہ لاہور]

باب (۴)

فرشتوں کا مقصد پیدائش

(عبادت، اطاعت، اور فرمانبرداری)

تمہیدی بحث:

اللہ تعالیٰ نے فرشتوں کو اپنی عبادت اور اطاعت و فرمانبرداری کے لیے پیدا کیا ہے، فرشتے ہر آن اللہ وحدہ لا شریک کی تسبیح و تحمید اور تقدیس و کبریائی میں مصروف رہتے ہیں اور انہیں جو حکم دیا جاتا ہے وہ اس کی فوراً تعمیل کرتے ہیں۔ فرشتوں میں اللہ تعالیٰ نے گناہ، نافرمانی، حکم عدولی، سستی، کابلی اور لاپرواہی وغیرہ جیسے منفی خصائل پیدا ہی نہیں کئے۔ اس لیے وہ اللہ تعالیٰ کی طرف سے ملنے والی ذمہ داری میں کوئی غفلت نہیں برتتے۔ فرشتوں کو اللہ تعالیٰ نے کون سی ذمہ داریاں سونپ رکھی ہیں اس کی تفصیل تو آئندہ سطور میں آ رہی ہے، تاہم مناسب معلوم ہوتا ہے کہ فرشتوں کی ذمہ داریوں کے حوالے سے یہاں ہم چند شبہات کا ازالہ کر دیں۔

فرشتوں کی ذمہ داریاں اور اختیارات:

اللہ تعالیٰ نے بعض فرشتوں کو بارش برسانے، بعض کو روح نکالنے، بعض کو روح ڈالنے، بعض کو آسمانوں اور بعض کو زمین پر ہونے والے امور طے کرنے اور بعض کو کائنات میں ہونے والی دیگر تبدیلیوں میں عمل دخل پر مامور کر رکھا ہے۔ یہ تمام کام اللہ تعالیٰ ہی کے حکم سے فرشتے کرتے ہیں اور اپنی مرضی اور اختیار سے کچھ نہیں کرتے۔ گویا وہ اللہ کی اطاعت کرتے ہوئے اس کے احکام کی تعمیل تو کرتے ہیں مگر اس کے نظام میں ہمسری، برابری اور شراکت کا اختیار نہیں رکھتے۔ اس لیے نہ انہیں مدد کے لیے پکارا جاسکتا ہے اور نہ ان کی پرستش اختیار کی جاسکتی ہے بلکہ ہمارا فرض یہ ہے کہ ہم اللہ کی عبادت کریں اور اسی سے ہی مدد طلب کریں، یہ الگ بات ہے کہ اللہ تعالیٰ ہماری مدد کے لیے براہ راست توجہ فرمائیں، یا فرشتوں کو نازل کریں یا کوئی اور ذریعہ منتخب کریں۔

کیا فرشتوں کے علاوہ کوئی اور ہستی بھی کائنات میں مامور ہے؟

کائنات کے مختلف امور میں فرشتوں کو ذمہ داریاں تو دی گئی ہیں جیسا کہ مذکورہ بالا تمہید اور آئندہ تفصیل سے واضح ہوتا ہے مگر ان کے علاوہ اور کسی کو اس طرح کی ذمہ داری نہیں دی گئی نہ کسی جن کو اور نہ ہی کسی نبی اور ولی کو۔ وہ لوگ سخت غلط فہمی میں مبتلا ہیں جو یہ سمجھتے ہیں کہ اللہ تعالیٰ نے کائنات کا نظام اولیاء و صلحاء کے سپرد کر رکھا ہے مثلاً کہا جاتا ہے کہ:

”دنیا میں چار ولی ایسے ہیں جنہیں ’اوتاد‘ کہا جاتا ہے۔ انہوں نے دنیا کے چاروں کناروں کو تمام رکھا ہے۔ علاوہ ازیں سات اور ایسے اولیاء ہیں جنہوں نے سات آسمانوں میں سے ایک ایک آسمان کا نظام سنبھالا ہوا ہے انہیں ’ابدال‘ کہا جاتا ہے۔ چالیس ولی ایسے ہیں جنہوں نے مخلوق کا بوجھ اٹھا رکھا ہے انہیں ’نجباء‘ کہا جاتا ہے۔ تین سودی ایسے ہیں جو لوگوں کے ساتھ شہروں میں رہتے ہیں۔ پھر ان سب پر ایک بڑا ولی ہوتا ہے جسے قطب اکبر یا غوث اعظم کہا جاتا ہے اور یہ ہمیشہ مکہ مکرمہ میں رہتا ہے۔ جبکہ دنیا میں جو آفت و مصیبت بھی پہنچتی ہے وہ ان سب اولیاء سے ہو کر غوث اعظم تک پہنچتی ہے اور وہ اسے دور فرماتے ہیں۔“ نعوذ باللہ من ذلک!

مندرجہ بالا اگر اہل عقائد و نظریات اسلام میں کیسے آئے اور ان کی شرعی حیثیت کیا ہے اس کی تفصیل کے لئے راقم الحروف کی کتاب ”شیخ عبدالقادر جیلانی کی تعلیمات اور موجودہ مسلمان“ ملاحظہ کی جاسکتی ہے۔

یہاں یہ سوال بھی پیدا ہوتا ہے کہ جب اللہ تعالیٰ لفظ کن فرما کر ہر کام کر سکتے ہیں تو پھر فرشتوں کو نظام کائنات میں مختلف ذمہ داریاں دینے کا کیا مطلب؟ اس کا جواب یہ ہے کہ جس طرح روشنی کے لیے اللہ تعالیٰ نے سورج کو پیدا فرمایا، پانی کے لیے سمندر اور دریا بنائے، زمین میں ٹھہراؤ کے لیے پہاڑوں کو میخیں بنا کر گاڑ دیا تو یہ سب چیزیں بھی لفظ کن سے ہو سکتی تھیں مگر اللہ تعالیٰ نے ان چیزوں کو پیدا فرمایا تاکہ اس کی عظمت کا اظہار ہو۔ اسی طرح فرشتوں کی تخلیق بھی اپنی عظمت اور شان و شوکت کے اظہار کے لیے

فرمائی اور انہیں مختلف ذمہ داریاں اس لیے سونپی تاکہ انسان جسے بذاتِ خود کچھ ذمہ داریاں عطا کی گئی ہیں وہ فرشتوں کو اپنی ذمہ داری پورا کرتے دیکھ کر اپنی ذمہ داریوں کو بھی پورا کرنے کی طرف توجہ کرے۔ آئندہ سطور میں ہم فرشتوں کے تخلیقی مقاصد (عبادت و اطاعت) کو جبکہ اس سے اگلے باب میں فرشتوں کی ذمہ داریوں کو بالتفصیل بیان کریں گے۔ ان شاء اللہ!

تسبیح و تمہید:

فرشتے ہر دم بغیر کسی تکلیف و مشقت کے اللہ کی تسبیح و تحمید میں مصروف رہتے ہیں جیسا کہ درج ذیل آیات سے معلوم ہوتا ہے:

۱۔ ﴿يَسْبَحُونَ اللَّيْلَ وَالنَّهَارَ لَا يَفْتُرُونَ﴾ [الانبیاء-۲۰]

”وہ دن رات اس کی تسبیح بیان کرتے ہیں اور کبھی دم نہیں لیتے۔“

۲۔ ﴿الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَيُؤْمِنُونَ بِهِ وَيَسْتَغْفِرُونَ لِلَّذِينَ آمَنُوا رَبَّنَا وَسِعْتَ كُلَّ شَيْءٍ رَّحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ﴾

”یہ (فرشتے) عرش اٹھائے ہوئے ہیں اور جو اس کے گرد ہیں، سب اپنے رب کی حمد کے ساتھ تسبیح کرتے اور اس پر ایمان رکھتے ہیں اور ایمانداروں کے لیے بخشش مانگتے ہوئے (کھڑے) ہیں: اے ہمارے رب! تو نے اپنی رحمت اور علم سے ہر چیز کا احاطہ کر رکھا ہے لہذا جنہوں نے توبہ کی اور تیری راہ کی اتباع کی، انہیں بخش دے اور جہنم کے عذاب سے بچالے۔“ [سورۃ مؤمن-۷]

۳۔ ﴿وَمَا مِنْ آيَةٍ إِلَّا هِيَ مَقَامٌ مَعْلُومٌ وَإِنَّا لَنَحْنُ الصَّافُونَ وَإِنَّا لَنَحْنُ الْمُسَبِّحُونَ﴾

” (فرشتوں کا قول ہے کہ) ہم میں سے تو ہر ایک کی جگہ مقرر ہے اور ہم تو (عبادت الہی میں) صف بستہ کھڑے ہیں اور اس کی تسبیح بیان کر رہے ہیں۔“ [الصافات-۱۶۴-۱۶۶]

رکوع و سجود:

حکیم بن حزامؓ سے مروی ہے کہ ایک مرتبہ اللہ کے رسول ﷺ اپنے صحابہؓ کے ہمراہ تشریف فرما تھے کہ اچانک آپؐ نے فرمایا: ”اتسمعون ما اسمع؟“ کیا تم بھی وہ (آواز) سن رہے ہو جو میں سن رہا ہوں؟ صحابہؓ نے کہا: ہمیں تو کوئی آواز سنائی نہیں

دے رہی، آپؐ نے فرمایا:

((انی اسمع اطیطا السماء وماتلام ان تنط ومافیها موضع شہد الاعلیہ ملک
ساجد اوقائم)) ”میں آسمان کے لرزنے کی آواز سن رہا ہوں اور اس کے لرزنے اور
کاہنے کا کوئی خوف نہیں۔ آسمان میں کہیں ایک ہاتھ جگہ بھی ایسی نہیں جہاں کوئی فرشتہ سجدہ
ریز یا حالت قیام میں نہ ہو۔“ (۱)

حج و طواف:

جس طرح زمین والے بیت اللہ کا حج کرتے ہیں اسی طرح آسمان والے (فرشتے)
ساتویں آسمان پر موجود بیت اللہ جسے بیت المعمور کہا جاتا ہے، کا حج کرتے ہیں۔ اس
جگہ کتنے فرشتے عبادت حج کے لیے جمع ہوتے ہیں اس کا اندازہ حدیث معراج میں
آنحضرت ﷺ کے ان الفاظ سے بخوبی کیا جاسکتا ہے۔

((لرفع لی البیت المعمور یصلی فیہ کل یوم سبعون الف ملک اذا خرجوا لم
یعودوا الیہ آخر ما علیہم)) (۲)

”پھر مجھے بیت المعمور دکھایا گیا، میں نے جبریل علیہ السلام سے اس کے بارے میں پوچھا تو
انہوں نے بتلایا کہ یہ بیت المعمور ہے اس میں ستر ہزار فرشتے روزانہ نماز پڑھتے ہیں
اور ایک مرتبہ جو فرشتے نماز پڑھ کر اس سے نکل جاتے ہیں تو پھر کبھی داخل نہیں ہو پاتے۔“
گویا فرشتوں سے ہر وقت بھرے رہنے کی وجہ سے اس عبادت خانہ کو ”معمور“ کہا گیا اور
اس کی عظمت اتنی ہے کہ اللہ تعالیٰ نے اس کی قسم اپنے قرآن میں کھائی ہے:
﴿البیت المعمور﴾ [الطور-۳] ”قسم ہے بیت معمور (آباد گھر) کی۔“

خوف و خشیت الہی:

خوف و خشیت بھی عبادت کا حصہ ہے اور فرشتے اس عبادت میں بھی بڑھ چڑھ کر حصہ لیتے
ہیں اور ہر وقت اللہ تعالیٰ کے خوف سے لرزاں و ترساں رہتے ہیں۔ ارشاد باری تعالیٰ ہے:
﴿وَهُمْ مِنْ خَشْيَتِهِ مُشْفِقُونَ﴾ [الانبیاء-۲۸] ”وہ (فرشتے) تو اللہ کی ہیبت سے لرزاں ہیں“

(۱) [مشکل الآثار (۲/۴۳) المعجم الکبیر (۱/۱۵۳) حلیۃ الاولیاء (۶۲۶۹) بحوالہ
سلسلۃ الاحادیث الصحیحۃ (۸۵۲)] (۲) [بخاری: کتاب بدء الخلق:
باب ذکر الملائکۃ (۳۲۰۷) مسلم: کتاب الایمان: باب الأسرأ برسول اللہ... (۱/۶۲۲)]

باب (۵)

مشہور فرشتے اور ان کی ذمہ داریاں

حضرت جبریل علیہ السلام اور ان کی ذمہ داری

حضرت جبریل علیہ السلام کی فضیلت:

حضرت جبریل علیہ السلام اللہ تعالیٰ کے معزز ترین فرشتوں میں سے ہیں۔ بعض اہل علم کے بقول آپ تمام فرشتوں کے سردار ہیں کیونکہ نبی اکرمؐ کے ساتھ جن فرشتوں نے جنگوں میں شرکت فرمائی ان کی قیادت حضرت جبریل علیہ السلام نے فرمائی۔ یعنی وہ سردار تھے تو قیادت فرماتے تھے۔ (اس کی مزید تفصیل آگے آئے گی)

اسی طرح شب قدر کے موقع پر حضرت جبریل علیہ السلام کی معیت میں فرشتے زمین پر اترتے ہیں جس سے معلوم ہوتا ہے کہ حضرت جبریل فرشتوں کے سردار ہیں۔ اسی طرح بعض ضعیف روایات میں ہے کہ ساری مخلوق میں سے حضرت جبریلؑ آخر میں فوت ہوں گے اور ان کا وجود تمام فرشتوں سے بڑا ہے۔ اور بعض صحیح روایات میں ہے کہ حضرت جبریلؑ کے چھ سو پر ہیں۔ جبکہ بعض اہل علم تین فرشتوں (یعنی حضرت جبریلؑ، حضرت میکائیلؑ، اور حضرت اسرافیلؑ) کو تمام فرشتوں کا سردار قرار دیتے ہیں جبکہ بعض ان میں ایک چوتھے فرشتے یعنی ملک الموت کو بھی شامل کرتے ہیں۔ ان تین فرشتوں کو سردار ملائکہ قرار دینے کی تائید اس حدیث سے بھی ہوتی ہے جس میں آپؐ کی یہ دعا مذکور ہے:

((اللهم رب جبرائیل ومیکائیل وصرافیل فاطر السموات والارض عالم الغیب

والشهادة انت تحكم بین عبادک فیما کانوا فیہ یختلفون اهدنی لما اختلف

فیہ من الحق باذنک انک تهدی من تشاء الی صراط مستقیم))

”اے اللہ! اے جبریل، میکائیل اور اسرافیل کے رب! آسمانوں اور زمین کو پیدا کرنے

والے مخفی اور ظاہر کو جاننے والے جن چیزوں میں تیرے بندے اختلاف کرتے ہیں ان میں تو ہی فیصلہ کرنے والا ہے تو اپنے حکم سے مجھے اختلافی باتوں میں سے اس چیز کی طرف ہدایت عطا فرما جو حق ہے۔ یقیناً تو جسے چاہتا ہے سیدھے راستے کی ہدایت عطا کرتا ہے۔“ (۱)

دراصل فرشتے انسانوں اور جنوں کے مقابلے میں عظیم مخلوق ہیں اور ان میں سے چار فرشتے دیگر فرشتوں کی نسبت زیادہ عظمت و فضیلت کے حامل ہیں پھر ان چار فرشتوں میں سے حضرت جبریل افضل ہیں۔ حضرت جبریل کی تمام فرشتوں پر فضیلت اس بات سے بھی ثابت ہوتی ہے کہ اللہ تعالیٰ نے ان کا تذکرہ بڑے عمدہ انداز سے کیا ہے مثلاً ایک جگہ ان کا ذکر اپنے متصل بعد کرتے ہوئے ارشاد فرمایا:

﴿إِنَّا لِلّٰهِ هُوَ مَوْلَاهُ وَجِبْرِيلُ وَصَالِحُ الْمُؤْمِنِينَ وَالْمَلَائِكَةِ بَعْدَ ذَلِكَ ظَهِيرٌ﴾
 ”یقیناً اس کا کارساز اللہ ہے اور جبریل ہے اور نیک ایمان دار اور ان کے علاوہ فرشتے بھی مدد کرنے والے ہیں۔“ [التحریم: ۳۰]

اور ایک جگہ ان کی امانت و اطاعت اور قوت و شوکت کو اس طرح بیان کیا:

﴿إِنَّهُ لَقَوْلُ رَسُولٍ كَرِيمٍ ذِي قُوَّةٍ عِنْدَ ذِي الْعَرْشِ الْمَكِينِ مُطَاعٌ ثَمَّ أَمِينٌ﴾
 ”یقیناً یہ ایک بزرگ رسول کا کہا ہوا ہے جو قوت والا ہے عرش والے (اللہ) کے نزدیک بلند مرتبہ ہے جس کی (آسمانوں میں) اطاعت کی جاتی ہے (اور وہ) امین ہے“ [التکویر: ۲۱۹]

جبرائیل کا تلفظ:

امام قرطبی نے اپنی تفسیر میں لفظ جبریل کے دس تلفظ ذکر کئے ہیں یعنی:

- (۱) جِبْرَائِيلُ (۲) جِبْرَائِلُ (۳) جِبْرَائِيلُ (۴) جِبْرَائِلُ (۵) جِبْرَائِلُ (۶) جِبْرَائِلُ
- (۷) جِبْرَائِيلُ (۸) جِبْرَائِيلُ (۹) جِبْرَائِيلُ (۱۰) جِبْرَائِيلُ (۱۱)

(۱) [مسلم: کتاب صلاة المسافرين: باب الدعاء فی صلاة الیل (۷۷۰) ترمذی: کتاب الدعوات (۳۴۲۰) احمد (۶/۱۵۶) ابن حبان (۲۶۰۰) ابن ماجہ: کتاب اقامة الصلاة: (۱۳۵۷) روایات میں ہے کہ آنحضرت ﷺ نماز تہجد کے شروع میں (یعنی ثناء کے موقع پر) یہ دعا مانگا کرتے تھے۔ حافظ ابن قیمؒ نے اعانۃ المحققان میں یہی موقف اختیار کیا ہے۔]

(۲) [تفسیر قرطبی (ج ۲ ص ۳۸۸)]

جبرائیل کا ایک نام 'الروح' ہے:

حضرت جبریل علیہ السلام کو "روح" بھی کہا گیا ہے جیسا کہ قرآن مجید میں ہے:

﴿وَأَنذَرْتُكَ رَّبَّ الْعَالَمِينَ نَزَلَ بِهِ الرُّوحُ الْأَمِينُ عَلَى قَلْبِكَ لِتَكُونَ مِنَ الْمُنذِرِينَ﴾ [الشعراء: ۱۹۲-۱۹۳]

"اور بے شک یہ (قرآن) رب العالمین کا نازل فرمایا ہوا ہے، اسے امانت دار فرشتہ لے کر آیا ہے، آپ کے دل پر (یہ) اترا ہے تاکہ آپ آگاہ کر دیئے والوں میں سے بن جائیں" یہی بات قرآن مجید کی دوسری آیت میں اس طرح بتائی گئی کہ

﴿قُلْ مَنْ كَانَ عَدُوَّ الْجَبْرِيلَ فَإِنَّهُ نَزَّلَهُ عَلَى قَلْبِكَ بِإِذْنِ اللَّهِ﴾ [البقرة: ۹۷]

"(اے نبی!) آپ کہہ دیجیے کہ جو کوئی جبریل کا دشمن ہو (تو اللہ تعالیٰ بھی اس کا دشمن ہے) بلاشبہ اس (جبریل) نے تو اس (قرآن اور خدا کے پیغام) کو آپ کے دل پر اتارا ہے۔" اسی طرح سورۃ مریم (آیت: ۱۷) اور سورۃ قدر (آیت: ۳) میں آپ کو 'روح' کہا گیا ہے۔

جبریل کا ترجمہ:

جبریل، میکائیل، اسرافیل کس زبان کے لفظ ہیں، اس کے بارے میں اہل علم کا اختلاف ہے۔ اسی طرح ان کے معانی کی تعیین میں بھی علما کی آراء مختلف ہیں لیکن ان کا حاصل قریب قریب ہے مثلاً امام بخاری فرماتے ہیں کہ

"وقال عكرمة: جبر، وميك وسراف: عبد، ايل، الله" (۱)

"عکرمہ فرماتے ہیں کہ لفظ جبر، میک اور سراف تینوں کے معنی بندہ (عبد) کے ہیں اور لفظ

ایل (عبرانی زبان میں) اللہ کے معنی میں ہے۔"

یعنی ان تینوں کا معنی ہوا 'عبد اللہ' (اللہ کا بندہ) یہی بات امام قرطبی نے حضرت عبد اللہ بن عباسؓ کے حوالے سے بیان کی ہے۔ پھر موصوف، امام ماوردیؒ کے حوالے سے بیان کرتے ہیں کہ جبریل کا معنی ہے عبد اللہ اور میکائیل کا معنی ہے عبید اللہ۔ (یہ پہلے کی تفسیر ہے) نیز فرماتے ہیں کہ بعض مفسرین کے بقول اسرافیل کے معنی ہیں عبد الرحمن (یعنی رحمان کا بندہ) (۲)

(۱) [بخاری: کتاب التفسیر: باب من كان عدو الجبريل] (۲) [تفسیر قرطبی (۳۹/۲)]

حضرت جبریل علیہ السلام کی ذمہ داری:

حضرت جبریل علیہ السلام کو بنیادی طور پر انبیاء کے پاس اللہ تعالیٰ کا پیغام (وحی) پہنچانے پر مامور کیا گیا اور آپ ہر نبی پر اللہ کی طرف سے پیغام لے کر آیا کرتے تھے جیسا کہ درج بالا آیات سے معلوم ہوتا ہے، اسی طرح بعض احادیث میں بھی صراحت کے ساتھ حضرت جبریل کی یہ ذمہ داری بیان کی گئی ہے مثلاً ایک روایت میں ہے کہ کچھ یہودی آپ کے پاس آئے اور کہنے لگے:

((انه ليس نبى من الانبياء الاياتيه ملك من الملائكة من عند ربه بالو رسالة وبالوحي فمن صاحبك حتى نتابعك؟.....))

”ہر نبی کے پاس فرشتوں میں سے ایک فرشتہ اللہ کی طرف سے پیغام اور وحی لے کر آیا کرتا ہے، آپ کے پاس کون سا فرشتہ آتا ہے تاکہ ہم آپ کی اتباع (کے بارے میں فیصلہ) کر سکیں؟“ آپ نے فرمایا کہ میرے پاس جبریل علیہ السلام آتا ہے۔ انہوں نے کہا یہ تو وحی ہے جو (ہمارے بارے میں) جہاد و قتال کا حکم لے کر آتا ہے لہذا یہ تو ہمارا دشمن ہے! اگر آپ میکائیل کا نام لیتے جو بارش اور رحمت لے کر آتا ہے تو پھر ہم آپ کی ضرور اتباع کرتے۔ اس پر اللہ تعالیٰ نے یہ آیت نازل فرمائی:

﴿قُلْ مَنْ كَانَ عَدُوًّا لِلْجَبْرِيلِ فَإِنَّهُ نَزَّلَهُ عَلَى قَلْبِكَ بِإِذْنِ اللَّهِ [البقرة: ۹۷]

”(اے نبی!) آپ کہہ دیجیے کہ جو کوئی جبریل کا دشمن ہو (تو اللہ تعالیٰ بھی اس کا دشمن ہے) بلا شک اس (جبریل) نے تو اس (قرآن اور خدا کے پیغام) کو آپ کے دل پر اتارا ہے۔“^(۱)

ایک روایت میں ہے کہ ان یہودیوں نے کہا:

”جبریل علیہ السلام تو وہ فرشتہ ہے جو جہاد و قتال کا اور عذاب کا حکم لے کر آتا ہے لہذا یہ تو ہمارا دشمن ہے البتہ اگر آپ میکائیل علیہ السلام کا نام لیتے جو رحمت، نباتات اور بارش لے کر آتا ہے تو پھر ٹھیک تھا۔“^(۲)

ایک اور روایت میں ہے کہ یہودیوں نے کہا:

[۱] (تفسیر قرطبی (۴/۳۷) السنن الکبریٰ للنسائی (۹۰۷۲) احمد (۱۰۸/۳-۲۱۱)]

[۲] (مسند احمد (۱/۲۷۴)]

”آپ بتائیے کہ فرشتوں میں سے کون سا فرشتہ آپ کا دوست ہے؟ پس اسی جواب پر ہم آپ کی معیت اختیار کریں گے یا آپ سے دور ہٹ جائیں گے۔ آپ نے فرمایا کہ ((ولعی جبریل ولم یبعث اللہ نبیا قط الا وهو ولیہ)) ”میرا دوست جبریل ہے اور اللہ تعالیٰ نے جتنے انبیاء مبعوث فرمائے ان سب کا دوست اے ہی مقرر فرمایا۔“

اس پر یہودی کہنے لگے کہ پھر تو ہم آپ سے دور ہٹ جائیں گے اور اگر آپ کا دوست کوئی اور فرشتہ ہوتا تو ہم ضرور آپ کی تابعداری اختیار کر لیتے اور آپ کی تصدیق کرتے۔ آپ نے ان سے پوچھا: ہما یمنعکم ان تصدقوہ؟ تمہیں جبریل کی تصدیق کرنے میں کیا امر مانع ہے؟ انہوں نے کہا: یہ تو ہمارا دشمن ہے اس پر اللہ تعالیٰ نے یہ آیت نازل فرمائی۔“ (۱)

حضرت میکائیل علیہ السلام اور ان کی ذمہ داری

امام قرطبیؒ نے اپنی تفسیر میں (سورہ بقرہ آیت ۹۸ کے تحت) لفظ میکائیل کے چھ تلفظ بیان کئے ہیں یعنی:

(۱) میکائیل (۲) میکائیل (۳) میکائیل (۴) میکائیل (۵) میکائیل (۶) میکائیل (۷)

حضرت میکائیل علیہ السلام بھی صاحب عظمت فرشتے کی حیثیت رکھتے ہیں ان کا ذکر سورہ بقرہ میں خصوصی طور پر کیا گیا ہے۔ ارشاد باری تعالیٰ ہے:

﴿مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَالَ فَإِنَّ اللَّهَ عَدُوٌّ لِلْكَافِرِينَ﴾

”جو شخص اللہ تعالیٰ، اس کے فرشتوں، اس کے رسولوں اور جبریل اور میکائیل کا دشمن ہو (و کافر ہے) اور یقیناً اللہ تعالیٰ کافروں کا دشمن ہے۔“ [البقرہ - ۹۸]

حضرت میکائیل کی ذمہ داری بارش برسانے پر ہے جیسا کہ حضرت جبریل کی ذمہ داری سے متعلقہ احادیث میں ان کی اس ذمہ داری کے بارے میں معلوم ہوتا ہے۔ مثلاً ایک حدیث میں تھا کہ جب یہودیوں نے آنحضرت ﷺ کے سامنے یہ کہا:

(۱) [تفسیر فتح القدیر (۱/۱۷۶) علامہ عبدالرزاق محدثی جنہوں نے اس تفسیر کی احادیث کی خرّج کی ہے، ان کے بقول اس روایت کی سند شواہد کے ساتھ حسن ہے] (۲) [تفسیر قرطبی (۲/۳۹)]

”جبریل علیہ السلام تو وہ فرشتہ ہے جو جہاد و قتال کا اور عذاب کا حکم لے کر آتا ہے لہذا یہ تو ہمارا دشمن ہے البتہ اگر آپ میکائیل علیہ السلام کا نام لیتے جو رحمت و مہلت اور بارش لے کر آتا ہے تو پھر ٹھیک تھا۔“ [مسند احمد (۱/۲۷۳)]

تو آپؐ نے ان یہودیوں کی اس بات کی نفی نہ فرمائی۔ جس سے معلوم ہوتا ہے کہ میکائیل کی واقعی یہی ذمہ داری ہے اور اگر ان کی ذمہ داری کچھ اور ہوتی تو آنحضرت ﷺ یہودی کی اس بات کی بھی تردید فرما دیتے۔

حضرت اسرافیل علیہ السلام اور ان کی ذمہ داری

گزشتہ صفحات میں حضرت اسرافیلؑ کے بارے میں بتایا گیا ہے کہ وہ بھی ایک عظیم المرتبت فرشتہ ہے۔ ان کی ذمہ داری کے بارے میں مشہور ہے کہ قیامت برپا کرنے اور پھر تمام مردوں کو زندہ کرنے کے لیے انہیں ’صور‘ (نرسنگھا، بگل نما آلہ) دیا گیا ہے جسے وہ اپنے منہ میں لیے حکم الہی کے منتظر ہیں۔ جب انہیں حکم ملے گا وہ اس میں پھونکیں گے اور اس سے خوفناک آواز پھیلے گی جسے سننے والا ہر ذی روح مر جائے گا۔ پھر تمام لوگوں کو زندہ کرنے کے لیے بھی وہی دوبارہ اللہ کے حکم سے صور پھونکیں گے۔

یاد رہے کہ صور پھونکنے جانے کے بارے میں قرآن و سنت میں بے شمار دلائل موجود ہیں۔ اسی طرح احادیث میں یہ وضاحت بھی ہے کہ ایک فرشتہ صور پھونکنے کی ذمہ داری ادا کرے گا مگر یہ فرشتہ کون ہے؟ بعض روایات کے مطابق یہ حضرت اسرافیلؑ ہیں اور بعض اہل علم بغیر کسی اختلاف کے شروع سے اس فرشتے کا نام اسرافیل ہی بتاتے چلے آ رہے ہیں۔ واللہ اعلم!

حضرت ابوسعیدؓ سے روایت ہے کہ اللہ کے رسول ﷺ نے فرمایا:

((کیف انعم وقد التقم صاحب القرن القرن وحی جہنہ واصفی سمعہ ینتظر

ان یؤمر ان ینفخ فینفخ)) (۱)

”میں کیسے بے پروا ہو سکتا ہوں جب کہ ’صور‘ والے فرشتے نے ’صور‘ اپنے منہ میں لیا ہوا

(۱) [ترمذی: کتاب تفسیر القرآن: باب ومن سورۃ الزمر (۴۲:۴۳)]

ہے اور اپنی پیشانی کو جھکایا ہوا ہے اور وہ اپنا کان لگائے انتظار کر رہا ہے کہ کب اسے (اس میں پھونکنے کا) حکم ملے اور وہ اس میں پھونک دیں۔“

حافظ ابن کثیرؒ نے اپنی تفسیر میں تفسیر طبری کے حوالے سے یہ روایت نقل کی ہے:

((ان اسرافیل قد التقم الصور وحشی جہتہ ینتظر متی یؤمر فینفخ))^(۱)

”حضرت اسرافیلؑ نے ’صور‘ اپنے منہ میں لیا ہوا ہے اور اپنی پیشانی کو جھکایا ہوا ہے اور وہ انتظار کر رہے ہیں کہ کب انہیں (اس میں پھونکنے کا) حکم ملے اور وہ اس میں پھونک دیں۔“

سورہ انعام کی آیت ۳ کی تفسیر میں حافظ ابن کثیرؒ فرماتے ہیں کہ:

”والصحيح ان المراد بالصور القرن الذي ينفخ فيل اسرافيل عليه السلام“^(۲)

”صحیح بات یہ ہے کہ اس صور سے مراد وہ زنگھا ہے جس میں حضرت اسرافیلؑ پھونکیں گے۔“

قرآن مجید میں صور پھونکنے کا تذکرہ اس طرح ہوا ہے:

﴿وَنُفِخَ فِي الصُّورِ فَصَبَقَ مَنْ فِي السَّمَوَاتِ وَمَنْ فِي الْأَرْضِ إِلَّا مَنْ شَاءَ اللَّهُ ثُمَّ نُفِخَ فِيهِ أُخْرَىٰ فَإِذَا هُمْ قِيَامٌ يَنْظُرُونَ وَاشْرَقَتِ الْأَرْضُ بِنُورِ رَبِّهَا وَوُضِعَ الْكِتَابُ وَجِئَ بِالنَّبِيِّينَ وَالشُّهَدَاءِ وَقُضِيَ بَيْنَهُم بِالْحَقِّ وَهُمْ لَا يُظْلَمُونَ﴾ [الزمر ۶۸، ۶۹]

”اور صور پھونک دیا جائے گا پس آسمانوں اور زمین والے سب بے ہوش ہو (مر) جائیں گے مگر جسے اللہ چاہے پھر دوبارہ صور پھونکا جائے گا پس وہ ایک دم کھڑے ہو کر دیکھنے لگ جائیں گے اور زمین اپنے پروردگار کے نور سے جگمگا اٹھے گی، نامہ اعمال حاضر کئے جائیں گے اور گواہوں کو لایا جائے گا اور لوگوں کے درمیان ناحق فیصلے کر دیئے جائیں گے اور ان پر ظلم نہ کیا جائے گا“

حضرت عبداللہ بن عمرؓ سے روایت ہے کہ اللہ کے رسول ﷺ نے فرمایا:

”پھر صور پھونکا جائے گا اور جو کوئی اسے سنے گا وہ گردن اٹھا کر اس کی طرف متوجہ ہو جائے

(۱) [حافظ ابن کثیر فرماتے ہیں: رواہ مسلم فی صحیحہ] اس روایت کو امام مسلم نے اپنی صحیح میں روایت کیا ہے۔

(۲) (۲۱۲۳۴) مگر یہ روایت مسلم میں نہیں ہے۔ واللہ اعلم!

(۲) ایضاً، حافظ ابن کثیرؒ نے اور بھی کئی روایات نقل کی ہیں جن میں ہے کہ صور، اسرافیل کے منہ میں ہے اور وہ حکم الہی کے منتظر ہیں۔ ۱۔

گا۔ صور پھونکے جانے کی آواز سب سے پہلے وہ شخص سنے گا جو اپنے اونٹ کے حوض کی مرمت کر رہا ہوگا اور وہ بے ہوش ہو کر گر پڑے گا پھر تمام لوگ بے ہوش ہو جائیں گے۔ (اس بے ہوشی سے مراد موت ہے) پھر اللہ تعالیٰ دھند یا شیم کی شکل میں بارش نازل کریں گے جس کی بدولت لوگوں کے جسم (قبروں سے) آگ آئیں گے۔ پھر دوبارہ صور پھونکا جائے گا تو اچانک (تمام لوگ زندہ ہو کر) کھڑے ہو کر حیران و پریشان ادھر ادھر دیکھنے لگ جائیں گے۔ پھر آواز آئے گی: لوگو! اپنے رب کے حضور پیش ہو جاؤ اور وہاں کھڑے ہو جاؤ تمہارا حساب کتاب ہونے والا ہے۔“ (۱)

مذکورہ بالا آیت اور حدیث سے معلوم ہوتا ہے کہ صور دومرتبہ پھونکا جائے گا۔ اس کی تائید حضرت ابو ہریرہؓ کے ایک قول سے بھی ہوتی ہے جس میں ہے کہ صور دومرتبہ پھونکا جائے گا اور ان دونوں کے درمیان چالیس کا فاصلہ ہوگا۔ (لوگوں نے کہا چالیس دن؟ یا چالیس ماہ؟ یا چالیس سال؟ ابو ہریرہؓ نے فرمایا کہ اس کے بارے میں میں کچھ نہیں کہہ سکتا (ممکن ہے انہوں نے نبی اکرمؐ سے چالیس کے عدد کی تعیین نہ سنی ہو) (۲) تاہم بعض مفسرین نے صور پھونکے جانے سے متعلقہ آیات کے عموم اور بعض ضعیف احادیث کی بنیاد پر یہ موقف اختیار کیا ہے کہ صورتین مرتبہ پھونکا جائے گا۔ حافظ ابن کثیرؒ نے بھی اسے اختیار کیا ہے جبکہ بعض کے نزدیک صور چار مرتبہ پھونکا جائے گا واللہ اعلم! صور پھونکنے کے بعد حضرت اسرافیل اور دیگر عظیم المرتبت فرشتے نہیں مریں گے پھر انہیں بھی موت کا حکم ہوگا۔ اور یہ کس طرح فوت ہوں گے، اس کی تفصیل پچھلے صفحات میں ”کیا فرشتوں کو موت آتی ہے؟“ کے تحت گزر چکی ہے۔

حضرت ملک الموت علیہ السلام اور ان کی ذمہ داری

ملک الموت کا معنی ہے ’موت کا فرشتہ‘۔ یعنی وہ فرشتہ جسے اللہ تعالیٰ نے روح قبض کرنے پر مامور فرما رکھا ہے۔ اگرچہ عرف عام میں ملک الموت کے لیے لفظ عزرائیل

(۱) [مسلم: کتاب الفتن و اشراط الساعة: باب فی خروج الدجال و مکثہ فی الارض

(۲) [بخاری: کتاب التفسیر: سورة النبأ]

... (۲۹۴۰) احمد (۲/۱۶۶)]

مشہور ہو چکا ہے مگر قرآن وحدیث میں کہیں بھی یہ لفظ استعمال نہیں ہوا جیسا کہ حافظ ابن کثیر رقمطراز ہیں کہ:

((وامام ملک الموت فلیس بمصرح باسمه فی القرآن ولا فی الاحادیث

الصحاح وقد جاء تسميته فی بعض الآثار بعزرائیل واللہ اعلم!))^(۱)

”ملک الموت (موت کے فرشتے) کا نام کیا ہے؟ اس کی صراحت قرآن مجید یا صحیح احادیث میں مذکور نہیں تاہم بعض آثار میں اس کا نام عزرائیل بیان کیا گیا ہے۔ واللہ اعلم!“ ملک الموت کے بارے قرآن مجید میں اس طرح تذکرہ کیا گیا ہے:

﴿قُلْ يَتَوَفَّكُم مَّلَكُ الْمَوْتِ الَّذِي وُكِّلَ بِكُمْ﴾ [السجدة-۱۱]

”(اے نبی!) آپ کہہ دیجئے کہ تمہاری رو میں وہ موت کا فرشتہ قبض کرتا ہے جو تم پر مقرر کیا گیا ہے۔“

اس آیت سے معلوم ہوا کہ ذی روح کی روح قبض کرنے کی ذمہ داری ملک الموت کی ہے مگر بعض آیات میں قبض روح کی نسبت اللہ تعالیٰ کی طرف کی گئی ہے مثلاً:

﴿اللَّهُ يَتَوَفَّى الْأَنْفُسَ حِينَ مَوْتِهَا﴾ [الزمر-۴۲]

”لوگوں کے مرنے کے وقت اللہ تعالیٰ ان کی رو میں قبض کر لیتے ہیں۔“

اسی طرح بعض آیات سے معلوم ہوتا ہے کہ قبض روح کا کام صرف ملک الموت نہیں کرتا بلکہ ان کے علاوہ کئی اور فرشتوں کی بھی یہ ذمہ داری لگائی گئی ہے مثلاً:

﴿وَهُوَ الْقَاهِرُ فَوْقَ عِبَادِهِ وَيُرْسِلُ عَلَيْكُمْ حَفَظَةً حَتَّى إِذَا جَاءَ أَحَدَكُمْ الْمَوْتُ

تَوَفَّاهُ رُسُلُنَا وَهُمْ لَا يُفَرِّطُونَ﴾ [الانعام-۶۱]

”اور وہی اپنے بندوں پر غالب و برتر ہے اور تم پر نگہداشت رکھنے والے (فرشتے) بھیجتا ہے یہاں تک کہ جب تم میں سے کسی کو موت آ پہنچتی ہے تو ہمارے بھیجے ہوئے اس کی روح قبض کر لیتے ہیں اور وہ ذرا کوتاہی نہیں کرتے۔“

مذکورہ بالا تینوں کی طرح آیات سامنے رکھنے سے یہ اشکال پیدا ہوتا ہے کہ روح اللہ تعالیٰ نکالتے ہیں یا ملک الموت یا کئی اور فرشتے بھی؟

مفسرین نے اس اشکال کی وضاحت اس طرح کی ہے کہ زندگی اور موت چونکہ اللہ تعالیٰ کے ہاتھ میں ہے اور وہی موت کا فیصلہ کرتا ہے اس لیے اللہ کی طرف نسبت اس لحاظ سے ہے کہ اللہ تعالیٰ فاعل حقیقی ہے۔ ملک الموت کی طرف نسبت اس لیے ہے کہ یہ ذمہ داری انہیں دی گئی ہے اور وہ اللہ کا حکم ملنے پر روح قبض کرتے ہیں جبکہ دیگر فرشتوں کی طرف یہ نسبت اس لیے کی گئی ہے کہ وہ ملک الموت کے معاون ہیں۔^(۱) پھر یہ معاون دو طرح کے ہوتے ہیں ایک وہ جو اہل ایمان کی روح بڑے آرام سے نکالتے ہیں اور ایک وہ جو کافروں کی روح بڑی سختی سے نکالتے ہیں۔ سورۃ نازعات میں ان دونوں طرح کے فرشتوں کی طرف اس طرح اشارہ کیا گیا ہے:

﴿وَاللَّزِزَاتُ عُرْفًاوَالنَّاسِطَاتُ نَاسِطًا﴾ [النازعات - ۲۱]

”ذوب کر سختی سے (روح) کھینچنے والوں کی قسم! گرہ کھول کر چھڑا دینے والوں کی قسم!“
ملک الموت اور ان کے ساتھی فرشتے اہل ایمان اور کفار کی جان کیسے نکالتے ہیں اس کی وضاحت حضرت براء بن عازبؓ سے مروی درج ذیل حدیث سے ہوتی ہے:

”ایک انصاری کے جنازے میں ہم رسول اللہ ﷺ کے ہمراہ نکلے۔ جب ہم قبر کے پاس پہنچے تو ابھی لحد تیار نہیں تھی۔ چنانچہ رسول اللہ ﷺ (قبلہ رو ہو کر) بیٹھ گئے اور ہم بھی آپ ﷺ کے ارد گرد بیٹھ گئے گویا کہ ہمارے سروں پر پرندے ہوں۔ آپ ﷺ کے دست مبارک میں ایک چھڑی تھی جس سے آپ زمین کرید رہے تھے۔ آپ ﷺ نے سراٹھا کر دو یا تین مرتبہ فرمایا: ”اللہ تعالیٰ! نئے عذاب قبر کی پناہ مانگو!“ پھر فرمایا: ”جب مومن بندہ اس دنیا سے رخصت ہو کر آخرت کو سدھار رہا ہوتا ہے تو آسمان سے اس کے پاس فرشتے آتے ہیں، ایسے روشن چہرے والے گویا کہ سورج ہو۔ ان کے پاس جنت سے لایا ہوا کفن ہوتا ہے اور جنت ہی کی خوشبو۔ حد نگاہ تک وہ آ کر بیٹھ جاتے ہیں۔ آخر میں ملک الموت تشریف لاتے ہیں اور اس کے سر کے پاس بیٹھ کر فرماتے ہیں: ”اے پاکیزہ روح! (دوسری روایت میں ہے: اے مطمئن روح) اپنے پروردگار کی مغفرت و عنایت کے پاس پہنچ۔“

پھر وہ اس طرح نکلتے ہیں جیسے پانی کا قطرہ مشکیزے کے منہ سے نکلتا ہے۔ چنانچہ ملک

(۱) [دیکھئے تفسیر ابن کثیر، قرطبی، تفسیر فتح القدیر، بذیل آیات مذکورہ]

الموت اسے لے لیتے ہیں اور آنکھ جھپکنے سے پہلے دوسرے فرشتے ان سے وصول کر لیتے ہیں، پھر اسے جنت سے لائے ہوئے کفن اور خوشبو میں رکھ لیتے ہیں۔ اس سے دنیا کی بہترین خوشبو کے لپکے اٹھتے ہیں۔ پھر جب فرشتے اسے لے کر اوپر جاتے ہیں تو فرشتوں کی جس جماعت کے پاس سے بھی گزرتے ہیں، وہ دریافت کرتے ہیں کہ یہ کس کی اتنی اچھی روح ہے؟ فرشتے جواب دیتے ہیں کہ ”یہ صاحب فلان بن فلاں ہیں“..... اس کے خوبصورت ترین نام سے یاد کرتے ہوئے جس سے وہ دنیا میں پکارا جاتا تھا..... اسی طرح وہ فرشتے اسے لے کر آسمان دنیا تک پہنچ جاتے ہیں۔ پھر وہ اس کی خاطر دروازہ کھلوانا چاہتے ہیں تو دروازہ کھول دیا جاتا ہے۔ پھر اگلے آسمان تک اس کے مقرب ترین فرشتے اسے الوداع کہہ کر آتے ہیں۔ یہی معاملہ ساتویں آسمان تک چلتا ہے۔ اس موقع پر اللہ تعالیٰ ارشاد فرماتے ہیں: ”میرے بندے کا نامہ اعمال بلند پایہ لوگوں کے دفتر میں لکھ دو اور اس کی روح کو زمین میں اس کے جسم میں واپس کر دو۔“

(پھر قبر میں) اس کے پاس دو فرشتے آتے ہیں، وہ اسے بیٹھنے کا کہتے ہیں، پھر دونوں اس سے اس طرح سوال پوچھتے ہیں: من ربک؟ (تیرا رب کون ہے؟) وہ جواب دیتا ہے: ربی اللہ (میرا رب اللہ ہے) وہ سوال کرتے ہیں: مادینک؟ (تیرا دین کیا ہے؟) وہ جواب دیتا ہے: دینی الاسلام (میرا دین اسلام ہے) وہ سوال کرتے ہیں: جو آدمی تمہاری طرف مبعوث کیا گیا اس کے بارے میں کیا خیال ہے؟ وہ جواب دیتا ہے: بھو رسول اللہ ﷺ (وہ اللہ کے رسول ﷺ ہیں) وہ سوال کرتے ہیں: تیری معلومات کیا ہیں؟ وہ جواب دیتا ہے میں اللہ کی کتاب پڑھ کر ایمان لایا، اور میں نے اس کی تصدیق کی۔

چنانچہ ایک منادی کرنے والا آسمان سے اعلان کرتا ہے: ”میرے بندے نے سچ کہا، اس کا ٹھکانہ جنت میں بناؤ، اسے جنت کا لباس پہناؤ، اور اس کے لیے جنت کی طرف ایک دروازہ کھول دو۔“ چنانچہ جنت کی ہوائیں اور خوشبو اس کے پاس آنے لگتی ہے، اس کی قبر حد نگاہ تک کشادہ کردی جاتی ہے۔ آپ ﷺ نے مزید فرمایا: اور اس کے پاس ایک خوش شکل آدمی آتا ہے، جس کے کپڑے بھی خوبصورت، خوشبو بھی عمدہ۔ وہ آکر کہتا ہے: تجھے خوش کن خبر کی بشارت دیتا ہوں، اسی دن کا تجھ سے وعدہ کیا گیا تھا۔ چنانچہ وہ بھی جوابا کہے

گا: اللہ تعالیٰ تمہیں بھی خوش و خرم رکھے، تم کون ہو؟ تمہارا چہرہ تو کوئی اچھی خبر ہی لاسکتا ہے۔ وہ جواب دیتا ہے: میں تمہارا نیک عمل ہوں۔ وہ جنت کی نعمتوں کو دیکھتا ہے تو درخواست کرتا ہے: اے رب قیامت جلد برپا کر دے، اے رب قیامت جلد برپا کر دے، تاکہ میں اپنے اہل و عیال تک پہنچ سکوں۔

اور جب کافراں دنیا سے رخصت ہو کر آخرت کو سدھار رہا ہوتا ہے تو آسمان سے اس کے پاس فرشتے آتے ہیں، جن کے چہرے سیاہ ہوتے ہیں اور ان کے پاس جہنمی ٹاٹ ہوتے ہیں۔ حد نگاہ تک اس کے پاس بیٹھ جاتے ہیں۔ آخر میں ملک الموت تشریف لاتے ہیں۔ اس کے سر کے پاس بیٹھ کر کہتے ہیں: اے خبیث روح! اللہ تعالیٰ کی ناراضگی اور غصے کے پاس پہنچو! پھر اس کے جسم میں داخل ہو کر اس طرح اس کی روح نکالتے ہیں جیسے گوشت والی نوک دار سیخ بھیگی اُون سے نکالی جائے۔ ملک الموت اسے نکال لیتے ہیں، آنکھ جھپکنے سے پہلے دوسرے فرشتے ان کے ہاتھ سے لے کر اس ٹاٹ میں رکھ لیتے ہیں۔ اس ٹاٹ سے ایسی بدبو آتی ہے جیسے زمینی گلے سڑے مردار کی ہو۔ فرشتے اس روح کو لے کر اوپر جاتے ہیں۔ فرشتوں کی جس جماعت کے پاس سے گزرتے ہیں وہ پوچھتے ہیں کہ یہ کس کی خبیث روح ہے؟ تو فرشتے اس کا بدترین قسم کا دنیاوی نام لے کر بتاتے ہیں کہ یہ فلاں بن فلاں ہے۔ اس طرح وہ فرشتے آسمان دنیا تک پہنچ جاتے ہیں۔ جب اس کی خاطر دروازہ کھولنے کی درخواست کی جاتی ہے تو نہیں کھولا جاتا۔ اس موقع پر رسول اللہ ﷺ نے تلاوت فرمایا:

﴿لَا تَفْتَحْ لَهُمْ أَبْوَابَ السَّمَاءِ وَلَا يَدْخُلُونَ الْجَنَّةَ حَتَّى يَلْبِغَ الْجَمَلُ فِي سَمِّ الْخِيَاطِ﴾
 ”ان کے لیے آسمان کے دروازے ہرگز نہ کھولے جائیں گے، اور ان کا جنت میں جانا اتنا ہی ناممکن ہے جتنا سوئی کے ناکے سے اونٹ کا گزرنا۔“ [الاعراف: ۴۰]

اللہ تعالیٰ ارشاد فرماتے ہیں: اس کا نامہ اعمال قید خانے کے دفتر میں لکھ دو، جو کہ سب سے چلی زمین میں ہے۔ چنانچہ بہت بری طرح اس کی روح کو آسمان سے نیچے پھینک دیا جاتا ہے۔ پھر رسول اللہ ﷺ نے تلاوت فرمایا:

﴿وَمِنْ يَشْرِكْ بِاللَّهِ فَكَانَ مِثْلَ الْخِيَاطِ﴾
 ”مکان سخیق“ [الحج: ۲۱]

”اور جو کوئی اللہ کے ساتھ شرک کرے تو گویا وہ آسمان سے گر گیا۔ اب یا تو اسے پرندے اچک لیں گے یا ہوا اس کو ایسی جگہ لے جا کر پھینک دے گی جہاں اس کے پیترے اڑ جائیں گے“ پھر اس کی روح واپس کر دی جاتی ہے۔ (قبر میں) اس کے پاس دو (سخت مزاج) فرشتے آتے ہیں، پھر اسے (جھنجھوڑ کر) بٹھا دیتے ہیں اور اس سے دونوں سوال کرتے ہیں: من ربک؟ (تیرا رب کون ہے؟) وہ جواب میں اٹھائی پریشانی سے ”لا ادری“ (مجھے معلوم نہیں) کہتا ہے۔ پھر وہ پوچھتے ہیں: مادینک؟ (تیرا دین کیا ہے؟) وہ پھر پریشانی کے ساتھ ”لا ادری“ کہتا ہے (یعنی مجھے خبر نہیں)۔ پھر وہ پوچھتے ہیں کہ جو آدمی تمہاری طرف رسول بنا کر بھیجا گیا تھا اس کے بارے میں تمہاری کیا رائے ہے؟ تو وہ پریشانی کے عالم میں کہتا ہے: مجھے تو خبر نہیں۔ آسمان سے اعلان کرنے والا اعلان کرتا ہے کہ یہ جھوٹا ہے، اس کا بستر آگ کا بنادو۔ چنانچہ اس کے پاس جہنم کی گرمی اور لو آتی ہے۔ اس کی قبر اس حد تک تنگ ہو جاتی ہے کہ اس کی پسلیاں باہم دھنسن جاتی ہیں۔ اس کے پاس بد نما چہرے کا آدمی ہوتا ہے، جس کے کپڑے بھی بہت گندے ہوتے ہیں، سزا اندازہ رہی ہوتی ہے، وہ آکر کہتا ہے: ایک تکلیف دہ خبر ہے۔ یہ وہی دن ہے جس کا تجھ سے وعدہ کیا گیا تھا۔ یہ (مردہ) اسے کہتا ہے: اللہ تجھے بھی تکلیف دہ چیز سے دو چار کرے، تم کون ہو؟ ایسا چہرہ تو کوئی بری خبر ہی لاسکتا ہے۔ وہ جوابا کہتا ہے: میں تیرا خبیث عمل ہوں۔ وہ استدعا کرتا ہے: اے پروردگار، قیامت پانہ ہوا“ (۱)

ہاروت اور ماروت علیہ السلام

ہاروت اور ماروت نام کے دو فرشتوں کا ذکر قرآن مجید میں اس طرح ہوا ہے:

﴿وَاتَّبَعُوا مَا تَتْلُوا الشَّيَاطِينُ عَلَىٰ مُلْكٍ سَلِيمٍ ۖ وَمَا كَفَرُ سَلِيمًا ۖ وَلَكِنَّ الشَّيَاطِينَ كَفَرُوا يُعَلِّمُونَ النَّاسَ السَّحْرَ ۖ وَمَا أُنْزِلَ عَلَى الْمَلَكَيْنِ بِبَابِلَ ۖ هَارُوتَ وَمَارُوتَ ۖ وَمَا يُعَلِّمَانِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ ۖ فَيَتَعَلَّمُونَ

(۱) [حاکم (۳۸۰/۱۳۷) مستدرک احمد (۲۸۸، ۲۸۷/۴-۲۹۵، ۲۹۶) بحوالہ ”قیامت کی ہولناکیاں“ از عبد الملك الكلب (مترجم) شبیر بن نور (ص ۴۰ تا ۴۱)]

مِنْهُمَا مَا يَفْرِقُونَ بَيْنَ الْمَرَّةِ وَرَوْجِهِ وَمَا هُمْ بِبَصَائِرٍ بِهِ مِنْ أَحَدٍ إِلَّا بِإِذْنِ اللَّهِ وَيَتَعَلَّمُونَ مَا يَضُرُّهُمْ وَلَا يَنْفَعُهُمْ..... ﴿البقرہ، ۱۰۱، ۱۰۲﴾

”اور وہ اس چیز کے پیچھے لگ گئے جسے شیاطین (حضرت) سلیمان علیہ السلام کی حکومت میں پڑھتے تھے، سلیمان نے تو کفر نہ کیا تھا بلکہ یہ کفر شیطانوں کا تھا، وہ لوگوں کو جادو سکھایا کرتے تھے اور بابل میں ہاروت و ماروت، دو فرشتوں پر جو اتارا گیا تھا وہ دونوں بھی کسی شخص کو اس وقت تک نہیں سکھاتے تھے جب تک یہ نہ کہہ دیتے کہ ہم تو ایک آزمائش میں ہیں، تو کفر نہ کر! پھر (بھی) لوگ ان سے وہ سیکھتے جس سے خاندان بیوی، میں جدائی ڈال دیں اور دراصل وہ بغیر اللہ تعالیٰ کی مرضی کے کسی کو کوئی نقصان نہیں پہنچا سکتے۔ یہ لوگ وہ سیکھتے ہیں جو نہیں نقصان پہنچائے اور نفع نہ پہنچا سکے۔“

ہاروت و ماروت فرشتے تھے یا شیطان یا کچھ اور؟ اور یہ جادو سکھانے آئے تھے یا کوئی اور علم؟ اور انہیں انسانی شکل میں بھیجنے کا مقصد کیا تھا؟ اس سلسلے میں قرآن مجید کا بیان اتنا ہی ہے جتنا مذکورہ بالا آیت میں ہے البتہ اسرائیلی روایات میں اس بارے میں مختلف تفصیلات ملتی ہیں مگر کوئی صحیح حدیث اس بارے میں نہیں ملتی۔ محقق و متاخر مفسرین نے اپنے اپنے تفسیری منہج کے مطابق اس آیت کی تفسیر لکھی ہے۔ تفسیر بالماثور کا منہج رکھنے والوں نے اس آیت کی جو تفسیر کی ہے، اس کا حاصل ہم مولانا عبدالرحمن کیلائی کے حوالے سے بیان کرتے ہیں اس کے بعد کچھ مزید باتوں پر غور کریں گے ان شاء اللہ!

مولانا راقم نظر از ہیں کہ

”اس آیت میں یہود کے ایک اور مکروہ کردار کو واضح کیا گیا ہے۔ یہود پر جب اخلاقی اور مادی انحطاط کا دور آیا تو انہوں نے تورات اور اس کے احکام کو پس پشت ڈال دیا اور جادو ٹونے، طلسمات، عملیات اور تعویذ گنڈوں کے پیچھے پڑ گئے اور ایسی تدبیریں ڈھونڈنے لگے جن سے مشقت اور جدوجہد کے بغیر محض پھونکوں اور منتروں سے سارے کام بن جایا کریں۔ چنانچہ وہ جادو وغیرہ سیکھنے سکھانے میں مشغول ہو گئے یہ حضرت سلیمان کے عہد حکومت کی بات ہے۔ انہیں جب یہود کے اس رجحان کا علم ہوا تو انہوں نے ایسے ساحروں سے ان کی سب کتابیں چھین کر داخل دفتر کر دیں۔“

اب سلیمانؑ کو جو معجزات عطا ہوئے تھے وہ حکمت الہی کے مطابق ایسے عطا ہوئے جو جادو گروں کی دسترس سے باہر تھے۔ مثلاً اللہ تعالیٰ نے تمام سرکش جنوں کو آپ کے لیے مسخر کر دیا تھا اور سلیمانؑ ان جنوں سے سخت مشکل کام لیتے تھے۔ ہوائیں آپ کے لیے مسخر تھیں جو آن کی آن میں آپ کا تخت مہینوں کی مسافت پر پہنچا دیتی تھیں۔ پرندے بھی آپ کے مسخر تھے اور آپ ان سے بھی کام لیتے تھے۔ آپ پرندوں کی بولی سمجھتے تھے اور پرندے بھی آپ کی بات سمجھ جاتے تھے وغیرہ وغیرہ۔

جب سلیمانؑ فوت ہوئے تو ان شیطان یہودیوں نے کہا کہ حضرت سلیمانؑ تو یہ سب کچھ جادو کے زور پر کرتے تھے اور اس کی دلیل یہ پیش کی کہ سلیمانؑ کے دفتر میں جادو کی بے شمار کتابیں موجود ہیں۔ گویا جو کام سلیمانؑ نے اس فتنہ کے سد باب کے لئے کیا تھا ان یہودیوں نے اسی فتنہ کو ان کی سلطنت کی بنیاد قرار دے کر ان پر ایک مکروہ الزام عائد کر دیا۔ اس مقام پر اللہ تعالیٰ نے اسی الزام کی تردید کرتے ہوئے فرمایا کہ یہ کفر کا کام سلیمانؑ نے نہیں کیا تھا بلکہ ان شیطان لوگوں نے کیا تھا جو جادو سیکھتے سکھاتے تھے۔ ضمناً اس آیت سے یہ بھی معلوم ہو گیا کہ جادو سیکھنا اور سکھانا کفر ہے۔

حضرت سلیمانؑ کے جادو کو روکنے کے لیے اس اقدام کے بعد اللہ تعالیٰ نے یہود کی ایک دوسرے طریقہ سے آزمائش فرمائی اور وہ یہ تھی کہ بابل شہر میں (جہاں آج کل کوفہ ہے) دو فرشتوں ہاروت و ماروت کو پیروں، فقیروں کے بھیس میں نازل فرمایا اور اس آزمائش سے مقصد یہ تھا کہ آیا ابھی تک یہود کے اذہان سے جادو اور ٹوٹکے ٹونے کی عقیدت اور محبت زائل ہوئی ہے یا نہیں۔ جب یہودیوں کو ان پیروں اور فقیروں کی بابل میں آمد کا علم ہوا تو فوراً ان کی طرف رجوع کرنے لگے۔ ان فرشتوں کو یہ حکم دیا گیا کہ اگر تمہارے پاس کوئی شخص یہ ٹوٹکے ٹونے سیکھنے آئے تو پہلے اس کو اچھی طرح خبردار کر دینا کہ یہ ایک کفر کا کام ہے اور ہم محض امتحان کے لیے آئے ہیں۔ لہذا تم کفر کا ارتکاب مت کرو۔ پھر بھی اگر کوئی سیکھنے پر اصرار کرے تو اسے سکھلا دینا۔ چنانچہ جو لوگ بھی ان کے پاس جادو سیکھنے آتے، فرشتے اسے پوری طرح متنبہ کر دیتے، لیکن وہ اس کفر کے کام سے باز نہ آتے اور سیکھنے پر اصرار کرتے اور ایسے ٹوٹکے ٹونے سیکھنے والوں کے ان فرشتوں کے ہاں ٹھنڈے ٹھنڈے لگے رہتے تھے۔^(۱)

مذکورہ قصہ کے حوالے سے چند اہم نکات اور بعض شبہات کا ازالہ:

۱۔ جمہور مفسرین نے مذکورہ بالا آیت میں ملکین سے مراد فرشتے لیا ہے جن کا نام آیت ہی میں ہاروت و ماروت مذکور ہے۔ قرآن مجید کے ظاہری الفاظ اور ملکین کی قرأت متواترہ بھی چونکہ اسی کی تائید کرتی ہے اس لیے ہمیں بھی اس سے اتفاق ہے۔

۲۔ ہاروت و ماروت کو کون سا علم دے کر بھیجا گیا تھا کہ جس کا سیکھنا کفر تھا؟ جمہور مفسرین کے بقول وہ جادو کا علم تھا بعض کے بقول وہ جادو کا علم نہیں تھا بلکہ

”اس سے مراد اشیاء اور کلمات کے روحانی خواص و تاثیرات کا وہ علم ہے جس کا رواج یہود کے صوفیوں اور پیروں میں ہوا جس کو انہوں نے گنڈوں، تعویذوں اور مختلف قسم کے عملیات کی شکل میں مختلف اغراض کے لیے استعمال کیا۔ مثلاً بعض امراض یا تکالیف کے ازالہ کے لیے یا نظربد اور جادو وغیرہ کے اثرات دور کرنے کے لیے یا شعبہ بازوں وغیرہ کے فتنوں کا مقابلہ کرنے کے لیے یا محبت اور نفرت کے اثرات ڈالنے کے لیے۔ یہ علم اس اعتبار سے جادو اور نجوم وغیرہ کے علم سے بالکل مختلف تھا کہ اس میں نہ تو شرک کی کوئی ملاوٹ تھی اور نہ اس میں شیطان اور جنات کا کوئی دخل تھا لیکن اپنے اثرات و نتائج کے پیدا کرنے میں یہ جادو ہی کی طرح زور اثر تھا۔“^(۱)

ان حضرات کو فرشتوں پر جادو کا علم اتارے جانے کو تسلیم کرنے پر کیوں تردد ہے؟ اس کا اظہار خود موصوف نے اس طرح فرمایا ہے:

”فرشتوں کے متعلق یہ بات مسلم ہے کہ شرک و کفر کی ہر آلائش سے ان کے دامن پاک ہیں۔ ان کے مزاج اللہ تعالیٰ نے ایسے بنائے ہیں کہ اس طرح کی گندگی کی ان کو کبھی چھوت بھی نہیں لگتی۔ فرشتے ہمیشہ اس دنیا میں اللہ تعالیٰ کی طرف سے حق و عدل کے قیام اور خیر و فلاح کی دعوت و تعلیم کا ذریعہ بنے ہیں اور یہی چیزیں ان کے شایان شان ہیں۔ اس وجہ سے جادو کے علم کا ان پر اتنا اور ان کا اس کی اشاعت کرنا (اگرچہ کتنی ہی احتیاط کے ساتھ کیوں نہ ہو) عقل سے بعید بات ہے۔ اگر فرشتے اس طرح کے کام کرنے لگے جائیں تو پھر شیاطین کے لیے کیا کام باقی رہ جائے گا۔“ [ایضاً۔ (ص ۲۸۴)]

لیکن ہمیں موصوف کی اس رائے سے اختلاف ہے اس لیے لکھتے

۱۔ آیت کے سیاق و سباق میں سحر (جادو) کا بیان ہے جس سے معلوم ہوتا ہے کہ ان فرشتوں کو بھی جادو کا علم ہی دے کر بھیجا گیا۔

۲۔ دوسری بات یہ ہے کہ فرشتوں کا کام حکم الہی کی تعمیل ہے۔ انہیں اس بات سے سروکار نہیں کہ حضرت آدم علیہ السلام کو سجدہ غیر اللہ کو سجدہ ہے! بلکہ وہ تو یہ دیکھتے ہیں کہ یہ اللہ کا حکم ہے جس کی نافرمانی گناہ ہے۔ اسی طرح اگر ہاروت و ماروت کو جادو کا علم دے کر بھیجا گیا تو یہ ان کے خالق و مالک کی مرضی کے مطابق تھا جسے بعید از عقل قرار نہیں دیا جاسکتا۔

۳۔ تیسری بات یہ کہ اگر یہ جادو کا علم نہیں تھا تو ہاروت و ماروت اپنے پاس جادو کا علم سیکھنے کے لیے آنے والوں کو 'فلا تکفر' (کفر نہ کرو) نہ کہتے۔ کیونکہ جادو کفریہ کام ہے مگر دیگر وظائف و اوراد (جائزہ روحانی منتر) تو کفر نہیں ہیں۔

اگرچہ موصوف (اصلاحی صاحب) نے ان الفاظ کی بھی بے جا تاویل کر دی ہے چنانچہ وہ ﴿وَمَا يَعْلَمَانِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ﴾ کی وضاحت کرتے ہوئے رقم طراز ہیں کہ

”مدعا یہ ہے کہ اپنے اس علم کا اگر کسی پر انکشاف کرتے تو ساتھ ہی اس کو یہ تنبیہ بھی ضرور کر دیتے کہ دیکھو ہمارا یہ علم ایک فتنہ ہے تو تم اس کو برے مقاصد میں استعمال کر کے کفر میں نہ پڑ جانا بلکہ اس کو صرف اچھے مقاصد میں استعمال کرنا۔“ (ایضاً ۲۸۶)

حالانکہ ﴿نَحْنُ فِتْنَةٌ فَلَا تَكْفُرْ﴾ کا معنی تو یہ ہے کہ ”ہم آزمائش (کے لیے) ہیں لہذا تم کفر نہ کرو“ اور اس سے مراد یہ ہے کہ ہمیں تو جادو کا علم دے کر اس لیے بھیجا گیا کہ تمہارا امتحان لیں اور تم اسے سیکھنے کے لیے آ کر کفر کا ارتکاب نہ کرو۔ گویا فرشتوں کا آزمائش آزمائش ہے نہ کہ ان کا علم۔ اسی طرح جو علم وہ لائے ہیں اس کا سیکھنا ہی کفر ہے خواہ وہ اچھے مقصد کے لیے سیکھا جائے یا برے کے لیے۔ کیونکہ اس سے مراد جادو ہی ہے کچھ اور نہیں۔ پھر آیت کا سیاق و سباق اس کی اجازت نہیں دیتا کہ اس سے یہ مفہوم اخذ کیا جائے کہ..... ”بلکہ اس کو صرف اچھے مقاصد ہی میں استعمال کرنا“..... آخر یہ اضافہ آیت کے کن الفاظ سے ماخوذ ہے؟

یہاں جو یہ شبہ پیدا ہوتا ہے کہ جادو جو بذات خود کفر یہ کام ہے وہ آخر فرشتوں کے ذریعے لوگوں کو کیوں سکھایا جانے لگا تھا؟ اس کا جواب مولانا مودودیؒ نے بہت اچھا دیا ہے، آپ لکھتے ہیں:

”رہا فرشتوں کا ایک ایسی چیز سکھانا جو بجائے خود بری تھی تو اس کی مثال ایسی ہے جیسے پولیس کے بے وردی سپاہی رشوت خوار حاکم کو نشان زدہ سکے اور نوٹ لے جا کر رشوت کے طور پر دیتے ہیں تاکہ اسے عین حالت ارتکاب جرم میں پکڑیں اور اس کے لیے بے گناہی کے عذر کی گنجائش باقی نہ رہنے دیں۔“ (۱)

حاروت و ماروت کے بارے میں ایک ضعیف روایت

حاروت و ماروت کے بارے میں جو ضعیف اسرائیلی روایات منقول ہیں، ان میں سے ایک جامع روایت یہ بھی ہے:

”جب حضرت آدم علیہ السلام کو اللہ تعالیٰ نے زمین پر اتارا اور ان کی اولاد پھیلی اور زمین میں اللہ تعالیٰ کی نافرمانی ہونے لگی تو فرشتوں نے کہا کہ دیکھو یہ کس قدر برے لوگ ہیں کیسے نافرمان اور سرکش ہیں ہم اگر ان کی جگہ ہوتے تو ہرگز ہرگز اللہ کی نافرمانی نہ کرتے۔ اللہ تعالیٰ نے فرمایا: اچھا تم اپنے میں سے دو فرشتوں کو پسند کر لو میں ان میں انسانی خواہشات پیدا کرتا ہوں اور انہیں انسانوں میں بھیجتا ہوں۔ پھر دیکھتا ہوں کہ وہ کیا کرتے ہیں۔ چنانچہ انہوں نے حاروت و ماروت کو پیش کیا۔ اللہ تعالیٰ نے ان میں انسانی طبیعت پیدا کی اور ان سے کہہ دیا کہ دیکھو بنی آدم علیہ السلام کو تو میں انبیاء کے ذریعہ اپنے احکام پہنچاتا ہوں لیکن تم سے بلا واسطہ خود کہہ رہا ہوں کہ میرے ساتھ کسی کو شریک نہ کرنا، زنا نہ کرنا، شراب نہ پینا۔ اب یہ دونوں زمین پر اترے اور زہرہ (ستارے) کو ان کی آزمائش کے لیے حسین و جمیل عورت کی صورت میں ان کے پاس بھیجا گیا جسے دیکھ کر یہ فتنے میں پڑ گئے اور اس سے بدکاری کرنا چاہی۔ اس نے کہا اگر تم شرک کر دو تو مجھے منظور ہے۔ انہوں نے کہا: اللہ کی قسم! ہم تو کبھی شرک نہیں کریں گے۔ وہ عورت چلی گئی پھر وہ ایک بچے کو لے آئی اور کہنے لگی اچھا پھر اسے ہی قتل کر دو۔ انہوں نے کہا: اللہ کی قسم! ہم اس بچے کو کبھی قتل

نہیں کریں گے۔ وہ چلے گئی اور پھر شراب کا پیالہ لے کر آئی (اور کہنے لگی: اچھا پھر یہ شراب ہی پی لو) چنانچہ فرشتوں نے اسے (معمولی گناہ) سمجھ کر پی لیا۔ جب انہیں نشہ آیا تو انہوں نے بدکاری بھی کی اور بچے کو قتل بھی کیا اور جب انہیں ہوش آئی تو اس عورت نے کہا کہ جن کاموں کا تم پہلے انکار کرتے تھے حالت نشہ میں تم ان کا ارتکاب کر چکے ہو! (یہ فرشتے اس پر تادم ہوئے) تو اللہ تعالیٰ نے انہیں اختیار دیا کہ چاہو تو آخرت کا عذاب پسند کر لو چاہو تو دنیا کا۔ انہوں نے دنیا کا عذاب اختیار کیا۔“ (۱)

حضرت مالک علیہ السلام

اللہ تعالیٰ نے جس فرشتے کو جہنم کا داروغہ مقرر فرمایا ہے اس کا نام مالک ہے جیسا کہ قرآن مجید میں ہے کہ اہل جہنم عذاب سے تنگ آ کر جہنم کے داروغے سے کہیں گے کہ ’اے مالک علیہ السلام! اپنے پروردگار سے کہو کہ ہمیں موت دے دے مگر مالک فرمائیں گے کہ تم دائمی طور پر اسی عذاب میں رہو گے۔ ارشاد باری تعالیٰ ہے:

﴿إِنَّ الْمُجْرِمِينَ فِي عَذَابٍ مُّهِينٍ خَلِيلُونَ لَا يَفْتُرُ عَنْهُمْ وَهُمْ فِيهِ مُبْلِسُونَ وَمَا ظَلَمْنَاهُمْ وَلَكِنْ كَانُوا هُمْ الظَّالِمِينَ وَنَادَوْا يَمْلِكُ لِيَقْضِيَ عَلَيْنَا رَبُّكَ قَالَ إِنَّكُمْ مَكِينُونَ﴾

”بے شک گنہگار لوگ عذاب دوزخ میں ہمیشہ رہیں گے یہ عذاب کبھی بھی ان سے ہلکا نہ کیا جائے گا اور وہ اس میں مایوس پڑے رہیں گے اور ہم نے ان پر ظلم نہیں کیا بلکہ یہ خود ہی ظالم تھے (یہ جہنمی) پکار پکار کر کہیں گے اے مالک! تیرا رب ہمارا کام ہی تمام کر دے، وہ کہے گا کہ تمہیں تو (ہمیشہ) یہیں رہنا ہے۔“ [الزخرف-۷۴ تا ۷۷]

(۱) [تفسیر ابن کثیر (۲۰۷/۱) حافظ ابن کثیر فرماتے ہیں کہ ”اس کی سند میں موسیٰ بن جبر بن ابی راوی ہے... جو مستور الحال (ضعیف) ہے۔“ اسی طرح اس قصہ حاروت و ماروت میں وارد مختلف آثار نقل کرنے کے بعد فرماتے ہیں کہ ”حاصل کلام یہ ہے کہ یہ تفصیلات اسرائیلی روایات پر مشتمل ہیں جبکہ اس سلسلہ میں کوئی صحیح اور مرفوع حدیث نبی اکرم ﷺ سے مستصل ثابت نہیں۔ اور قرآن مجید کے ظاہری سیاق میں یہ قصہ بغیر تفصیل کے اجمالی طور پر بیان ہوا ہے لہذا اس سلسلہ میں جو کچھ قرآن میں ہے ہم اسی طرح تسلیم کرتے ہیں جس طرح اللہ کی مراد ہے۔ اور حقیقت حال اللہ تعالیٰ ہی بہتر جانتا ہے۔“ (ایضاص ۲۱۲)]

جہنم کے دیگر فرشتے

قرآن مجید کے مطالعہ سے معلوم ہوتا ہے کہ مالک فرشتے کے علاوہ بھی کچھ فرشتے جہنم پر متعین ہیں جیسا کہ قرآن مجید میں ہے:

﴿وَمَا أَذَارُكَ مَسْفُورٌ لَا تُبْقِي وَلَا تَذَرُ لَوْ أَخَذَ لِلْبَشَرِ عَلَيْهَا تِسْعَةَ عَشَرَ وَمَا جَعَلْنَا أَصْحَابَ النَّارِ إِلَّا مَلَائِكَةً﴾ [المدثر ۲۷-۳۱]

”تمہیں کیا خبر کہ دوزخ کیا چیز ہے؟ وہ باقی رکھتی ہے نہ چھوڑتی ہے۔ کھال کو جھلسا دیتی ہے اور اس میں انیس (۱۹) فرشتے مقرر ہیں ہم نے دوزخ کے داروغے صرف فرشتے رکھے ہیں اور ہم نے ان کی تعداد صرف کافروں کی آزمائش کے لیے مقرر کی ہے۔“

ان آیات کی تفسیر میں حافظ صلاح الدین یوسف تفسیر ابن کثیر کا حاصل ان الفاظ میں بیان کرتے ہیں:

”یہ مشرکین قریش کا رد ہے جب جہنم کے داروغوں کا اللہ نے ذکر فرمایا تو ابو جہل نے جماعت قریش کو خطاب کرتے ہوئے کہا کہ ”کیا تم میں سے ہر دس آدمیوں کا گروپ ایک ایک فرشتے کے لئے کافی نہیں ہوگا؟“ بعض کہتے ہیں کہ کلدہ نامی شخص نے جسے اپنی طاقت پر تمغہ تھا کہا: ”تم سب صرف دو فرشتے سنبھال لینا، سترہ فرشتوں کو تو میں اکیلا ہی کافی ہوں۔“ کہتے ہیں کہ اسی نے رسول ﷺ کو کشتی کا بھی کئی مرتبہ چیلنج دیا اور ہر مرتبہ شکست کھائی مگر ایمان نہ لایا۔ کہتے ہیں کہ اس کے علاوہ رکانہ بن عبد یزید کے ساتھ بھی آپ نے کشتی لڑی تھی لیکن وہ شکست کھا کر مسلمان ہو گئے تھے۔ (ابن کثیر) مطلب یہ ہے کہ یہ تعداد بھی ان کے استہزاء اور آزمائش کا سبب بن گئی۔“ (۱)

آج بھی بات بعض نام نہاد مسلمان جہالت و سرکشی کی بنا پر اس طرح کہتے دکھائی دیتے ہیں کہ ”جنت میں تو ملا حضرات ہوں گے جبکہ جہنم میں تمام اداکار، فنکار ہوں گے، ناچ گانے کی محفلیں اور رقص و سرور کا سماں ہوگا۔ اس لیے جہنم میں چلے گئے تو پھر بھی موج ہی موج ہے!“ نعوذ باللہ من ذلک!

جنت کے فرشتے

اللہ تعالیٰ اہل جنت کی خدمت کے لیے فرشتوں کو مقرر کریں گے جو انہیں آتے جاتے سلام کہیں گے جیسا کہ ارشاد باری تعالیٰ ہے:

﴿أُولَئِكَ لَهُمْ عُقْبَى الدَّارِ جَنَّتٌ عَدْنٌ يَدْخُلُونَهَا وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّهِمْ وَالْمَلَكُ يُكُتُّ بِذِكْرِهِمْ عَلَيْهِمْ مِنْ كُلِّ بَابٍ سَلَامٌ عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ﴾ [الرعد-۲۳، ۲۴]

”ان ہی (ایمان والوں) کے لیے عاقبت کا گھر (جنت) ہے ہمیشہ رہنے کے باغات ہیں جہاں یہ خود جائیں گے اور ان کے باپ داداؤں اور بیویوں اور اولادوں میں سے وہ بھی جو نیک و کار ہوں گے۔ ان کے پاس فرشتے ہر دروازے سے آئیں گے (اور) کہیں گے تم پر سلامتی ہو، ممبر کے بدلے، کیا ہی اچھا (بدلہ) ہے اس دار آخرت کا۔“

ایک اور آیت میں جنت کے فرشتوں کو چوکیدار کہا گیا ہے۔ ارشاد ہوتا ہے:

﴿وَسِيقَ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا حَتَّىٰ إِذَا جَاءُوهَا وَفُتِحَتْ أَبْوَابُهَا وَقَالَ لَهُمْ خَزَنَتُهَا سَلَامٌ عَلَيْكُمْ طِبْتُمْ فَادْخُلُوهَا خَالِدِينَ﴾ [الزمر-۷۳]

”اور جو لوگ اپنے رب سے ڈرتے تھے ان کے گروہ کے گروہ جنت کی طرف روانہ کئے جائیں گے یہاں تک کہ جب وہ اس (جنت) کے پاس جائیں گے اور دروازے کھول دیئے جائیں گے اور وہاں کے نگہبان (چوکیدار) ان سے کہیں گے: تم پر سلام ہو، تم پاکیزہ ہو، تم اس (جنت) میں ہمیشہ کے لیے داخل ہو جاؤ۔“

لوگوں کے اعمال لکھنے والے فرشتے (کراما کاتین)

اللہ تعالیٰ نے ہر انسان پر دو فرشتے مقرر کر رکھے ہیں جو اس کے ہر عمل کو لکھ لیتے ہیں، انہیں کراما کاتین کہا گیا ہے۔ اس کی تفصیل ”فرشتوں اور عام انسانوں کے تعلقات“ کے ضمن میں آئے گی۔ ان شاء اللہ!

منکر، نکیر یعنی قبر کے فرشتے

کچھ فرشتے مرنے کے بعد انسان کی قبر میں آکر اس سے سوال کرتے ہیں جنہیں منکر و نکیر کہا جاتا ہے اس کی تفصیل بھی آئندہ باب میں آئے گی۔ ان شاء اللہ!

عذاب کے فرشتے

کچھ فرشتوں کو مکرین خدا پر عذاب نازل کرنے پر مامور کیا گیا ہے انہیں الزبانیہ (پیادوں کا لشکر، پولیس، داروغے) کہا گیا ہے جیسا کہ ارشاد باری تعالیٰ ہے:

﴿اِنَّ يَتُوبُ الَّذِي يَتُّهِىْ عَبْدًا اِذَا صَلَّى اَوْءَ يَتُوبُ اِنْ كَانَ عَلَى الْهُدٰى اَوْ اَمْرًا بِالتَّقْوٰى اَوْءَ يَتُوبُ اِنْ كَذَّبَ وَتَوَلٰى اَلَمْ يَعْلَمْ بِاَنَّ اللّٰهَ يَرٰى كُلَّ شَيْءٍ لَّمْ يَنْتَهِ لِنُسُفْعًا بِالْاَنْصٰبِ نَاصِيَةٍ كَاذِبَةٍ خَاطِئَةٍ فَلْيَدْعُ نَادِيَهٗ سَنَدْعُ الزَّبَانِيَةَ كُلًّا لَا تَطْلَعُ وَلَا تَسْجُدُ وَافْتَرَبَ﴾

”کیا (بھلا) اسے آپ نے دیکھا ہے جو بندے کو روکتا ہے جبکہ وہ بندہ نماز ادا کرتا ہے بھلا بتا تو اگر وہ ہدایت پر ہوا ورنہ پھیرتا ہو تو کیا اس نے نہیں جانا کہ اللہ تعالیٰ اسے خوب دیکھ رہا ہے۔ یقیناً اگر یہ باز نہ رہا تو ہم اس کی پیشانی کے بال چڑا کر تھمیشیں گے، ایسی پیشانی جو جھوٹی خطا کا رہے۔ یہ اپنی مجلس والوں کو بلا لے (اور) ہم بھی پیادوں (الزبانیہ فرشتوں) کو بلا لیں گے۔ خبردار! اس کا کہنا ہرگز نہ ماننا اور سجدہ کرو اور قریب ہو جاؤ۔“ [علق۔ ۱۹۹۹]

صحیح بخاری میں حضرت عبداللہ بن عباسؓ سے مروی ہے کہ ابو جہل نے کہا:

”اگر میں نے محمد ﷺ کو کعبہ میں نماز پڑھتے ہوا دیکھا تو اس کی گردن روند ڈالوں گا۔ یہ بات نبی اکرم ﷺ کو پہنچی تو آپؐ نے فرمایا: اگر وہ ایسا کرنے کی کوشش کرتا تو اسے فرشتے اچک لیتے۔“ (۱)

ترمذی کی روایت میں ہے کہ نبی اکرم ﷺ (کعبہ میں) نماز پڑھ رہے تھے کہ ابو جہل آکر کہنے لگا:

(۱) | بخاری: کتاب التفسیر: باب قوله تعالى: كَلَّا لَنْ لَّمْ يَنْتَهِ لِنُسُفْعٍ... (۴۹۵۸)

”کیا میں نے تمہیں (یہاں) نماز پڑھنے سے منع نہیں کیا تھا؟ (یہ بات اس نے تین مرتبہ دہرائی) نبی اکرم ﷺ نے اسے سختی سے جواب دیا تو ابو جہل ملعون کہنے لگا: تمہیں معلوم نہیں کہ اس وادی (مکہ) میں میری ایک آواز پر جتنے لوگ جمع ہو جاتے ہیں اتنے کسی اور کی آواز پر جمع نہیں ہوتے! تو اس پر یہ آیت اللہ تعالیٰ نے نازل فرمائی کہ ”یہ بھی اپنے حامیوں کو بلا لے اور ہم بھی اپنے فرشتوں (مفلکوں) کو بلا لیتے ہیں۔“ حضرت عبد اللہ بن عباسؓ فرماتے ہیں کہ ”اللہ کی قسم! اگر ابو جہل اپنے حامیوں کو بلاتا تو اسے اللہ تعالیٰ کے فرشتے (زبانیہ) پکڑ لیتے۔“ (۱)

عرش کو اٹھانے والے فرشتے

قرآن مجید میں ہے:

﴿وَأَنشَقَّتِ السَّمَاءُ فَهِيَ يَوْمَئِذٍ وَاهِيَةٌ وَالْمَلَكُ عَلَى أَرْجَائِهَا وَيَحْمِلُ عَرْشَ رَبِّكَ فَوْقَهُمْ يَوْمَئِذٍ ثَمَنِيَةٌ﴾ [الحاقة - ۱۶، ۱۷]

”اور آسمان پھٹ جائے گا اور اس دن بالکل بودا ہو جائے گا اور اس کے کنارے پر فرشتے ہوں گے اور تیرے رب کا عرش اس دن آٹھ (فرشتے) اپنے اوپر اٹھائے ہوئے ہوں گے۔“
درج ذیل آیت سے معلوم ہوتا ہے کہ عرش کے ارد گرد اور بھی فرشتے ہوں گے:

﴿وَنَرَى الْمَلَائِكَةَ حَافِئِينَ مِنْ حَوْلِ الْعَرْشِ يُسَبِّحُونَ بِحَمْدِ رَبِّهِمْ﴾ [الزمر - ۷۵]

”اور تو فرشتوں کو اللہ تعالیٰ کے عرش کے ارد گرد حلقہ باندھے ہوئے اپنے رب کی حمد و تسبیح کرتے ہوئے دیکھے گا۔“

(۱) اترمذی: کتاب تفسیر القرآن: باب ومن سورة اقرأ باسم ربك (۳۳۴۹) امام ترمذی نے اس روایت کو حسن صحیح قرار دیا ہے۔ السنن الکبریٰ لنسائی (۱۱۶۸۵-۱۱۶۸۴) طبری (۳۷۶۸۶، ۳۷۶۸۹) احمد (۱۲۳۵۶) ”انجی میں سے ایک روایت میں ہے کہ ”اگر یہ (ابو جہل) ایسا کرتا تو فرشتے سب کے سامنے اسے اٹھا لے جاتے!“

رحمت کے فرشتے

رحمت کے فرشتوں میں حضرت میکائیل علیہ السلام سرفہرست ہیں ان کے بارے میں تفصیلات پیچھے گزر چکی ہیں۔ تاہم ان کے ساتھ اور بھی فرشتے اس کام پر مقرر ہیں جیسا کہ حافظ ابن کثیرؒ فرماتے ہیں کہ

”حضرت میکائیل علیہ السلام کو بارش برسانے، نباتات اگانے اور اس زمین میں رزق پیدا کرنے کے لیے مامور کیا گیا ہے اور ان کے ساتھ کچھ مددگار فرشتے بھی ہیں۔ حضرت میکائیل کو اپنے رب کی طرف سے جو حکم ملتا ہے وہ اسے ان فرشتوں سے پورا کر دیتے ہیں۔ یہ (رحمت کے) فرشتے ہواؤں اور بادلوں کو چلاتے ہیں جس طرح اللہ تعالیٰ چاہتے ہیں۔ انہی فرشتوں میں سے ایک وہ بھی ہے جسے بادلوں پر مقرر کیا گیا ہے جیسا کہ سنن ترمذی میں حضرت ابن عباسؓ سے مروی ہے کہ اللہ کے رسول صلی اللہ علیہ وسلم نے فرمایا:

((الرعد ملك من الملائكة موكل بالسحاب معه مخاريق من نار يسوق بها السحاب حيث شاء الله))^(۱)

”رعد فرشتوں میں سے ایک ایسا فرشتہ ہے جسے بادلوں پر مقرر کیا گیا ہے اس کے پاس آگ کے کوڑے ہیں جن کے ساتھ وہ بادلوں کو دہاں چلاتا ہے جہاں اللہ حکم دیتا ہے۔“



(۱) [البداية والنهاية (۱/۵۰) بحوالہ عالم الملائكة الابرار (ص ۸۸) ترمذی کی اس روایت کی سند پر کلام ہے، البتہ اسے شیخ البانیؒ نے صحیح قرار دیا ہے۔ دیکھئے صحیح ترمذی (۳/۶۴) رقم الحدیث (۲۴۹۲)۔

باب (۶)

فرشتوں اور عام انسانوں کے تعلقات کی نوعیت

گزشتہ صفحات میں ہم یہ بات واضح کر چکے ہیں کہ اللہ تعالیٰ نے فرشتوں کو اس کائنات کے بہت سے امور کی انجام دہی کے لیے مقرر کر رکھا ہے اور انسان بھی چونکہ اس کائنات کا ایک اہم حصہ ہیں اس لیے ان سے متعلقہ بہت سے امور (مثلاً روح ڈالنا، روح نکالنا، اعمال لکھنا وغیرہ) بھی فرشتوں کے سپرد ہیں۔ بعض امور کی تفصیل تو ”فرشتوں کا مقصد تخلیق“ کے ضمن میں گزر چکی ہے جبکہ بعض کی تفصیل ہم آئندہ سطور میں بیان کر رہے ہیں۔

انسان کی تخلیق اور فرشتے:

انسان کی تخلیق و پیدائش کے حوالے سے فرشتوں کا کردار، تعلق یا ذمہ داری کیا ہے؟ اس کی تفصیل ہمیں درج ذیل احادیث سے ملتی ہے:

۱۔ حضرت انس بن مالکؓ سے روایت ہے کہ اللہ کے رسول ﷺ نے فرمایا:

((وكل الله بالرحم ملكا فيقول اى رب نطفة؟ اى رب علقه؟ اى رب مضغه؟

فاذا اراد الله ان يقضى خلقها قال: اى رب ذكرا ام انثى؟ اشقى ام سعيد؟ فما

الرزق؟ فما الاجل؟ فيكتب كذلك فى بطن امه)) (۱)

”اللہ تعالیٰ نے رحم مادر پر ایک فرشتہ مقرر کر رکھا ہے جو کہتا رہتا ہے کہ اے رب! یہ نطفہ

قرار پایا ہے۔ اے رب! اب یہ جما ہوا خون (علقہ) بن گیا ہے۔ اے رب! اب یہ

گوشت کا لٹھڑا (مضغہ) بن گیا ہے۔ پھر جب اللہ تعالیٰ چاہتے ہیں کہ اس کی پیدائش

پوری کر دیں تو وہ پوچھتا ہے کہ اے رب! یہ لڑکا بے یال لڑکی؟ نیک ہے یا برا؟ اس کی

(۱) بخاری: کتاب القدر: باب (۱) رقم الحدیث (۶۵۹۵) مسلم: کتاب القدر: باب

كيفية خلق الادمي فى بطن امه.... (۲۶۴۶)

روزی کیا ہوگی؟ اس کی موت کب ہوگی؟ اس طرح یہ سب باتیں ماں کے پیٹ ہی میں لکھ دی جاتی ہیں۔“ (پھر دنیا میں اسی کے مطابق ظاہر ہوتا ہے)

۳۔ حضرت حذیفہؓ فرماتے ہیں کہ میں نے اللہ کے رسول ﷺ سے سنا، آپ فرماتے تھے:

((اذا مر بالنطفة الثتان واربعون ليلة بعث الله اليها ملكا فصورها وخلق سمعها وبصرها وجلدها ولحمها وعظامها ثم قال: يارب اذ كر ام انثى؟ فيقضى ربك ماشاء ويكتب الملك ثم يقول: يارب اجله؟ فيقول ربك ماشاء ويكتب الملك، ثم يقول يارب ارزقه؟ فيقضى ربك ماشاء ويكتب الملك ثم يخرج الملك بالصحيفة في يده فلا يزيد على امر ولا ينقص))

”جب نطفہ کو (رحم مادر میں قرار پکڑے) بتالیس دن گزر جاتے ہیں تو اللہ تعالیٰ ایک فرشتے کو بھیجتے ہیں جو اس کی صورت گری کرتا ہے اور اس کے کان، آنکھیں، جلد، گوشت اور ہڈیاں بناتا ہے۔ پھر کہتا ہے: اے رب! یہ لڑکا ہے یا لڑکی؟ اللہ تعالیٰ جو چاہتے ہیں فیصلہ فرماتے ہیں اور وہ فرشتہ لکھ لیتا ہے۔ پھر کہتا ہے: اے رب! اس کی عمر کتنی ہوگی؟ اللہ تعالیٰ کو جتنی منظور ہوتی ہے، اسے بتاتے ہیں اور وہ فرشتہ لکھ لیتا ہے۔ پھر پوچھتا ہے: اے میرے رب! اس کا رزق کتنا ہوگا؟ اللہ تعالیٰ جو چاہتے ہیں فیصلہ فرماتے ہیں جسے وہ فرشتہ لکھ لیتا ہے۔ پھر فرشتہ اس صحیفے کو اپنے ہاتھ میں لے کر چلے جاتا ہے اور اس میں کسی چیز کی کمی بیشی نہیں کرتا۔“ (۱)

انسان کی موت اور فرشتے:

جس طرح انسان میں روح ڈالنے پر بعض فرشتے مامور ہیں اسی طرح روح نکالنے پر بھی فرشتے مامور ہیں۔ ان فرشتوں کے سردار کا نام ’ملک الموت‘ (اور بعض روایات کے مطابق عزرائیل) ہے۔ اس کی تفصیل فرشتوں کا مقصد پیدائش کے ضمن میں گزر چکی ہے۔

فرشتے لوگوں کے اعمال لکھتے ہیں:

کوئی شخص خواہ اچھا عمل کرے یا برا فرشتے اسے لکھ لیتے ہیں جیسا کہ قرآن مجید میں ہے:

﴿وَإِنْ عَلَيْكُمْ لِحَفِظِينَ كَرَامًا كَاتِبِينَ يَعْلَمُونَ مَا تَفْعَلُونَ﴾ [الانفطار ۱۰-۱۲۳۱]
 ”یقیناً تم پر نگہبان، عزت والے، لکھنے والے مقرر ہیں، جو کچھ تم کرتے ہو وہ (اسے) جانتے ہیں۔“

انسان کے اعمال لکھنے والے فرشتوں کو کراما کاتبین کہا گیا، یہ وہ فرشتے ہیں جو دو دو کی تعداد میں ہر انسان کے ساتھ مقرر ہیں۔ انسان تنہائی میں ہو یا مجمع میں، خلوت میں ہو یا جلوت میں، گھر میں ہو یا بازار میں، جہاں بھی انسان کوئی عمل کرتا ہے، اسے یہ فرشتے فوراً لکھ لیتے ہیں جیسا کہ قرآن مجید میں ہے:

﴿وَلَقَدْ خَلَقْنَا الْإِنْسَانَ وَنَعْلَمُ مَا تُوَسْوِسُ بِهِ نَفْسُهُ وَنَحْنُ أَقْرَبُ إِلَيْهِ مِنْ حَبْلِ الْوَرِيدِ إِذْ يَتَلَقَّى الْمُتَلَقِّينَ عَنِ الْيَمِينِ وَعَنِ الشَّمَالِ قَعِيدٌ مَا يُلْفِظُ مِنْ قَوْلٍ إِلَّا لَدُنْهِ رَقِيبٌ عَتِيدٌ﴾ [ق ۱۶-۱۸]

”ہم نے انسان کو پیدا کیا ہے اور اس کے دل میں جو خیالات اٹھتے ہیں، ان سے ہم واقف ہیں اور ہم اس کی رگِ جان (شرِ رگ) سے بھی زیادہ قریب ہیں۔ جس وقت دو لکھنے والے (اسے) لکھتے جاتے ہیں، ایک دائیں طرف اور ایک بائیں طرف بیٹھا ہوا ہے۔ (انسان) منہ سے کوئی لفظ نہیں نکالتا مگر اس کے پاس ایک تیار نگران موجود ہوتا ہے۔“

بعض لوگوں نے مذکورہ آیت کے الفاظ رَقِيبٌ اور عَتِيدٌ سے یہ سمجھا ہے کہ شاید یہ ان دو فرشتوں (کراما کاتبین) کے نام ہیں حالانکہ یہ ان کے نام نہیں بلکہ اس سے ان کی ذمہ داری کی طرف اشارہ کیا گیا ہے کہ کراما کاتبین میں سے ہر ایک فرشتہ ہر دم منتظر اور تیار رہتا ہے۔ رَقِيبٌ کا معنی ہے محافظ نگران اور انسان کے قول و عمل کا منتظر اور عَتِيدٌ کا معنی ہے حاضر اور تیار۔ چونکہ یہ فرشتے انسان کے ہر چھوٹے اور بڑے عمل کو لکھ لیتے ہیں اس لیے روز قیامت مجرم لوگ اپنے اعمال نامہ کو دیکھ کر حیرانی سے کہیں گے:

﴿يَوْمَئِذٍ نَأْتِي مَالِ هَذَا الْكِتَابِ لَا يُغَادِرُ صَغِيرَةً وَلَا كَبِيرَةً إِلَّا أُخْصَاهَا وَاجْتَنَبُوا مَا عَمِلُوا خَاصِرًا وَلَا يَتْلُمُ رَبُّكَ أَحَدًا﴾ [الکہف ۴۹]

”ہائے ہماری بد بختی! اس کتاب نے نہ تو کوئی چھوٹی بات چھوڑی ہے اور نہ بڑی، سب چھ ہی ریکارڈ کر لیا ہے۔ اور جو کام وہ (لوگ) کرتے رہے سب اس میں موجود پائیں گے اور آپ کا رب کسی پر ظلم نہیں کرے گا۔“

صاحب الیمین اور صاحب الشمال:

بعض روایات سے معلوم ہوتا ہے کہ دائیں جانب کا فرشتہ نیکیاں اور بائیں جانب کا فرشتہ برائیاں لکھتا ہے مثلاً ایک روایت میں ہے کہ اللہ کے رسول ﷺ نے فرمایا: جب گنہگار مسلمان کوئی غلطی کرتا ہے تو بائیں جانب والا فرشتہ چھ ساعتیں (اس سے مراد لمحے بھی ہو سکتے ہیں اور مواقع بھی) رُکاوٹ ہے، اگر تو اس دوران وہ بندہ تادم ہو اور استغفار کر لے تو وہ فرشتہ اس کی غلطی نظر انداز کر دیتا ہے اور اگر وہ ایسا نہ کرے تو پھر فرشتہ ایک برائی کا ایک گناہ لکھ لیتا ہے۔“ (۱)

اسی طرح ایک اور روایت میں ہے کہ نبی اکرم ﷺ نے فرمایا: ”نیکیاں لکھنے والا فرشتہ انسان کی دائیں جانب اور گناہ لکھنے والا بائیں جانب ہوتا ہے اور نیکیوں والا فرشتہ برائیوں والے پر امین و گمران ہوتا ہے۔ جب بندہ کوئی نیکی کرتا ہے تو دائیں جانب والا (ایک کی بجائے) دس نیکیوں کا ثواب لکھ لیتا ہے اور جب وہ کوئی برا کام کرتا ہے تو دائیں جانب والا فرشتہ بائیں جانب والے فرشتے سے کہتا ہے کہ اے ابھی سات موقعے اور دے دو شاید یہ تائب ہو جائے۔“ (۲)

کیا فرشتے ارادہ و نیت بھی لکھتے ہیں؟

عمر سلیمان الاشقر (عالم الملائکۃ الابوار، نامی کتاب کے مصنف) اس سلسلہ میں عقائد کی معروف کتاب عقیدہ طحاویہ کے شارح کا کلام نقل کرتے ہوئے رقمطراز ہیں کہ

”عقیدہ طحاویہ کے شارح نے درج ذیل آیت سے استدلال کرتے ہوئے کہا ہے کہ فرشتے افعال قلوب بھی لکھتے ہیں ”یعملون ما تفعلون“ اس آیت کا عموم، ظاہری اور باطنی دونوں طرح کے امور کو شامل ہے۔ اسی طرح انہوں نے صحیح مسلم میں حضرت

(۱) [صحیح الجامع الصغیر للالبانی] (۲/۲۱۲)

(۲) [تفسیر قرطبی (۱۲/۱۷) تفسیر بغوی (۲۰۱/۴) مجمع الزوائد (۲۰۸/۱۰) امام ہیثمی فرماتے ہیں کہ ”اس روایت کی سند میں جعفر بن زبیر راوی جھوٹا ہے۔ البتہ یہی روایت امام طبرانی نے اور استاد سے بھی نقل کی ہے جن میں سے ایک سند کے راوی ثقہ ہیں۔“]

ابو ہریرہؓ سے مروی اس روایت سے بھی استدلال کیا ہے کہ ”اللہ تعالیٰ (فرشتوں سے) فرماتے ہیں کہ جب میرا بندہ کسی برائی کا ارادہ کرے تو اس کا گناہ اس کے لیے نہ لکھوا بہتے اگر (ارادے کے بعد) وہ اس برائی کو کر گزرے تو پھر ایک برائی (کا گناہ) لکھ لو۔ اور جب میرا بندہ کسی نیکی کا ارادہ کرے اور اس پر عمل نہ کر پائے تو اس کے لیے ایک نیکی کا ثواب لکھ لو اور اگر وہ (ارادے کے بعد) نیکی کر لے تو پھر دس نیکیوں کا ثواب لکھ لو۔“ [مسلم ۱۲۸۸] نیز نبی اکرم ﷺ سے حضرت ابو ہریرہؓ نے بیان کیا کہ ”فرشتے کہتے ہیں: اے ہمارے پروردگار! تیرا فلاں بندہ گناہ کا ارادہ رکھتا ہے، حالانکہ اللہ تعالیٰ سب سے زیادہ اسے دیکھ رہا ہوتا ہے، تو اللہ تعالیٰ فرماتے ہیں: اس کا دھیان رکھو اگر وہ برائی کر لے تو اسی کے مثل (ایک برائی) اس کے لیے لکھ لو اور اگر وہ برائی نہ کرے تو پھر بھی اس کے لیے نیکی لکھ لو کیونکہ اس نے میری خاطر اس برائی کو چھوڑا ہے۔“ [بخاری ۵۰۱۷، مسلم ۱۲۹۹] (۱)

ان روایات سے معلوم ہوا کہ فرشتے انسان کے اچھے یا برے ارادے کو بھی لکھ لیتے ہیں۔

فرشتے انسانوں کے دلوں میں خیر ڈالتے ہیں:

اللہ تعالیٰ نے ہر انسان کے ساتھ ایک فرشتہ اور ایک شیطان مقرر کر رکھا ہے۔ شیطان انسان کے دل میں وسوسے اور برے خیالات جب کہ فرشتہ اچھے خیالات پیدا کرتا رہتا ہے۔ انسان کی حمایت اور مخالفت میں فرشتے اور شیطان کی یہ کشمکش مسلسل جاری رہتی ہے۔ جیسا کہ درج ذیل احادیث سے معلوم ہوتا ہے۔

۱۔ حضرت عبداللہ بن مسعودؓ سے مروی ہے کہ اللہ کے رسول ﷺ نے فرمایا:

((ما منکم من احد الا وقد وکل اللہ بہ قرینہ من الجن وقرینہ من الملائکۃ قالوا وایاک یا رسول اللہ؟ قال وایا۱، الا ان اللہ عانی علیہ فاسلم فلا یامرئ الا ببخی)) (۲)

”تم میں سے ہر شخص کے ساتھ ایک جن (شیطان) اور ایک فرشتہ ساتھی (ہمزاد) بنا کر مقرر کر دیا گیا ہے۔ لوگوں نے کہا: اے اللہ کے رسول ﷺ! آپ کے ساتھ بھی؟ آپ

(۱) |عالم الملائکۃ الا برار (ص: ۵۲) نیز دیکھیے: شرح العقیدۃ الطحاوی (ص: ۴۳۸)|

(۲) |مسلم: کتاب صفات المنافقین: باب تحریش الشیطان.... (۲۸۱۴)|

نے فرمایا: ہاں میرے ساتھ بھی مگر اللہ تعالیٰ نے اس کے خلاف میری مدد فرمائی ہے اور میرا شیطان مسلمان ہو گیا ہے، اس لیے وہ مجھے خیر ہی کا حکم دیتا ہے۔“

۲۔ حضرت ابن مسعودؓ سے روایت ہے کہ اللہ کے رسول ﷺ نے فرمایا:

((ان للشیطان لمة بابن آدم وللملك لمة فاما لمة الشیطان فایعاد بالشر وتکذیب بالحق واما لمة الملك فایعاد بالخیر وتصدیق بالحق فمن وجد ذلک فلیعلم انه من الله فلیحمد الله ومن وجد الاخری فلیتوذ بالله من الشیطان الرجیم ثم قراء الشیطان بعدکم الفقر ویامرکم بالفحشاء...)) (الآیة)

”ابن آدم پر شیطان بھی اثر انداز ہوتا ہے اور فرشتہ بھی۔ شیطان اس طرح اثر انداز ہوتا ہے کہ وہ انسان کے دل میں برائی اور حق کی تکذیب ڈالتا ہے اور فرشتہ اس طرح اثر انداز ہوتا ہے کہ وہ انسان کے دل میں اچھائی اور حق کی تصدیق ڈالتا ہے۔ لہذا جس کے ساتھ یہ (فرشتے والا معاملہ) ہو وہ اس پر اللہ تعالیٰ کا شکر ادا کرے اور جس کے ساتھ دوسرا (یعنی شیطان والا) معاملہ ہو تو وہ اللہ تعالیٰ سے شیطان مردود کی پناہ مانگے۔ پھر آپؐ نے یہ آیت آخر تک تلاوت فرمائی ”شیطان تمہیں فقیری سے دھمکتا ہے اور بے حیائی کا حکم دیتا ہے اور اللہ تعالیٰ تم سے اپنی بخشش اور فضل کا وعدہ کرتا ہے۔“ (۱)

۳۔ حضرت جابرؓ سے روایت ہے کہ اللہ کے رسول ﷺ نے فرمایا:

”جب انسان اپنے بستر پر آتا ہے تو ایک فرشتہ اور ایک شیطان اس کی طرف پکٹتا ہے۔ فرشتہ کہتا ہے کہ میں خیر کی مہر لگاؤں گا (مراد یہ ہے کہ اس کا آخری کام خیر والا ہوگا) جب کہ شیطان کہتا ہے کہ میں برائی کی مہر لگاؤں گا (یعنی اس سے آخری کام شر والا کرواؤں گا) جب وہ بندہ اللہ تعالیٰ کا ذکر کرتے ہوئے سوتا ہے تو فرشتہ اس شیطان کو بھگا دیتا ہے اور رات بھر اس کی حفاظت کرتا ہے پھر جب وہ بیدار ہوتا ہے تو ایک فرشتہ اور ایک شیطان اس کے پاس جلدی سے آتے ہیں۔ فرشتہ کہتا ہے کہ میں خیر کے ساتھ ابتدا کروں گا شیطان کہتا ہے کہ میں شر کے ساتھ ابتدا کروں گا۔ اگر بندہ یہ کہے کہ ”تمام

(۱) [ترمذی: کتاب تفسیر القرآن: باب ومن سورة البقرة (۲۹۸۸) امام ترمذی نے اس روایت کو حسن صحیح قرار دیا ہے۔ علاوہ ازیں فرشتوں اور شیطان کی انسان کے راستے میں خیر و شر کی کشمکش دیگر روایات سے بھی ثابت ہے۔ ۱]

تعریفیں اللہ کے لیے ہیں جس نے میرے نفس کو موت کے بعد حیات بخشی اور نیند میں موت کا فیصلہ نہیں کیا، تمام تعریفیں اس اللہ کے لیے ہیں جو ان لوگوں کی روح روک لیتا ہے جن کی موت کا اس نے فیصلہ کر دیا ہوتا ہے اور باقیوں کو ایک مقرر وقت تک کے لیے چھوڑ دیتا ہے۔ تمام تعریفیں اس اللہ کے لیے ہیں جو آسمانوں اور زمین کو تھامے ہوئے ہے کہ کہیں یہ ٹل نہ جائیں اور اگر یہ ٹل جائیں تو پھر اللہ کے سوا اور کوئی انہیں تھام نہیں سکتا۔ تمام تعریفیں اس اللہ کے لیے ہیں جس نے آسمان کو زمین پر گرنے سے اپنی حد مرضی تک روک رکھا ہے۔ تو فرشتہ شیطان کو بھگا دیتا ہے اور اس آدمی کو اپنی حفاظت میں لے لیتا ہے۔“ (۱)

فرشتے انسانوں کو گھیرے ہوئے ہیں:

ارشاد باری تعالیٰ ہے:

﴿سَوَاءٌ مِنْكُمْ مَنْ أَسْرَ الْقَوْلَ وَمَنْ جَهَرَ بِهِ وَمَنْ هُوَ مُسْتَخْفٍ بِاللَّيْلِ وَسَارِبٌ بِالنَّهَارِ لَهُ مُعَقِّبَاتٌ مِنْ بَيْنِ يَدَيْهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ﴾ (الرعد: ۱۰، ۱۱)

”تم میں سے کسی کا اپنی بات کو چھپا کر کہنا یا بلند آواز سے کہنا اور جورات کو چھپا ہوا ہو اور جو دن میں چل رہا ہو، سب کچھ اللہ پر برابر و یکساں ہے۔ اس کے پہرے دار (فرشتے) انسان کے آگے پیچھے مقرر ہیں جو اللہ کے حکم سے اس کی نگہبانی کرتے ہیں۔“

فرشتے انسان کی آزمائش کے لیے بھی آتے ہیں:

کبھی کبھار اللہ تعالیٰ فرشتوں کو انسانوں کی آزمائش اور امتحان کے لیے بھی بھیج دیا کرتے ہیں جیسا کہ صحیح بخاری و مسلم میں حضرت ابو ہریرہؓ سے مروی ہے کہ نبی اکرم ﷺ نے فرمایا:

”بنی اسرائیل میں تین شخص تھے، ایک کوڑھی، دوسرا اندھا اور تیسرا گنجا۔ اللہ تعالیٰ نے ان کے (۱) ابن حبان (۲۳۶۲) حاکم (۵۴۸۱) حاکم اور ڈھمی نے اسے صحیح کہا اور امام مصنفی نے مجمع الزوائد (۱۲۰۱۰) میں کہا ہے کہ ”اسے ابویعلیٰ نے روایت کیا ہے اور اس کے راوی صحیح کے راوی (یعنی ثقہ) ہیں سوائے ابراہیم شامی کے اور وہ بھی قابل اعتماد (ثقہ) ہے۔“ بحوالہ عالم

پاس (انسانی شکل میں) ایک فرشتہ بھیجا۔ فرشتے پہلے کوڑھی کے پاس آیا اور اس سے پوچھا کہ تمہیں سب سے زیادہ کیا چیز پسند ہے؟ اس نے جواب دیا کہ اچھا رنگ اور اچھی جلد (چمڑی) کیونکہ مجھ سے لوگ نفرت کرتے ہیں۔ فرشتے نے اس پر اپنا ہاتھ پھیرا تو اس کی بیماری دور ہو گئی۔ فرشتے نے پوچھا: کس طرح کا مال تم زیادہ پسند کرو گے؟ اس نے کہا کہ اونٹ! یا اس نے کہا: گائے (راوی کو شک ہے) چنانچہ اسے حاملہ اونٹنی (یا گائے) دی گئی اور کہا گیا کہ اللہ تعالیٰ تمہیں اس میں برکت دے گا۔ پھر فرشتہ گنبے کے پاس آیا اور اس سے پوچھا کہ تمہیں کیا چیز پسند ہے؟ اس نے کہا کہ عمدہ بال اور میرا موجودہ عیب ختم ہو جائے کیونکہ لوگ اس کی وجہ سے مجھ سے نفرت کرتے ہیں۔ فرشتے نے اس کے سر پر ہاتھ پھیرا اور اس کا عیب جاتا رہا اور اس کے بجائے اس کے سر پر عمدہ بال آ گئے۔ فرشتے نے پوچھا: کس طرح کا مال پسند کرو گے؟ اس نے کہا کہ گائے۔ (یا اس نے کہا کہ اونٹ۔ راوی کو شک ہے)

پھر فرشتے نے اسے حاملہ گائے (یا اونٹنی) دے دی اور کہا کہ اللہ تمہیں اس میں برکت دے گا۔ پھر وہ فرشتہ اندھے کے پاس آیا اور کہا کہ تمہیں کیا چیز پسند ہے؟ اس نے کہا کہ اللہ تعالیٰ مجھے آنکھوں کی روشنی دے دے تاکہ میں لوگوں کو دیکھ سکوں فرشتے نے ہاتھ پھیرا اور اللہ نے اس کی بینائی اسے واپس دے دی۔ پھر فرشتے نے پوچھا کہ کس طرح کا مال تمہیں پسند کرو گے؟ اس نے کہا کہ بکریاں۔ فرشتے نے اسے حاملہ بکری دے دی۔ پھر تینوں جانوروں کے بچے پیدا ہوئے یہاں تک کہ کوڑھی کے اونٹوں سے اس کی وادی بھر گئی، گنبے کی گائے تیل سے اس کی وادی بھر گئی اور اندھے کی بکریوں سے اس کی وادی بھر گئی۔

پھر دوبارہ فرشتہ اپنی اسی پہلی شکل میں کوڑھی کے پاس آیا اور کہا کہ میں ایک نہایت مسکین و فقیر آدمی ہوں، سفر کا تمام سامان و اسباب ختم ہو چکا ہے اور اللہ کے سوا اور کسی سے حاجت پوری ہونے کی امید نہیں۔ لیکن میں تم سے اسی ذات کا واسطہ دے کر جس نے تمہیں اچھا رنگ اور اچھا چمڑا اور مال عطا کیا ہے، ایک اونٹ کا سوال کرتا ہوں جس سے میں اپنے سفر کو پورا کر سکوں؟ لیکن اس نے (انسانی شکل میں آنے والے اس) فرشتے سے کہا کہ میرے ذمہ تو اور بہت سے حقوق ہیں۔ (یعنی جھوٹ بولتے ہوئے) کہا کہ میرے حالات تو بڑے تنگ ہیں بلکہ میں تمہیں کچھ نہیں دے سکتا! اس جواب پر اس کی اوقات یاد دلاتے ہوئے فرشتے نے

کہا کہ غالباً میں تمہیں پہچانتا ہوں، کیا تمہیں کوڑھ کی بیماری نہ تھی جس کی وجہ سے لوگ تم سے گھن کھاتے تھے، تم ایک فقیر اور تلاش آدی تھے۔ پھر تمہیں اللہ نے یہ چیزیں عطا کیں؟

اس نے کہا کہ یہ ساری دولت تو میرے باپ دادا سے چلی آ رہی ہے۔ فرشتے نے کہا کہ اگر تم جھوٹے ہو تو اللہ تمہیں اپنی پہلی حالت پر لوٹا دے۔ پھر فرشتہ گنبے کے پاس اپنی اسی پہلی صورت میں آیا اور اس سے بھی وہی درخواست کی اور اس نے بھی وہی کوڑھی والا جواب دیا۔ فرشتے نے کہا کہ اگر تم جھوٹے ہو تو اللہ تمہیں اپنی پہلی حالت پر لوٹا دے۔ اس کے بعد فرشتہ اپنی اسی پہلی صورت میں اندھے کے پاس آیا، اور کہا کہ میں ایک مسکین آدی ہوں، سفر کے تمام سامان ختم ہو چکے ہیں اور سوائے اللہ کے کسی سے حاجت پوری ہونے کی توقع نہیں۔ میں تم سے اس ذات کا واسطہ دے کر ایک بکری کا سوال کرتا ہوں، جس نے تمہیں یہ ساری چیزیں عطا کی ہیں۔ اندھے نے جواب دیا کہ ہاں میں واقعی اندھا تھا اور اللہ نے مجھے اپنے فضل سے بینائی عطا فرمائی اور واقعی میں فقیر و محتاج تھا اور اللہ نے مجھے مالدار بنایا۔ تم جتنی بکریاں چاہو لے سکتے ہو۔ اللہ کی قسم! جب تم نے اللہ کا واسطہ دیا ہے تو اب جتنا بھی تمہارا جی چاہے، لے جاؤ! میں تمہیں ہرگز نہیں روک سکتا۔ فرشتے نے کہا کہ تم اپنا مال اپنے پاس رکھو، یہ تو صرف امتحان تھا اور اللہ تعالیٰ تم سے راضی اور خوش ہو گیا ہے اور تمہارے دونوں ساتھیوں سے ناراض ہے۔“ (۱)

فرشتے قبر میں آ کر سوال کرتے ہیں:

اللہ تعالیٰ نے بعض فرشتوں کو یہ ذمہ داری سونپ رکھی ہے کہ وہ ہر میت سے آ کر بنیادی سوال کریں اور اگر میت مسلمان شخص کی ہو تو اس کے لیے رحمت کے اور اگر کافر کی میت ہو تو اس کے لیے عذاب کے دروازے کھول دیے جائیں۔ ان فرشتوں کو منکر نکیر کہا جاتا ہے۔ علاوہ ازیں یہ قبر میں آ کر کیا سوال کرتے ہیں اور ان کا جواب کون دے پاتا ہے اور کون نہیں؟ اس کی تفصیل درج ذیل احادیث سے معلوم ہوتی ہے:

((اذقبر الميت ، او قال : احدکم ، اتاہ ملکاً ن اسود ان ازرقان یقال لاحدهما المنکر والآخر النکیر.....)) (۲)

(۱) [بخاری: کتاب احادیث الانبیاء: باب حدیث ابرص..... (۳۴۶۴) مسلم (۲۹۶۴)]

(۲) [ترمذی: کتاب الحنائن: باب ما جاء فی عذاب القبر (۱۰۰۷۱)]

”جب میت دفنائی جاتی ہے (یا آپؐ نے فرمایا کہ جب تم میں سے کسی ایک کی میت دفنائی جاتی ہے) تو اس کے پاس دو سیاہ رنگ کے، نیلی آنکھوں والے دو فرشتے آتے ہیں، ان میں سے ایک کو منکر اور دوسرے کو نکیر کہا جاتا ہے۔ وہ پوچھتے ہیں: تم اس آدمی (یعنی رسول اللہ ﷺ) کے بارے میں کیا کہتے تھے؟ وہ جواب میں وہی کہے گا جو دنیا میں کہتا تھا یعنی یہ کہ آپ ﷺ اللہ کے بندے اور اس کے رسول ہیں۔ اشهدان لا الہ الا واشہدان محمد اعبده ورسوله (میں گواہی دیتا ہوں کہ اللہ تعالیٰ کے سوا کوئی عبادت کے لائق نہیں اور یہ کہ محمد ﷺ اللہ کے بندے اور اس کے رسول ہیں) فرشتے کہتے ہیں کہ ہمیں یقین تھا کہ تم بھی جواب دو گے۔ پھر اس کی قبر ستر ہاتھ لمبی چوڑی کر دی جاتی ہے اور اسے منور بھی کر دیا جاتا ہے پھر اس سے کہا جاتا ہے کہ تم سو جاؤ۔ وہ کہتا ہے کہ میں واپس جا کر اپنے گھر والوں کو اطلاع کر دوں؟ فرشتے کہتے ہیں کہ (نہیں بلکہ تم) نئی نویلی دلہن کی طرح سو جاؤ جسے وہی اٹھا سکتا ہے جو اس کا سب سے زیادہ محبوب ہوتا ہے۔ حتیٰ کہ روز قیامت اللہ تعالیٰ اسے اسی مقام (قبر) سے اٹھائیں گے۔

اگر قبر والا منافق ہو تو (فرشتوں کے سوالوں کے مقابلے میں) اس کا جواب یہ ہوتا ہے کہ ”جیسا کہ میں نے لوگوں کو کہتے ہوئے سنا، میں نے بھی ویسا ہی کہہ دیا (اس کے علاوہ اصل) حقیقت کا مجھے کچھ علم نہیں“۔ وہ فرشتے اس سے کہتے ہیں کہ ”ہمیں معلوم تھا کہ تو یہی جواب دے گا“۔ چنانچہ پھر زمین کو حکم دیا جاتا کہ اسے دبا کر بھینچ دے تو زمین اسے اس قدر بھینچتی ہے کہ اس کی پھلیاں آپس میں دھنس جاتی ہیں۔ پھر اسے قبر میں مستقل عذاب ہوتا رہے گا۔ یہاں تک کہ اسے اللہ تعالیٰ اس جگہ (قبر) سے اپنے پاس (حساب و کتاب کے لیے) اٹھالیں گے۔“

ایک روایت میں حضرت انس بن مالکؓ سے مروی ہے کہ نبی اکرم ﷺ نے فرمایا: ”جب انسان کو قبر میں دفنانے کے بعد اس کے اہل و عیال واپس پلٹتے ہیں تو وہ ان کے جوتوں کی آواز سن رہا ہوتا ہے۔ پھر اس کے پاس دو فرشتے آتے ہیں اور اسے بٹھا دیتے ہیں اور اس سے کہتے ہیں کہ اس شخص (یعنی اللہ کے رسولؐ) محمد ﷺ کے بارے میں تم کیا کہتے تھے؟ وہ اگر مومن ہوگا تو کہے گا کہ میں گواہی دیتا ہوں وہ اللہ کے بندے اور اس کے رسول ہیں... اور اگر وہ کافر یا منافق ہوگا تو پھر اس سے جب یہ سوال کیا جائے گا کہ تم اس شخص کے بارے میں کیا کہتے تھے؟ تو وہ کہے گا کہ میں تو جانتا نہیں (بس) میں تو ویسے

ی کہتا رہتا تھا جیسے لوگ کہتے تھے۔ فرشتے کہیں گے کہ نہ تو نے جاننے کی کوشش کی اور نہ سمجھنے والوں کی رائے پر چلا۔ پھر لوہے کے ہتھوڑوں سے اس کی پٹائی کی جائے گی اور وہ چپٹیں مارے گا جو انسانوں اور جنات کے علاوہ گرد و نواح کی ساری مخلوق سختی ہے۔“ (۱)

انسانوں کے لیے فرشتے ’رسول‘!

انسانوں اور فرشتوں کے جس طرح مادہ تخلیق میں فرق ہے اسی طرح ان کے طبائع و خصائص میں بھی فرق ہے مثلاً فرشتوں کو نہ کھانے پینے کی حاجت ہے، نہ پیشاب پاخانے کی، نہ شادی بیاہ کی، نہ آل اولاد کی۔ اسی طرح فرشتے نہ سوتے ہیں اور نہ تھکتے اور بیمار ہوتے ہیں۔ مگر انسان ان تمام چیزوں سے دوچار ہوتا ہے۔ اس لیے اگر کسی فرشتے کو رسول بنا کر انسانوں کے لیے بھیج دیا جاتا تو وہ انسانی زندگی کے تمام پہلو عملی شکل میں واضح نہیں کر سکتا تھا۔ اسی لیے اللہ تعالیٰ نے انسانوں کے لیے انسانوں ہی سے انبیاء و رسل کا انتخاب فرمایا مگر یہ بات کافروں کے لیے ہمیشہ باعث حیرت رہی۔ وہ کہا کرتے تھے کہ رسول انسانوں میں سے نہیں بلکہ فرشتوں میں سے ہونا چاہیے۔ ان کے اس شبہ و اعتراض اور اس کا جواب اللہ تعالیٰ نے یوں دیا ہے:

﴿وَمَنْ مِّنَ النَّاسِ أَنْ يُؤْمِنُوا أَذْهَانَهُمُ الْهُدَىٰ إِلَّا أَنْ قَالُوا أَبَعَثَ اللَّهُ بَشَرًا رَسُولًا ۚ لَوْ كَانَ فِي الْأَرْضِ مَلَائِكَةٌ يَّمْسُحُونَ مُطْمَئِنِّينَ لَنَزَّلْنَا عَلَيْهِم مِّنَ السَّمَاءِ مَلَكًا رَسُولًا ۚ﴾
 ”لوگوں کے پاس ہدایت آ جانے کے بعد انہیں ایمان لانے سے صرف یہ بات روکتی رہی ہے جو وہ کہتے ہیں کہ ”کیا اللہ تعالیٰ نے انسان کو رسول بنا کر بھیج دیا ہے؟“ آپ کہہ دیجیے کہ اگر زمین میں فرشتے چلتے پھرتے اور رہتے بستے ہوتے تو ہم بھی ان کے پاس آسمان سے کسی فرشتے کو رسول بنا کر بھیجتے۔“ [بنی اسرائیل ۹۴، ۹۵]

لیکن زمین پر چونکہ انسان آباد ہیں اس لیے فرشتوں کی بجائے انسانوں ہی سے بعض لوگوں کو نبوت و رسالت سے سرفراز کیا گیا تاہم دوسرے انسانوں کی نسبت یہ انبیاء و رسل اس لحاظ سے مختلف ہوتے کہ اللہ تعالیٰ ان کی خصوصی حفاظت فرماتے اور انہیں گناہوں سے بچا کر رکھتے ہیں۔

(۱) بخاری کتاب الحناظر: باب ماجاء فی عذاب القبر (۱۳۷۴) مسلم: کتاب

الحنة: باب عرض مقعدا لميت من الجنة (۲۸۷۰)

باب (۷)

فرشتوں اور انبیاء کے باہمی تعلقات کی حقیقت

فرشتے اور (حضرت آدم علیہ السلام)

انسانوں کی تخلیق سے پہلے فرشتے موجود تھے چنانچہ اللہ تعالیٰ نے انسانوں کو پیدا کرنا چاہا تو فرشتوں کے سامنے اس کا اظہار کیا۔ فرشتوں نے اللہ تعالیٰ سے اس کی ضرورت کا سوال کیا تو اللہ تعالیٰ نے انہیں جواب دیا کہ میرے اس کام میں بہت سی حکمتیں ہیں جو تم نہیں جانتے۔ پھر اللہ تعالیٰ نے حضرت آدم علیہ السلام کو پیدا کر کے انہیں علم سکھایا اور فرشتوں کو حکم دیا کہ وہ آدم کو سجدہ کریں۔ ادھر فرشتے حکم الہی کی تعمیل کرتے ہوئے فوراً سجدہ ریز ہو گئے۔ فرشتوں کا اللہ تعالیٰ سے یہ مکالمہ اور آدم کو سجدہ کرنے کا یہ واقعہ قرآن مجید کے مختلف مقامات پر مختلف انداز میں بیان ہوا ہے ان میں سے پہلے پارے میں مذکور تفصیلات دیگر مقامات قرآنی سے زیادہ جامع ہیں اس لیے ہم اسی مقام کی آیات مع ترجمہ پیش کر رہے ہیں:

﴿وَإِذْ قَالَ رَبُّكَ لِلْمَلَائِكَةِ إِنِّي جَاعِلٌ فِي الْأَرْضِ خَلِيفَةً قَالُوا أَتَجْعَلُ فِيهَا مَنْ يُفْسِدُ فِيهَا وَيَسْفِكُ الدِّمَاءَ وَنَحْنُ نُسَبِّحُ بِحَمْدِكَ وَنُقَدِّسُ لَكَ قَالَ إِنِّي أَعْلَمُ مَا لَا تَعْلَمُونَ وَعَلَّمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى الْمَلَائِكَةِ فَقَالَ أَنْبِئُونِي بِأَسْمَاءِ هَؤُلَاءِ إِنْ كُنْتُمْ صَادِقِينَ قَالُوا سُبْحَانَكَ لَا عِلْمَ لَنَا إِلَّا مَا عَلَّمْتَنَا إِنَّكَ أَنْتَ الْعَلِيمُ الْحَكِيمُ قَالَ يَادُمْ أَنْبِئْهُمْ بِأَسْمَائِهِمْ فَلَمَّا أَنْبَأَهُمْ بِأَسْمَائِهِمْ قَالَ أَلَمْ أَقُلْ لَكُمْ إِنِّي أَعْلَمُ غَيْبَ السَّمَاوَاتِ وَالْأَرْضِ وَأَعْلَمُ مَا تُبْدُونَ وَمَا كُنْتُمْ تَكْتُمُونَ وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ أَبَى وَاسْتَكْبَرَ وَكَانَ مِنَ الْكَافِرِينَ وَقُلْنَا يَادُمْ اسْكُنْ أَنْتَ وَزَوْجُكَ الْجَنَّةَ وَكُلَا مِنْهَا رَغَدًا

حَيْثُ شِئْتُمْ وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ فَأَزَلَّهُمَا الشَّيْطَانُ عَنْهَا
فَأَخْرَجَهُمَا مِمَّا كَانَا فِيهِ وَقُلْنَا اهْبِطُوا بَعْضُكُمْ لِبَعْضٍ عَدُوٌّ وَلَكُمْ فِي الْأَرْضِ
مُسْتَقَرٌّ وَمَتَاعٌ إِلَىٰ حِينٍ فَتَلَقَىٰ آدَمُ مِنْ رَبِّهِ كَلِمَتٍ فَلَبَّٰثَ عَلَيْهِ إِنَّهُ هُوَ التَّوَّابُ
الرَّحِيمُ فَلَمَّا اهْبِطُوا مِنْهَا جَمِيعًا لَمَّا يَأْتِيَنَّكُمْ مِنْهُ هُدًى فَمَنْ تَبِعَ هُدَايَ فَلَا خَوْفٌ
عَلَيْهِمْ وَلَا هُمْ يَحْزَنُونَ وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ النَّارِ هُمْ
لِهَا خَالِدُونَ ﴿البقرة ۳۰-۳۹﴾

”اور جب آپ کے رب نے فرشتوں سے کہا: میں زمین میں ایک خلیفہ بنانے والا ہوں،
وہ کہنے لگے کیا تو زمین میں ایسے خلیفہ بنائے گا جو زمین میں فساد مچائے اور خون بہائے
جبکہ ہم تیری حمد و ثناء کے ساتھ تسبیح و تقدیس کرتے ہیں۔ اللہ نے جواب دیا: جو کچھ میں
جانتا ہوں وہ تم نہیں جانتے، اور اس نے آدم کو تمام اشیاء کے نام سکھلا دیئے پھر ان اشیاء
کو فرشتوں پر پیش کر کے ان سے کہا کہ اگر تم اپنی بات میں سچے ہو تو مجھے ان کے نام
بتلاؤ؟ فرشتے کہنے لگے: تو نقص سے پاک ہے ہم اتنا ہی جانتے ہیں جتنا تو نے ہمیں
سکھلایا ہے، بے شک تو جاننے والا اور حکمت والا ہے۔ اللہ نے فرمایا: اے آدم ان کو ان
کے نام بتلاؤ، جب آدم نے ان کو ان چیزوں کے نام بتلا دیئے تو اللہ نے کہا: کیا میں نے
تمہیں نہ کہا تھا کہ میں آسمانوں اور زمین کے غیب جانتا ہوں اور ان کو بھی جو تم
ظاہر کرتے ہو اور مخفی رکھتے ہو۔ اور جب ہم نے فرشتوں سے کہا کہ آدم کو سجدہ کرو تو
سوائے ابلیس کے سب نے سجدہ کیا۔ اس نے انکار اور تکبر کیا اور کافروں میں شامل
ہو گیا۔ پھر ہم نے کہا: اے آدم! تم اور تمہاری بیوی دونوں جنت میں رہو اور جہاں سے
چاہو جی بھر کے کھاؤ البتہ اس دشت کے پاس نہ پھٹکنا ورنہ تم دونوں ظالموں میں شمار
ہو گے۔ آخر کار شیطان نے ان دونوں کو ڈگدگایا اور جس میں وہ تھے، انہیں وہاں سے نکلوا
دیا اور جب ہم نے کہا: تم سب یہاں سے نکل جاؤ تم ایک دوسرے کے دشمن ہو اور تمہیں
ایک وقت تک زمین میں رہنا اور گزربسر کرنا ہوگا پھر آدم نے اپنے رب سے چند کلمات
سیکھ کر توبہ کی تو اللہ نے توبہ قبول کر لی۔ بلاشبہ وہ قبول کرنے والا اور رحیم ہے۔ ہم نے
کہا: تم سب یہاں سے نکل جاؤ پھر جب میری طرف سے تمہارے پاس ہدایت آئے اور

جو کوئی میری ہدایت کی اتباع کرے تو ایسے لوگوں کو کچھ خوف نہ ہوگا اور نہ ہی وہ جہنم ہوں گے۔ اور جو ہماری آیات کا انکار کریں گے اور انہیں جھٹلائیں گے وہی اہل جہنم ہیں اور وہ اس میں ہمیشہ رہیں گے۔“

فرشتے اور دیگر انبیاء و رسل:

انسانوں میں سے جنہیں اللہ تعالیٰ وحی کے ذریعے اپنے احکام پہنچانے اور انہیں لوگوں میں پھیلانے کے لیے منتخب فرمائیں انہیں انبیاء و رسل کہا جاتا ہے۔ ان انبیاء اور رسولوں کے پاس اللہ تعالیٰ کے فرشتے حسب ضرورت حاضر ہوا کرتے تھے۔ اگرچہ انبیاء و رسل کے علاوہ دیگر لوگوں کے پاس بھی فرشتوں کا آنا ثابت ہے (جس کی تفصیل آگے آئے گی) مگر جو تعلق انبیاء کے ساتھ فرشتوں کا تھا وہ اور کسی انسان کو حاصل نہیں۔ انبیاء و رسل کے پاس فرشتوں کی آمد کن مقاصد کے لیے ہوا کرتی تھی آئندہ طور میں ان کی تفصیل ذکر کی جاتی ہے۔

وحی الہی کے ساتھ فرشتوں کی آمد:

انبیاء و رسل کے پاس فرشتے اللہ تعالیٰ کی طرف سے وحی لے کر حاضر ہوا کرتے تھے یہ کام زیادہ تر حضرت جبریل علیہ السلام کے ذمہ تھا تاہم روایات سے معلوم ہوتا ہے کہ ان کے علاوہ دیگر فرشتے بھی بعض اوقات یہ ذمہ داری ادا کیا کرتے تھے۔ اس کی تفصیل فرشتوں کی ذمہ داریاں کے ضمن میں گزر چکی ہے لہذا اس کے اعادہ کی ضرورت نہیں۔

خوشخبری سنانے کے لیے فرشتوں کی آمد:

جیسا کہ حضرت ابراہیم علیہ السلام کے واقعہ میں مذکور ہے کہ فرشتے آپ کو بیٹے کی خوشخبری سنانے کے لئے آپ کے ہاں تشریف لائے تھے۔ ارشاد باری ہے:

﴿قَالُوا لَا تَتَوَجَّلْ إِنَّا نُبَشِّرُكَ بِغُلَامٍ عَلِيمٍ﴾ [الحجر-۵۳]

”انہوں نے کہا: (وہ) نہ ہٹو، ہم تمہیں ایک صاحب فہم فرزند کی بشارت دیتے ہیں۔“

اسی طرح حضرت زکریا علیہ السلام نے جب بڑھاپے میں اللہ تعالیٰ سے اولاد کے لیے اس طرح دعا مانگی کہ:

﴿قَالَ رَبِّ إِنِّي وَهَنَ الْعَظْمُ مِنِّي وَاشْتَعَلَ الرَّأْسُ شَيْئًا وَلَمْ أَكُنْ بِدُعَائِكَ رَبِّ شَقِيًّا وَإِنِّي خِفْتُ الْمَوَالِيَ مِنْ وَرَائِي وَكَانَتِ امْرَأَتِي عَاقِرًا فَهَبْ لِي مِنْ لَدُنْكَ وَلِيًّا يَرْبُّنِي وَيَرِثْ مِنْ آلِ يَعْقُوبَ وَاجْعَلْهُ رَبِّ رَضِيًّا﴾ [مریم ۶۴، ۶۵]

”اے میرے پروردگار! میری ہڈیاں کمزور ہو گئی ہیں اور سر بڑھا پے کی وجہ سے (سفیدی سے) بھڑک اٹھا ہے لیکن میں کبھی بھی تجھ سے دعا کر کے محروم نہیں رہا، مجھے اپنے مرنے کے بعد اپنے قریب والوں کا ڈر ہے، میری بیوی بھی بانجھ ہے پس تو مجھے اپنے پاس سے وارث عطا فرما جو میرا بھی وارث ہو اور یعقوب کے خاندان کا بھی جانشین ہو اور میرے رب! تو اسے مقبول بندہ بنادے“

آپ کی اس دعا پر اللہ تعالیٰ کے حکم سے فرشتوں نے آکر دعا کے قبول ہونے کی بشارت اس انداز سے دی تھی:

﴿فَنَادَتْهُ الْمَلَائِكَةُ وَهُوَ قَائِمٌ يُصَلِّي فِي الْمِحْرَابِ أَنَّ اللَّهَ يُبَشِّرُكِ بِنَجْوَىٰ مُصَدِّقًا بِكَلِمَةٍ مِنَ اللَّهِ وَسَيِّدًا وَحَصُورًا وَنَبِيًّا مِّنَ الصَّالِحِينَ﴾

”پس فرشتوں نے اسے آواز دی جب کہ وہ حجرے میں کھڑے نماز پڑھ رہے تھے، کہ اللہ تعالیٰ آپ کو سچائی (نامی بیٹے) کی یقینی خوشخبری دیتا ہے جو اللہ تعالیٰ کے کلمہ کی تصدیق کرنے والا، سردار، ضابطہ نفس اور نبی ہوگا نیک لوگوں میں سے۔“ [آل عمران ۳۸، ۳۹]

عذاب سے مطلع کرنے کے لیے فرشتوں کی آمد:

مثلاً حضرت لوط علیہ السلام کے پاس جو فرشتے خوب دلکوں کی شکل میں آئے تھے، وہ آپ کو اس بات سے مطلع کرنے کے لیے آئے کہ اب آپ کی کافر قوم پر عذاب آنے ہی والا ہے۔ اس واقعہ کی تفصیل قرآن مجید میں اس انداز میں بیان ہوئی ہے:

﴿وَلَمَّا جَاءَتْ رُسُلُنَا لُوطًا سِئَاءَ بِهِمْ وَضَاقَ ذُرْعَاهُ وَقَالَ هَذَا يَوْمٌ عَصِيتُ وَجَاءَتْهُ قَوْمُهُ يُهَرَّغُونَ إِلَيْهِ وَمِنْ قَبْلُ كَانُوا يَعْمَلُونَ السَّيِّئَاتِ قَالَ يَقَوْمِ هَؤُلَاءِ بَنَاتِي هُنَّ أَطْهَرُ لَكُمْ فَاتَّقُوا اللَّهَ وَلَا تُخْزَوْنَ فِي ضَيْفِي أَلَيْسَ مِنْكُمْ رَجُلٌ رَّشِيدٌ قَالُوا لَقَدْ عَلِمْتُمْ مَالَنَا فِي بَنَاتِكِ مِنْ حَقٍّ وَإِنَّكَ لَتَعْلَمُ مَا نُرِيدُ قَالَ لَوْ أَنِّي لِي بِكُمْ قُوَّةٌ أَوْ

اَوَىٰ اِلَىٰ رُكْنٍ شَدِيدٍ قَالُوا يَلُوْطُ اِنَّا رُسُلُ رَبِّكَ لَنْ يُّصْلُوا اِلَيْكَ فَاَنْسِرْ
بَاَهْلِكَ بِقِطْعٍ مِّنَ اللَّيْلِ وَلَا يَنْصِتْ مِنْكُمْ اَحَدٌ اِلَّا اَمْرًا تَكُ اِنَّهُ مُصِيبُهَا مَا اَصَابَهُمْ
اِنْ مَوْعِدُهُمْ الصُّبْحُ اَلَيْسَ الصُّبْحُ بِقَرِيبٍ ﴿٨١٢﴾ [مودر ٤٧: ٨١٢]

”جب ہمارے پیچھے ہوئے فرشتے لوط علیہ السلام کے پاس پہنچے تو وہ ان کی وجہ سے بہت غمگین ہو گئے اور دل ہی دل میں کڑھنے لگے اور کہنے لگے کہ آج کا دن بڑی مصیبت کا دن ہے اور ان کی قوم ان کے پاس آنے والی وہ (قوم) تو پہلے ہی سے بدکاریوں میں مبتلا تھی۔ لوط علیہ السلام نے کہا: اے قوم کے لوگو! یہ ہیں میری بیٹیاں جو تمہارے لیے بہت ہی پاکیزہ ہیں۔ (اگر تم ان سے نکاح کرنا چاہو تو اور) اللہ سے ڈرو اور مجھے میرے مہمانوں کے بارے میں رسوا نہ کرو۔ کیا تم میں ایک بھی بھلا آدمی نہیں ہے۔ انہوں نے جواب دیا کہ تو بخوبی جانتا ہے کہ ہمیں تو تیری بیٹیوں پر کوئی حق نہیں ہے اور تو ہماری اصلی چاہت سے بخوبی واقف ہے۔ لوط نے کہا: کاش کہ مجھ میں تم سے مقابلہ کرنے کی قوت ہوتی یا میں کسی زبردست کا آسرا پکڑتا۔ اب فرشتوں نے کہا: اے لوط! ہم تیرے پروردگار کے پیچھے ہوئے ہیں۔ ناممکن ہے کہ یہ تم تک پہنچ جائیں۔ پس تو اپنے گھر والوں کو لے کر کچھ رات رہے نکل کھڑا ہو۔ تم میں سے کسی کو مڑ کر بھی نہ دیکھنا چاہیے۔ سوائے تیری بیوی کے (جو کافر تھی) اس لیے کہ اسے بھی وہی (عذاب) پہنچنے والا ہے جو ان سب کو پہنچے گا، یقیناً ان کے (عذاب کے) وعدے کا وقت صبح کا ہے، کیا صبح بالکل قریب نہیں؟“

حضرت سلیمان علیہ السلام اور فرشتے:

حضرت ابو ہریرہؓ سے مروی ہے کہ حضرت سلیمانؑ نے کہا:

((لا طوفان اللیلة بماتة امرأة تلد کل امرأة غلاما یقاتل فی سبیل اللہ فقال له
الملک قل ان شاء اللہ فلم یقل ونسی فاطاف بہن ولم تلد منهن الا امرأة نصف
انسان قال النبی ﷺ: لو قال ان شاء اللہ لم یحث وکان ارجی لحاجتہ))^(۱)

(۱) [بمعاری: کتاب النکاح۔ باب قول الرجل لا طوفان اللیلة علی نسائی (۵۲۴۲) مسلم کتاب الایمان: باب الاستثناء فی الیمین وغیرہ (۱۶۵۴) بعض روایات میں ۲۰ بیویوں اور بعض میں ۶۰ بعض میں ۹۰ اور بعض میں ۱۰۰ کا ذکر ملتا ہے۔ معلوم ہوتا ہے کہ ان کی بیویوں کی بڑی تعداد تھی اور ان کی شریعت میں یہ جائز ہوگا۔]

”آج رات میں اپنی بیویوں کے پاس سے ہو آؤں گا (اور اس قربت کے نتیجہ میں) ہر عورت ایک لڑکا جنم دے گی (تو سولہ کے ایسے پیدا ہوں گے) جو اللہ کے راستے میں جہاد کریں گے۔ فرشتے نے ان سے کہا کہ ان شاء اللہ (اگر اللہ نے چاہا) کہہ لیجیے مگر حضرت سلیمان علیہ السلام نے نہ کہا اور بھول گئے۔ چنانچہ آپ تمام بیویوں کے پاس گئے مگر پھر ایک کے سوا کسی کے ہاں بچہ پیدا نہ ہوا اور جو ایک ہوا وہ بھی ناقص یعنی آدھا تھا۔ نبی اکرمؐ نے فرمایا کہ اگر حضرت سلیمان علیہ السلام ان شاء اللہ کہہ لیتے تو ان کی مراد پوری ہو جاتی اور اس طرح ان کی مراد پوری ہونے کی امید بہت زیادہ تھی۔“

حضرت موسیٰ علیہ السلام اور فرشتے:

حضرت ابو ہریرہؓ سے روایت ہے کہ

”ملک الموت کو حضرت موسیٰ علیہ السلام کے پاس بھیجا گیا انہوں نے جا کر کہا کہ اپنی جان دے دیجیے! حضرت موسیٰ علیہ السلام نے (یہ سنا اور ملک الموت کو بھی نہ بچانا چنانچہ انہیں) ایک زوردار تھپڑ مارا اور ان کی آنکھ پھوڑ دی۔ ملک الموت اللہ کے حضور واپس گئے اور عرض کیا: یارب! تو نے مجھے اپنے ایسے بندے کے پاس بھیجا ہے جو موت چاہتا ہی نہیں ہے اور اس نے تو میری آنکھ پھوڑ دی ہے۔ اللہ تعالیٰ نے ملک الموت کی آنکھ درست فرمائی اور کہا کہ میرے اسی بندے کے پاس جاؤ اور کہو کہ تمہیں اگر زندگی چاہیے تو پھر ایک بتل کی پیٹھ پر اپنا ہاتھ رکھو، آپ کے ہاتھ کے نیچے جتنے بال آئیں گے اتنے سال آپ کی زندگی اور بڑھادی جائے گی۔ (چنانچہ فرشتے نے حضرت موسیٰ علیہ السلام کے پاس آ کر اللہ تعالیٰ کا پیغام پہنچایا تو) موسیٰ علیہ السلام کہنے لگے یا اللہ! (اتنے سال بعد) پھر کیا ہوگا؟ اللہ تعالیٰ نے کہا: پھر آپ فوت ہوں گے! تو حضرت موسیٰ نے کہا کہ پھر ابھی ٹھیک ہے۔ تاہم آپ نے اللہ تعالیٰ سے دعا کی کہ مجھے فلاں مقدس زمین (مکن ہے وہ بیت المقدس ہو یا مکہ مدینہ یا ایسی ہی کوئی اور مقدس جگہ ہو) کے اتنا قریب کر دیا جائے کہ جہاں سے ارض مقدسہ میں پتھر پھینکا جاسکتا ہو۔ (یعنی آپ نے ارض مقدسہ میں فوت ہونے کی خواہش کا اظہار کیا) نبی اکرمؐ نے فرمایا کہ ”اللہ کی قسم! اگر میں وہاں ہوتا تو تمہیں ان کی قبر دکھاتا کہ وہ ایک سرخ نیلے کے پاس راستے کے قریب ہے۔“ (۱)

(۱) [مسلم: کتاب الفضائل۔ باب من فضائل موسیٰ (۲۳۷۲) نیز دیکھئے: بخاری

: کتاب الحنائر۔ باب من احب الدفن فی الارض المقدسة او نحوها (۱۳۳۹)]

حضرت طالوت علیہ السلام اور فرشتے

بنی اسرائیل پر حضرت موسیٰ علیہ السلام کی وفات کے بعد ایک موقع ایسا بھی آیا کہ دشمن قوم نے ان پر حملہ کیا اور ان کے گھریار اور مال موسیٰ پر قبضہ جمایا۔ لوگوں نے اپنے نبی جنہیں سمویل کہا جاتا ہے، سے مطالبہ کیا کہ ہمارا کوئی حاکم مقرر فرمائیے تاکہ ہم دشمن کے خلاف جوابی کارروائی کر سکیں۔ انہوں نے حضرت طالوت علیہ السلام کو ان کا حاکم بنادیا مگر وہ غریب اور معاشرے کے عام فرد تھے، اس لیے لوگوں نے اعتراض کیا۔ ان کے نبی نے جواب دیا کہ طالوت کا انتخاب اللہ کی طرف سے کیا گیا ہے اس لیے انہیں حاکم تسلیم کرو اور اس انتخاب کی نشانی یہ ہے کہ ان کے پاس فرشتے تمہارا وہ صندوق لے آئیں گے جس میں حضرت موسیٰ اور حضرت ہارون کے تبرکات (مثلاً تورات کا اصل نسخہ، عصائے موسیٰ وغیرہ) تھے اور جو دشمن کے قبضہ میں جا چکا ہے۔ حضرت طالوت کو بعد میں اللہ تعالیٰ نے نبوت سے سرفراز بھی فرمادیا اور ان کی معیت میں بنی اسرائیل نے جنگ میں بالآخر فتح حاصل کر لی۔ یہ واقعہ سورت بقرہ میں اس طرح مذکور ہے:

هُوَ الَّذِي أَخْرَجَ آلَ مُوسَىٰ مِنْ مِصْرَ ۚ وَقَالَ اللَّهُ لِمُوسَىٰ إِذْ قَالَ لَهُ رَبِّي أَعِثْ لَنَا مَلِكًا فَقَالَ فِي سَبِيلِ اللَّهِ قَالَ هَلْ عَسَيْتُمْ إِنْ كُتِبَ عَلَيْكُمُ الْقِتَالُ أَلَّا تُقَاتِلُوا قَالُوا وَمَالَنَا أَلَّا نُقَاتِلَ فِي سَبِيلِ اللَّهِ وَقَدْ أَخْرَجَنَا مِنْ دِيَارِنَا وَأَبْنَاءِنَا فَلَمَّا كُتِبَ عَلَيْهِمُ الْقِتَالُ تَوَلَّوْا إِلَّا قَلِيلًا مِّنْهُمْ وَاللَّهُ عَلِيمٌ بِالظَّالِمِينَ وَقَالَ لَهُمْ نَبِيُّهُمْ إِنَّ اللَّهَ قَدْ بَعَثَ لَكُمْ طَالُوتَ مَلِكًا قَالُوا أَنَّى يَكُونُ لَهُ الْمُلْكُ عَلَيْنَا وَنَحْنُ أَحَقُّ بِالْمُلْكِ مِنْهُ وَلَمْ يُؤْتَ سَعَةً مِّنَ الْمَالِ قَالَ إِنَّ اللَّهَ اصْطَفَاهُ عَلَيْكُمْ وَزَادَهُ بَسْطَةً فِي الْعِلْمِ وَالْجِسْمِ وَاللَّهُ يُؤْتِي مَلَكُوتَهُ مَنْ يَشَاءُ وَاللَّهُ وَاسِعٌ عَلِيمٌ وَقَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ مِّنْ رَبِّكُمْ وَبَقِيَّةٌ مِّمَّا تَرَكَ آلُ مُوسَىٰ وَآلُ هَارُونَ تَحْمِلُهُ الْمَلَائِكَةُ إِنَّ فِي ذَلِكَ لَآيَةً لَّكُمْ إِنْ كُنْتُمْ مُؤْمِنِينَ فَلَمَّا فَصَلَ طَالُوتُ بِالْجُنُودِ قَالَ إِنَّ اللَّهَ مُبْتَلِيكُمْ بَنَهَرٍ ۖ فَمَنْ شَرِبَ مِنْهُ فَلَيْسَ مِنِّي وَمَنْ لَّمْ يَلْعَمْهُ فَإِنَّهُ مِنِّي إِلَّا مَنِ اغْتَرَفَ غُرْفَةً بِيَدِهِ فَشَرَبُوا مِنْهُ إِلَّا قَلِيلًا مِّنْهُمْ فَلَمَّا جَاوَزَهُ هُوَ وَالَّذِينَ آمَنُوا مَعَهُ قَالُوا لَا طَاقَةَ

لَنَالِيَوْمَ بِجَالُوتَ وَجُنُودِهِ قَالِ الَّذِينَ يَخْشَوْنَ اللَّهَ أَنَّهُمْ مُلَاقُوا اللَّهِ كَمْ مِنْ فِئَةٍ قَلِيلَةٍ غَلَبَتْ فِئَةً كَثِيرَةً بِإِذْنِ اللَّهِ وَاللَّهُ مَعَ الصَّابِرِينَ وَلَمَّا بَرَزُوا لِجَالُوتَ وَجُنُودِهِ قَالُوا رَبَّنَا أَخْرِجْ عَلَيْنَا صَبْرًا وَثَبَّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ فَهَزَمُوهُمْ بِإِذْنِ اللَّهِ وَقَتَلَ دَاوُدُ جَالُوتَ وَاتَّاهُ اللَّهُ الْمُلُوكَ وَالْحِكْمَةَ وَعَلَّمَهُ مِمَّا يَشَاءُ وَلَوْلَا دَفْعُ اللَّهِ النَّاسَ بَعْضَهُمْ بِبَعْضٍ لَفَسَدَتِ الْأَرْضُ وَلَكِنَّ اللَّهَ ذُو فَضْلٍ عَلَى الْعَالَمِينَ يَتْلُوكَ آيَاتِ اللَّهِ تَتْلُوهَا عَلَيْكَ بِالْحَقِّ وَالنَّكَاحِ لَمَنِ الْمُرْسَلِينَ ﴿٢٥٨﴾ [البقرة ٢٥٨]

”ان کے نبی نے ان سے کہا: اللہ نے تمہارے لیے طاووت کو بادشاہ مقرر کیا ہے، وہ کہنے لگے: بھلا ہم پر حکومت کا حقدار وہ کیسے بن گیا؟ اس سے زیادہ ہم خود حکومت کے حقدار ہیں اور اس کے پاس تو کچھ مال و دولت بھی نہیں ہے۔ (ان کے) نبی نے کہا: اللہ نے تم پر اسے منتخب کیا ہے، اور اسے علمی اور جسمانی اہلیت تم سے زیادہ دی ہے اور اللہ جسے چاہے اپنی حکومت دے اور اللہ بڑی وسعت والا اور جاننے والا ہے۔ نیز ان کے نبی نے ان سے کہا: طاووت کی بادشاہی کی علامت یہ ہے کہ تمہارے پاس وہ صندوق آجائے گا جس میں تمہارے رب کی طرف سے سکون قلب اور وہ باقی اشیاء ہیں جو آل موسیٰ اور آل ہارون نے چھوڑی تھیں، اس صندوق کو فرشتے اٹھا کر لائیں گے۔ اگر تم مومن ہو تو اس میں تمہارے لئے کافی نشانی ہے۔ پھر جب طاووت اپنے لشکروں سمیت چل کھڑا ہوا تو اس نے کہا کہ اللہ ایک نہر سے تمہاری آزمائش کرے گا جس نے اس نہر سے پانی پیا وہ میرا ساتھی نہیں، میرا ساتھی وہ ہے جو اسے نہ چکھے، الا یہ کہ چلو پھر پانی لے لے۔ پھر ان میں سے ماسوائے چند آدمیوں کے سب نے سیر ہو کر پانی پیا پھر جب طاووت اور اس کے لشکری اس سے آگے گئے تو وہ کہنے لگے: آج ہمیں جالوت اور اس کے لشکروں سے لڑنے کی طاقت نہیں، البتہ ان میں سے جو یقین رکھتے تھے کہ وہ اللہ سے ملنے والے ہیں، (وہ) کہنے لگے: کئی بار تھوڑی جماعت اللہ کے حکم سے بڑی جماعت پر غالب رہی اور اللہ صبر کرنے والوں کے ساتھ ہے، اور جب ان کا جالوت اور اس کے لشکروں سے مقابلہ ہوا تو کہنے لگے: اے ہمارے رب! ہم پر صبر کا فیضان کر اور ہمیں ثابت قدم رکھ اور کافروں کے مقابلہ میں ہماری مدد فرما، پھر اس تھوڑی جماعت نے اللہ کے حکم سے انہیں شکست دی اور حضرت داؤد نے جالوت کو قتل کیا اور اللہ نے اسے بادشاہی اور حکومت

عطا فرمائی اور جو چاہا اسے سکھادیا اور اگر اللہ اسی طرح لوگوں کے ایک گروہ کو دوسرے گروہ سے ہٹاتا نہ رہتا تو زمین میں فساد ہی چارہتا لیکن اللہ تعالیٰ اقوام عالم پر بڑا فضل کرنے والا ہے۔ یہ اللہ کی آیات ہیں جنہیں ہم آپ کو ٹھیک ٹھیک پڑھ کر سنارہے ہیں اور بلاشبہ آپ ایک رسول ہیں۔“

حضرت عیسیٰ علیہ السلام اور فرشتے:

اللہ تعالیٰ نے حضرت عیسیٰ علیہ السلام کو حضرت محمد مصطفیٰ ﷺ سے پہلے نبی بنا کر مبعوث کیا تھا پھر انہیں اپنی حکمت بالغہ کے تحت زندہ آسمان پر اٹھایا اور قیامت سے پہلے انہیں دین محمدی کی نصرت و تائید کے لئے اللہ تعالیٰ آسمان ہی سے فرشتوں کے ساتھ اتاریں گے۔ حضرت عیسیٰ علیہ السلام کا یہ نزول کس طرح ہوگا؟ اس کی وضاحت درج ذیل حدیث سے ہوتی ہے:

عَنِ النَّوَاسِ بْنِ سَمْعَانَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ :
إِذْ بَعَثَ اللَّهُ الْمَسِيحَ ابْنَ مَرْيَمَ ، عَلَيْهِ السَّلَامُ ، فَيُنْزَلُ عِنْدَ الْخَنَازَةِ الْبَيْضَاءِ شَرْقِيَّ
دِمَشْقَ بَيْنَ مَهْرُودَتَيْنِ وَاحِضًا كَقُفَيْهِ عَلَى أُنْجِيحَةٍ مَلَكَيْنِ إِذَا طَاطَأَ رَأْسَهُ قَطَرٌ وَإِذَا
رَفَعَهُ تَحَلَّرَ مِنْهُ جُمَانٌ كَاللُّؤْلُؤِ فَلَا يَحِلُّ لِكَاثِرٍ يَجِدُ رِيحَ نَفْسِهِ إِلَّا مَاتَ وَ نَفْسُهُ
يَنْتَهِي حِينَ يَنْتَهِي طَرَفُهُ فَيُطْلَبُ حَتَّى يُلْزِمَهُ بَابٌ لَدَى بَيْتِهَا (۱)

حضرت نواس بن سمعان رضی اللہ عنہ سے مروی ہے کہ اللہ کے رسول ﷺ نے ارشاد فرمایا: ”پھر اللہ تعالیٰ حضرت (مسیح) ابن مریم کو بھیج دیں گے اور وہ دمشق (شام) کے مشرقی حصے میں ، سفید مینار کے پاس ، زرد رنگ کے دو کپڑوں میں ملبوس ، دو فرشتوں کے بازوؤں (پروں) پر اپنے ہاتھ رکھے ہوئے اتریں گے۔ جب وہ سر جھکائیں گے تو ایسا محسوس ہوگا کہ قطرے ٹپک رہے ہیں اور جب سر اٹھائیں گے تو موتی کی طرح قطرے ڈھلکتے نظر آئیں گے۔ ان کے سانس کی ہوا جس کا فریک پینچے گی وہ زندہ نہ بیچے گا جب کہ ان کی سانس ہر نگاہ تک پینچے گی۔ پھر ابن مریم و جال کا چچھا کریں گے اور ”نذہ“ (ایک مقام فلسطین میں) کے دروازے پر اسے جا پکڑیں گے اور قتل کر ڈالیں گے۔“

(۱) [مسلم : کتاب الفتن ؛ باب ذکر الدجال (۲۹۳۷) احمد (۲۴۸/۴) ابو داؤد

(۴۳۲۱) ترمذی (۲۲۴۰) ابن ماجہ (۴۱۲۶) حاکم (۵۳۷/۴) طبری (۹۵/۹)]

حضرت محمد مصطفیٰ ﷺ اور فرشتے:

دیگر انبیاء و رسل کی طرح آنحضرت ﷺ کے پاس بھی جبریلؑ وحی لے کر آیا کرتے تھے۔ علاوہ ازیں آپ کی سیرت کا مطالعہ کرنے سے بہت سے ایسے واقعات ملتے ہیں جن میں مختلف فرشتوں کا آپ کے پاس مختلف اغراض و مقاصد کے لیے آنا مذکور ہے، مثلاً طائف کے واقعہ میں پہاڑوں کے فرشتے کی آمد (اس کی تفصیل گزر چکی ہے) اسی طرح جنگوں میں آپ کی مدد کے لیے مختلف فرشتوں کی آمد (اس کی تفصیل آگے ”فرشتوں اور اہل ایمان کے تعلقات“ میں آئے گی) آئندہ سطور میں ہم اس کے علاوہ چند ایک خاص واقعات نقل کریں گے۔

جبریلؑ آپ کو امامت کرواتے ہیں:

حضرت ابوسعودؓ سے مروی ہے کہ نبی اکرمؐ نے فرمایا:

”حضرت جبریلؑ نازل ہوئے اور انہوں نے مجھے نماز پڑھائی میں نے ان کی معیت میں نماز پڑھی، پھر میں نے ان کے ساتھ (دوسرے وقت) کی نماز پڑھی، پھر میں نے ان کے ساتھ نماز پڑھی پھر ان کے ساتھ نماز پڑھی، پھر ان کے ساتھ نماز پڑھی، اپنی انگلیوں پر آپؐ نے پانچ نمازوں کو گن کر بتایا۔“^(۱)

جبریلؑ آپ کو دم کرتے تھے:

حضرت عائشہؓ سے مروی ہے کہ جب اللہ کے رسول ﷺ بیمار ہوتے تو جبریلؑ آپ کو یہ دم کیا کرتے تھے:

”باسم اللہ میریک ومن کل داء یشفیک ومن شر حاسد اذا حسد وشر کل ذی عین“^(۲)

(۱) [بخاری: کتاب بدء الخلق: باب ذکر الملائکۃ (۳۲۲۱) اسی طرح ایک روایت میں ہے کہ نبی اکرمؐ کو حضرت جبریلؑ نے بیت اللہ کے پاس پانچوں نمازیں دو مختلف وقتوں میں دہر رہ پڑھائیں اور پھر فرمایا کہ آپ کی امت کے لیے نمازوں کا وقت وہ ہے جو ان دونوں وقتوں کے درمیان ہے دیکھیے: صحیح سنن ابو داؤد (۳۷۷) صحیح الترمذی (۱۰۲۷) صحیح النسائی (۴۸۸)]

(۲) [مسلم: کتاب السلام: باب الطب والمرض والزرقی (۲۲۸۵)]

”اللہ کے نام کے ساتھ جو حقے صحت دے گا، ہر بیماری سے شفا عطا کرے گا اور حسد کرنے والے جب حسد کریں تو ان کے حسد سے (پناہ دے گا) اور ہر نظر بد والے کی بد نظر سے محفوظ رکھے گا۔“

اسی طرح حضرت ابوسعیدؓ سے روایت ہے کہ اللہ کے رسول ﷺ کے پاس جبریل آئے اور کہنے لگے:

اے محمد! کیا آپ بیمار ہیں؟ آپؐ نے فرمایا: ہاں! تو انہوں نے یہ دم کیا:

”باسم اللہ ارقبک من کل شیء یؤذیک من شر کل نفس او عین کل حاسد اللہ یشفیک باسم اللہ ارقبک“ (۱)

”اللہ کے نام کے ساتھ میں آپؐ کو دم کرتا ہوں، ہر اس چیز سے جو آپؐ کو تکلیف دیتی ہے اور ہر نفس کے شر سے اور ہر حاسد کی نظر بد سے، اللہ تعالیٰ آپؐ کو شفا عطا کرے، اللہ کے نام کے ساتھ میں آپؐ کو دم کرتا ہوں۔“

جبریل آنحضرتؐ کے ساتھ قرآن کا دور کرتے تھے:

حضرت عبداللہ بن عباسؓ سے روایت ہے کہ اللہ کے رسولؐ تمام لوگوں سے بڑھ کر سخی تھے اور رمضان میں جب جبریلؑ آپؐ سے ملاقات کے لیے آتے تو تب تو آپؐ کی سخاوت پہلے سے بھی بڑھ جاتی۔ حضرت جبریلؑ رمضان کی ہر رات آپؐ کے پاس آتے اور آپؐ کے ساتھ قرآن کا دور کرتے۔ (۲)

حضرت ابو ہریرہؓ فرماتے ہیں:

”کان جبریل یمرض علی النبی القرآن کل عام مرة فعرض علیہ مرتین فی العام الذی قبض فیہ“ حضرت جبریلؑ اللہ کے رسولؐ کے ساتھ ہر سال ایک مرتبہ قرآن مجید کا دور کیا کرتے تھے۔ لیکن جس سال آنحضرتؐ کی وفات ہوئی اس میں انہوں نے آنحضرتؐ کے ساتھ دو مرتبہ دورہ کیا۔“

(۱) [مسلم ایضاً (۲۱۸۶)] (۲) [بخاری: کتاب بدء الوحی: باب

(۵) رقم الخديث (۶) الفاظ یہ ہیں: ”وكان يلقاه في كل ليلة من رمضان فيدارسه القرآن“

فرشتے اور آنحضرت کا واقعہ معراج:

فرشتوں نے آپ کو اللہ کے حکم سے ساتوں آسمانوں کی سیر کروائی اور جنت و جہنم کا مشاہدہ کروایا۔ اسی واقعہ کو قصہ معراج کہا جاتا ہے۔ سورہ اسراء، سورہ نجم اور کتب احادیث میں اس واقعہ کی تفصیلات ملتی ہیں۔^(۱)

فرشتے آنحضرت کی حفاظت فرماتے ہیں:

حضرت عبداللہ بن عباسؓ سے مروی ہے کہ ابو جہل نے کہا کہ اگر میں نے محمدؐ کو کعبہ میں نماز پڑھتے دیکھا تو اس کی گردن روند ڈالوں گا یہ بات نبی اکرمؐ کو پہنچی تو آپؐ نے فرمایا:

”لو فعله لاخلطه الملائكة راگر وہ اس کی کوشش کرتا تو اسے فرشتے اٹھا کر لے جاتے؟“^(۲)
یہی بات صحیح مسلم میں بھی حضرت ابو ہریرہؓ سے قدرے تفصیل کے ساتھ اس طرح مذکور ہے:

”ابو جہل کہنے لگا: کیا محمدؐ تمہاری موجودگی میں اپنا چہرہ (اللہ کے لیے) جھکاتا ہے؟ لوگوں نے کہا ہاں! تو اس نے کہا: لات اور عزی (بتوں) کی قسم! اگر میں نے اسے ایسا کرتے دیکھا تو اس کی گردن روند ڈالوں گا اور اس کا چہرہ خاک آلود کروں گا۔ ابو ہریرہؓ فرماتے ہیں کہ پھر جب اللہ کے رسولؐ نماز پڑھ رہے تھے تو وہ آپؐ کی گردن روندنے کے لیے آگے بڑھا مگر جلد ہی اپنی ایزدییوں کے بل پیچھے ہٹ آیا۔ جب وہ پیچھے ہٹا تو گھبرایا ہوا تھا اور اپنے ہاتھوں سے اپنے آپ کو بچا رہا تھا۔ لوگوں نے اس سے کہا کہ اب تمہیں کیا ہوا؟ اس نے کہا: میرے اور محمدؐ کے درمیان تو آگ کی خندق، خوفناک منظر اور کچھ پڑے ہیں!..... اللہ کے رسول ﷺ نے فرمایا کہ

((لو فدا منی لاخلطه الملائكة عضواعضوا))

”اگر وہ میرے قریب آ جاتا تو فرشتے اس کا ایک ایک عضو بکھیر کر رکھ دیجئے!“^(۳)

(۱) [مثلاً دیکھئے: بخاری: کتاب بدء الخلق: باب ذکر الملائكة (۳۲۰۷)]

(۲) [بخاری: کتاب التفسیر: باب قوله تعالى: کلّالئن لم ینتہ (۴۹۵۸)]

(۳) [مسلم: کتاب صفات المنافقین: باب قوله: ان الانسان لیطغی (۲۷۹۷)]

باب (۸)

فرشتوں کے اہل ایمان سے تعلقات

اہل ایمان سے محبت

حضرت ابو ہریرہؓ سے مروی ہے کہ نبی اکرمؐ نے فرمایا:

((اذا احب الله العبد نادى جبریل: ان الله يحب فلاناً فأحبہ فیحبہ جبریل فینادی جبریل فی اهل السماء: ان الله يحب فلاناً فأحبوه فیحبہ اهل السماء ثم یوضع له القبول فی الارض))^(۱)

”جب اللہ تعالیٰ کسی بندے سے محبت کرتے ہیں تو جبریلؑ کو یہ آواز دیتے ہیں کہ بلاشبہ اللہ تعالیٰ فلاں بندے سے محبت کرتے ہیں تم بھی اس سے محبت کرو۔ چنانچہ جبریلؑ بھی اس سے محبت کرتے ہیں، پھر جبریلؑ آسمان والوں کو آواز دیتے ہیں کہ اللہ تعالیٰ فلاں بندے سے محبت کرتے ہیں لہذا تم بھی اس سے محبت کرو۔ چنانچہ اہل آسمان بھی اس سے محبت کرنے لگتے ہیں اور پھر روئے زمین میں بھی آئے مقبولیت حاصل ہو جاتی ہے۔“

اہل ایمان کے لیے بخشش اور جنت کی دعائیں

فرشتے اہل ایمان کے لیے بخشش و رحمت، جہنم سے آزادی اور جنت میں داخلے کی دعائیں کرتے رہتے ہیں جیسا کہ درج ذیل قرآنی آیات سے معلوم ہوتا ہے:

﴿هُوَ الَّذِي يُصَلِّيْ عَلَيْكُمْ وَمَلَائِكَتُهُ لِيُخْرِجَكُمْ مِنَ الظُّلُمَاتِ إِلَى النُّوْرِ﴾

”وہی (اللہ) ہے جو تم پر اپنی رحمت بھیجتا ہے اور اس کے فرشتے بھی (تمہارے لیے دعائے رحمت کرتے ہیں) تاکہ وہ تمہیں اندھیروں سے نکال کر اجالے کی طرف لے جائے اور اللہ تعالیٰ مومنوں پر بہت مہربان ہے۔“ [الاحزاب ۴۳]

(۱) [بخاری: کتاب بدء المعلق - باب ذکر الملائکۃ (۳۲۰۹) نیز (۶۰۴۰) نیز (۷۴۸۵)]

﴿تَكَادُ السَّمَاوَاتُ يَتْفَطَرْنَ مِنْ قُورْقُورٍ ۖ وَالْمَلَائِكَةُ يَسْبَحُونَ بِحَمْدِ رَبِّهِمْ وَيَسْتَغْفِرُونَ لِمَنْ فِي الْأَرْضِ ۚ إِنَّ اللَّهَ هُوَ الْغَفُورُ الرَّحِيمُ﴾ [الشوریٰ/۵۸]

”قریب ہے (وہ دن جب) آسمان اپنے اوپر سے پھٹ پڑیں اور تمام فرشتے اپنے رب کی پاکی تعریف کے ساتھ بیان کر رہے ہیں اور زمین والوں کے لیے استغفار کر رہے ہیں۔ خوب سمجھ رکھو کہ اللہ تعالیٰ ہی معاف فرمانے والے اور رحمت کرنے والے ہیں۔“

﴿الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَيُؤْمِنُونَ بِهِ وَيَسْتَغْفِرُونَ لِلَّذِينَ آمَنُوا رَبَّنَا وَسِعْتَ كُلَّ شَيْءٍ رَحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ رَبَّنَا وَأَدْخِلْهُمْ جَنَّاتِ عَدْنٍ الَّتِي وَعَدْتَهُمْ وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ إِنَّكَ أَنْتَ الْعَزِيزُ الْحَكِيمُ وَقِهِمُ السَّيِّئَاتِ وَمَنْ تَقِ السَّيِّئَاتِ يَوْمَئِذٍ فَقَدْ رَحِمْتَهُ وَذَلِكَ هُوَ الْفَوْزُ الْعَظِيمُ﴾

”جو (فرشتے) عرش اٹھائے ہوئے ہیں اور جو اس کے گرد ہیں سب اپنے رب کی حمد کے ساتھ تسبیح کرتے اور اس پر ایمان رکھتے ہیں اور ایمانداروں کے لیے بخشش مانگتے (اور کہتے) ہیں: اے ہمارے رب! تو نے اپنی رحمت اور علم سے ہر چیز کا احاطہ کر رکھا ہے لہذا جنہوں نے توبہ کی اور تیری راہ کی اتباع کی انہیں بخش دے اور جہنم کے عذاب سے بچالے۔ اے ہمارے رب! تو انہیں جہنمی والی جنتوں میں لے جا جن کا تو نے ان سے وعدہ کیا ہے اور ان کے باپ دادوں اور بیویوں اور اولادوں میں سے (بھی) ان (سب) کو (جنت میں لے جا) جو نیک عمل ہیں۔ یقیناً تو غالب و باعزت ہے۔ اور انہیں برائیوں سے بھی محفوظ رکھ! حق تو یہ ہے کہ اس دن تو نے جسے برائیوں سے بچالیا اس پر تو نے رحمت کردی اور بہت بڑی کامیابی تو یہی ہے۔“ [المومن/۹۷]

فرشتوں کی دعائیں پانے والے چند خوش نصیب

۱۔ خیر و بھلائی کا سبق دینے والے

حضرت ابوامامہؓ باہلی سے روایت ہے کہ اللہ کے رسول ﷺ نے فرمایا:

((إِنَّ اللَّهَ وَمَلَائِكَتَهُ وَأَهْلَ السَّمَوَاتِ وَالْأَرْضِ حَتَّى النَّمْلَةُ فِي جُحْرِهَا وَحَتَّى الْحَوَاتِ لَيَصْلُونَ عَلَى مَعْلَمِ النَّاسِ الْخَيْرِ))

”یقیناً اللہ تعالیٰ کے تمام فرشتے اور تمام آسمانوں اور زمین والے حتیٰ کہ چوٹی اپنی بل میں اور مچھلی (پانی میں) ان لوگوں کے لیے رحمت کی دعا کرتے ہیں جو لوگوں کو خیر کی تعلیم دیتے ہیں۔ اور خود اللہ تعالیٰ بھی ان پر اپنی رحمت نچاؤ کرتے ہیں۔“ (۱)

۲۔ نماز باجماعت کا انتظار کرنے

حضرت ابو ہریرہؓ سے مروی ہے کہ اللہ کے رسول ﷺ نے فرمایا:
(«فإذا صلى لم تزل الملائكة تصلي عليه مادام في مصلاه اللهم صل عليه اللهم ارحمه» (۲))

”جب آدمی نماز پڑھ لیتا ہے تو فرشتے اس کے لیے اس وقت تک دعائیں کرتے رہتے ہیں جب تک وہ اپنی نماز والی جگہ (مصلیٰ) پر بیٹھا رہتا ہے۔ فرشتے (دعا مانگتے ہوئے) کہتے ہیں: یا اللہ! اس پر رحمتیں نچاؤ اور فرما۔ یا اللہ! اس پر رحم کر۔“

۳۔ نماز پڑھ کر مصلیٰ پر بیٹھے رہنے والے

حضرت ابو ہریرہؓ سے مروی ہے کہ اللہ کے رسول ﷺ نے فرمایا:
(«لا يزال العبد في صلاة ما كان في مصلاه ينتظر الصلاة وتقول الملائكة: اللهم اغفر له اللهم ارحمه، حتى ينصرف أو يحدث» (۳))

”جب تک آدمی نماز گاہ (مصلیٰ یا مسجد وغیرہ) میں بیٹھا نماز کا انتظار کر رہا ہوتا ہے، تب تک وہ نماز (پڑھنے والوں) ہی میں شمار ہوتا ہے اور فرشتے اس کے لیے دعائیں کرتے ہیں: یا اللہ! اسے بخش دے، یا اللہ! اس پر رحم فرما، (فرشتے) یہ دعائیں اس وقت تک کرتے رہتے ہیں جب تک کہ وہ شخص اٹھ کر چلا نہ جائے یا بے وضو نہ ہو جائے۔“

(۱) [ترمذی: کتاب العلم: باب ماجاء فی فضل الفقه (۶۱۸۵) مجمع الزوائد

(۱۲۹/۱) صحیح الترمذی (۲۱۶۱)]

(۲) [بخاری: کتاب الاذان: باب فضل صلاة الجماعة (۶۴۷) مسلم: کتاب المساجد

(۱۵۰۶-۶۴۹)]

(۳) [مسلم: کتاب المساجد: باب فضل الصلاة المكتوبة فی جماعة وفضل انتظار

الصلاة..... (۱۵۰۹-۶۴۹)]

۴۔ اگلی صفوں میں نماز پڑھنے والے

حضرت براء بن عازبؓ سے مروی ہے کہ اللہ کے رسول ﷺ نے فرمایا:

((ان الله وملائكته يصلون على الصف الاول))^(۱)

”بلاشبہ اللہ تعالیٰ پہلی صف والوں پر رحمت بھیجتے ہیں۔ اور فرشتے بھی ان کے لیے رحمت کی دعا کرتے ہیں۔“

اس روایت میں صرف پہلی صف کا ذکر ہے جب کہ بعض روایتوں میں اس طرح بھی مذکور ہے: ((يصلون على الصفوف الاول))^(۲)

”یعنی فرشتے اگلی صفوں والوں کے لیے رحمت کی دعائیں کرتے ہیں۔“

۵۔ صف کے دائیں جانب نماز پڑھنے والے

حضرت عائشہؓ سے مروی ہے کہ اللہ کے رسول ﷺ نے فرمایا:

((ان الله وملائكته يصلون على ميامن الصفوف))^(۳)

”جو صفوں کے دائیں جانب نماز پڑھتے ہیں، فرشتے ان کے لیے رحمت کی دعائیں کرتے ہیں۔ اور اللہ تعالیٰ ان پر رحمت نچاؤ کرتے ہیں“

۶۔ صفوں میں مل کر کھڑے ہونے والے

حضرت عائشہؓ سے مروی ہے کہ اللہ کے رسول ﷺ نے فرمایا:

((ان الله وملائكته يصلون على الذين يصلون الصف ومن سد فرجة ورفع الله بها درجة))^(۴)

”جو لوگ صفیں ملاتے اور خالی جگہ نہ کرتے ہیں اللہ تعالیٰ ان پر رحمت فرماتے اور ان کے درجے بلند کرتے ہیں اور اللہ کے فرشتے ان کے لیے رحمت کی دعا مانگتے ہیں۔“

(۱) [ابن ماجہ: کتاب اقامة الصلاة: باب فضل الصف المتقدم (۹۹۷) یہی روایت

حضرت عبدالرحمن بن عوفؓ سے بھی مروی ہے۔ (ایضاً۔ ۹۹۹) صحیح ابن ماجہ (۸۱۶)]

(۲) [صحیح ابو داؤد (۶۱۸) نیز دیکھیے: صحیح نسائی (۷۸۱)]

(۳) [ابو داؤد: کتاب الصلاة۔ باب من يستحب ان يلي الإمام في الصف... (۶۷۶) ابن

ماجہ: کتاب اقامة الصلاة: باب فضل ميمنة الصف (۱۰۰۵)]

(۴) [ابن ماجہ: ایضاً۔ باب اقامة الصفوف (۹۹۵) صحیح ابن ماجہ (۸۱۴)]

۷۔ نبی اکرمؐ پر درود بھیجنے والے

حضرت عامرؓ سے روایت ہے کہ اللہ کے رسول ﷺ نے فرمایا:
((مَنْ مَسَّمْ يَصَلَّى عَلَى الْوَلَدِ الْمَلَاحِكَةِ مَصَلَّى عَلَى الْفَلَقِ الْعَبْدِ مِنْ ذَلِكْ أَوْ لِكْثَرِ))^(۱)

”جو کوئی مسلمان مجھ پر درود بھیجتا ہے اس کے لیے فرشتے اس وقت تک رحمت کی دعا کرتے رہتے ہیں جب تک وہ مجھ پر درود بھیجتا رہتا ہے۔ لہذا کوئی شخص مجھ پر تھوڑا درود بھیجے یا زیادہ۔“ (اب یہ اس کی اپنی مرضی ہے)

۸۔ روزہ رکھنے والے

حضرت عبداللہ بن عمرؓ سے مروی ہے کہ اللہ کے رسول ﷺ نے فرمایا:
((إِنَّ اللَّهَ تَعَالَى وَمَلَائِكَتُهُ يَصَلُّونَ عَلَى الْمُتَسَحِّرِينَ))^(۲)
”جو لوگ روزہ رکھتے (ہوئے سحری کھاتے ہیں) ان پر اللہ تعالیٰ رحمت فرماتے ہیں اور فرشتے ان کے لیے رحمت کی دعائیں کرتے ہیں۔“

۹۔ مریضوں کی عیادت کرنے والے

حضرت علیؓ سے روایت ہے کہ نبی اکرمؐ نے فرمایا:
”جو شخص شام کے وقت کسی شخص کی عیادت کے لیے جاتا ہے، ستر ہزار فرشتے اس کے لیے صبح تک بخشش کی دعا کرتے رہتے ہیں اور جو شخص صبح کے وقت کسی کی عیادت کے لیے جائے، شام تک اس کے لیے ستر ہزار فرشتے بخشش کی دعا کرتے ہیں۔“^(۳)

فرشتے اہل ایمان کی راہنمائی کرتے ہیں:

حضرت حسان بن ثابتؓ جو معروف شاعر تھے اور اسلام کے بعد آنحضرت ﷺ کی

(۱) [ابن ماجہ: ایضاً: باب الصلاة على النبي (۹۰۷) مسند احمد (۴/۴۱۵)] صحیح

(۲) [صحیح الجامع (۲/۱۳۵)]

الجامع (۱۷۴/۵)

(۳) [ابو داؤد: کتاب الجنائز: باب في فضل العيادة... (۳۰۹۶/۳۰۹۶)] یہ روایت

مرفوعہ و متفقہ دونوں طرح صحیح اسناد سے مروی ہے۔ دیکھیے: صحیح ابو داؤد (۲۶۵۵/۲۶۵۵)

شان میں قصائد کہا کرتے تھے، ان سے روایت ہے کہ اللہ کے رسول ﷺ نے ان سے کہا:

((ياحسن اجب عن رسول الله، اللهم ابد بروح القدس))^(۱)

”اے حسن! اللہ کے رسول ﷺ کی طرف سے ان (شرکوں) کا جواب دو۔ (پھر

آنحضرت ﷺ نے فرمایا) یا اللہ! اس کی روح القدس (جبریل امین) کے ساتھ مدد فرما۔“

اسی طرح ایک اور روایت میں ہے کہ نبی اکرم ﷺ نے حضرت حسانؓ سے جنگ

قریظہ کے موقع پر فرمایا کہ: ((اهجهم اوهاجهم وجبریل معک))^(۲)

”ان شرکوں کی ہجو کرو اور جبریل تمہارے ساتھ ہیں۔“

پچھلے صفحات میں یہ حدیث بھی گزر چکی ہے کہ فرشتہ انسان کے دل میں خیر و بھلائی

اور حق کی تصدیق پیدا کرتا ہے جب کہ شیطان اس کے الٹ کرتا ہے۔

فرشتے اہل ایمان کی دعا پر ائین کہتے ہیں:

اہل ایمان کی دعا پر فرشتے ائین کہتے ہیں جیسا کہ ابو درداءؓ سے روایت ہے کہ نبی

اکرم ﷺ نے فرمایا:

((دعوة المرء المسلم لاخيه بظهر الغيب مستجابة عند راسه ملك مؤكل

كلما دعا لاخيه بخير قال الملك المؤكل به امين ولك بمثل))^(۳)

”جو شخص اپنے بھائی کی عدم موجودگی میں اس کے لیے خیر و بھلائی کی دعا کرتا ہے وہ قول

ہوتی ہے۔ جب کہ اس دعا کرنے والے کے سر پر ایک فرشتہ مقرر ہوتا ہے اللہ جب یہ

شخص اپنے بھائی کے لیے خیر و بھلائی کی دعا مانگتا ہے تو وہ فرشتہ کہتا ہے ائین اور تجھے بھی

بہی ملے۔“

حضرت ام سلمہؓ سے مروی ہے کہ اللہ کے رسول ﷺ نے فرمایا:

((لا تدعوا على انفسكم الا بخير فان الملائكة يؤمنون على ما تقولون))^(۴)

”اپنے لیے ہمیشہ اچھی دعا کرو کیونکہ جو کچھ تم دعا کرتے ہو اس پر فرشتے ائین کہتے ہیں۔“

(۱) [بخاری: کتاب الادب: باب هجاء المشركين (۶۱۵۳)]

(۲) [بخاری: کتاب المغازی: باب مرجع النبي امن الاحزاب..... (۴۱۲۳)]

(۳) [مسلم: کتاب الذکر والدعاء: باب فضل الدعاء للمسلمين بظهر الغيب

(۲۷۳۳) صحيح سنن ابن ماجه للالباني (۲۳۴۰)]

(۴) [مسلم: کتاب الجنائز: باب في اغماض الميت والدعاء له اذا حضر (۹۲۰)]

نماز جمعہ میں شرکت کرنے والوں کا اندراج کرتے ہیں:

احادیث میں جمعہ کے دن اور جمعہ کے خطبہ میں شرکت وغیرہ کے بارے میں بڑی فضیلت بیان ہوئی ہے۔ نماز جمعہ کے لیے اول وقت میں آنے والوں کے اجر و ثواب کے لیے فرشتے ان کے نام اپنے رجسٹروں میں لکھ لیتے ہیں جیسا کہ حضرت ابو ہریرہؓ سے مروی ہے کہ اللہ کے رسول ﷺ نے فرمایا:

((اذا كان يوم الجمعة وقفت الملائكة على باب المسجد يكتبون الاول فالاول ومثل المهجر كمثل النوى يهدى بدنة ثم كالدی يهدى بقرة ثم كبشا ثم دجاجة ثم بيضة فاذا خرج الامام طووا صحفهم ويستمعون الذكر))^(۱)

”جب جمعہ کا دن ہوتا ہے تو فرشتے مسجد کے دروازے پر بیٹھ جاتے ہیں اور جو لوگ آتے ہیں ان کے نام بالترتیب (اپنے رجسٹروں میں) لکھتے جاتے ہیں۔ جو اول گھڑی میں آتا ہے اس کے لیے اتنا ثواب ہے جتنا ایک اونٹ ذبح کرنے کا اور اس کے بعد (والی گھڑی میں) آنے والے کے لیے ایک گائے کا ثواب ہے، اس کے بعد والے کے لیے ایک بکرے (دبے) کا اور اس کے بعد آنے والے کے لیے ایک مرغی کا، اس کے بعد آنے والے کے لیے ایک اٹھارے کا۔ اور جب امام آ جاتا ہے تو وہ فرشتے اپنے رجسٹر بند کر کے وعظ سننا شروع کر دیتے ہیں۔“

علم و ذکر کے حلقوں میں حاضری دیتے ہیں:

روئے زمین میں جہاں کہیں بھی تعلیم و تعلم، وعظ و نصیحت اور ذکر و اذکار کی محفل لگی ہو وہاں فرشتے بھی شرکت کرتے ہیں اور پھر ایسی مجلس پر اللہ تعالیٰ بھی اپنی رحمتیں نچھاور فرماتے ہیں جیسا کہ حضرت ابو ہریرہؓ سے مروی ہے کہ اللہ کے رسول ﷺ نے فرمایا:

((ان لله ملائكة يطوفون في الطرق يلتمسون اهل الذكر فاذا وجدوا قوما يذكرون الله تنادوا هلموا الى حاجتكم قال فيحفونهم باجنحتهم الى السماء

(۱) [بخاری: کتاب الجمعة: باب الاستماع الى الخطبة يوم الجمعة (۹۲۹) مسلم:

کتاب الجمعة: باب فضل التهجير يوم الجمعة (۸۵۰)]

الدنيا قال فيسئالهم ربهم عزوجل وهو اعلم منهم: ما يقول عبادى؟ قال: تقول: يسبحونك ويكبرونك ويحمدونك.....))

”حضرت ابو ہریرہؓ سے روایت ہے کہ رسول اللہ ﷺ نے فرمایا: اللہ کے کچھ فرشتے ایسے ہیں جو راستوں میں پھرتے رہتے ہیں اور اللہ کی یاد کرنے والوں کو تلاش کرتے رہتے ہیں۔ پھر جہاں وہ کچھ ایسے لوگوں کو پالیتے ہیں جو اللہ کا ذکر کرتے ہوتے ہیں تو ایک دوسرے کو آواز دیتے ہیں کہ آؤ ہمارا مطلب حاصل ہو گیا۔ پھر وہ آسمان دنیا تک اپنے پروں سے ان پر امنڈتے رہتے ہیں۔ (پھر آخر میں اپنے رب کی طرف چلے جاتے ہیں) پھر ان کا رب ان سے پوچھتا ہے..... حالانکہ وہ اپنے بندوں کے متعلق خوب جانتا ہے..... کہ میرے بندے کیا کہتے تھے؟ وہ جواب دیتے ہیں کہ وہ تیری تسبیح پڑھتے تھے، تیری کبریائی بیان کرتے تھے، تیری حمد کرتے تھے اور تیری بڑائی بیان کرتے تھے۔ پھر اللہ تعالیٰ پوچھتا ہے: کیا انہوں نے مجھے دیکھا ہے؟ وہ جواب دیتے ہیں نہیں، واللہ! انہوں نے تجھے نہیں دیکھا۔ اس پر اللہ تعالیٰ فرماتا ہے: پھر ان کا اس وقت کیا حال ہوتا جب وہ مجھے دیکھے ہوئے ہوتے؟ وہ جواب دیتے ہیں کہ اگر وہ تیرا دیدار کر لیتے تو تیری عبادت اور بھی زیادہ کرتے، تیری تسبیح بھی سب سے زیادہ کرتے۔ پھر اللہ تعالیٰ دریافت کرتے ہیں: وہ مجھ سے کیا مانگتے ہیں؟ فرشتے کہتے ہیں کہ وہ جنت مانگتے ہیں۔ اللہ تعالیٰ دریافت کرتا ہے: کیا انہوں نے جنت دیکھی ہے؟ فرشتے جواب دیتے ہیں: نہیں، واللہ، اے رب! انہوں نے تیری جنت نہیں دیکھی۔ اللہ تعالیٰ دریافت کرتا ہے: ان کا اس وقت کیا عالم ہوتا اگر انہوں نے جنت کو دیکھا ہوتا؟ فرشتے جواب دیتے ہیں کہ اگر انہوں نے جنت کو دیکھا ہوتا تو وہ اس کے طلب گار ہوتے اور سب سے زیادہ اس کے آرزو مند ہوتے۔ پھر اللہ تعالیٰ پوچھتا ہے کہ وہ کس چیز سے پناہ مانگتے ہیں؟ فرشتے جواب دیتے ہیں، دوزخ سے۔ اللہ تعالیٰ پوچھتے ہیں کیا انہوں نے جہنم کو دیکھا ہے؟ وہ جواب دیتے ہیں: نہیں، واللہ، انہوں نے جہنم کو نہیں دیکھا۔ اللہ تعالیٰ فرماتا ہے: اگر انہوں نے اسے دیکھا ہوتا تو ان کا کیا حال ہوتا؟ وہ جواب دیتے ہیں کہ اگر انہوں نے اسے دیکھا ہوتا تو اس سے بچنے میں وہ سب سے آگے ہوتے اور سب سے زیادہ اس سے خوف کھاتے۔ اس پر اللہ تعالیٰ فرماتے ہیں کہ میں تمہیں گواہ بناتا ہوں کہ میں نے ان کی مغفرت کی۔ نبی اکرم ﷺ نے فرمایا کہ اس پر ان میں سے ایک

فرشتے نے کہا کہ ان میں فلاں بھی تھا جو ان ذاکرین میں سے نہیں تھا، بلکہ وہ کسی ضرورت سے آگیا تھا۔ اللہ تعالیٰ فرماتے ہیں کہ یہ (ذاکرین) کوہ لوگ ہیں جن کی مجلس میں بیٹھنے والا بھی نامراد نہیں رہتا۔“ (۱)

اسی طرح صحیح مسلم میں حضرت ابو ہریرہؓ سے مروی ہے کہ اللہ کے رسول ﷺ فرمایا: ((وما یرجع قوم فی بیت من بیوت اللہ یطلون کتاب اللہ ویتدارسونہ بینہم الا نزلت علیہم السکینۃ وغشیہم الرحمة وحفہم الملائکۃ و ذکرہم اللہ فیمن عنہ))
 ”اللہ کے گھروں (مسجدوں) میں سے جس کی گھر میں کچھ لوگ جمع ہو کر اللہ کی کتاب کی تلاوت کرتے اور ایک دوسرے کو پڑھتے پڑھاتے ہیں، وہاں (اللہ تعالیٰ کی طرف سے) سکینہ نازل ہوتی ہے اور انہیں اللہ کی رحمت ڈھانپ لیتی ہے اور فرشتے ان کے گرد گھیرا ڈال لیتے ہیں اور اللہ تعالیٰ ان لوگوں کا ذکر ان (فرشتوں) کے پاس کرتے ہیں جو اللہ کے ہاں موجود ہیں۔“ (۲)

تلاوت قرآن کے وقت فرشتوں کی آمد

حضرت اسید بن حنیسؓ سے روایت ہے کہ ایک رات وہ سورۃ برآۃ کی تلاوت کر رہے تھے اور ان کا گھوڑا ان کے پاس ہی بندھا ہوا تھا۔ اتنے میں گھوڑا بدکنے لگا تو انہوں نے تلاوت بند کر دی تو گھوڑا بھی رک گیا۔ پھر انہوں نے تلاوت شروع کی تو گھوڑا پھر بدکنے لگا۔ اس مرتبہ بھی جب انہوں نے تلاوت بند کی تو گھوڑا بھی خاموش ہو گیا۔ تیسری مرتبہ انہوں نے جب تلاوت شروع کی تو گھوڑا پھر بدکنے شروع ہو گیا۔ ان کے بیٹے مکی چونکہ گھوڑے کے قریب ہی (لیٹے) تھے اس لیے اس خوف سے کہ کہیں گھوڑا ان کے بیٹے کو تکلیف نہ پہنچائے، انہوں نے تلاوت بند کر دی اور بچے کو وہاں سے ہٹا دیا۔ پھر اوپر نظر اٹھائی تو کچھ نہ دکھائی دیا۔ صبح کے وقت یہ واقعہ انہوں نے نبی اکرم ﷺ سے بیان کیا۔ آنحضرت ﷺ نے فرمایا:

(۱) [بخاری: کتاب الدعوات: باب فضل ذکر اللہ عزوجل (۶۴۰۸) مسلم: کتاب الذکر والدعا: باب فضل مجالس الذکر (۲۶۸۹) مسلم کی روایت میں ہے کہ جب محفل برخواست ہوتی ہے تو فرشتے آسمان پر (رب کے پاس) چلے جاتے ہیں اور پھر اللہ تعالیٰ ان سے یہ سوال کرتے ہیں |

(۲) [مسلم: ایضا: باب فضل الاجتماع علی تلاوة القرآن و علی الذکر (۲۶۹۹)]

ابن حنبلہ! تم پڑھتے رہتے، تلاوت بند نہ کرتے (تو بہتر تھا) انہوں نے عرض کیا: یا رسول اللہ! مجھے ڈر لگا کہ کہیں گھوڑا میرے بچے حنبلہ کو نہ کچل ڈالے کیونکہ وہ گھوڑے کے بالکل قریب پڑا تھا۔ میں نے سر اوپر اٹھایا اور پھر حنبلہ کی طرف گیا۔ پھر میں نے سر آسمان کی طرف اٹھایا تو ایک چھتری نما چیز نظر آئی جس میں روشن چراغ تھے۔ پھر جب میں دوبارہ باہر آیا تو میں نے اس چیز کو نہیں دیکھا۔ آنحضرت ﷺ نے فرمایا: تمہیں معلوم بھی ہے کہ وہ کیا چیز تھی؟ اسیدؓ نے عرض کیا نہیں۔ آپؐ نے فرمایا کہ وہ فرشتے تھے جو تمہاری آواز سننے کے لیے قریب ہو رہے تھے۔ اگر تم رات بھر پڑھتے رہتے تو صبح تک اور لوگ بھی انہیں دیکھتے کیونکہ یہ (وہ فرشتے تھے جو) لوگوں سے چھپتے نہیں۔“ (۱)

ایمان والوں سے فرشتوں کا مصافحہ!

تلاوت قرآن، دینی تعلیم اور ذکر باری تعالیٰ وغیرہ جیسے نیک اعمال کے وقت فرشتے اہل ایمان کے قریب آتے ہیں۔ اگرچہ یہ دکھائی نہیں دیتے مگر نبی اکرم ﷺ کے بعض فرامین سے معلوم ہوتا ہے کہ اگر انسان ایمان و تقویٰ کی انتہائی اعلیٰ حالت کو پہنچ جائے تو فرشتے اس کے پاس آکر اس سے مصافحہ کریں۔ مگر ایسی حالت چونکہ انبیاء ہی کو اللہ تعالیٰ کی طرف سے حاصل ہوئی تھی اس لیے فرشتے انبیاء و رسل کے پاس اس انداز میں آیا کرتے تھے جب کہ صحابہ کرامؓ جیسے پاکباز نفوس بھی اس سے محروم رہے جیسا کہ حضرت حظلہ اسدیؓ جو کاتبین وحی میں سے تھے، فرماتے ہیں کہ

”مجھے حضرت ابو بکرؓ ملے اور فرمانے لگے: حظلہ کیا حال ہے؟ حضرت حظلہؓ فرماتے ہیں کہ میں نے کہا: حظلہ تو منافق ہو گیا ہے! ابو بکرؓ نے کہا: سبحان اللہ! تم کیا کہہ رہے ہو؟ حظلہؓ فرماتے ہیں کہ میں نے کہا: جب ہم اللہ کے رسول ﷺ کے پاس ہوتے ہیں اور آپ جنت اور جہنم کا تذکرہ فرماتے ہیں تو ہماری یہ حالت ہوتی ہے کہ گویا ہم جنت اور جہنم کو دیکھ رہے ہیں اور جب ہم آپؐ کی مجلس سے نکل کر اہل وعیال وغیرہ کے پاس جاتے ہیں تو اکثر باتیں بھول جاتے ہیں (یعنی پھر دنیا میں مشغول ہو کر آخرت بھول جاتے ہیں) حضرت ابو بکرؓ فرماتے ہیں: اللہ کی قسم! ہماری بھی یہی حالت ہے۔ پھر میں

(۱) [بخاری: کتاب الفضائل: باب نزول السکينة والملائكة عند قراءة القرآن

(۵۰۱۸) مسلم: کتاب صلاة المسافرين۔ باب نزول السکينة لقراءة القرآن (۷۹۶)]

اور ابو بکرؓ اللہ کے رسول ﷺ کے پاس جاتے ہیں اور میں کہتا ہوں: یا رسول اللہ ﷺ! حظلہؓ تو منافق ہو گیا ہے۔ اللہ کے رسول ﷺ نے فرمایا: کیوں؟ میں نے کہا: اے اللہ کے رسول ﷺ! جب ہم آپ کے پاس ہوتے ہیں اور آپ جنت اور جہنم کا تذکرہ فرماتے ہیں تو ہماری یہ حالت ہوتی ہے کہ گویا ہم جنت اور جہنم کو دیکھ رہے ہیں اور جب ہم آپ کی مجلس سے نکل کر اہل وعیال وغیرہ کے پاس جاتے ہیں تو اکثر باتیں بھول جاتے ہیں (یعنی پھر دنیا میں مشغول ہو کر آخرت بھول جاتے ہیں) تو اللہ کے رسول ﷺ نے فرمایا:

((والذی نفسی بیدہ ان لوتدومون علی ماتکونون عندی وفي الذکر لصالحکم الملائکة علی فرشکم وفي طرقکم ولكن یاحنظلہ ساعة وساعة ثلاث مرار))^(۱) ”اس ذات کی قسم! جس کے ہاتھ میں میری جان ہے، اگر تم ہمیشہ (ایمان کی) اسی حالت میں رہو جس پر تم میرے پاس ہوتے ہو تو فرشتے تمہارے بستروں اور تمہارے راستوں پر آ کر تم سے مصافحہ کریں، لیکن اے حظلہ! یہ الگ الگ حالتیں ہیں۔ آپ نے تمیں مرتبہ یہ بات فرمائی۔“

اسی طرح ایک اور روایت میں ہے کہ اللہ کے رسول ﷺ نے فرمایا:

((لو انکم تکنون کما عندی لأظلتکم الملائکة باحنظلہ))^(۲) ”اگر تم اسی حالت میں رہو جس پر میرے پاس ہوتے ہو تو فرشتے تم پر اپنے پروں سے سایہ ہی کیے رکھیں۔“

صبح و شام فرشتوں کی آمد و رفت:

حضرت ابو ہریرہؓ سے مروی ہے کہ اللہ کے رسول ﷺ نے فرمایا:

((بصاقریون فیکم ملائکة باللیل وملائکة بالنهار ویجتمعون فی صلاة الفجر وصلاة العصر ثم یخرج الذین باتوا فیکم فیستألهم ربهم وهو اعلم بهم، کیف ترکم عبادی؟ فیکولون ترکناهم وهم یصلون واتیناهم یصلون))^(۳) ”رات کے فرشتوں اور دن کے فرشتوں کی تمہارے پاس آمد و رفت مسلسل جاری رہتی ہے اور فجر اور عصر کی نمازوں میں (رات اور دن کے فرشتوں کا) اکٹھ ہوتا ہے۔ پھر تمہارے

(۱) [مسلم: کتاب التوبة: باب فضل دوام الذکر والفکر فی امور الآخرة.... (۲۷۵۰)]

(۲) [صحیح سنن ترمذی للالبانی (۱۹۹۴)]

(۳) [بخاری: کتاب مواقیب الصلاة۔ باب فضل صلاة العصر (۵۰۰) مسلم (۶۳۶)]

پاس رات بھر رہنے والے فرشتے جب اوپر چڑھتے ہیں تو اللہ تعالیٰ پوچھتے ہیں حالانکہ وہ ان سے بہت زیادہ اپنے بندوں کے متعلق جانتے ہیں، کہ میرے بندوں کو تم کس حال میں چھوڑ کر آئے ہو۔ وہ جواب دیتے ہیں کہ ہم نے جب انہیں چھوڑا تو وہ (فجر کی) نماز پڑھ رہے تھے۔ اور جب ان کے پاس گئے تھے، تب بھی وہ (عصر کی) نماز پڑھ رہے تھے۔“

فرشتوں کی یہ گواہی ان لوگوں کے بارے میں ہوگی جو وقت پر نماز ادا کرتے ہیں اور یہ ان کی خوش قسمتی ہے۔ جب کہ بے نماز اس گواہی سے محروم رہتے ہیں اور ان کا نماز نہ پڑھنے کا گناہ کرنا کاتبین (اعمال لکھنے والے فرشتے) نوٹ کر لیتے ہیں۔

خواب میں فرشتوں کا دیدار:

حضرت عبداللہ بن عمرؓ فرماتے ہیں کہ اللہ کے رسول ﷺ کے دور میں کچھ لوگ خواب دیکھتے اور اسے آنحضرت ﷺ سے بیان کرتے اور آپؐ حسبِ مشیت الہیہ ان کی تعبیر فرماتے۔ میں اس وقت نو عمر تھا اور میرا گھر مسجد ہی تھی اور یہ میری شادی سے پہلے کی بات ہے۔ میں نے اپنے دل میں سوچا کہ اگر تجھ میں کوئی خیر ہوتی تو تو بھی ان لوگوں کی طرح خواب دیکھتا۔ چنانچہ جب میں ایک رات لیٹا تو میں نے کہا: اے اللہ! اگر تو میرے اندر کوئی خیر بھلائی جانتا ہے تو مجھے بھی کوئی خواب دکھا۔ میں اسی حال میں سو گیا اور دیکھا کہ میرے پاس دو فرشتے آئے ہیں، ان میں سے ہر ایک کے ہاتھ میں لوہے کا ہتھوڑا تھا اور وہ مجھے جہنم کی طرف لے چلے جب کہ میں ان دونوں فرشتوں کے درمیان تھا اور (مارے خوف کے) اللہ سے دعا کرتا جا رہا تھا کہ اے اللہ! میں جہنم سے تیری پناہ مانگتا ہوں، پھر مجھے دکھایا گیا کہ ایک اور فرشتہ مجھ سے ملاقات کرتا ہے اور کہتا ہے کہ ڈرو نہیں، تم کتنے اچھے آدمی ہو، اگر تم نماز اور زیادہ پڑھو۔ پھر وہ مجھے لے کر چلے اور جہنم کے کنارے لے جا کر مجھے کھڑا کر دیا۔ میں نے دیکھا کہ جہنم ایک گول کنویں کی طرح ہے اور کنویں کے منکوں کی طرح اس کے بھی منکے (ڈول) تھے اور ہر دو منکوں کے درمیان ایک فرشتہ تھا جس کے ہاتھ میں لوہے کا ایک ہتھوڑا تھا اور میں نے جہنم میں کچھ لوگ دیکھے جنہیں زنجیروں میں باندھ کر لائے مہلک دیا گیا تھا۔ ان میں بعض قریشی لوگ بھی تھے جنہیں میں نے پہچان لیا۔ پھر یہ فرشتے مجھے دائیں جانب لے کر چل دیے۔ حضرت عبداللہ بن عمرؓ

فرماتے ہیں کہ میں نے بعد میں یہ خواب اپنی بہن حفصہؓ (جو اللہ کے رسول ﷺ کی زوجہ مکرمہ تھیں) کے سامنے بیان کیا اور انہوں نے آگے اللہ کے رسول ﷺ سے اس کا ذکر کیا تو آپؐ نے فرمایا:

((ان عبد اللہ رجل صالح)) ”یقیناً عبد اللہ ایک نیک آدمی ہے۔“ (کاش یہ تہجد کی نماز اور دیگر نوافل کا خاص اہتمام کریں۔ حضرت نافعؓ بیان کرتے ہیں کہ اس واقعہ کے بعد حضرت عبد اللہ نے نوافل بکثرت پڑھنا شروع کر دیے) (۱)

فرشتے اہل ایمان کو بشارتیں دیتے ہیں:

پچھلے صفحات میں یہ بات گزر چکی ہے کہ فرشتے انبیاء و رسل کو بشارتیں دینے آیا کرتے تھے۔ جب کہ بعض دیگر دلائل سے معلوم ہوتا ہے کہ اہل ایمان کو بھی فرشتے خوشخبریاں اور بشارتیں سنانے کے لیے تشریف لاتے ہیں مثلاً صحیح مسلم میں حضرت ابو ہریرہؓ سے روایت ہے کہ نبی اکرمؐ نے فرمایا:

ایک آدمی کسی دوسرے علاقے میں اپنے کسی (دینی) بھائی سے ملاقات کے لیے جا رہا تھا کہ اللہ تعالیٰ نے اس کے راستے میں ایک فرشتے کو بٹھادیا۔ جب وہ آدمی اس جگہ سے گزرا تو فرشتے نے اس سے کہا: تم کہاں جا رہے ہو؟ اس شخص نے کہا کہ میں اس بستی میں اپنے بھائی سے ملاقات کے لیے جا رہا ہوں۔ فرشتے نے کہا: تم پر اس نے کوئی احسان کیا تھا جسے تم بھانے جا رہے ہو؟ اس شخص نے کہا کہ اس نے مجھ پر کوئی احسان نہیں کیا بلکہ میں تو صرف اس لیے اس کے پاس جا رہا ہوں کہ مجھے اللہ کی خاطر اس سے محبت ہے۔ فرشتے نے کہا کہ پھر (خوش ہو جاؤ کیونکہ) میں اللہ کی طرف سے تمہارے پاس (یہ) پیغام دے کر (بھیجا گیا ہوں کہ اللہ تعالیٰ بھی تم سے اسی طرح محبت کرتے ہیں جس طرح تم اس شخص سے اللہ کی خاطر محبت کرتے ہو۔“ (۲)

(۱) [بخاری: کتاب التعمیر: باب الامن و ذهاب الروح فی المنام (۷۰۲۹، ۷۰۲۸) مسلم: کتاب فضائل الصحابہ: باب من فضائل عبد اللہ بن عمرؓ (۲۴۷۹) مسلم کی روایت میں ہے کہ حضرت سالم بن عبد اللہ فرماتے ہیں کہ اس واقعہ کے بعد حضرت عبد اللہ بن عمرؓ نے رات کو نیند کم کر دی۔ (تا کہ بکثرت نوافل ادا کر سکیں)]

(۲) [مسلم: کتاب البر والصلة: باب فضل الحب فی اللہ تعالیٰ (۲۵۶۷)]

اسی طرح حضرت ابو ہریرہؓ سے روایت ہے کہ ایک مرتبہ نبی اکرمؐ کے پاس جبریل آئے اور کہنے لگے:

”اے اللہ کے رسول ﷺ! یہ حضرت خدیجہؓ آپ کے پاس ایک برتن لے کر آ رہی ہیں جس میں سالن یا کھانا پانی ہے۔ جب یہ آپ کے پاس آئیں تو آپ انہیں ان کے پروردگار اور میری طرف سے سلام کہیے اور انہیں بشارت دیجیے کہ ان کے لیے جنت میں ایک خولدِ ارموتی کا محل ہے جس میں نہ شور و غوغا ہوگا اور نہ ہی تھکاوٹ اور تکلیف۔“ (۱)

اسی طرح قرآن مجید میں ہے:

﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنتُمْ تُوعَدُونَ نَعْمُنْ أُولَئِكَمْ فِي الْحَيَاةِ الدُّنْيَا وَفِي الْآخِرَةِ وَلَكُمْ فِيهَا مَا تَشْتَهُى أَنْفُسُكُمْ وَلَكُمْ فِيهَا مَا تَدْعُونَ﴾ [حم السجدة - ۳۲، ۳۳]

”جن لوگوں نے کہا کہ ہمارا رب اللہ ہے پھر وہ اس پر ڈٹ گئے، ان پر فرشتے نازل ہوتے ہیں اور ان سے کہتے ہیں کہ نہ ڈرو اور نہ غمگین ہو اور اس جنت کی خوشی مناؤ جس کا تم سے وعدہ کیا جاتا ہے۔ ہم دنیا کی زندگی میں بھی تمہارے دوست ہیں اور آخرت میں بھی۔ وہاں تمہارا جو جی چاہے گا تمہیں ملے گا اور جو کچھ مانگو گے تمہارا ہوگا۔“

اس آیت کی تفسیر میں مولانا مودودیؒ رقم طراز ہیں کہ

”فرشتوں کا یہ نزول ضروری نہیں ہے کہ کسی محسوس صورت میں ہو اور اہل ایمان انہیں آنکھوں سے دیکھیں یا ان کی آواز کانوں سے سنیں۔ اگرچہ اللہ جل شانہ جس کے لیے چاہے فرشتوں کو علانیہ بھی بھیج دیتا ہے، لیکن بالعموم اہل ایمان پر، خصوصاً سخت وقتوں میں جب کہ دشمنانِ حق کے ہاتھوں وہ بہت تنگ ہو رہے ہوں، ان کا نزول غیر محسوس طریقے سے ہوتا ہے، اور ان کی باتیں کان کے پردوں سے ٹکرانے کی بجائے دل کی گہرائیوں میں سکینت و اطمینانِ قلب بن کر اترتی ہیں۔ بعض مفسرین نے فرشتوں کے اس نزول کو موت کے وقت، یا قبر، یا میدانِ حشر کے لیے مخصوص سمجھا ہے۔ لیکن اگر ان حالات پر غور کیا جائے جن میں یہ آیات نازل ہوئی ہیں، تو اس میں کچھ شک نہیں رہتا کہ یہاں اس معاملہ کو بیان کرنے کا اصل مقصد اس زندگی میں دینِ حق کی سر بلندی کے لیے جانیں

لڑانے والوں پر فرشتوں کے نزول کا ذکر کرتا ہے، تاکہ انہیں تسکین حاصل ہو، اور ان کی ہمت بندھے اور ان کے دل اس احساس سے مطمئن ہو جائیں کہ وہ بے یار و مددگار نہیں ہیں بلکہ اللہ تعالیٰ کے فرشتے ان کے ساتھ ہیں۔ اگرچہ فرشتے موت کے وقت بھی اہل ایمان کا استقبال کرنے آتے ہیں، اور قبر (عالم برزخ) میں بھی وہ ان کی پذیرائی کرتے ہیں، اور جس روز قیامت قائم ہوگی اس روز بھی ابتدائے حشر سے جنت میں پہنچنے تک وہ برابر ان کے ساتھ لگے رہیں گے، لیکن ان کی یہ معیت اسی عالم کے لیے مخصوص نہیں بلکہ اس دنیا میں بھی وہ جاری ہے۔ سلسلہ کلام صاف بتا رہا ہے کہ حق و باطل کی کشمکش میں جس طرح باطل پرستوں کے سامنے شیاطین و اشرار ہوتے ہیں اسی طرح اہل ایمان کے سامنے فرشتے ہوا کرتے ہیں۔ ایک طرف باطل پرستوں کو ان کے سامنے ان کے کروت خوشنما بنا کر دکھاتے ہیں اور انہیں یقین دلاتے ہیں کہ حق کو بچا کرنے کے لیے جو ظلم و ستم اور بے ایمانیاں تم کر رہے ہو، یہی تمہاری کامیابی کے ذرائع ہیں اور انہی سے دنیا میں تمہاری سرداری محفوظ رہے گی۔ دوسری طرف حق پرستوں کے پاس اللہ کے فرشتے آکر وہ پیغام دیتے ہیں جو آگے کے فکروں میں ارشاد ہو رہا ہے۔ یہ بڑے جامع الفاظ ہیں جو دنیا سے لے کر آخرت تک ہر مرحلے میں اہل ایمان کے لیے تسکین کا ایک نیا مضمون اپنے اندر رکھتے ہیں۔ اس دنیا میں فرشتوں کی اس تلقین کا مطلب یہ ہے کہ باطل کی طاقتیں خواہ کتنی ہی بالادست اور چہرہ دست ہوں، ان سے ہرگز خوف زدہ نہ ہو اور حق پرستی کی وجہ سے جو تکلیفیں اور محرومیاں بھی تمہیں سہی پڑیں، ان پر کوئی رنج و غم نہ کرو، کیونکہ آگے تمہارے لیے وہ کچھ ہے جس کے مقابلے میں دنیا کی ہر نعمت نیچے ہے۔ یہی کلمات جب موت کے وقت فرشتے کہتے ہیں تو ان کا مطلب یہ ہوتا ہے کہ آگے جس منزل کی طرف تم جا رہے ہو وہاں تمہارے لیے کسی خوف کا مقام نہیں ہے، کیونکہ وہاں جنت تمہاری منتظر ہے، اور دنیا میں جن کو تم چھوڑ کر جا رہے ہو ان کے لیے تمہیں رنجیدہ ہونے کی کوئی ضرورت نہیں، کیونکہ یہاں ہم تمہارے دلی رفیق ہیں۔ عالم برزخ اور میدان حشر میں جب فرشتے یہی کلمات کہیں گے تو اس کے معنی یہ ہوں گے کہ یہاں تمہارے لیے جہنم ہی جہنم ہے، دنیا کی زندگی میں جو حالات تم پر گزرے ان کا غم نہ کرو اور آخرت میں جو کچھ پیش آنے والا ہے اس کا خوف نہ کھاؤ، اس لیے کہ ہم تمہیں اس جنت کی بشارت دے رہے ہیں جس کا تم سے وعدہ کیا گیا ہے۔^(۱)

درود پڑھنے والوں کا درود آنحضرتؐ تک پہنچاتے ہیں:

حضرت عبداللہ بن مسعودؓ سے مروی ہے کہ اللہ کے رسول ﷺ نے فرمایا:

((ان لله ملائكة سياحين في الارض يبلغوني عن امتي السلام))

”اللہ تعالیٰ کے بعض فرشتے ایسے ہیں جو زمین میں چلتے پھرتے ہیں اور میری امت کی

طرف سے درود و سلام مجھ تک پہنچاتے ہیں۔“ (۱)

جنگوں میں اہل ایمان کا ساتھ:

اگر حق کی خاطر اہل ایمان کفار کے خلاف برسرِ پیکار ہوں تو اللہ تعالیٰ فرشتوں کے ذریعے اہل ایمان کی مدد فرماتے ہیں۔ جیسا کہ جنگ بدر کے موقع پر اللہ تعالیٰ نے اہل ایمان کی مدد کے لیے فرشتوں کو نازل فرمایا۔ ارشاد باری تعالیٰ ہے:

﴿اِذْ تَسْتَفِئُونَ رَبَّكُمْ فَاَنْتَجَبُ لَكُمْ اَنَّا يُمِدُّكُمْ بِالْفِ مِّنَ الْمَلَائِكَةِ مُّوَدِّينَ﴾

”جب تم اپنے رب سے مدد مانگ رہے تھے تو اس نے تمہاری فریاد سننے ہوئے کہا کہ

میں ایک ہزار فرشتوں سے تمہاری مدد کروں گا جو سلسلہ وار چلے آئیں گے“ [الانفال ۹۷]

﴿وَلَقَدْ نَصَرَكُمُ اللّٰهُ بَبْنِيْ وَ اَنْتُمْ اِذْ لَاحِقُوْا اللّٰهَ لَعَلَّكُمْ تَشْكُرُوْنَ اذْ قَوْلٌ لِّلْمُؤْمِنِيْنَ اَلَنْ

يُكْفِيَكُمْ اَنْ يُمِدَّكُمْ رَبُّكُمْ بِثَلَاثَةِ اَلْفٍ مِّنَ الْمَلَائِكَةِ مُّزَلِّينَ بَلَى اِنْ تَصْبِرُوْا

وَتَقْوُوا يُؤَيِّدْكُمْ مِنْ قُوْرِهِمْ هٰذَا يُمِدُّكُمْ رَبُّكُمْ بِخَمْسَةِ اَلْفٍ مِّنَ الْمَلَائِكَةِ مُّسَوِّمِيْنَ

وَمَا جَعَلَ اللّٰهُ الْاَبْشُرَى لَكُمْ وَلَسَطَمِيْنَ قُلُوْبَكُمْ بِهِ وَمَا النَّصْرُ اِلَّا مِنْ عِنْدِ اللّٰهِ الْعَزِيْزِ

الْحَكِيْمِ﴾ [آل عمران ۱۲۳-۱۲۶]

”[جنگ بدر میں اللہ تعالیٰ نے عین اس وقت تمہاری مدد فرمائی تھی جب کہ تم نہایت گری

ہوئی حالت میں تھے ماس لیے اللہ ہی سے ڈرتا کہ تمہیں شکر گزاری کی توفیق ہو۔ (اور) جب

آپؐ مومنوں کو تسلی دے رہے تھے کہ کیا آسمان سے تین ہزار فرشتے اتار کر اللہ تعالیٰ کا

تمہاری مدد کرنا تمہیں کافی نہ ہوگا؟ کیوں نہیں! بلکہ اگر تم صبر و پرہیزگاری کرو اور یہ لوگ

اسی دم تمہارے پاس آجائیں تو تمہارا رب تمہاری امداد پانچ ہزار فرشتوں سے کرے گا جو

(۱) [مشكاة المصابيح (۹۲۴) شیخ البانی فرماتے ہیں کہ ”اس کی سند صحیح ہے اور امام حاکم اور

امام ذہبی نے اسے صحیح قرار دیا ہے۔“ باقی رہی یہ بات کہ یہ سلام اور درود کس طرح آنحضرتؐ

تک پہنچایا جاتا ہے تو اس کی حقیقت ہم نہیں جانتے۔ واللہ اعلم

نشان دار ہوں گے۔ (یعنی ان کی مخصوص علامت ہوگی جس سے تم انہیں پہچان لو گے۔) یہ بات اللہ نے تمہیں اس لیے بتادی ہے تاکہ تم خوش ہو جاؤ اور تمہارے دل مطمئن ہو جائیں ورنہ فتح و نصرت جب بھی ہو اللہ ہی کی طرف سے ہوتی ہے۔ یقیناً اللہ تعالیٰ بڑا زبردست اور حکمت والا ہے۔“

جنگ بدر میں کتنے فرشتے شریک ہوئے؟

سورۃ انفال میں فرشتوں کی تعداد ایک ہزار بتائی گئی ہے جب کہ سورۃ آل عمران میں تین ہزار اور پانچ ہزار بتائی گئی ہے جس سے یہ سوال پیدا ہوتا ہے کہ جنگ بدر میں ایک ہزار فرشتوں نے شرکت کی تھی یا تین ہزار نے یا پانچ ہزار نے؟

اس کے جواب میں مفسرین میں اختلاف رائے ہے۔ ایک گروہ کا کہنا ہے کہ اللہ تعالیٰ نے مسلمانوں کی مدد کے لیے پہلے ایک ہزار فرشتے بھیجے، پھر دو ہزار اور بھیجے اور کل تین ہزار ہو گئے، پھر دو ہزار اور بھیج دیئے اور اس طرح کل فرشتے پانچ ہزار ہو گئے۔ امام طبریؒ، قرطبیؒ وغیرہ نے یہ رائے دی ہے، اسے ہی حافظ ابن کثیرؒ نے یہ کہتے ہوئے اختیار کیا ہے کہ اس سے سورۃ انفال اور سورۃ آل عمران کی آیات میں تطبیق ہو جاتی ہے۔ جب کہ بعض مفسرین کے بقول صرف ایک ہزار فرشتے جنگ بدر میں شریک ہوئے تھے جیسا کہ مولانا عبدالرحمن کیلائیؒ اپنی تفسیر میں رقمطراز ہیں کہ

”جنگ بدر میں قلیل تعداد اور کمزور اور نہتے مسلمانوں کو ڈھارس بندھانے کی خاطر اللہ تعالیٰ نے ایک ہزار فرشتے میدان بدر میں بھیج دیئے جیسا کہ سورۃ انفال کی آیت ”فانزلناکم“ الی محمدکم بالف من الملائکۃ مردفین“ (۹،۸) سے معلوم ہوتا ہے۔ پھر جب جنگ بدر میں ہی یہ مشہور ہوا کہ مکہ سے مزید کمک پہنچ رہی ہے تو اللہ تعالیٰ نے فرمایا کہ ایسی صورت میں ہم تین یا پانچ ہزار فرشتے بھیج دیں گے۔ پھر چونکہ کافروں کے لیے مکہ سے کوئی مزید کمک نہ پہنچی تو اور فرشتے بھی نہ آئے۔ البتہ ایک ہزار فرشتوں کی میدان بدر میں شرکت قرآن پاک سے ثابت ہے۔“ (تیسیر القرآن ۲۸۴/۱)

فرشتوں کی شرکت کا انکار کرنے والے!

بعض لوگوں نے جنگ بدر میں فرشتوں کی آمد سے انکار کیا ہے، ایسے لوگوں کا رد

کرتے ہوئے موصوف رقمطراز ہیں کہ

”ان سب باتوں کے علی الرغم معتزلہ اور ان کے جانشینوں نے بدر میں فرشتوں کی آمد سے انکار کیا ہے۔ یہ لوگ احادیث کو درخور اعتناء سمجھتے ہی نہیں اور قرآن کی آیات کی یہ تاویل کر لیتے ہیں کہ قرآن میں تو کہیں نہیں کہ اللہ تعالیٰ نے فی الواقع فرشتے بھیجے تھے بلکہ رسول ﷺ کا قول نقل کیا ہے کہ جنگ کے وقت رسولؐ نے مسلمانوں سے اللہ تعالیٰ پر توکل کرنے کی خاطر یہ فرمایا تھا کہ اللہ تعالیٰ ایسا بھی کر سکتا ہے۔ پھر اس کے بعد جو عقلی دلائل دیتے ہیں وہ اس قسم کے ہیں کہ: ”کسی قوم کو ہلاک کرنے کے لیے تو ایک فرشتہ بھی کافی ہے پھر ہزاروں کی کیا ضرورت تھی؟“ یا یہ کہ ”اگر فرشتوں سے ہی کام لیتا تھا تو صرف ملک الموت ہی کافی تھا، جو سب کی رو میں قبض کر لیتا بلکہ اگر ایسا ہی معاملہ تھا تو اللہ تعالیٰ نے کافر پیدا ہی کیوں کیے؟“ یا یہ کہ ”فرشتے اگر اجسام کثیفہ تھے تو ان میں طاقات ہی کیا تھی جو کسی کو قتل کرتے“ وغیرہ ذلک من الخرافات۔ ان دلائل میں جتنا وزن ہے وہ آپ بھی دیکھ رہے ہیں لہذا ہم ان کے جواب میں وقت ضائع نہیں کرنا چاہتے جو اللہ کی حکمت بالغہ کے منافی ہیں اور ایسے اعتراضات تو شریعت کی ایک ایک بات پر کیے جاسکتے ہیں۔ معلوم نہیں کہ ان لوگوں کا اللہ اور اللہ کے کلام پر ایمان کس قسم کا ہے؟“ (ایضاً ص ۲۸۵)

واضح رہے کہ منکرین ملائکہ کے تمام شبہات کا ازالہ ہم آخری باب میں بالتفصیل پیش کریں گے۔ ان شاء اللہ!

کیا فرشتوں نے جنگ میں حصہ لیا؟

بعض لوگ یہ تو تسلیم کرتے ہیں کہ جنگ بدر میں فرشتے نازل ہوئے تھے مگر وہ یہ تسلیم نہیں کرتے کہ ان فرشتوں نے بھی باقاعدہ قتال میں حصہ لیا تھا مثلاً سورہ انفال کی مذکورہ آیت کے تحت مولانا مودودی رقمطراز ہیں کہ

”جو اصولی باتیں ہم کو قرآن کے ذریعے سے معلوم ہیں ان کی بنا پر ہم یہ سمجھتے ہیں کہ فرشتوں سے قتال میں یہ کام نہیں لیا گیا ہوگا کہ وہ خود حرب و ضرب کا کام کریں بلکہ شاید اس کی صورت یہ ہوگی کہ کفار پر جو ضرب مسلمان لگائیں وہ فرشتوں کی مدد سے ٹھیک بیٹھے اور کاری لگے۔ واللہ اعلم بالصواب“ (تفہیم القرآن ۱۳/۲)

ہمیں مولانا کی اس رائے سے اختلاف ہے اس لیے کہ کئی ایک صحیح احادیث سے یہ

ثابت ہے کہ فرشتوں نے قتال میں براہ راست حصہ لیا تھا۔ ازراہ اختصار چند احادیث پیش کی جاتی ہیں مثلاً:

۱۔ حضرت عبداللہ بن عباسؓ فرماتے ہیں کہ بدر کے روز ایک (انصاری) مسلمان آدمی کسی کافر کے پیچھے دوڑ رہا تھا کہ اسے اوپر سے ایک کوڑے کی آواز آئی اور سوار کی بھی آواز آئی جو کہہ رہا تھا حیزوم! (یہ اس کے گھوڑے کا نام تھا) آگے بڑھ۔ اتنے میں اس مسلمان نے دیکھا کہ وہ کافر اس کے سامنے چت پڑا ہے۔ اس کی ناک پر (کوڑے کا) نشان تھا اور اس کا چہرہ پھٹ چکا تھا گویا کسی نے اسے کوڑے سے مارا ہے پھر اس کا سارا جسم ہی سبز ہو گیا۔ وہ انصاری مسلمان اللہ کے رسول ﷺ کے پاس آیا اور یہ واقعہ آپ کے حضور بیان کیا تو آپؐ نے فرمایا کہ تم سچ کہتے ہو۔ یہ فرشتے تیسرے آسمان سے مدد کے لیے آئے تھے۔^(۱)

۲۔ حضرت عبداللہ بن عباسؓ سے روایت ہے کہ نبی اکرم ﷺ نے جنگ بدر کے روز فرمایا: ((هذا جبریل آخذ برأس فرسه عليه أداة الحرب))

”یہ جبریلؑ ہیں جنہوں نے اپنے گھوڑے کو پیشانی سے پکڑ رکھا ہے اور ان کے پاس آلات حرب بھی ہیں۔“^(۲)

جبریلؑ کے پاس جو گھوڑا اور ہتھیار تھے یہ اس بات کا قرینہ ہے کہ آپؐ بھی دیگر لوگوں کی طرح گھوڑا اور اسلحہ لے کر دشمن سے لڑائی کے لیے آئے تھے۔ اب اگر آپؐ نے لڑائی میں شرکت نہیں کی تو پھر اس گھوڑے اور اسلحہ کے ذکر کا کیا مطلب؟

۳۔ حضرت سہل بن حنیفؓ فرماتے ہیں کہ ہم نے جنگ بدر کے موقع پر دیکھا کہ ابھی ہم کسی مشرک کو قتل کرنے کے لیے تلوار اٹھاتے ہی تھے کہ اس کی گردن تلوار لگنے سے پہلے ہی جاگرتی تھی۔^(۳)

(۱) [مسلم: کتاب الجہاد۔ باب الامداد بالملاحکۃ فی غزوۃ بدر (۱۷۶۳)]

(۲) [بخاری؛ کتاب المغازی؛ باب شہود الملاحکۃ بدر (۳۹۹۵)]

(۳) [تفسیر قرطبیؒ (۱۸۹/۴) بحوالہ دلائل النبوة للبيهقي (۵۷ تا ۵۵/۳) امام قرطبیؒ نے امام بیہقیؒ کے حوالے سے ایک اور روایت نقل کی ہے کہ جنگ بدر کے روز لوگ فرشتوں کے ہاتھوں مارے جانے والے کافروں کو اس طرح پہچان لیتے تھے کہ ان کی گردنیں اور انگلیوں کے پورا آگ کے داغ سے اس طرح نشان زد ہوتے جس طرح کہ انہیں جلادیا گیا ہو۔]

۲۔ اسی طرح جنگ اُھ میں بھی فرشتوں نے لڑائی میں حصہ لیا جیسا کہ صحیح بخاری میں حضرت سعد بن وقاصؓ سے مروی ہے کہ ”میں نے احد کے روز اللہ کے رسول ﷺ کو دیکھا تو آپ کے ساتھ سفید کپڑے پہنے ہوئے دو آدمی تھے جو آپ ﷺ کی طرف سے (دشمن کے خلاف) بڑی سخت لڑائی کر رہے تھے۔ میں نے ان (دونوں) کو نہ اس سے پہلے کبھی دیکھا تھا اور نہ اس کے بعد کبھی دیکھا۔“ (۱)

مشکلات میں اہل ایمان سے تعاون:

اس بات میں کوئی شک نہیں کہ جس طرح مصائب و مشکلات اللہ کی طرف سے آتی ہیں اسی طرح اللہ ہی کے حکم سے یہ دور ہوتی ہیں۔ جیسا کہ قرآن مجید میں ہے:

﴿وَإِنْ يَمْسَسْكَ اللَّهُ بِضُرٍّ فَلَا كَاشِفَ لَهُ إِلَّا هُوَ﴾ (یونس/۱۰۷)

”اگر تمہیں کوئی تکلیف اللہ پہنچائیں تو اسے اس کے علاوہ اور کوئی دور کرنے والا نہیں۔“

اللہ تعالیٰ چونکہ ہر چیز پر قادر ہیں، اس لیے اللہ تعالیٰ اگر چاہیں تو کسی ظاہر ذریعہ کے بغیر بھی انسان کی مشکلات کو دور فرما سکتے ہیں مگر عام طور پر ایسا نہیں ہوتا بلکہ اللہ تعالیٰ کوئی نہ کوئی ظاہری ذریعہ اور بہانہ بنا کر ایسا کرتے ہیں۔ کسی مومن کی مشکل دور کرنے کے لیے اللہ تعالیٰ کا اپنے فرشتوں کو بھیجنا بھی ایک ذریعہ ہے مگر یہ ذریعہ ہر مومن کے لیے اختیار نہیں کیا جاتا بلکہ کسی نبی اور رسول یا انتہائی متقی شخص کے لیے ہی ایسا کیا جاتا ہے اور وہ بھی شاذ و نادر۔ چونکہ احادیث میں ایسے واقعات ملتے ہیں اس لیے ان سے انکار نہیں کیا جاسکتا مثلاً صحیح بخاری میں حضرت عبد اللہ بن عباسؓ سے حضرت ابراہیمؑ کے واقعہ میں مذکور ہے کہ

”حضرت ابراہیمؑ اپنی بیوی ام اسماعیل (ہاجرہ) اور بیٹے اسماعیلؑ کو ساتھ لے کر مکہ میں چلے آئے، اس وقت ہاجرہ حضرت اسماعیلؑ کو ابھی دودھ پلایا کرتی تھیں۔ ابراہیمؑ نے بیوی اور بیٹے دونوں کو ایک بہت بڑے درخت کے پاس بٹھا دیا یہ درخت اس جگہ تھا جہاں اب زمزم ہے۔ ان دنوں مکہ مکرمہ میں کوئی انسان نہیں بستا تھا اور نہ ہی وہاں کہیں

(۱) [بخاری: کتاب المغازی: باب غزوة احد (۴۰۵۴) مسلم: کتاب الفضائل: باب

اکرامہ بقتال الملائكة معه (۲۳۰۶) مسلم کی روایت میں ہے کہ یہ جبریلؑ اور میکائیلؑ تھے۔]

پانی تھا۔ ابراہیمؑ نے ان دونوں کو وہیں چھوڑ دیا اور ان کے چڑے کے ایک تھیلے میں سمجھوڑیں اور ایک مٹک میں پانی رکھ دیا پھر ابراہیمؑ واپس چل دیئے۔ (جب ابراہیمؑ اس طرح بے آب بکھیا صحرا میں انہیں چھوڑ کر واپس مڑے تو) اس وقت ان کی بیوی ان کے پیچھے پیچھے آئیں اور کہنے لگیں: اے ابراہیمؑ اس خشک جنگل میں جہاں کوئی بھی انسان اور کوئی بھی چیز موجود نہیں، آپ ہمیں چھوڑ کر کہاں جا رہے ہیں؟ انہوں نے کئی دفعہ اس بات کو دہرایا لیکن ابراہیمؑ ان کی طرف دیکھتے نہیں تھے۔ آخر کار حضرتؑ ہاجرہؑ نے پوچھا: کیا اللہ تعالیٰ نے آپ کو اس بات کا حکم دیا ہے؟ ابراہیمؑ نے فرمایا: ہاں! اس پر حضرت ہاجرہؑ ہکا بکا اٹھیں کہ پھر اللہ تعالیٰ ہماری حفاظت کرے گا اور ہمیں ہلاک نہیں کرے گا۔ چنانچہ وہ واپس آگئیں اور ابراہیمؑ وہاں سے روانہ ہو گئے اور جب آپ صبیہ نامی پہاڑی پر پہنچے جہاں سے آپ کے یہ اہل و عیال دکھائی نہیں دیتے تھے تو ادھر رخ کیا جہاں اب کعبہ ہے (یعنی جہاں پر وہ ہاجرہ اور اسماعیلؑ کو چھوڑ کر آئے تھے) پھر آپ نے دونوں ہاتھ بلند کر کے یہ دعا مانگی!

”اے پروردگار! میں نے اپنی کچھ اولاد کو اس بے آب و دانہ میدان میں تیرے حرمت والے گھر کے پاس بسا دیا ہے۔ اے ہمارے پروردگار! یہ اس لیے کہ وہ نماز قائم کریں، پس تو کچھ لوگوں کے دلوں کو ان کی طرف مائل کر دے اور انہیں بھلوں کا رزق عنایت فرما تاکہ یہ شکوگزاری کریں۔“ (سورہ ابراہیم ۳۱)

ادھر اسماعیلؑ کی والدہ انہیں دودھ پلانے لگیں اور خود پانی پینے لگیں، آخر جب مٹک کا سارا پانی ختم ہو گیا تو وہ بھی پیاسی ہو گئیں اور ان کے لخت جگر بھی پیاس سے بلکنے لگے۔ وہ اب دیکھ رہی تھیں کہ ان کا لخت جگر شدت پیاس سے بلک رہا ہے وہ وہاں سے ہٹ گئیں کیونکہ اس حالت میں بچے کو دیکھنے سے ان کا دل بے چین ہو رہا تھا۔ قریب ہی صفا پہاڑی تھی چنانچہ وہ (پانی کی تلاش میں) اس پر چڑھ گئیں اور وادی کی طرف رخ کر کے دیکھنے لگیں کہ شاید کہیں کوئی انسان نظر آئے لیکن انہیں کوئی انسان نظر نہیں آیا، وہ صفا سے اتر گئیں اور جب وادی میں پہنچیں تو اپنا دامن اٹھا لیا (تاکہ دوڑے وقت انھیں نہ ہو) اور کسی پریشان حال کی طرح دوڑنے لگیں۔ پھر وادی سے نکل کر مردہ پہاڑی پر آئیں اور اس پر کھڑی ہو کر دیکھنے لگیں کہ کہیں کوئی انسان نظر آئے لیکن (ادھر بھی) کوئی نظر نہ

آیا اسی طرح انہوں نے (صفا اور مروہ پر) سات چکر لگائے۔ حضرت عبداللہ بن عباسؓ فرماتے ہیں کہ نبی اکرمؐ نے فرمایا: ”(جج کے موقع پر صفا و مروہ کے درمیان) لوگوں کے لیے سعی کرنا اسی لیے مشروع ہوا۔“ (یعنی جج کا حصہ بنا)

پھر جب (ساتویں مرتبہ) وہ مروہ پہاڑی پر چڑھیں تو انہیں ایک آواز سنائی دی۔ انہوں نے اپنے آپ سے کہا: خاموش! پھر آواز کی طرف کان لگا دیے اور کہا: تمہاری آواز میں نے سنی ہے، اگر تم میری کوئی مدد کر سکتے ہو تو کرو۔“ آپ دیکھتی ہیں کہ جہاں اب زمزم (کا چشمہ) ہے، وہاں ایک فرشتہ موجود ہے۔ فرشتے نے اپنی ایڑھی سے زمین میں گڑھا کر دیا (یا راوی نے یہ کہا کہ فرشتے نے اپنے پر (ہازو) سے گڑھا کر دیا) جس سے وہاں پانی اُبل آیا۔ حضرت ہاجرہؓ نے اسے اپنے ہاتھ سے حوض کی شکل میں بنا دیا (تاکہ پانی بہنے نہ پائے) اور چلو سے اپنے مشکیزہ میں پانی ڈالنے لگیں۔ مشکیزہ بھرنے کے بعد بھی پانی اُلتر رہا۔ ابن عباسؓ فرماتے ہیں کہ نبی اکرمؐ نے فرمایا: ”اللہ تعالیٰ ام اسماعیلؓ پر رحم فرمائے اگر وہ زمزم کو یونہی چھوڑ دیتی (یعنی حوض نہ بناتیں) تو زمزم ایک بہتے ہوئے چشمے کی صورت میں ہوتا۔“ (یعنی جہاں سے پانی گزرتا وہ جگہ ہمیشہ کے لیے جاری نہر کی شکل اختیار کر لیتی) (راوی حدیث حضرت عبداللہ بن عباسؓ مزید فرماتے ہیں کہ

پھر حضرت ہاجرہؓ نے خود بھی پانی پیا اور اپنے بیٹے کو بھی پلایا۔ اس کے بعد ان سے فرشتے نے کہا کہ اپنے برباد ہونے کا خوف ہرگز نہ کرنا کیونکہ یہیں خدا کا گھر ہوگا جسے یہ بچہ اور اس کا باپ تعمیر کریں گے اور اللہ تعالیٰ اپنے بندوں کو ضائع نہیں کرتا۔“ (۱)

اسی طرح طائف کے موقع پر اللہ تعالیٰ نے نبی اکرمؐ کی مدد کے لیے پہاڑوں کے فرشتے کو نازل فرمایا تھا۔ اس کے علاوہ بھی اس نوعیت کے بعض واقعات مل جاتے ہیں، تاہم فرشتوں کی مدد کا یہ معنی نہیں کہ انسان اللہ کو چھوڑ کر انہیں اپنی مدد کے لیے پکارنا شروع کر دے بلکہ ہمیں یہی تعلیم دی گئی ہے کہ ہم ہر حال میں اللہ تعالیٰ کو پکاریں اور اسی سے فریاد کریں پھر یہ الگ بات ہے کہ اللہ تعالیٰ ہماری پکار کو قبول کرتے ہوئے براہ راست ہماری مدد فرماتے ہیں یا کسی ذریعہ سے۔

(۱) [بخاری: کتاب احادیث الانبیاء، باب یرفون، النسلان فی الممشی (۲۳۶۴)] یہ فرشتہ کون تھا؟ اس کے بارے میں دیگر روایات میں ہے کہ یہ حضرت جبریلؑ تھے۔ [انصاف (۲۳۶۵)]

ایک شہید پر فرشتوں کا سایہ:

حضرت جابرؓ فرماتے ہیں کہ جب میرے والد شہید ہوئے تو میں روتے ہوئے گیا تاکہ اپنے والد کے منہ سے کپڑا ہٹا کر دیدار کروں۔ (چونکہ میرے والد کی لاش کا کافروں نے مثلہ کر دیا تھا اس لیے) لوگوں نے مجھے لاش دیکھنے سے روک دیا لیکن نبی اکرمؐ نے مجھے منع نہ فرمایا، (جب ان کا جنازہ اٹھایا گیا تو) اسی اثنا میں میری پھوپھی فاطمہ رونا شروع ہو گئیں تو نبی اکرمؐ نے فرمایا: تم رو رہی ہو یا آپؐ نے کہا تم رونا بند کر دو (راوی کو شک ہے کہ ان دونوں جملوں میں سے کوئی ایک جملہ آپؐ نے کہا اور فرمایا) کیونکہ اس کا جنازہ اٹھائے جانے تک فرشتے اپنے پروں سے اس پر سایہ کئے رہے ہیں۔^(۱)

فرشتے مکہ اور مدینہ کے مومنوں کو دجال سے محفوظ رکھیں گے:

حضرت انس بن مالکؓ سے مروی ہے کہ اللہ کے رسول ﷺ نے ارشاد فرمایا:

((لَيْسَ مِنْ بَلَدٍ إِلَّا سَيَطُرُهُ الدَّجَالُ إِلَّا مَكَّةَ وَالْمَدِينَةَ لَيْسَ لَهُ مِنْ بَقَائِهَا نَقَبٌ إِلَّا عَلَيْهِ الْمَلَائِكَةُ صَافِّينَ يَخْرُسُونَهَا ثُمَّ تَرْجُفُ الْمَدِينَةُ بِأَهْلِهَا فَلَا تَرَجِفُ فَيُخْرِجُ اللَّهُ (اليه) كُلَّ كَافِرٍ وَمُنَافِقٍ))^(۲)

”مکہ اور مدینہ کے سوا ہر شہر کو دجال روند ڈالے گا۔ ان (مکہ و مدینہ) کی ہر گھاٹی پر صرف بسے فرشتے کھڑے ہوں گے جو ان کی حفاظت کریں گے پھر مدینہ کی زمین تین مرتبہ کانپے گی جس سے ایک ایک کافر اور منافق کو اللہ تعالیٰ اس میں سے باہر نکال (کر دجال کی طرف بھیج) دے گا۔“

ملک شام کے مسلمان اور فرشتے:

- (۱) | بخاری: کتاب الجنائز: باب الدخول علی المیت بعدا --- (۱۲۴۴) نیز دیکھیے باب ۳۴/ (۱۲۹۳) کتاب الجہاد: باب ظل الملائکۃ علی الشہید (۲۸۱۶-۴۰۸۰) |
- (۲) | بخاری: کتاب فضائل المدینۃ: باب لا یدخل المدینۃ الدجال (۱۸۸۱) (۷۱۳۴) مسلم (۲۹۴۲) احمد (۳۰۰/۲)

حضرت زید بن ثابتؓ سے مروی ہے کہ اللہ کے رسول ﷺ نے فرمایا:

((ياطوبى للشام ياطوبى للشام ياطوبى للشام قالوا يا رسول الله اولم

ذلك؟ قال تلك ملائكة الله باسطو اجنتها على الشام))

”ملک شام (کے رہنے والوں) کے لیے خوشخبری ہے، یہ بات آپؐ نے تین مرتبہ فرمائی تو

صحابہ کرامؓ نے کہا: یا رسول اللہ! اس کی کیا وجہ ہے؟ آپؐ نے فرمایا: اس کی وجہ یہ ہے کہ

اللہ کے فرشتوں نے اس پر اپنے پر پھیلا رکھے ہیں۔“ (۱)

صالحین کے جنازے میں فرشتوں کی حاضری

احادیث سے معلوم ہوتا ہے کہ بعض انتہائی نیک لوگوں کے جنازے میں فرشتے بھی

شرکت کرتے ہیں۔ مثلاً حضرت عبداللہ بن عمرؓ سے مروی ہے کہ (حضرت سعد بن معاذؓ

کو دفنانے کے بعد) آنحضرت ﷺ نے فرمایا:

((هذا الذى تحرك له العرش وفتحت له ابواب السماء وشهده سبعون الفا

من الملائكة)) (۲)

”اس آدمی کے لیے عرش لرز اٹھا ہے اور اس کے لیے آسمان کے دروازے کھول دیئے

گئے ہیں اور اس کے جنازے میں ستر ہزار فرشتے حاضر ہوئے ہیں۔“



(۱) [ترمذی (۳۳۱/۲) مسند احمد (۱۸۵۰، ۱۸۴/۵) حاکم (۲۲۹/۲) ابن حبان مع موارد

الظمان (۲۳۱/۱) امام ترمذی، حاکم، ذہبی، منذری نے اسے صحیح قرار دیا ہے۔ بحوالہ: ”تخریج

احادیث فضائل الشام ودمشق“ للالبانی (ص: ۱۰۰۹)

(۲) | سنن نسائی: کتاب الجنائز: باب ضمة القبر وطفطه (۲۰۵۷) صحیح سنن نسائی

باب (۹)

فرشتے اور کافرو فاسق لوگ!

گزشتہ سطور میں یہ بات واضح ہو چکی ہے کہ اہل ایمان کے ساتھ فرشتوں کے تعلقات باہمی تعاون اور خیر و بھلائی کے جذبات پر مشتمل ہیں۔ فرشتے اہل ایمان سے محبت کرتے ہیں، ان کی کامیابی کے لیے دعا مانگتے ہیں اور مشکلات میں اللہ کے حکم سے ان کی مدد کرتے ہیں۔ جب کہ کافرو فاسق اور اللہ کے باغیوں سے فرشتے نہ محبت کرتے ہیں اور نہ ہی ان کے بارے میں اچھے جذبات رکھتے ہیں بلکہ اللہ کے حکم سے ایسے لوگوں کے لیے فرشتے عذاب کا کوڑا بن کر برستے ہیں اور ان پر لعن طعن بھی کرتے ہیں۔ یاد رہے کہ جو مسلمان اللہ کی نافرمانی اور حکم عدولی کرے، فرشتے اس سے بھی ناراض ہوتے ہیں اور بسا اوقات ان پر بھی لعنت بھیجتے ہیں۔ آئندہ سطور میں ہم کافروں اور بدعمل مسلمانوں (فاسقوں) کے بارے میں فرشتوں کے تعلقات کی یہی نوعیت واضح کریں گے۔

کافروں پر عذاب:

جب کسی قوم کی سرکشی حد سے بڑھ جاتی ہے تو اللہ تعالیٰ ان پر اپنا عذاب نازل کر کے انہیں تباہ و برباد کر دیتے ہیں۔ یہ عذاب آندھی، طوفان اور سیلاب کی شکل میں بھی ہو سکتا ہے اور پتھروں کی بارش، شکلوں کی تبدیلی اور تباہی و بربادی کی کسی اور شکل میں بھی۔ کبھی یہ عذاب اللہ تعالیٰ کے کُن (ہوجا) کہنے سے بھی واقع ہو جاتا ہے اور کبھی فرشتوں کے ہاتھوں سے۔ جس طرح جنگ بدر میں مسلمانوں کے ساتھ فرشتے نازل ہوئے جنہوں نے کفار مکہ کو تباہی سے دوچار کیا۔ اسی طرح قوم لوط کی تباہی میں فرشتوں نے اس طرح شرکت کی کہ عذاب سے پہلے حضرت لوط کو مطلع کر دیا کہ اللہ کے حکم سے اس قوم پر عذاب آنے والا ہے لہذا آپ اپنے پیروکاروں کو لے کر راتوں رات یہاں سے ہجرت کر جائیں۔ پھر صبح کے وقت اس قوم پر اللہ کے عذاب کا کوڑا قرآن مجید کے

الفاظ میں اس طرح برسایا گیا:

﴿فَلَمَّا جَاءَ أَمْرُنَا جَعَلْنَا عَالِيَهَا سَافِلَهَا وَأَمْطَرْنَا عَلَيْهَا حِجَارَةً مِّن سِجِّيلٍ مَّنصُودٍ
مُّسَوَّمَةً عِنْدَ رَبِّكَ وَمَاهِي مِّنَ الظَّالِمِينَ بَعِيدٍ﴾ [هود/۸۲، ۸۳]

”پھر جب ہمارا حکم آپہنچا (تو) ہم نے اس بستی کو زیر و بر کر دیا، اور اوپر کا حصہ نیچے کر دیا اور ان پر نکلنے والے پتھر برسائے جو تہ بہ تہ تھے اور تیرے رب کی طرف سے (وہ) نشان دار تھے اور ان ظالموں سے کچھ بھی دور نہ تھے۔“

ان آیات کی تفسیر میں حافظ ابن کثیرؒ رقمطراز ہیں:

”فرشتے حضرت لوطؑ کے پاس آئے۔ آپ اس وقت اپنے کھیت میں کام کر رہے تھے۔ انہوں نے کہا کہ آج کی رات ہم آپ کے مہمان ہیں۔ حضرت جبریلؑ کو فرمان رب ہو چکا تھا کہ جب تک حضرت لوطؑ تین مرتبہ ان کی بد چلتی کی شہادت نہ دے لیں، ان پر عذاب نہ کیا جائے۔ آپ جب انہیں لے کر چلے تو چلنے کی خبر دی کہ یہاں کے لوگ بڑے بد ہیں۔ یہ برائی ان میں مٹھی ہوئی ہے۔ کچھ دور اور جانے کے بعد دوبار کہا کہ کیا تمہیں اس بستی کے لوگوں کی برائی کی خبر نہیں؟ میرے علم میں تو روئے زمین پر ان سے زیادہ برے لوگ اور کوئی نہیں، آہ! میں تمہیں کہاں لے جاؤں؟ میری قوم تو تمام مخلوق سے بدتر ہے۔ اس وقت حضرت جبریلؑ نے فرشتوں سے کہا، دیکھو دو مرتبہ یہ گواہی دے چکے ہیں۔ جب انہیں لے کر آپ اپنے گھر کے دروازے پر پہنچے تو رخ و افسوس سے رو دیئے اور کہنے لگے: میری قوم تمام مخلوق سے بدتر ہے۔ تمہیں کیا معلوم نہیں کہ یہ کس بدی میں مبتلا ہیں؟ روئے زمین پر کوئی بستی اس بستی سے بری نہیں۔ اس وقت حضرت جبریلؑ نے پھر فرشتوں سے کہا، دیکھو تین مرتبہ یہ اپنی قوم کی بد چلتی کی شہادت دے چکے۔ یاد رکھنا اب عذاب ثابت ہو چکا۔ پھر آپ گھر میں گئے اور یہاں سے آپ کی بڑھیا بیوی اوٹھی جگہ پر چڑھ کر کپڑا ہلانے لگی جسے دیکھتے ہی بستی کے بدکار دوڑ پڑے۔ پوچھا کیا بات ہے۔ اس نے کہا: لوط کے ہاں مہمان آئے ہیں، میں نے تو ان سے زیادہ خوبصورت اور ان سے زیادہ خوشبو والے لوگ کبھی دیکھے ہی نہیں۔ اب کیا تھا۔ یہ خوش خوشی مٹھیاں بند کیے دوڑتے بھاگتے حضرت لوطؑ کے گھر گئے۔ چاروں طرف سے آپ کے گھر کو گھیر لیا۔ آپ نے انہیں قسمیں دیں، نصیحتیں کیں، فرمایا کہ عورتیں بہت ہیں۔ لیکن وہ اپنی شرارت اور اپنے بد ارادے سے باز نہ آئے۔ اس وقت حضرت جبریلؑ نے اللہ تعالیٰ سے ان کے عذاب کی

اجازت چاہی۔ اللہ کی جانب سے اجازت مل گئی۔ آپ اپنی اصلی صورت میں ظاہر ہو گئے۔ حضرت لوط سے آپ نے فرمادیا کہ ہم تو تیرے پروردگار کی طرف سے بھیجے ہوئے ہیں، یہ لوگ تمہ تک پہنچ نہیں سکتے۔ آپ اس دروازے سے نکل چاہئے۔ یہ کہہ کر ان (بدکاروں) کے منہ پر اپنا پر مارا جس سے وہ اندھے ہو گئے۔ راستوں تک کو نہیں پہچان سکتے تھے۔ حضرت لوط اپنی اہل کو لے کر راتوں رات چل دیئے۔ یہی اللہ کا حکم بھی تھا۔ محمد بن کعب قتادہ سدّی وغیرہ کا یہی بیان ہے۔

سورج کے نکلنے کے وقت اللہ کا عذاب ان پر آ گیا۔ ان کی بستی سدوم نامی تہہ وبالا ہو گئی۔ عذاب نے اوپر تلے سے ڈھا تک لیا۔ آسمان سے پکی مٹی کے پتھر ان پر برسے گئے جو سخت، وزنی اور بہت بڑے بڑے تھے۔ (صحیح بخاری میں ہے ”سجین رسحیل“ دونوں ایک ہی ہیں۔ ”منصود“ سے مراد پے در پے تہہ، ایک کے بعد ایک کے ہیں) ان پتھروں پر قدرتی طور سے ان لوگوں کے نام لکھے ہوئے تھے۔ جس کے نام کا پتھر تھا، اسی پر گرنا تھا۔ وہ مثل طوق کے تھے جو سرخی میں ڈوبے ہوئے تھے۔ یہ ان شہریوں پر بھی برے اور یہاں کے جو لوگ اور گاؤں گوٹھ میں تھے، ان پر بھی وہیں گرے، ان میں سے جو جہاں تھا، وہیں پتھر سے ہلاک کیا گیا۔ کوئی کھڑا ہو کسی جگہ کسی سے باتیں کر رہا ہے، وہیں پتھر آسمان سے آیا اور اسے ہلاک کر گیا۔ غرض ان میں سے ایک بھی نہ بچا۔

حضرت مجاہدؒ فرماتے ہیں: حضرت جبریلؑ نے ان سب کو جمع کر کے ان کے مکانات اور موبیشیوں سمیت اونچا اٹھا لیا یہاں تک کہ ان کے کتوں کے بھونکنے کی آوازیں آسمان کے فرشتوں نے سن لیں۔ آپ اپنے داہنے پر کے کنارے پر ان کی بستی کو اٹھائے ہوئے تھے۔ پھر انہیں زمین پر الٹ دیا۔ ایک کو دوسرے سے گھرا دیا اور سب ایک ساتھ غارت ہو گئے۔ اکے دکے جو رہ گئے تھے، ان کے بھیجے آسمانی پتھروں نے پھوڑ دیے اور محض بے نام و نشان کر دیئے گئے۔ (۱)

کیا قوم لوط پر عذاب آتش فشانی انجبار تھا؟

بعض اہل علم نے قوم لوط پر آنے والے اس عذاب کی یہ توجیہ کی ہے:

”غالباً عذاب ایک سخت زلزلے اور آتش فشانی انجبار کی شکل میں آیا تھا۔ زلزلے نے ان

کی بستیوں کو تل پلٹ کیا اور آتش فشاں ماوے کے پھنسنے سے ان کے اوپر زور کا پھراؤ ہوا۔ کچی ہوئی مٹی کے پتھروں سے مراد شاید وہ متحجر مٹی ہے جو آتش فشاں علاقے میں زیر زمین حرارت اور لاوے کے اثر سے پتھر کی شکل اختیار کر لیتی ہے۔^(۱)

اس تاویل پر نقد کرتے ہوئے مولانا عبدالرحمن کیلائی رقمطراز ہیں کہ ”بعض لوگ اس عذاب الہی کی یہ عقلی توجیہ پیش کرتے ہیں کہ یہ آتش فشاںی انجارتھا۔ زمین سے شدید قوت کے ساتھ لاوا پھوٹا جس نے اس خطہ زمین کو اوپر اٹھالیا جو بعد میں نیچے گر گیا۔ پھر اسی لاوا کا مائع مادہ فضا میں پہنچ کر ٹھنڈ ہو کر کھنگروں کی صورت میں اس خطہ زمین پر برسنا تھا۔ یہ توجیہ ویسے تو دل لگتی ہے۔ مگر ہمیں اس توجیہ کو قبول کرنے میں تامل ہے۔ یہ محض ایک طبعی واقعہ نہیں تھا کیونکہ اللہ تعالیٰ نے اپنے فرشتے خاص اسی مقصد کے لئے بھیجے تھے جس کی صراحت ان آیات میں موجود ہے البتہ دوسری قوموں پر جو عذاب آتے رہے انہیں طبعی اسباب کے تحت قرار دیا جاسکتا ہے اگرچہ وہ واقعات بھی اللہ کے حکم اور اس کی مشیت کے تحت ہی واقع ہوئے تھے۔“^(۱)

کافروں پر لعنت!

جیسا کہ قرآن مجید میں ہے:

﴿كَيْفَ يَهْدِي اللَّهُ قَوْمًا كَفَرُوا بَعْدَ إِيمَانِهِمْ وَشَهِدُوا أَنَّ الرَّسُولَ حَقٌّ وَجَاءَهُمُ الْبَيِّنَاتُ وَاللَّهُ لَا يَهْدِي الْقَوْمَ الظَّالِمِينَ أُولَٰئِكَ جَزَاؤُهُمْ أَنَّ عَلَيْهِمْ لَعْنَةَ اللَّهِ وَالْمَلَائِكَةِ وَالنَّاسِ أَجْمَعِينَ﴾ [آل عمران ۸۶، ۸۷]

”اللہ تعالیٰ ان لوگوں کو کیسے ہدایت دے گا جو اپنے ایمان لانے اور رسول کی حقانیت کی گواہی دینے اور اپنے پاس روشن دلیل آ جانے کے بعد کافر ہو جائیں، اللہ تعالیٰ ایسے بے انصاف لوگوں کو براہ راست پر نہیں لاتا۔ ان کی تو یہی سزا ہے کہ ان پر اللہ تعالیٰ کی اور فرشتوں کی اور تمام لوگوں کی لعنت ہو۔“

﴿إِنَّ الَّذِينَ كَفَرُوا وَمَاتُوا وَهُمْ كُفَّارًا أُولَٰئِكَ عَلَيْهِمْ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ﴾ [البقرة ۱۶۸]

”بلاشبہ جو کافر لوگ اپنے کفر ہی میں مر جائیں، ان پر اللہ کی، فرشتوں کی اور تمام لوگوں کی لعنت ہے۔“

صحابہ کرام کو گالیاں دینے والوں پر لعنت!

حضرت عبداللہ بن عباسؓ سے روایت ہے کہ اللہ کے رسول ﷺ نے فرمایا:

”من سب اصحابی فعليه لعنة الله والملائكة والناس اجمعين“
 ”جس شخص نے میرے صحابہ کو برا کہا اس پر اللہ تعالیٰ کی، فرشتوں کی اور تمام انسانوں کی
 لعنت ہو۔“ (۱)

خاوند کی نافرمانی کرنے والی عورت پر لعنت

حضرت ابو ہریرہؓ سے روایت ہے کہ اللہ کے رسول نے فرمایا:

((اذا دعا الرجل امراته الى فراشه فابت ان تجيء لعنتها الملائكة حتى تصبح))
 ”جب آدمی اپنی بیوی کو بستر پر بلائے اور وہ (ہمسری سے) انکار کر دے تو صبح تک
 فرشتے اس پر لعنت کرتے رہتے ہیں۔“ (۲)

بدعتی کو پناہ دینے والے پر لعنت!

حضرت علیؓ کے پاس نبی اکرم ﷺ کی احادیث پر مشتمل ایک صحیفہ تھا جس میں یہ
 حدیث بھی تھی:

”من احدث فعلى نفسه ومن احدث حدثا او آوى محدثا فعليه لعنة الله
 والملائكة والناس اجمعين“ (۳)

”جس شخص نے کوئی بدعت جاری کی، اس کا بوجھ اسی کی گردن پر ہوگا اور جس شخص نے
 کوئی بدعت جاری کی یا بدعتی کو پناہ دی تو اس پر اللہ کی لعنت ہو، فرشتوں کی لعنت ہو اور
 تمام لوگوں کی لعنت ہو۔“

ایک روایت میں اس طرح ہے کہ نبی اکرم ﷺ نے فرمایا:

- (۱) [المعجم الكبير للطبرانی بسند حسن بحوالہ عالم الملائكة الا برار (ص ۸۳۱)]
- (۲) [بخاری: کتاب النکاح: باب اذا باتت المرأة مهاجرة فراش زوجها (۵۱۹۳) بمسلم
 ایضا (۱۴۳۶)]
- (۳) [ابو داؤد: کتاب الدیات: باب ايقاد المسلم من الکافر (۴۵۲۱) نسائی (۴۷۳۴) ۴]

”مدینہ، عائر نامی پہاڑی سے لے کر فلاں مقام تک حرم ہے، جس کسی نے اس حد میں کوئی بدعت نکالی یا کسی بدعتی کو پناہ دی تو اس پر اللہ کی، تمام ملائکہ اور انسانوں کی لعنت ہو۔ نہ اس کی کوئی فرض عبادت قبول ہے نہ نفل۔“ (۱)

بدعہدی کرنے والے پر لعنت!

حضرت علیؓ سے مروی ہے کہ اللہ کے رسول ﷺ نے فرمایا:

((ذمة المسلمين واحدة فمن احفر مسلما فعليه لعنة الله والملائكة والناس

اجمعين، لا يقبل منه صرف ولا عدل)) [ایضاً]

”تمام مسلمانوں کا ذمہ (اس سے مراد وہ عہد ہے جو میدان میں کفار کی جان بخشی کے لیے دیا جاتا ہے، اسے ’امان‘ بھی کہا جاتا ہے) ایک ہی حیثیت رکھتا ہے اس لیے اگر کسی مسلمان کی (دی ہوئی امان) میں کسی دوسرے مسلمان نے بدعہدی کی تو اس (بدعہدی کرنے والے) پر اللہ تعالیٰ، تمام فرشتوں اور تمام انسانوں کی لعنت ہے۔ (اس کے علاوہ) اس کی نہ کوئی فرض عبادت قبول ہوتی ہے اور نہ نفل۔“

اپنے بھائی پر اسلحہ تان لینے والے پر لعنت!

حضرت ابو ہریرہؓ سے روایت ہے کہ نبی اکرم (ابو القاسم) نے فرمایا:

((من اشار الى اخيه بحديده فان الملائكة تلعه حتى يدعه وان كان اخاه لابيہ وامه)) (۲)

”جب کسی شخص نے اپنے مسلمان بھائی پر اسلحہ تانا، تو اس پر اس وقت تک فرشتے لعنت کرتے رہتے ہیں جب تک کہ وہ اسے ہٹانہ لے۔ خواہ وہ شخص اس کا سگا بھائی ہی کیوں نہ ہو۔“

واضح رہے کہ تعلیم و تربیت (ٹریننگ) یا غیر ارادی طور پر اسلحہ کا اشارہ اس سے متعلق

(۱) [بخاری: کتاب فضائل المدینة: باب حرم المدینة (۱۸۷۰) مسلم: کتاب الحج:

باب فضل المدینة ودعاء النبیؐ فیہا بالبرکة (۱۳۷۰)]

(۲) [مسلم: کتاب البر والصلة: باب النهی عن الاشارة بالسلاح الى مسلم (۲۶۱۶)]

ہے۔ جبکہ اس حدیث سے مراد انسان کی اس حالت کی مذمت ہے جب وہ غصہ میں آ کر دوسرے مسلمان کی طرف اپنا اسلحہ کا رخ کر لیتا ہے۔

اللہ کے قوانین میں رکاوٹ ڈالنے والے پر لعنت!

حضرت عبداللہ بن عباسؓ سے مروی ہے کہ اللہ کے رسول ﷺ نے فرمایا:

((ومن قتل عمدا فهو قود ومن حال بينه وبينه فعلية لعنة الله والملائكة والناس

اجمعين لا يقبل الله منه صرفا ولا عدلا))^(۱)

”جو شخص عمداً قتل کیا جائے تو اس کے قاتل سے قصاص لیا جائے گا اور جو شخص اس قاتل اور

قصاص کے درمیان رکاوٹ پیدا کرے اس پر اللہ کی، فرشتوں کی اور تمام لوگوں کی لعنت

ہے۔ اور ایسے شخص کے نہ فرائض قبول ہیں اور نہ نوافل۔“

قتل کے بدلے قتل (قصاص) ایک شرعی ضابطہ ہے جس سے نہ انکار کیا جاسکتا ہے

اور نہ کسی تردد کا اظہار البتہ اس کے باوجود شریعت میں قاتل کو قتل کرنے کی بجائے

معاف کر دینے کی سہولت و رعایت بھی دی گئی ہے لیکن اس معافی کا اختیار مقتول کے

ورثہ کو ہے لہذا اگر ورثہ معافی پر تیار نہ ہوں تو قاتل کو بطور قصاص قتل کی سزا دی جائے گی

اور اس سزا میں رکاوٹ بننے والے پر لعنت کی گئی ہے۔



(۱) [نسائی: کتاب القسامة۔ باب من قتل بحجر أو سوط (۴۷۹۴) صحیح سنن نسائی]

باب (۱۰)

فرشتوں کے حقوق اور ہماری ذمہ داریاں

فرشتوں سے متعلقہ جملہ تفصیلات گزشتہ طور میں گزر چکی ہیں، اس باب میں ہم اس پہلو پر روشنی ڈالیں گے کہ فرشتوں کے کون سے حقوق ہمارے ذمہ لازم ہیں اور ہمیں فرشتوں کے بارے میں کن جذبات کا خیال رکھنا چاہیے۔ اور فرشتوں کی محبت اور دعائیں حاصل کرنے کے لیے ہمیں کون سے اعمال کرنے چاہئیں۔

فرشتوں پر ایمان لانا:

ایمان کے بنیادی ارکان میں ایک یہ بات بھی شامل ہے کہ ہم اللہ تعالیٰ کے فرشتوں پر ایمان لائیں۔ فرشتوں پر ایمان لانے کا مطلب یہ ہے کہ ہم یہ تسلیم کریں کہ.....
 ”فرشتے اللہ کی معزز مخلوق ہیں، ان کے جسم نورانی اور انتہائی لطیف ہیں، وہ غیبی مخلوق ہیں، عام حالات میں ہم انہیں نہیں دیکھ پاتے، وہ ایسی شکلیں اختیار کرنے پر قادر ہیں جو ہمیں نظر آتی ہیں، فرشتوں کو بے پناہ قوت حاصل ہے، ان کی تعداد کا کوئی شمار نہیں، انہیں اللہ تعالیٰ نے خاص اپنی عبادت اور اطاعت کے لیے پیدا کیا ہے، وہ اللہ کی تسبیح و تحمید میں مشغول رہتے ہیں، وہ اللہ کی لمحہ بھر بھی نافرمانی نہیں کرتے، ان کا کام صرف وہ ہے جو اللہ انہیں کہہ فرمادے، وہ شادی بیاہ نہیں کرتے، ان کی اولاد نہیں، انہیں کھانے پینے یا دیگر شہوات کی خواہش نہیں، وہ نہ مذکر ہیں نہ مؤنث، بلکہ وہ اللہ کے عبادت گزار اور معزز و مکرم بندے ہیں۔“

گزشتہ صفحات میں ان تمام چیزوں کی تفصیل دلائل کے ساتھ گزر چکی ہے۔ اب ہم فرشتوں کے وہ حقوق ذکر کریں گے، جو ہم انسانوں پر عائد ہوتے ہیں۔

فرشتوں سے محبت کرنا:

جس طرح فرشتوں پر ایمان لانا ضروری ہے اسی طرح ان سب سے محبت کرنا اور

ان کے بارے میں اچھے جذبات رکھنا بھی ضروری ہے۔ یہودیوں نے بعض فرشتوں سے بغض و عداوت کا اظہار کیا تو اللہ تعالیٰ نے ان لوگوں کو اپنا دشمن قرار دیا۔ جیسا کہ ارشاد باری تعالیٰ ہے:

﴿مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَالَ فَإِنَّ اللَّهَ عَدُوٌّ لِلْكَافِرِينَ﴾
 ”جو شخص اللہ تعالیٰ، اس کے فرشتوں، اس کے رسولوں اور جبریل اور میکائیل کا دشمن ہو (وہ کافر ہے) اور یقیناً اللہ تعالیٰ کافروں کا دشمن ہے۔“ [البقرة/۹۸]

فرشتوں کو برا بھلا نہ کہنا:

جو شخص فرشتوں کو گالی دے یا ان کی عیب جوئی کرے، اس کے بارے میں ائمہ سلف نے بڑے سخت فتوے دیئے ہیں۔ مثلاً قاضی عیاضؒ امام محسنؒ کے حوالے سے رقمطراز ہیں کہ

”جس شخص نے کسی فرشتے کو گالی دی، اس کی سزا قتل ہے۔“ (۱)

اسی طرح امام سیوطیؒ امام قرانیؒ کے حوالے سے بیان کرتے ہیں کہ
 ”واضح رہے کہ ہر مکلف (بالغ و صاحب اختیار) شخص پر لازم ہے کہ وہ تمام انبیاء کی تعظیم کرے، اسی طرح تمام فرشتوں کی بھی تعظیم کرے۔ اور جس شخص نے ان کی تعظیم کے منافی کوئی کام کیا اس نے گویا کفر کیا۔ خواہ صراحتاً ایسا کرے یا اشارۃً۔ لہذا کسی شخص نے اگر انتہائی جبار آدمی کو دیکھ کر یہ کہا کہ یہ جہنم کے داروغے نالک سے بھی زیادہ سخت دل ہے، تو وہ کافر ہو جائے گا۔ اسی طرح اگر کسی شخص نے انتہائی بد صورت شخص کو دیکھ کر یہ کہا کہ یہ مکر و تکبر سے بھی زیادہ وحشت ناک ہے تو وہ بھی کافر ہے۔ بشرطیکہ اس طرح کہنے والے نے بطور تنقیص (اور عیب جوئی کی خاطر) یہ بات کہی ہو۔“ [ایضاً]

معلوم ہوا کہ یہ بڑا نازک مسئلہ ہے جب کہ ہمارے ہاں عام طور پر فرشتوں کی تعظیم کے حوالے سے یہ بات مد نظر نہیں رکھی جاتی اور ایسے جملے عیب جوئی کے طور پر عام کہہ دیئے جاتے ہیں حالانکہ ان سے اجتناب اور احتیاط بہت ضروری ہے۔

(۱) [الحائک فی اخبار الملائک للسیوطی (ص ۲۵۴) بحوالہ "عالم الملائکۃ

الابرار" از عمر سلیمان الاشرقر (ص ۷۷-۷۸)]

نماز میں دائیں جانب تھوکنے سے اجتناب کرنا:

حضرت ابو ہریرہؓ سے مروی ہے کہ نبی اکرمؐ نے فرمایا:

((اذا قام احدكم الى الصلاة فلا يصبق امامه فانما ينجاه الله مادام في مصلاه ولا عن يمينه فان عن يمينه ملكا وليصبق عن يساره او تحت قدمه فيدفعها))^(۱)

”جب تم میں سے کوئی شخص نماز میں کھڑا ہو تو وہ اپنے سامنے نہ تھوکے کیونکہ جب تک وہ نماز والی جگہ پر ہوتا ہے تب تک اللہ تعالیٰ سے سرگوشی کر رہا ہوتا ہے۔ اسی طرح اپنے دائیں جانب بھی نہ تھوکے کیونکہ دائیں جانب ایک فرشتہ ہوتا ہے۔ البتہ اپنے بائیں جانب یا قدم کے نیچے تھوک لے پھر اسے دفن کر دے۔“

جن چیزوں سے لوگ نفرت کرتے ہیں ان سے احتیاط کرنا:

عام طور پر وہ تمام اشیاء جنہیں لوگ ناپسند کرتے ہیں مثلاً گندگی، بدبو، فحش حرکتیں، گالی گلوچ وغیرہ ان سب چیزوں کو فرشتے بھی ناپسند کرتے ہیں اور ان کا ارتکاب دیکھ کر انہیں اذیت بھی ہوتی ہے۔ اس لیے ان تمام چیزوں سے احتیاط کرنی چاہیے۔ تاکہ ہمارے دائیں بائیں موجود فرشتے ہم سے نفرت نہ کریں اور نہ ہی انہیں ہم سے کوئی اذیت پہنچے۔ فرشتوں کو جن چیزوں سے اذیت ہوتی ہے ان میں سے ایک یہ بھی ہے کہ نماز سے پہلے آدمی لہسن، پیاز اور اس طرح کی بو والی کوئی چیز (سگریٹ وغیرہ) استعمال کر کے مسجد میں آئے۔ اسی لیے نبی اکرمؐ نے ایک مرتبہ فرمایا:

((من اكل من هذه الشجرة المتنة فلا يقرب من مسجدنا فان الملائكة تناذى مما يتاذى منه الانس))^(۲)

”جو شخص یہ بدبودار درخت (یعنی کچا پیاز، لہسن وغیرہ) کھائے وہ (اس کی بدبو ختم ہونے سے پہلے) ہماری مسجد کے قریب نہ آئے کیونکہ جن چیزوں سے لوگوں کو تکلیف ہوتی ہے، ان سے فرشتوں کو بھی تکلیف ہوتی ہے۔“

(۱) [بخاری: کتاب الصلاة: باب دفن النخامة في المسجد (۴۱۶)]

(۲) [مسلم: کتاب المساجد: باب نهى من اكل ثوبا او بصلاوا کرانا..... (۵۶۴)]

اللہ کی نافرمانی اور کارگنہاہ سے پرہیز:

جس چیز سے فرشتوں کو سب سے زیادہ تکلیف ہوتی ہے، وہ یہ ہے کہ انسان اللہ تعالیٰ کی نافرمانی کرے۔ یہ نافرمانی صغیرہ و کبیرہ گناہوں کی شکل میں ہو یا کفر و شرک کی صورت میں۔ ان نافرمانیوں اور گناہ کے کاموں کو اگرچہ کراماتیں فوراً لکھتے جاتے ہیں مگر ایسے نافرمانوں کے پاس یا ان کے گھروں میں رحمت کے فرشتے نہیں آتے۔ اس لیے کہ رحمت کے فرشتوں کو اس بات سے سخت تکلیف ہوتی ہے کہ ان کے سامنے کوئی اللہ مالک الملک کی نافرمانی کرے۔ اس سلسلہ میں چند ایک چیزیں بطور نمونہ پیش کی جاتی ہیں:

جس گھر میں کتابیا تصویریں ہوں

حضرت ابو طلحہؓ سے روایت ہے کہ اللہ کے رسول ﷺ نے فرمایا:

((لا تدخل الملائكة بیتا فيه کلب ولا تصاویر))^(۱)

”جس گھر میں کتابیا تصویریں ہوں وہاں (رحمت کے) فرشتے داخل نہیں ہوتے۔“

اس حدیث میں تین چیزیں قابل توضیح ہیں:

(۱) کتے کو ایک گندے، ذلیل اور خسیس جانور کی حیثیت دی گئی ہے۔^(۲) اور اسے شوقیہ طور پر گھر میں رکھنے کی سخت مذمت کی گئی ہے۔ بلکہ احادیث میں یہ بھی بتایا گیا ہے کہ کتاب گھر میں رکھنے سے ثواب میں کمی واقع ہوتی رہتی ہے۔ البتہ تین صورتوں میں اس کی آنحضرتؐ نے رخصت دی ہے:

(۱) گھر کی حفاظت کے لئے۔ (۲) کھیت کھلیان اور (۳) جانوروں کی رکھوالی کے لئے (صحیح بخاری)

(۱) [بخاری: کتاب اللباس: باب التصاویر (۵۹۴۹) مسلم: کتاب اللباس (۲۱۰۶)]

(۲) [مثلاً ایک حدیث میں ہے: ((لبس لنامثل السوء الذی یعود فی ہبۃ کالکلب یرجع فی یتہ)) ”برای مثال ہمارے لیے نہیں ہے (یعنی یہ کہ) جو شخص تجھ دے کرواپس مانگتا ہے وہ کتے کی طرح ہے جو تے کر کے اسے چاٹتا ہے“۔ بخاری: کتاب الہبۃ: باب لایحل لأحدان یرجع فی

ہبۃ و صدقہ (۲۶۶۲)]

(۲) تصویریں و طرح کی ہوتی ہیں ایک ذی روح اشیا کی اور دوسری غیر ذی روح (یعنی بے جان اشیاء کی) مذکورہ حدیث میں جن تصویروں کی خدمت کی گئی ہے اس سے سراوہ تصاویریں ہیں جو ذی روح (جاندار) اشیا کی ہوں کیونکہ ذی روح اشیا کی تصاویر بنانے سے سخت منع کیا گیا ہے مثلاً ایک حدیث میں ہے:

((ان الذين يصنعون هذه الصور يعذبون يوم القيامة يقال لهم احيوا ما خلقتم))
”جو لوگ یہ تصویریں بناتے ہیں انہیں قیامت کے روز عذاب دیا جائے گا اور کہا جائے گا کہ جو تصویریں تم نے بنائی تھیں اب انہیں زندہ کر کے دکھاؤ!“ (اور وہ انہیں زندہ نہیں کر پائیں گے) (۱)

جبکہ غیر ذی روح اشیا کی تصاویر بنانے کی اجازت دی گئی ہے۔ جیسا کہ حضرت سعید بن ابی الحسن فرماتے ہیں کہ میں حضرت عبداللہ بن عباسؓ کے پاس بیٹھا ہوا تھا کہ ایک آدمی آیا اور ابن عباسؓ سے آکر اس نے کہا:

”اے ابو عباس (یہ آپ کی کنیت تھی) میں انسان ہوں، میری معیشت میرے ہاتھ کی کارگیری ہے اور میں یہ تصویریں بناتا ہوں؟ عبداللہ بن عباسؓ نے فرمایا کہ میں تمہیں وہی بات بتاؤں گا جو میں نے اللہ کے رسول ﷺ سے (اس بارے میں) سنی ہے۔ آپؐ نے فرمایا تھا کہ جس شخص نے کوئی تصویر بنائی اسے اللہ تعالیٰ یقیناً عذاب سے دوچار کریں گے (اور اس وقت تک عذاب دیں گے) جب تک وہ اس تصویر میں روح نہ ڈال دے اور وہ کبھی بھی اس میں روح نہیں ڈال سکتا۔ یہ حدیث سن کر اس کا سانس بہت زیادہ پھول گیا اور چہرہ زرد پڑ گیا تو حضرت عبداللہ بن عباسؓ نے (ان کی یہ حالت دیکھ کر) فرمایا: کم بخت اگر تو نے تصویر سازی ہی کرتا ہے تو پھر درخت وغیرہ جن میں روح نہیں ہوتی ان کی تصاویر بنالیا کرو۔“ (۲)

(۱) [بخاری: کتاب اللباس: باب عذاب المصویرین يوم القيامة (۵۹۵۰) مسلم: کتاب

اللباس (۲۱۰۸) نسائی (۵۳۷۶) مسند احمد (۲/۱۲۶)]

(۲) [بخاری: کتاب البیوع: باب بیع التصاویر التي ليس فيها روح وما يكره من ذلك۔۔۔۔۔

(۲۲۲۵) مسلم: کتاب اللباس: باب تحريم تصوير صورة الحيوان (۲۱۱۰) مسند احمد (ج

۱/ ص ۳۵۹، ۲۴۶، ۲۱۶، ۳۵۰، ۳۶۰) ابو داؤد (۵۰۲۴) ترمذی (۱۷۵۱)]

جاندار اور بے جان اشیاء کی تصاویر میں مذکورہ بالا فرق اور بے جان اشیاء کی تصاویر کی اجازت کی یہ روایت اگرچہ ابن عباسؓ کا اپنا فتویٰ ہے تاہم ان کے فتویٰ کی تائید ان احادیث سے ہوتی ہے کہ جن میں نبی اکرم ﷺ کا یہ فرمان مذکور ہے کہ:

((ثانی جبریل فقال: انی کنت اتیک البارحة فلم یمعنی ان اکون دخلت علیک البیت الذی کنت فیہ الا انہ کان فی باب البیت تمثال الرجال وکان فی البیت کلب فمر برأس التمثال الذی بالباب فلیقطع فیصیر کھینة الشجرة ومر بالستر فلیقطع ویجعل منه وسادتين متبذین توطن ومر بالکلب فیخرج ففعل رسول الله))^(۱)

”ایک مرتبہ جبریلؑ نے آپؐ سے وعدہ کیا کہ میں فلاں دن آپؐ کے پاس آؤں گا مگر اس دن وعدے کے باوجود وہ تشریف نہ لائے جس پر آپؐ پریشان ہوئے۔ آپؐ فرماتے ہیں کہ پھر اس کے بعد اگلے دن میرے پاس جبریلؑ آئے اور مجھ سے کہنے لگے کہ میں گزشتہ رات آپؐ کے پاس آیا تھا مگر آپؐ کے گھر میں اس لیے داخل نہیں ہوا کہ وہاں دروازے پر مردوں کی تصویریں بنی ہوئی تھیں اور گھر میں ایک کتا بھی تھا۔ (اور جہاں کتا اور تصویریں ہوں وہاں ہم نہیں آتے) لہذا آپؐ ایسا کیجئے کہ دروازے پر جو تصویریں ہیں ان کے سر (چہرے) کٹوا دیں تاکہ وہ درخت کی طرح (بے جان چیز کی شکل) ہو جائیں اور پردے کے بارے میں حکم دیں کہ اسے کاٹ کر نیچے بچھائے جانے والے دو تھکے بنائے جائیں اور کتے کو بھی گھر سے نکال دیں۔ چنانچہ آپؐ نے ایسا ہی کیا۔“

معلوم ہوا کہ ذی روح اشیاء کی تصویر بنی ہوئی ہو تو اس کا چہرہ اور سر مسخ کر دینا چاہیے، علاوہ ازیں ضرورت کے پیش نظر بعض صورتوں میں تصویر بنوانا جائز ہے مثلاً شناختی کارڈ، پاسپورٹ اور اسی نوعیت کے دیگر کاغذات کے لیے یا تعلیم و تربیت کے لیے تصویر بنانا ازراہ مجبوری جائز ہے۔ اسی طرح بچوں کے کھلونے اگر جاندار اشیاء پر مشتمل ہوں تو وہ بھی بچوں کے کھیل کے لیے جائز ہیں۔ اسی طرح بستر، پچھونے اور تنکے وغیرہ پر تصاویر بنی ہوں تو ان کا استعمال بھی جائز ہے اور ان صورتوں میں رحمت کے فرشتے بھی آتے ہیں کیونکہ ان میں اللہ کی تافرمانی نہیں ہے۔

(۱) [ترمذی: کتاب الادب: باب ما جاء ان الملائكة لا تدخل بیتا فيه صورة ولا کلب

(۳) ”جس گھر میں کتاب اور تصویریں ہوں وہاں فرشتے نہیں آتے“ حدیث کے ان الفاظ سے مراد رحمت کے فرشتے ہیں ورنہ موت کے فرشتے یا عذاب کے فرشتے تو موت و عذاب لے کر ہر جگہ پہنچ جاتے ہیں۔ نبی اکرم ﷺ کی بیوی حضرت میمونہؓ سے روایت ہے کہ نبی اکرم ﷺ نے فرمایا:

((ان جبرائیلؑ کان وعدنی ان یلقانی اللیلة فلم یلقنی ام واللہ ما اخلفنی اقال: فظلل رسول اللہ یوئہ ذلک علی ذلک ثم وقع فی نفسه (نفسی) جرو کلب تحت فسطاط لنا فالمرہ فاخرج ثم اخذ بیدہ ماء فنضح مکانہ فلما امسى لقیہ جبریلؑ فقال له: قد كنت وعدتني ان تلقاني البارحة فقال: اجل ولكننا لاندخل بیتانیہ کلب ولا صورة)) (۱)

”جبریلؑ نے مجھ سے وعدہ کیا کہ میں رات کو تم سے ملاقات کے لیے آؤں گا مگر وہ نہ آئے جس پر آپ پریشان ہو کر ادھر ادھر ٹپٹنے لگے پھر آپؐ کے ذہن میں یہ بات آئی کہ ہمارے ایک خبیث (بستر، پاچار پانی) کے نیچے ایک کتے کا پلا ہے چنانچہ آپؐ نے حکم دیا کہ اسے باہر نکال دو پھر آپؐ نے اپنے ہاتھوں سے اس جگہ پانی کا چھڑکاؤ کر دیا۔ پھر جب جبریلؑ سے آپؐ کی ملاقات ہوئی تو آپؐ نے ان سے حسب وعدہ نہ آنے کی وجہ پوچھی تو انہوں نے فرمایا: جس گھر میں کتاب یا تصویر ہو وہاں ہم (رحمت کے فرشتے) داخل نہیں ہوتے۔“

ایک روایت میں ہے کہ ”حضرت حسنؓ یا حسینؓ اس کتے کے پلے کو گھر میں لے آئے تھے مگر پھر آپؐ نے اسے نکال دیا۔“ (۲)

جہاں کوئی جینی یا نشہ کرنے والا ہو:

حضرت عمار بن یاسرؓ سے مروی ہے کہ اللہ کے رسول ﷺ نے فرمایا:

((ثلاثة لا تقر بهم الملائكة: حيفة الكافرو المتصمخ بالخلق والجنب الا ان يتوضاء)) ”تین آدمیوں کے پاس فرشتے نہیں آتے (۱) کافر کی لاش (۲) خلوک (ایسی خوشبو جس میں زعفران کا بڑا حصہ شامل ہوتا ہے) سے لتھڑا ہوا (۳) جینی، بشرطیکہ وہ وضو کر لے۔“ (۳)

ایک روایت میں ہے کہ:

(۱) |مسلم: کتاب اللباس: باب تحریم تصویر و صورۃ (۲۱۰۵) ابو داؤد: کتاب اللباس:

(۲) |ترمذی (۲۸۰۶)|

باب فی الصور (۴۱۵۸)|

(۳) |صحیح ابو داؤد (۲/۸۷۲)|

((ثلاث لا تقر بهم الملائكة السكران والمتصمخ بالزعفران والجنب))^(۱)

”تین طرح کے لوگوں کے پاس (رحمت کے) فرشتے نہیں آتے:

(۱) نشہ کرنے والا (۲) زعفران میں لتھڑا ہوا (۳) اور جنبی شخص۔“

زعفران سے بنی ہوئی خوشبو لگانے والے شخص کے پاس فرشتوں کے نہ آنے کی وجہ یہ ہے کہ عام حالات میں مردوں کے لیے یہ خوشبو استعمال کرنا منع ہے جیسا کہ حضرت انسؓ سے روایت ہے کہ

((نهى النبي أن يتزعفر الرجل))

”نبی اکرم ﷺ نے مردوں کو زعفران لگانے سے منع فرمایا ہے۔“^(۲)

جس جگہ گھنٹی اور بینڈ باجے وغیرہ ہوں:

حضرت ابو ہریرہؓ سے روایت ہے کہ اللہ کے رسول ﷺ نے فرمایا:

((لا تصحب الملائكة رفقة فيها كلب ولا جرس))^(۳)

”جس قافلے میں کتیا گھنٹی ہو ان کے ساتھ (رحمت کے) فرشتے نہیں ہوتے۔“

گھنٹی تو معمولی چیز ہے اور اسی پر باجے گاجے، طبلے سرنگی اور ڈھول ڈھکے وغیرہ سبھی چیزوں کو قیاس کیا جاسکتا ہے۔ گویا جہاں گھنٹی بجتی ہو وہاں فرشتے نہیں آتے تو پھر ڈھول ڈھمکوں اور بینڈ باجوں والے قافلوں میں رحمت کے فرشتے کیسے شریک ہو سکتے ہیں؟ اس حدیث میں ان تمام لوگوں کے لیے غور و فکر کا پیغام ہے جو بینڈ باجوں والے قافلوں، ڈھول ڈھمکوں اور سرنگی، طبلوں اور دیگر آلات موسیقی (میوزک) وغیرہ کو پسند کرتے اور ان کے ترنگوں سے لطف اندوز ہوتے ہیں حالانکہ یہ سب شیطانی آلات ہیں جن کے ذریعے شیطان انسان کو گنہگار بناتا ہے اور راہ حق سے بھٹکاتا ہے۔

(۱) [صحیح جامع الصغیر (۳/۷۰)]

(۲) [بخاری: کتاب اللباس: باب النهی عن التزعفر للرجال (۵۸۴۶)] واضح رہے کہ سر یاد اڑھی کو زعفران سے رنگنے کا جواز احادیث میں موجود ہے: دیکھئے مسند احمد (۳/۴۷۲) مجمع الزوائد (۵/۱۵۹) اس لیے بعض اہل علم نے اسے جسم کے دیگر حصوں یا کپڑوں پر لگانے کو علی الاطلاق حرام قرار دینے کی بجائے مکروہ کہا ہے جبکہ بعض اہل علم صرف سر اور داڑھی کو مستثنیٰ قرار دیتے ہیں۔ مزید تفصیل کے لیے ملاحظہ ہو فتح الباری (۱/۳۰۳)

(۳) [مسلم: کتاب اللباس: باب كراهة الكلب والجرس في السفر (۲۱۱۳)]

یہاں یہ سوال پیدا ہوتا ہے کہ کھنٹی کی آواز دور حاضر میں انسان کی ضرورت بن گئی ہے مثلاً گھروں میں داخل ہونے کے لیے کھنٹی کی ضرورت، گھڑی میں کھنٹی (آلارم) کی ضرورت، گاڑی چلاتے وقت کھنٹی (ہارن) کی ضرورت، سکول لگنے اور چھٹی ہونے کے لیے کھنٹی کی ضرورت، سکول و کالج میں پیپر ڈ تبدیل کرتے وقت کھنٹی کی ضرورت، ٹیلی فون کے لئے کھنٹی کی ضرورت..... تو آخر ان تمام ضرورتوں میں کھنٹی کا استعمال ترک کر دیا جائے؟ ایسا کرنے میں ان گنت مشکلات بلکہ نقصان ہے اور اگر اسے استعمال میں رکھا جائے تو پھر رحمت کے فرشتے نہیں آتے؟ تو آخر اس صورت حال میں کیا کیا جائے؟

در اصل کھنٹی دو طرح کی ہوتی ہے ایک وہ جس میں آواز کا ساز یا نغمہ پیدا ہوتا ہے جبکہ ایک وہ ہوتی ہے جس میں نغمہ اور ساز پیدا نہیں ہوتا۔ مذکورہ حدیث میں جس کھنٹی کی مذمت کی گئی ہے اس سے مراد وہ کھنٹی ہے جس میں نغمے اور ساز کی آواز پیدا ہوتی ہے جبکہ وہ گھنٹیاں جن میں آواز کا نغمہ پیدا نہیں ہوتا وہ اس مذمت میں شامل نہیں۔ لہذا ہمیں اس کھنٹی کو ازراہ ضرورت استعمال میں لانا چاہیے جس میں ساز وغیرہ نہیں ہوتا۔ مثلاً گاڑیوں اور بسوں کے ہارن میں عام طور پر ساز اور نغمے کی کیفیت نہیں ہوتی اس لیے ان کا استعمال جائز ہے۔

اس وقت گھڑیوں، ٹیلی فون، اور دیگر الیکٹرونکس اشیا کی صنعت پر غیر مسلم حاوی ہیں اور وہ ان تمام اشیا میں ہر ایسی آواز کو داخل کرنے کو ترجیح دیتے ہیں جس سے ساز، موسیقی اور نغمے کی کیفیت نمایاں ہو اور ہم مسلمانوں پر افسوس ہے کہ ہمارے نہ صرف گھروں میں بلکہ مسجدوں میں بھی ایسی گھنٹیاں آویزاں ہیں۔ ہمارے مسلمان انجینئرز کو ان چیزوں کی طرف توجہ دینی چاہیے اور کھنٹی کے لیے سادہ آواز یا جانوروں اور انسانوں کی آواز کو زیر استعمال لانا چاہیے بلکہ سادہ آواز کی جگہ اگر بسم اللہ، الحمد للہ، اللہ اکبر اور ایسے ہی کلمات کو استعمال کیا جائے تو بہت خوب ہوگا بلکہ بعض گھڑیوں میں اذان اور اس جیسے دیگر کلمات کا استعمال ہو رہا ہے۔ اس لیے ہمیں احادیث کے پیش نظر نغمے اور ساز والی ہر چیز سے گریز کرنا چاہیے۔

باب (۱۱)

انسان افضل ہے یا فرشتے؟

حافظ ابن کثیرؒ فرماتے ہیں کہ ”اس مسئلہ میں کہ فرشتے انسانوں سے افضل ہیں یا نہیں؟ لوگوں کے کئی اختلافی اقوال موجود ہیں۔ اس مسئلہ میں زیادہ تر بحث متکلمین کی کتابوں میں ملتی ہے یا پھر معزز لہ اور ان کے ہمنوا لوگوں کے اختلافی مسائل میں۔ میرے علم کے مطابق اس مسئلہ میں سب سے قدیم بحث وہ ہے جسے حافظ ابن عساکرؒ نے اپنی تاریخ میں امیہ بن عمر بن سعید بن عاص کے حالات میں ذکر کی ہے کہ

”وہ حضرت عمر بن عبدالعزیزؒ کی ایک مجلس جہاں آپ کے پاس اور لوگ بھی بیٹھے تھے، حاضر ہوئے تو عمر کہنے لگے: اللہ کے نزدیک ابن آدم سے زیادہ معزز اور کوئی نہیں ہے اور اپنی اس بات پر قرآن کی اس آیت سے انہوں نے استدلال کیا: ﴿ان الذين امنوا وعملوا الصالحات اولئك هم خير البرية﴾ [سورة البينة ۷]

”بے شک جو لوگ ایمان لائے اور نیک عمل کیے وہی ساری مخلوق میں سے افضل ہیں“ آپ کی اس بات کی عمرو بن سعید نے بھی تائید فرمائی۔ مگر عراق بن مالک نے فرمایا کہ اللہ کے نزدیک اس کے فرشتوں سے زیادہ کوئی معزز نہیں ہے۔ فرشتے دونوں جہانوں میں اس کے خادم اور اس کے انبیاء و رسل تک پیغام لے جانے والے ہیں۔ انہوں نے اپنی اس بات پر قرآن کی اس آیت سے استدلال کیا: ﴿وقال مانها كما ربكما عن

هذه الشجرة الا ان تكونا ملكين او تكونا من الخالدين﴾ [الاعراف ۲۰]

”شیطان ان دونوں (حضرت آدمؑ وحوّاءؑ) سے کہنے لگا کہ تمہارے رب نے تم دونوں کو اس درخت سے صرف اس لیے منع کیا ہے کہ کہیں تم فرشتے نہ بن جاؤ یا تم ہمیشہ یہاں (جنت میں) رہنے والے نہ بن جاؤ“

✽ [واضح رہے کہ یہ باب شیخ عمر سلیمان اشقرؒ کی کتاب ”عالم الملائكة الابرار“ (ص: ۹۱ تا ۹۶) سے ماخوذ ہے۔ نیز اس بحث کے لئے دیکھیے: مجموع الفتاویٰ، لابن تیمیہ (۳۵۰/۱۱) لوامع الانوار البہیہ (۲-۳۶۸) شرح العقیلة الطحاویہ (ص: ۳۳۸) الحیائل فی اخبار الملائک (ص: ۲۰۳ تا ۲۰۱)]

اس پر عمر بن عبدالعزیزؒ نے محمد بن کعب قرظی سے فرمایا کہ اے ابو حزمہ! آپ کی اس مسئلہ میں کیا رائے ہے؟ انہوں نے جواب دیا: ”اللہ تعالیٰ نے حضرت آدمؑ کو عزت بخشی کہ انہیں اپنے ہاتھ سے بنایا، ان میں اپنی روح پھونکی اور ان کے لیے فرشتوں سے سجدہ کروایا اور ان کی اولاد سے نبی اور رسول اور وہ (نیک) لوگ پیدا کیے جن کی فرشتے زیارت کرتے ہیں۔“ چنانچہ حضرت عمر بن عبدالعزیزؒ نے پھر اس مسئلہ میں انہی (یعنی کعب بن قرظی) کی رائے کی موافقت کی اور ان کی دلیل کے علاوہ کسی اور دلیل سے استدلال کیا۔“ [البدایہ والنہایہ (۵۸/۱)]

حافظ ابن کثیرؒ نے عمر بن عبدالعزیزؒ اور ان کے جلسائے محفل کی جو یہ گفتگو نقل کی ہے، اس سے تاج الدین فزاری کی وہ غلطی واضح ہو جاتی ہے جس کا صدور ان سے اس طرح ہوا ہے کہ ان کے بقول:

”یہ مسئلہ علم کلام کی بدعات میں سے ایک بدعت ہے جس میں اس امت کے صدر اول کے لوگوں نے کوئی گفتگو نہیں کی اور نہ ہی ان کے بعد بڑے بڑے جلیل القدر علماء میں سے کسی نے اس کے بارے میں اظہار خیال کیا ہے۔“ [شرح العقیدہ الطحاویہ (ص ۳۳۹)]

حالانکہ یہ بات ثابت ہے کہ بعض صحابہؓ نے بھی اس مسئلہ میں گفتگو کی ہے۔ جیسا کہ حضرت عبداللہ بن سلامؓ فرماتے ہیں کہ

”اللہ تعالیٰ نے کوئی ایسی مخلوق پیدا نہیں کی جو اس کے نبی محمدؐ سے افضل ہو۔ آپ سے کہا گیا: جبریلؑ اور میکائیلؑ بھی آنحضرتؐ سے افضل نہیں؟ تو انہوں نے سائل کو جواب دیا کہ آپ کو معلوم ہے کہ جبریلؑ اور میکائیلؑ کیا ہیں؟ (پھر خود ہی فرمایا کہ) وہ تو سورج اور چاند کی طرح مطیع مخلوق ہے جب کہ اللہ تعالیٰ نے انہی مخلوق میں سے کسی کو بھی محمدؐ سے افضل نہیں بنایا۔“ [اسے امام حاکم نے روایت کیا اور صحیح قرار دیا ہے۔ امام ذہبیؒ نے بھی ان کی تائید کی ہے۔ دیکھئے: شرح العقیدہ الطحاویہ تحقیق شیخ البانیؒ (ص ۳۴۲)]

دیگر اقوال

عقیدہ طحاویہ کے شارح نے بیان کیا ہے کہ اہل سنت کی طرف یہ بات منسوب ہے کہ انسانوں میں سے صرف انبیاء و رسل اور نیک لوگ ہی فرشتوں سے افضل ہیں جب کہ معتزلہ صرف فرشتوں کو ہی افضل قرار دیتے ہیں اور امام ابو الحسن اشعریؒ کے پیروکاروں (اشاعرہ) کے دو قول ہیں، بعض تو انبیاء و اولیاء کو فرشتوں سے افضل

قرار دیتے ہیں بعض اس مسئلہ میں کوئی قطعی رائے دینے کی بجائے سکوت اختیار کرتے ہیں۔ البتہ ان میں سے بعض سے یہ بھی بیان کیا جاتا ہے کہ فرشتے انسانوں سے افضل ہیں۔ یہ بات اہل سنت میں سے بھی بعض لوگوں نے اختیار کی ہے اور بعض صوفی بھی اس کے قائل ہیں۔

شیعہ حضرات کا کہنا ہے کہ یہ ساری امت فرشتوں سے افضل ہے، اور رائج اہل علم میں سے کسی نے یہ بات نہیں کی کہ فرشتے بعض انبیاء سے افضل ہیں۔ شارح طحاویہ فرماتے ہیں کہ امام ابو حنیفہؒ نے اس مسئلہ میں سکوت (توقف) اختیار کیا ہے اور خود بھی شارح کا میلان اسی طرف ہے۔ [ایضاً (ص: ۳۳۸)]

امام سفاریؒ نے بیان کیا ہے کہ امام احمد ابن حنبلؒ فرمایا کرتے تھے کہ جس نے فرشتوں کو انسانوں سے افضل کہا اس نے غلطی کی اور آپؐ نے فرمایا کہ ہر صاحب ایمان فرشتوں سے افضل ہے۔ [لوامع الانوار البھیة (۲/۳۹۸)]

محل نزاع بات؟

اس بات میں کسی کا اختلاف نہیں کہ کافر اور منافق ہرگز فرشتوں سے افضل نہیں ہیں بلکہ یہ تو جانوروں سے بھی بدتر ہیں۔ ارشاد باری تعالیٰ ہے:

﴿وَاللَّئِكَ كَالْأَنْعَامِ بَلْ هُمْ أَضَلُّ﴾ [الاعراف ۱۷۹] ”یہ تو جانوروں کی طرح ہیں بلکہ ان سے بھی بدتر ہیں“

اس طرح اس مسئلہ میں حقیقت بشر کا حقیقت ملائکہ سے افضلیت کے مقابلے کا بھی سوال نہیں ہے بلکہ سوال نیک لوگوں اور فرشتوں کے مابین افضلیت کا ہے۔ اگرچہ بعض لوگوں کی رائے یہ ہے کہ فرشتے تمام مومنوں سے افضل ہیں لہذا ان کے نزدیک محل نزاع بات یہ ہے کہ آیا فرشتے انبیاء و رسل سے بھی افضل ہیں یا انبیاء و رسل فرشتوں سے افضل ہیں؟

نیک لوگوں کو فرشتوں سے افضل کہنے والوں کی دلیل:

ان کے پہلی دلیل تو یہ ہے کہ اللہ تعالیٰ نے فرشتوں کو حکم دیا تھا کہ وہ آدمؑ کو سجدہ کریں، اگر وہ (آدم یا انسان) فرشتوں سے افضل نہ ہوتا تو فرشتوں کو اسے سجدہ کرنے کا حکم نہ دیا جاتا۔ لیکن بعض لوگوں نے ان کی اس دلیل کا یہ کہتے ہوئے رد کیا ہے کہ یہ سجدہ آدمؑ کو نہیں بلکہ اللہ کو کیا گیا تھا اور آدمؑ تو ان کے لیے محض ایک سمت تھے اور اگر آدمؑ ہی کو سجدہ

کیا گیا تھا تو پھر اس کے لیے قرآن میں یہ لفظ استعمال کیے جاتے ”اسجدوا لى آدم“ اور ”اسجدوا لى آدم“ نہ کہا جاتا اور اگر آدم ہی کو سجدہ کروانا مقصود تھا تو شیطان انہیں سجدہ کرنے سے انکار نہ کرتا اور نہ ہی یہ گمان کرتا کہ میں آدم سے بہتر ہوں کیونکہ قبلہ تو پتھر کی حیثیت رکھتا ہے اور کسی چیز کو قبلہ بنانے سے اسے فضیلت نہیں مل جاتی۔

یہ بات صحیح ہے کہ آدم کو فرشتوں کا سجدہ کرنا، ان کے لیے اللہ تعالیٰ کی عبادت و اطاعت اور قربت کا ذریعہ تھا جبکہ یہ چیز آدم کے لیے عزت و تکریم کا باعث تھی۔ اور کہیں یہ بات ثابت نہیں کہ آدم نے بھی فرشتوں کو سجدہ کیا ہو بلکہ آدم اور اس کی اولاد کو یہی حکم دیا گیا ہے کہ وہ صرف اور صرف اللہ رب العالمین کے لیے سجدہ کریں۔ کیونکہ اولاد آدم میں سے نیک لوگ تمام مخلوقات سے اشرف ہیں اور ان کے علاوہ اور کوئی ایسا نہیں جو اللہ تعالیٰ کے لیے ان سے بڑھ کر سجدہ ریزی کرتا ہو۔

(۲) ان کی دوسری دلیل یہ آیت ہے کہ ابلیس کو جب یہ حکم ملا کہ آدم کو سجدہ کر تو اس نے کہا: اذینک هذا الذی کرمک علی (الاسراء ۶۱) ”کیا خیال ہے یہ جس کو تو نے مجھ پر فضیلت دی ہے.....“ یہ آیت اس بات کی دلیل ہے کہ حضرت آدم ابلیس سے افضل تھے، یہی تو ان کے لیے ابلیس کو سجدہ کرنے کا حکم دیا گیا۔

(۳) اللہ تعالیٰ نے حضرت آدم کو اپنے ہاتھ سے پیدا کیا جب کہ فرشتوں کو اپنے کلام (لفظ کن) سے پیدا کیا۔

(۴) قرآن مجید میں ہے: ﴿انہی جاعل فی الارض خلیفۃ﴾ [البقرہ ۳۰] ”میں زمین میں خلیفہ بنانے والا ہوں۔“ اب جو خلیفہ ہو وہ اس سے افضل ہوتا ہے جو خلیفہ نہ ہو اور فرشتوں نے بھی یہ مطالبہ کیا تھا کہ انہیں خلیفہ بنایا جائے جیسا کہ قرآن مجید میں ہے: ﴿انجعل فیہا من ینفسد فیہا ویسفک الدماء﴾ [البقرہ ۳۰] ”کیا آپ اس زمین میں اسے (خلیفہ) بنائیں گے جو اس میں فساد کرے گا اور خون بہائے گا۔“ (مراد یہ تھی کہ اسے خلیفہ نہ بنایا جائے) اور اگر ان کے نزدیک اختلاف ایک اعلیٰ درجے کی چیز نہ ہوتی تو وہ اس کا مطالبہ نہ کرتے اور نہ ہی آدم کے خلیفہ بنائے جانے پر رشک کرتے؟

(۵) اولاد آدم اس لیے بھی فرشتوں سے افضل ہے کہ انہیں علم دیا گیا ہے مثلاً جب فرشتوں سے اللہ تعالیٰ نے چیزوں کے ناموں کا سوال کیا تو وہ کوئی جواب نہ دے سکے

بلکہ خود اپنی کم علمی کا اعتراف کیا جب کہ حضرت آدمؑ نے انہیں اس (علم) سے آگاہ کیا۔ اور علم کے بارے میں ارشاد باری تعالیٰ ہے:

﴿فَلْهَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ﴾ [الزمر ۹]

”آپ کہہ دیں کیا وہ لوگ جو علم رکھتے ہیں اور وہ لوگ جو علم نہیں رکھتے، برابر ہو سکتے ہیں؟“
(۶) انسانوں کے فرشتوں سے افضل ہونے کی ایک دلیل یہ دی جاتی ہے کہ انسانوں پر اللہ کی اطاعت کرنا بڑا دشوار ہے اور جو کام دشوار ہو پسے کرنے والا افضل ہوتا ہے۔ چونکہ انسان کو شہوت، لالچ، غصے، خواہش، وغیرہ جیسے خصائل کے ساتھ پیدا کیا گیا ہے اس لیے وہ افضل ہے جب کہ فرشتوں میں یہ چیزیں پیدا ہی نہیں کی گئیں (اس لیے وہ ان انسانوں سے افضل نہیں ہو سکتے)

فرشتوں کو افضل کہنے والوں کے دلائل:

جن لوگوں نے فرشتوں کو تمام انسانوں سے افضل قرار دیا ہے وہ بطور دلیل یہ حدیث پیش کرتے ہیں:

”مَنْ ذَكَرَنِي فِي نَفْسِهِ ذَكَرْتَهُ فِي نَفْسِي وَمَنْ ذَكَرَنِي فِي مَاءٍ ذَكَرْتَهُ فِي مَاءٍ خَيْرٌ مِنْهُمْ“ ”جس شخص نے مجھے اپنے دل میں یاد کیا میں بھی اسے اپنے دل میں یاد کروں گا اور جس نے مجھے مجلس میں یاد کیا میں اسے اس مجلس میں یاد کروں گا جو اس کی مجلس سے بہتر لوگوں پر مشتمل ہے۔“

اسی طرح انہوں نے یہ دلیل بھی پیش کی ہے کہ انسانوں میں نقصان اور کمیاں کو تاہیاں پائی جاتی ہیں اور ان سے غلطیاں اور برائیاں بھی ہوتی ہیں (جب کہ فرشتوں میں یہ چیزیں نہیں) جیسا کہ قرآن مجید میں ہے کہ ﴿وَلَا أَقُولُ لَكُمْ أَلِیْ مُلْكٍ﴾ [الانعام ۵۰] ”میں تمہیں یہ نہیں کہتا کہ میں فرشتہ ہوں۔“ معلوم ہوا کہ فرشتے انسانوں سے افضل ہوتے ہیں۔

راجح قول اور شیخ الاسلام ابن تیمیہؒ کا فیصلہ!

اس مسئلہ میں راجح موقف وہ ہے جو شیخ الاسلام ابن تیمیہؒ نے اختیار کیا ہے اور وہ یہ ہے کہ
”انسانوں میں سے نیک انسان اپنے انتہائے کمال کے اعتبار سے فرشتوں سے افضل ہیں۔ انتہائے کمال کا معنی یہ ہے کہ جب یہ لوگ جنت میں داخل ہوں گے، کامیابی پالیں

گے، بلند درجات پر فائز ہو جائیں گے، انہیں اللہ تعالیٰ بیشک کی زندگی سے نواز دیں گے، اپنی مزید قربت سے نواز دیں گے، اپنا دیدار کروادیں گے اور وہ اپنی آنکھوں سے اللہ تعالیٰ کا چہرہ دیکھ لیں گے اور فرشتے اللہ تعالیٰ کے حکم سے ان کی خدمت میں مصروف ہو جائیں گے تو اس وقت انسان فرشتوں سے افضل ہوگا۔ جب کہ باعتبار ابتدا، فرشتے انسانوں سے افضل ہیں کیونکہ اس وقت وہ اللہ تعالیٰ کے رفیق اعلیٰ کی حیثیت رکھتے ہیں، جن چیزوں میں انسان مبتلا ہیں ان سے وہ پاک ہیں اور ہر وقت اللہ تعالیٰ کی عبادت میں مشغول ہیں۔ اس لیے اس بات میں کوئی شک نہیں کہ اس وقت وہ انسانوں کے اچھال کے مقابلے میں زیادہ کامل ہیں۔“

حافظ ابن قیم فرماتے ہیں کہ (شیخ الاسلام کی) اس تفصیل سے فرشتوں اور انسانوں کی انضلیت کا مسئلہ واضح طور پر حل ہو جاتا ہے، دونوں فریقوں کے دلائل میں مطابقت بھی پیدا ہو جاتی ہے، اور ہر کسی کو اپنے موقف کے باوجود مصالحت کی راہ مل جاتی ہے۔

فرشتوں پر ایمان لانے کا فائدہ؟

فرشتوں پر ایمان لانے کا پہلا فائدہ تو یہ ہے کہ ہم فرشتوں کے بارے میں ان تمام باتوں کو تسلیم کر لیتے ہیں جو ہمیں قرآن وحدیث (وکی الہی) کے ذریعے معلوم ہوئی ہیں اور اس طرح ہم اللہ تعالیٰ کی کسی بات سے انکار کے جرم سے محفوظ ہو جاتے ہیں۔ علاوہ ازیں فرشتوں پر ایمان لانے سے ہم بہت سے گمراہانہ نظریات سے بھی محفوظ ہو جاتے ہیں۔

اسی طرح فرشتوں پر ایمان لانے کا ایک فائدہ یہ بھی ہے کہ جب ہمیں اس بات کا علم ہوگا کہ فرشتے نیک لوگوں سے محبت کرتے ہیں، ان کی حفاظت کرتے اور بوقت ضرورت اللہ کے حکم سے ان کی مدد بھی کرتے ہیں تو اس سے ہمارے اندر نیک بننے، اور اللہ کی نافرمانی سے بچنے کا جذبہ پیدا ہوگا اور ہمیں یہ حوصلہ بھی ملے گا کہ اللہ تعالیٰ فرشتوں کے ذریعے اپنے دشمنوں پر ہماری حفاظت ونصرت فرمائیں گے۔

اسی طرح فرشتوں کے بارے میں جب ہمیں یہ معلوم ہوگا کہ وہ ہر وقت اللہ کے حکم کے تابع ہیں اور اس کی تسبیح و تحمید میں مصروف رہتے ہیں تو اس سے ہمارے اندر بھی اللہ کی فرمانبرداری کا شعور مستحکم ہوگا۔

باب (۱۲)

منکرین ملائکہ اور ان کے شبہات کا ازالہ

گزشتہ صفحات میں فرشتوں کے بارے میں قرآن وحدیث کی روشنی میں جتنی تفصیلات دی گئی ہیں انہیں مد نظر رکھتے ہوئے لامحالہ یہ تسلیم کرنا پڑتا ہے کہ فرشتے اپنا خارجی وجود رکھتے ہیں۔ یہ انسانوں اور جنوں سے الگ ایک مستقل مخلوق ہیں، انہیں اللہ تعالیٰ نے مختلف مقاصد کے لیے پیدا فرمایا ہے، یہ اپنی اصلی شکل میں ہمیں نظر نہیں آتے لیکن اس کے باوجود ان پر ایمان لانے کا اللہ تعالیٰ نے ہم سے تقاضا کیا ہے۔ قرآن وحدیث پر سچے دل سے ایمان لانے والا ان باتوں سے کبھی انکار نہیں کر سکتا بلکہ اگر کوئی شخص فرشتوں کے وجود سے انکار کر دے تو پھر اس کا ایمان ہی محفوظ نہیں رہتا!

اسلامی تاریخ کے ابتدائی دور میں مسلمانوں میں فکری انتشار کے بعد بے شمار گروہ پیدا ہوئے مگر ان میں سے کسی نے بھی ملائکہ کے وجود کا انکار نہیں کیا، حتیٰ کہ معتزلہ جن کی عقل پرستی ضرب المثل ہے۔ ان کا معتد بہ حصہ بھی فرشتوں کے وجود کو ماننا رہا ہے بلکہ اس سے اوپر اگر جائزہ لیا جائے تو معلوم ہوگا کہ آنحضرت ﷺ کے دور میں کفار بھی ملائکہ کے وجود کو تسلیم کرتے تھے مگر دور حاضر میں منکرین حدیث کا مشہور پرویزی گروہ فرشتوں کے وجود کا صاف انکاری ہے۔ پرویز سے بھی پہلے سرسید احمد خان نے یہ روش اختیار کی تھی۔ اس لیے آئندہ سطور میں پہلے سرسید کے افکار کا اور اس کے بعد مسٹر پرویز صاحب کے افکار کا تجزیہ کیا جائے گا۔ واضح رہے کہ اس موضوع پر کئی ایک اہل علم نے اظہار خیال کیا ہے تاہم ان میں سے مولانا عبدالرحمن کیلانیؒ نے جس علمی انداز سے ان عقل پرستوں کا تعاقب کیا ہے وہ قابل صد تحسین ہے۔ موصوف کی تنقید کے بعد اس موضوع پر چونکہ کوئی نئے دلائل یا انکشافات سامنے نہیں آئے اس لیے ہم موصوف کے نقد و تبصرہ کو ان کی کتاب آئینہ پرویزیت سے پیش کرنے پر اکتفا کریں گے۔

ایمان بالملائکہ اور سرسید کے نظریات

فرشتوں پر ایمان لانا ایمان کا ایک جز ہے اور قرآن میں اس کی صراحت کئی مقامات پر موجود ہے فرشتے اپنا خارجی وجود اور ذاتی شخص رکھتے ہیں۔ فرشتے آسمان سے نیچے بھی اترتے ہیں، زمین سے اوپر آسمان کو چڑھتے بھی ہیں، جبریل اور میکائیل انہی میں سے ہیں۔ پھر کچھ فرشتے دو، دو، تین تین، چار چار پروں والے بھی ہیں، فرشتوں نے بدر کے میدان میں مسلمانوں کی مدد بھی کی تھی وغیرہ وغیرہ۔ یہ سب چیزیں اس بات پر دلالت کرتی ہیں کہ فرشتوں کا خارجی وجود ضرور ہے لیکن چونکہ وہ غیر مرنی مخلوق ہیں۔ لہذا ان پر ایمان لانا ”ایمان بالغیب“ کا ایک حصہ ہے، لیکن سرسید صاحب موصوف فرشتوں کے خارجی وجود کے منکر ہیں اور ان کا انکار اس بنا پر ہے کہ وہ محسوسات و مشاہدات کی زد سے باہر ہیں۔ نیز ڈارون کے نظریہ ارتقاء کا بھی یہی تقاضا ہے۔ پھر چونکہ ایلیس بھی فرشتوں کی صف میں تھا۔ لہذا اس کے خارجی وجود سے بھی آپ نے انکار کر دیا۔ آپ اپنی تفسیر القرآن ج ۱ ص ۴۲ پر فرماتے ہیں:

”خدا تعالیٰ جو اپنے جاہ و جلال اور اپنی قدرت اور اپنے افعال کو فرشتوں سے نسبت کرتا ہے، تو جن فرشتوں کا قرآن میں ذکر ہے ان کا کوئی اصلی وجود نہیں ہو سکتا۔ بلکہ خدا کی بے انتہاء قدرتوں کے ظہور کو اور ان قوی کو جو خدا نے اپنی ساری مخلوق میں مختلف قسم کے پیدا کیے ہیں، ملک یا ملائکہ کہا ہے جن میں سے ایک ایلیس یا شیطان بھی ہے۔ پہاڑوں کی معدنیت، پانی کی رقت، درختوں کی قوت نمو، برق کی قوت جذب و دفع، غرضیکہ تمام قوی جن سے مخلوقات موجود ہوئی ہیں اور جو مخلوقات میں ہیں وہی ملک و ملائکہ ہیں جن کا ذکر قرآن مجید میں آیا ہے، انسان ایک مجموعہ قوائے ملکوئی اور قوائے ہیمنی کا ہے اور ان دونوں قوتوں کی بے انتہا ذریات ہیں، جو ہر قسم کی نیکی و بدی میں ظاہر ہوتی ہیں اور انسان کے فرشتے اور ان کی ذریات اور وہی انسان کے شیطان اور ان کی ذریات ہیں۔“

سرسید احمد خان کے فرشتوں کے حوالے سے افکار و آراء پر مذکورہ بالا تنقید مولانا عبدالرحمن کیلانی کی کتاب ”آئینہ تہذیبیت“ (ص ۱۰۴ تا ۱۱۳) سے ماخوذ ہے۔

سرسید کے خیالات: آپ فرماتے ہیں:

”بعض اکابر اسلام کا بھی یہی مذہب ہے جو میں کہتا ہوں۔ اور امام محی الدین ابن عربی نے فصوص الحکم میں یہ مسلک اختیار کیا ہے۔ شیخ عارف باللہ مؤید الدین ابن محمود المعروف بالمہدی نے، جو مرید ابن خاص شیخ صدر الدین قنوی، مرید امام محی الدین ابن عربی سے ہیں، شرح فصوص الحکم میں بہت بڑی بحث لکھی ہے۔“ [ایضاً: ۴۳]

یہ جو اکابر اسلام سید صاحب نے گنوائے ہیں۔ یہ دراصل ابن عربی (۶۳۸ھ) اور ان کے مرید خاص صدر الدین قنوی اور ان کے مرید شیخ عارف باللہ ہیں۔ ابن عربی گروہ صوفیہ کی معروف شخصیت ہیں اور صوفیہ میں شیخ اکبر کے نام سے یاد کئے جاتے ہیں۔ ابن عربی نے بھی تصوف میں چند نئے نظریات کو داخل کیا تھا۔ مثلاً ۱۔ یہ کہ نبوت وہی نہیں بلکہ کتبائی چیز ہے اور عقل کو اپیل کرنے کی وجہ سے سید صاحب نے بھی اس نظریہ کو اپنایا ہے۔

۲۔ یہ کہ نبوت چونکہ کتبائی ہے لہذا انا قیامت جاری رہے گی۔ مرزائے قادیاں نے بھی ابن عربی کی تحریروں سے فائدہ اٹھایا ہے۔

۳۔ یہ کہ ولایت کا مقام نبوت سے بھی آگے نکل جاتا ہے۔ اس کے خیال کے مطابق سب سے نچلا درجہ رسالت کا ہے۔ پھر اس سے اوپر نبوت کا پھر اس سے اوپر ولایت کا چنانچہ وہ کہتا ہے: مقام النبوة فی بوزخ! فوق الرسول ودون الولی!

”نبوت کا مقام درمیان میں ہوتا ہے جو رسول سے اوپر اور ولی سے نیچے ہوتا ہے۔“ ابن عربی اس کی دلیل یہ دیتے تھے کہ رسول یا نبی سے تو اللہ تعالیٰ فرشتے کے ذریعے بات چیت کرتا ہے۔ لیکن ولی سے یہ بات چیت فرشتے کے واسطے کے بغیر ہوتی ہے۔ نیز نبی ہو یا رسول، اس کا ایک مخصوص مقام ہوتا ہے جس سے آگے وہ تجاوز نہیں کر سکتا جب کہ ولی واصل بالحق بھی ہو سکتا ہے۔ لہذا ولایت نبوت سے افضل ہے۔

۴۔ خاتم الانبیاء کی طرح خاتم الاولیاء بھی ایک منصب ہے اور چونکہ نبوت سے ولایت افضل ہے۔ لہذا خاتم الانبیاء سے خاتم الاولیاء افضل ہوتا ہے۔ اور موجودہ دور کا خاتم الاولیاء میں ہوں۔ چنانچہ ان کا درجہ ذیل شعر اسی نظریہ کی ترجمانی کرتا ہے:

انا ختم الولاية دون شک لورثت الهاشمی مع المسيح!

”پیشک میں خاتم الاولیاء ہوں کیونکہ مجھے ہاشمی وراثت کے ساتھ ساتھ مسیحی وراثت بھی حاصل ہے۔“

۵۔ اور اس کا پانچواں نظریہ یہ تھا کہ انسان کو سب سے زیادہ معرفت الہی اس وقت حاصل ہوتی ہے جب وہ کسی عورت سے جماع میں مشغول ہوتا ہے۔ [ان نظریات کے تفصیل کے لیے میری تصنیف ’شریعت و طریقت‘ ملاحظہ فرمائیے۔ (کیلائی)]

انہی نظریات کی وجہ سے علمائے دین نے اس پر کفر کا فتویٰ لگایا اور حکومت مصر کو اس کے خیالات سے مطلع کر دیا۔ جب اس بات کی ابن عربی کو خبر ہوئی تو ابن عربی نے وہاں سے بھاگ کر دمشق میں آ کر پناہ لی۔

ابن عربی فلسفہ وحدت الوجود کا سب سے بڑا پرچارک تھا، جو صوفیہ کا مشہور ترین نظریہ ہے، اسی وجہ سے صوفیہ اسے شیخ اکبر کے معزز لقب سے یاد کرتے ہیں۔ ان کی تصانیف میں سے دو کتب فتوحات مکیہ اور فصوص الحکم زیادہ مشہور ہیں۔ حضرت مجدد الف ثانی، جو خود بھی صوفیہ میں ایک بلند مقام رکھتے ہیں، ان کتابوں پر تبصرہ کرتے ہوئے لکھتے ہیں کہ

”ہمیں نص سے کام ہے فص سے نہیں۔ اور فتوحات مدنیہ نے ہمیں فتوحات مکیہ سے بے نیاز کر دیا ہے۔“

سویہ ہیں محی الدین ابن عربی اور ان کے مرید صدر الدین قونوی اور ان کے مرید عارف باللہ، شارح فصوص الحکم جن کو سید صاحب اکابر اسلام کا نام لے کر ان سے استفادہ فرما رہے ہیں کہ انھوں نے ملائکہ کے ذاتی تشخص کو تسلیم نہیں کیا۔ چنانچہ لکھتے ہیں:

”شیخ نے اپنے مکاشفہ سے ان جزئیات کے کلیات کو جانا ہوگا مگر چونکہ وہ مکاشفہ ہم کو حاصل نہیں ہے، اس لیے ہم انہی قوی کو جن کو شیخ اور ان کے متبع ذریات ملائکہ قرار دیتے ہیں، ملائکہ کہتے ہیں۔ مطلب ایک ہے کہ صرف لفظوں یا جاننے نہ جاننے کا ہیر پھیر ہے۔ شیطان کی نسبت تو ’قصری شرح فصوص‘ میں نہایت صاف صاف وہی بات لکھی ہے، جو ہم نے کہی ہے۔“ [تفسیر القرآن از سر سید احمد خان (ج ۱ ص ۲۲)]

ان حوالہ جات سے یہ بات بہر حال واضح ہو جاتی ہے کہ سید صاحب نے فرشتوں اور ابلیس سے انکار کے ثبوت میں کس طرح کے ”اکابر اسلام“ سے استفادہ کیا ہے۔

سرسید اور صوفیہ کا ذہنی اتحاد:

آپ حیران ہوں گے کہ ابن عربی اور اس کے مرید جو طبقہ صوفیہ سے تعلق رکھتے ہیں، ولایت کا معیار ہی کرامات سمجھتے ہیں۔ دوسری طرف سید صاحب جیسے نیچر پرست ہیں جو کرامات تو کیا معجزات کے بھی منکر ہیں، پھر یہ دونوں فرشتوں اور ابلیس کے خارجی وجود سے انکار کے مسئلہ پر متفق کیونکر ہو گئے۔ تو گزارش ہے کہ ابن عربی اور اس کے حواریوں کی ضرورت اور تھی اور سرسید کی ضرورت دوسری ہے۔ ابن عربی کا گروہ شیطان کی دشمنی سے نفس کشی، چلے اور ریاضت و مجاہدہ مراد لیتا ہے اور ملکوتی قوتوں یا ملائکہ کو انسان کے اندر ثابت کر کے فرشتوں کے بجائے خود آسمانوں کی طرف روحانی پرواز کرتا ہے۔ البتہ یہ گروہ خارجی قوتوں کو ملائکہ سے تعبیر نہیں کرتا۔ جب کہ سرسید کو ملائکہ اور ابلیس انسان کے اندر ہی تسلیم کرنے اور خارجی وجود سے انکار کی ضرورت یہ پیش آئی کہ اہل تاویل کے بغیر نظریہ ارتقاء کو اسلامی تعلیمات میں فٹ کرنا مشکل تھا۔ لہذا دونوں گروہوں نے الگ الگ مقاصد کے پیش نظر فرشتوں، ابلیس اور شیطان کے ذاتی تشخص اور خارجی وجود سے انکار کر دیا۔

فرشتوں کے ذاتی تشخص کے دلائل

اب سوال یہ ہے کہ اگر ملائکہ سے مراد کائنات کی مختلف خارجی قوتیں، یا انسان کے اندر نیکی پیدا کرنے والی قوتیں مراد ہیں، تو ان قوتوں کو مسلمان کیا ہر انسان حتیٰ کی دہریے بھی تسلیم کرتے ہیں۔ پھر یہ فرشتوں پر ایمان بالغیب کیا ہوا؟ اور اس آیت کا مطلب کیا ہوگا:

﴿أَمِنَ الرَّسُولُ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمَنَ بِاللَّهِ وَمَلَائِكَتِهِ وَكُتُبِهِ وَرُسُلِهِ﴾ [البقرة/۲۸۵]

”رسول اور مومن اس کتاب پر جو ان کے رب کی طرف سے اس (رسول) پر نازل کی گئی ہے، ایمان رکھتے ہیں۔“

اب دیکھئے درج ذیل آیت فرشتوں کے خارجی وجود کے ثبوت میں کیسی صاف ہے:

﴿وَقَالَ الَّذِينَ لَا يَرْجُونَ لِقَاءَ نَالُوا لَا تَنْزِلَ عَلَيْنَا الْمَلٰٓئِكَةُ اَوْ نُنَزِّلَ عَلَيْنَا الْفُرْقَانَ﴾ [الفرقان/۲۱]

”اور جو لوگ ہم سے ملنے کی امید نہیں رکھتے، کہتے ہیں کہ ہم پر فرشتے کیوں نہ نازل کئے گئے یا ہم اپنی آنکھ سے اپنے پروردگار کو دیکھ لیں۔“

گویا اس دور کے کفار و مشرکین فرشتوں کے خارجی وجود کے اس طرح قائل تھے جس طرح اللہ تعالیٰ کے خارجی وجود کے تھے۔ پھر اللہ تعالیٰ نے ان کو جواب یہ دیا کہ

﴿يَوْمَ يَرُونَ الْمَلَائِكَةَ لَا يَشْعُرُونَ يَوْمَئِذٍ لِلْمُجْرِمِينَ﴾ [الفرقان ۲۴]

”جس دن یہ فرشتوں کو دیکھیں گے اس دن گنہگاروں کے لیے کوئی خوشی کی بات نہ ہوگی۔“

تو کیا یہ سب سوال و جواب محض خارجی یا باطنی قوتوں سے متعلق ہی ہو رہے ہیں۔ باطنی قوتیں تو کم و بیش ہر شخص میں اور ایسے ہی کفار میں بھی موجود ہوتی ہیں۔ پھر آخر ان کا مطالبہ کیا تھا؟

نیز یہ بات تو سید صاحب بھی تسلیم کرتے ہیں کہ عبد کا لفظ روح اور جسم کے مرکب پر بولا جاتا ہے (دیکھیے: تفسیر القرآن، از سرسید۔ واقعہ اسراء) اس کا استعمال نہ تو صرف روح پر ہو سکتا ہے۔ نہ صرف جسم پر اور نہ ہی خارجی یا باطنی قوتوں پر۔ اب دیکھیے قرآن کریم نے جیسے عبد کا لفظ انسانوں کے لیے استعمال کیا ویسے ہی فرشتوں کے لیے بھی استعمال کیا ہے۔ ارشاد باری تعالیٰ ہے:

﴿وَجَعَلُوا الْمَلَائِكَةَ الَّذِينَ هُمْ عِبَادُ الرَّحْمَنِ إِنِثَاءً﴾ [الزخرف ۱۹]

”اور انھوں نے فرشتوں کو کہ وہ بھی خدا کے بندے ہیں اناث (خدا کی بیٹیاں) مقرر کیا۔“

جبریلؑ کی حقیقت اور نبوت کا مقام سرسید کے نزدیک:

آپ تفسیر القرآن ج ۱ ص ۲۳ پر ارشاد فرماتے ہیں:

”نبوت درحقیقت ایک فطری چیز ہے جو انبیاء میں بمختصاء ان کی فطرت کے مثل دیگر قوی انسانی کے ہوتی ہے۔ جس انسان میں وہ قوت ہوتی ہے وہ نبی ہوتا ہے۔ اور جو نبی ہوتا ہے اس میں وہ قوت ہوتی ہے، جس طرح کہ تمام ملکات انسانی اس کی ترکیب اعضاء دل و دماغ و خلقت کی مناسبت سے علاقہ رکھتے ہیں۔ اسی طرح ملکہ نبوت بھی اس سے علاقہ رکھتا ہے۔ بعض دفعہ کوئی خاص ملکہ کسی خاص انسان میں از روئے خلقت و فطرت کے ایسا قوی ہوتا ہے کہ وہ اس کا امام یا پیغمبر کہلاتا ہے۔ لوہار بھی اپنے فن کا امام یا پیغمبر ہو سکتا ہے۔ مگر جو شخص روحانی امراض کا طبیب ہوتا ہے اور جس میں اخلاق انسانی کی تعلیم و تربیت کا

ملکہ بمطہائے اس کی فطرت کے خدا سے عنایت ہوتا ہے وہ پیغمبر کہلاتا ہے۔ اور جس طرح کہ اور قوائے انسانی مناسبت اس کے اعضاء کے قوی ہوتے جاتے ہیں، اسی طرح یہ ملکہ بھی قوی ہوتا جاتا ہے۔ اور جب وہ اپنی پوری قوت پر پہنچ جاتا ہے تو اس سے وہ ظہور میں آتا ہے جس کو عرف عام میں بعثت سے تعبیر کرتے ہیں۔“ (ایضاً ص ۲۳)

”اور پیغمبر میں بجز اس ملکہ نبوت کے جس کو ناموس اکبر اور زبان شرع میں جبریل کہتے ہیں اور کوئی ایسی پیغام پہنچانے والا نہیں ہوتا، اس کا دل ہی وہ آئینہ ہوتا ہے جس میں تجلیات ربانی کا جلوہ دکھائی دیتا ہے۔ اس کا دل ہی وہ ایسی ہوتا ہے جو خدا کے پاس پیغام لے جاتا ہے اور خدا کا پیغام لے آتا ہے۔ وہ خود ہی مجسم چیز ہوتا ہے جس میں خدا کے کلام کی آوازیں نکلتی ہیں۔ وہ خود ہی وہ کان ہوتا ہے جو خدا کے بے حروف و بے صوت کلام کو سنتا ہے۔ خود اس کے دل سے فوارہ کی مانند وحی اُٹھتی ہے اور خود اسی پر نازل ہوتی ہے، اس کا کس اس کے دل پر پڑتا ہے جس کو وہ خود ہی الہام کہتا ہے، اس کو کوئی نہیں بلواتا، بلکہ وہ خود بولتا ہے اور خود ہی کہتا ہے: وما ينطق عن الهوى ان هو الا وحى يوحى..... ہزاروں شخص ہیں جنہوں نے مجنوں کی حالت دیکھی ہوگی وہ بغیر بولنے والے کے اپنے کانوں سے آوازیں سنتے ہیں۔ تنہا ہوتے مگر اپنی آنکھوں سے اپنے پاس کسی کو کھڑا ہوا دیکھتے ہیں اور باتیں کرتے ہیں..... ہاں ان دونوں میں اتنا فرق ضرور ہے کہ پہلا مجنون ہے اور دوسرا پیغمبر۔ گو کہ کافر پچھلے کو بھی مجنون بتاتے تھے۔“ (ایضاً ص ۲۵)

فطری ملکہ اور نبوت میں فرق

سید صاحب کا یہ نادر انکشاف کئی لحاظ سے غلط ہے:

۱۔ یہ فطری ملکہ..... اگر ابتدائے فطرت سے ہوتا ہے تو اس کا اظہار بھی ابتداء ہی سے ہونا چاہیے مثل مشہور ہے۔ ”ہونہار بردا کے چکنے چکنے پات۔“ شاعر نابغہ اور فطین قسم کے لوگ جو ابتدائے فطرت سے یہ ملکہ لے کر پیدا ہوتے ہیں۔ تو ایسا کبھی نہیں ہوتا کہ ایک مدت معینہ تک تو انھیں خود بھی اور دوسروں کو بھی ان کے اس ”ملکہ فطرتی“ کا علم تک ہی نہ ہو اور عمر کے ایک خاص حصہ میں اس کا پوری شد و مد سے ظہور شروع ہو جائے۔ یہ چیز فطرت کے خلاف ہے۔ لیکن انبیاء میں ہم دیکھتے ہیں کہ ایک معین مدت تک نہ انھیں خود ہی ”وحی“ کے نزول کا علم ہوتا ہے اور نہ ہی دوسروں کو ایسا گمان ہوتا ہے کہ اس میں ”وحی“ والا فطرتی ملکہ موجود ہے۔

۲۔ اس فطری ملکہ کا جب ظہور شروع ہو جاتا ہے تو اس میں بدستور ارتقاء کا عمل جاری رہتا ہے اور وہ دو طرح سے ہوتا ہے:

۱۔ اس خاص فن میں مزید کمال حاصل ہوتا ہے۔
۲۔ تجربہ کی بناء پر اس کے نظریات میں تبدیلی واقع ہوتی رہتی ہے۔

فطری ملکہ اور علامہ اقبالؒ

اب ہم ان باتوں کو ایک مثال سے واضح کرتے ہیں۔ علامہ اقبالؒ کے متعلق یہ تو مسلمہ امر ہے کہ ان میں شعر کا فطری ملکہ موجود تھا اب دیکھیے انہوں نے بچپن ہی میں کسی بچہ کو مخاطب کر کے ایک نظم کہی تھی جس کا پہلا شعر یہ ہے:

میں نے جیہنا تجھ سے چا تو اور چلاتا ہے تو مہرباں ہوں میں مگر نامہرباں سمجھا ہے تو

لیکن علامہ موصوف کے آخری زندگی کے شعر بلحاظ شعریت اس نظم سے بھید جہا بلند ہیں مثلاً:

سحر ہوتے ہی کلیوں کو تبسم آ ہی جاتا ہے
گویا اس خاص ملکہ فطری میں بھی ارتقاء پیشگی کا عمل جاری رہتا ہے جیسا کہ مندرجہ بالا دونوں شعروں میں بلحاظ سلاست و شعریت زمین و آسمان کا فرق ہے۔

دوسری بات یہ ہے کہ آپ کے نظریات زندگی بدلتے رہتے تھے۔ ایک وقت تھا جب علامہ موصوف کے نیشنلسٹ وطن پرست تھے، اس وقت آپ نے یہ شعر پڑھا:

مذہب نہیں سکھاتا آپس میں بیر رکھنا ہندی ہیں ہم، بوطن ہے ہندوستان ہمارا
پھر جب آپ وطن پرست کی بجائے اسلام پرست یا مسلم بن گئے تو آپ کا نعرہ یہ تھا:

چین و عرب ہمارا ہندوستان ہمارا مسلم ہیں ہم، بوطن ہے سارا جہاں ہمارا
پھر اس نظریہ میں اس قدر پختہ ہوئے کہ جب مولانا حسین احمد مدنی مہتمم دارالعلوم

دیوبند نے انگریزوں کو وطن سے نکالنے کی خاطر کانگریس کے نظریہ کو قبول کر لیا اور یہ نظریہ پیش کیا کہ تو میں اوطان سے فنی ہیں تو علامہ موصوف نے ان کو درج ذیل رباعی لکھ کر بھیجی:

عجم ہنوز نہ داند رموز دین ورنہ
سرد بر سر منبر کہ قوم از وطن است
زدیوبند حسین احمد ایں چہ بولاجی ست
چہ بے خبر ز مقام محمد عربی ست

اسی طرح ایک وقت تھا جب علامہ موصوف روس کے فلسفہ اشتراکیت سے سخت متاثر تھے۔ اس دور میں آپ نے اشتراکیت کے حق میں بہت سے اشعار قلمبند کیے۔ اور لیبنن کو وہ پیغمبر سے کم نہیں سمجھتے تھے۔ کہتے ہیں:

نیست پیغمبر و لیکن در بغل دارد کتاب

پھر جب آپ نے اسلام کا بنظر غائر مطالعہ کیا تو اس نظریہء اشتراکیت سے تائب ہو گئے، چنانچہ لکھتے ہیں:

دین آن پیغمبر ناحق شناس! میر مسادات شکم دارد اساس

اسی طرح کسی وقت آپ تصوف سے اس قدر متاثر تھے کہ آپ کے گھر پر ابن عربی کی فتوحات مکیہ کا درس ہوا کرتا تھا۔ پھر جب آپ نے اسلامی تعلیمات کو اپنایا تو اس رہبانیت سے بیزار ہو کر لکھتے ہیں:

گوسفندے در لباس آدم است! حکم او بر جان صوفی محکم است

برخیل ہائے اوفراں رواست جام او خواب آور گیتی رباست

قوم ہا از شکر اوسوم گشت خفت و از ذوق عمل محروم گشت

غور فرمائیے کہ کیا پیغام نبوت میں بھی ایسے تغیرات کی گنجائش ہے؟ نبی بھی بہر حال انسان ہی ہوتا ہے اگر مملکت نبوت کی صورت بھی دوسرے ملکات انسانی کی طرح ہے تو پھر یہ ان تغیرات سے کیوں کر محفوظ رہ سکتا ہے؟ قرآن کی پہلی وحی بلحاظ فصاحت و بلاغت اور ہدایت وہی درجہ رکھتی ہے جو آخری وحی کا ہے۔ پھر اس کا اپنا دعویٰ ہے کہ اس کلام میں پورے ۲۳ سال کے عرصہ میں کوئی تضاد نہیں آئے گا۔ اس پر نہ ارتقائے فن کا کچھ اثر ہے نہ ارتقائی نظریات کا۔ پھر ہم سرسید کے اس نادر فلسفہ کو کیونکر صحیح قرار دے سکتے ہیں؟

۳۔ وحی کے متعلق یہ شعور کہ ”وہ ایک نبی کے دل سے اٹھتی ہے، پھر اسی کے دل پر گرتی ہے۔ جب اٹھتی ہے تب تو اس منہ سے بے آواز نکلتی ہے۔ البتہ جب گرتی ہے اس وقت منہ سے آواز نکلنے لگتی ہے۔ اور وہ بھی اس حالت میں کہ وہ سمجھتا ہے کہ اس کے پاس کوئی موجود ہے جو اس سے ہم کلام ہو رہا ہے (جیسے قل للہ الامر جمیعاً) یعنی وہ فرضی خارجی ہستی اس نبی کو کچھ بتلا رہی ہے۔ اس بات کا واضح اشارہ ہے کہ

نبی پر وحی کے نزول کے وقت اس کے ہوش و حواس قائم نہیں ہوتے“ (نعوذ باللہ من ذلک) یہ صوفیانہ تخیل سید صاحب کو شائد ان کے اہلیس ہی نے سمجھایا ہے۔ کسی نبی کے متعلق اس کے متبعین ایسا تصور کبھی برداشت نہیں کر سکتے۔ اس طرح تو وحی ساری کی ساری مشکوک ہو کر رہ جاتی ہے۔

ہم حیران ہیں کہ آپ نے جبریل کے وجود کی نفی میں جو مجنون کی مثال کا سہارا لیا ہے تو یہ بات بھی آپ کے نظریہ کے خلاف ہے۔ مجنون اسے کہتے ہیں جسے جن پڑ گئے ہوں، یا جو آسیب زدہ ہو۔ اور سرسید جن کے وہ معنی نہیں لیتے جو عام فہم ہیں بلکہ وہ جن سے دیہاتی لوگ مراد لیتے ہیں۔ اب یہ عقدہ بھی سید صاحب ہی حل فرما سکتے ہیں کہ مجنون کے سامنے جو چیز آکھڑی ہوتی ہے اور اس سے باتیں کرتا اور مجنون سے سوال و جواب ہوتا ہے تو وہ ہستی کیا چیز ہوتی ہے؟

۴۔ پیغامبر کی یہ شرح بھی عجیب ہے کہ وہ خدا تک پیغام لے جاتا ہے اور پھر وہ پیغام واپس بھی لاتا ہے تو پھر اس معاملہ میں خدا کی ضرورت بھی کیا ہے؟ کیا نبی اپنا پیغام خدا کے پاس Approve کرانے کے لیے جاتا ہے۔ آخر اس ڈبل ڈیوٹی کا فائدہ کیا ہے جو آپ نے پیغمبر کے سر پر ڈال دی ہے؟ فرماتے ہیں کہ وہ آواز بھی ہوتا ہے اور کان بھی۔ خود ہی کہتا ہے خود ہی سنتا ہے۔ اب اس میں خدا کا کیا واسطہ رہا؟ آواز تو اس کی اپنی ہی ہوتی ہے۔ پھر وہ اندر کی بے صوت و بے حرف کلام کب سنتا ہے؟ اور اسے کیسے سمجھتا ہے؟ عجیب قسم کے گورکھ دھندا میں آپ مسلمانوں کو گھسیٹنا چاہتے ہیں۔

۵۔ یہ بے صوت و بے حرف کلام کا نظریہ خالصتہً معتزلین کا مردود نظریہ ہے۔ وہ خدا کو صفت کلام سے عاری قرار دیتے تھے۔

نبوت اور قرآن کریم

۱۔ اب دیکھیے قرآن کریم جبریل اور نزول وحی کے متعلق کیا تصور پیش کرتا ہے۔ ارشاد باری تعالیٰ ہے:

﴿وَمَا يَنطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ ۚ عَلَّمَهُ شَدِيدُ الْقُوَىٰ ذُمْرَةَ فَاسْتَوَىٰ ۚ وَهُوَ بِالْأُفْقَىٰ الْأَعْلَىٰ ۚ ثُمَّ دَنَا فَتَدَلَّىٰ ۚ فَكَانَ قَابَ قَوْسَيْنِ ۖ أَوْ أَدْنَىٰ ۚ فَوَاحِشٍ أَلْفٍ عَمَدٍ ۚ مَا أُوحِيَ ۖ﴾ [النجم/۱۰۲۳]

”اور (محمد ﷺ) اپنی نفسانی خواہش سے نہیں بولتا وہ خدا کی طرف سے وحی ہے جو اس کی طرف بھیجی جاتی ہے۔ اسے بڑی زبردست قوت والے نے سکھایا، طاقت ور (جبریل) نے۔ پھر وہ سیدھا اور قائم ہو گیا اور وہ آسمان کے اونچے کنارے پر تھا۔ پھر قریب ہوا اور جھک گیا۔ پھر وہ کمان کے دو گوشوں کے برابر یا اس کے بھی قریب ہو گیا تو (اس وقت) اللہ تعالیٰ نے اپنے بندے کی طرف وحی کی جو کچھ کرنا مقصود تھی۔“

دیکھ لیجئے ان آیات میں وحی ڈالنے والی کسی خارجی ہستی کا ثبوت ملتا ہے یا نہیں؟ سورہ جن میں فرمایا کہ جب وحی اتاری جاتی ہے تو اس بنا پر فرشتے کے ارد گرد پہرہ بھی لگایا جاتا ہے تاکہ پوری محفوظیت سے یہ وحی نبی تک پہنچ جائے اور اس میں کسی قسم کی آمیزش نہ ہو۔ ایک دوسرے مقام پر پیغامبر فرشتے کو یعنی جبریل کو روح الامین کے لقب سے پکارا گیا ہے۔ یعنی وہ پیغام رسائی میں پوری امانت و دیانت سے کام لیتا ہے۔ یہ ہے اہتمام وحی کو نبی کے دل تک پہنچانے کا۔ اب بتلائیے اس اہتمام و حفاظت وحی کو مجنونانہ تخیلات یا ماہرانہ کمالات سے کچھ نسبت ہو سکتی ہے؟

قرآن کریم میں ایک مقام پر دو فرشتوں کے نام بھی آئے ہیں اور نام اسی چیز کا ہوتا ہے جس کا کوئی علیحدہ تشخص ہو۔ اب دیکھیے ان کے متعلق سید صاحب کیا کہتے ہیں۔

جبریل اور میکائیل:

”اس سب سے یہود جبریل کو اپنا دشمن سمجھتے تھے اور اس سے عداوت رکھتے تھے، اسی کی نسبت خدا نے فرمایا ہے کہ، جو کوئی جبریل کا یا میکائیل کا دشمن ہے، بیشک خدا اس کا دشمن ہے۔ مگر جبریل و میکائیل کا اس آیت میں حکایہ نام آنے سے ان کے ایسے وجود پر، جیسا کہ یہودیوں نے اور ان کی پیروی میں مسلمانوں نے تصور کیا ہے، استدلال نہیں ہو سکتا۔“ (ایضاً ص ۱۰۶)

”یہود یہ سمجھتے تھے کہ جبریل جو ہمارا دشمن ہے۔ وہ آنحضرت کو یہ بات سکھاتا ہے۔ خدا نے پیغمبر سے کہا کہ ”تو کہہ دے کہ ہاں جبریل ہی اللہ کے حکم سے میرے دل میں باتیں ڈالتا ہے۔ مگر جو کوئی ان باتوں کا اور فرشتوں کا اور جبریل اور میکائیل کا اور رسولوں کا دشمن ہے، خدا اس کا دشمن ہے۔“ فرشتوں کی دشمنی بیان کرنے کے بعد جبریل و میکائیل کا بالخصوص نام لینا گویا یہود کے خیالات کا اعادہ ہے اور وہ نام مقصود بالذات نہیں ہیں۔

کیونکہ اگر یہودیوں کا یہ خیال نہ ہوتا تو غالباً وہ نام نہ لیے جاتے۔ پس ان دونوں کے نام قرآن میں آنے سے یہ ثابت نہیں ہو جاتا کہ درحقیقت اس نام کے دو فرشتے مع تشبہا علیحدہ علیحدہ ایسی ہی مخلوق ہیں جیسے زید و عمر۔“ (ایضاً ص ۱۳۰)

اب دیکھیے کہ بحث اس میں نہیں کہ جبریل و میکائیل کے نام یہودیوں نے رکھے تھے یا خدا نے؟ اگر بالفرض یہودیوں نے ہی رکھے ہوں اور خدا نے ان ناموں کا اعادہ کر دیا ہو تو بھی یہ خدا ہی کی طرف سے ہوئے۔ بحث اس میں ہے کہ آیا فرشتے اپنا علیحدہ وجود رکھتے ہیں یا نہیں؟ اس کے لیے سید صاحب نے کیا دلیل دی ہے؟ محض ان کے خیالات تو قابل تسلیم نہیں بن سکتے۔ پھر یہ بات بھی قابل غور ہے کہ ایک بات یہودیوں میں مشہور ہو گئی خواہ وہ کیسے ہوئی، پھر مسلمانوں میں آ گئی۔ اگر وہ غلط تھی یعنی فرشتوں کے علیحدہ وجود کے تصورات ٹھیک نہ تھے تو اللہ تعالیٰ کو ان کی تردید کرنا چاہیے تھی، نہ کہ ان کا اعادہ کر کے ان غلط تصورات کو مزید تائید بخشنا چاہیے تھی!“



فرشتوں کے بارے میں غلام احمد پرویز کے افکار و نظریات

”پرویز صاحب نہ تو فرشتوں کے خارجی وجود کے قائل ہیں اور نہ ہی ذاتی شخص کے۔ لہذا فرشتوں پر ایمان بالغیب کے مسئلہ نے بھی انہیں خاصا پریشان کر رکھا ہے۔ اس سلسلہ میں بھی ان کی تحریفات و تاویلات دلچسپی سے خالی نہیں۔ اب ہم آپ کو یہ بتلائیں گے کہ وہ فرشتوں سے کیا کیا ”مرادیں“ لیتے ہیں۔

۱۔ ملائکہ سے مراد خارجی قوائے فطرت:

”ملائکہ سے مراد مفہوم وہ قوتیں ہیں جو کائنات کی عظیم القدر مشینری کو چلانے کے لیے مامور ہیں یعنی قوائے فطرت اس لیے قانون خداوندی کی زنجیر کے ساتھ جکڑی ہوئی ہیں

✽ غلام احمد پرویز کے فرشتوں کے حوالے سے افکار و آراء پر مذکورہ بالا تنقید مولانا عبد الرحمن کبلائی کی کتاب ”آئینہ پرویزیت“ (ص ۸۸۲ تا ۸۷۸) سے ماخوذ ہے۔ ۱۔

کہ ان سے انسان کام لے سکے اسی لیے قصہ آدم میں کہا گیا ہے کہ ملائکہ نے آدم کو سجدہ کر دیا۔ مطلب یہ کہ فطرت کی قوتیں انسان کے تابع فرمان بنادی گئی ہیں۔“ (المیلہ و آدم ص ۱۳۳)

اب سوال یہ ہے کہ اگر ملائکہ سے مراد فطرت کی قوتیں لیا جائے تو یہ فطرت کی قوتیں ہرگز انسان کے تابع فرمان نہیں ہیں۔ طوفان باد و باران سے سینکڑوں انسان مر جاتے ہیں۔ مکانات منہدم ہو جاتے ہیں۔ چھتیں اڑ جاتی ہیں۔ آفات ارضی و سماوی سے تیار شدہ فصلیں تباہ ہو جاتی ہیں کیا انسان کا ان فطرت کی قوتوں پر اس وقت کوئی بس چلتا ہے؟ پھر انسان ایسے ”ملائکہ“ کا مسجود کیسے ہوا؟ اور دوسرا سوال یہ ہے کہ ان کائنات کی قوتوں کا تو کوئی دہریہ بھی منکر نہیں ہوتا پھر ایسے ”ملائکہ“ پر ایمان بالغیب لانے کا کیا مطلب ہوا؟

حاطین عرش ملائکہ کی وضاحت

قرآن میں ہے کہ قیامت کے دن اللہ تعالیٰ کے عرش کو آٹھ فرشتے اٹھائے ہوئے ہوں گے (۶۹/۶) اب اس کی تشریح پرویز صاحب کی زبان سے سنئے:

”عرش وہ مرکز حکومت خداوندی ہے جہاں کائنات کی تدبیر امور ہوتی ہے اور چونکہ یہ تدبیر امور ملائکہ کی وساطت سے سرانجام پاتی ہے اس لیے ملائکہ، عرش الہی کے اٹھانے والے اور کمر بستہ اس کے گرد گھومنے والے ہیں۔“ (ایضاً ص ۱۳۷)

اب دیکھئے اس تشریح میں پرویز صاحب نے قرآن کریم کے دو مختلف مقامات کی آیات کو گڈ مڈ کر کے پیش کر دیا ہے آٹھ فرشتوں کے عرش الہی کو اٹھانے کا ذکر سورۃ الحاقۃ (۶۹) کی ساتویں آیت میں ہے اور گھومنے والے ”فرشتوں کا ذکر سورہ زمر (۳۹) کی آخری آیت ۷۵ میں ہے۔ اور یہ گھومنے والے حافین کا ترجمہ کیا گیا ہے جو دنیے بھی غلط ہے اس کا صحیح ترجمہ گھیراؤ ڈالے ہوئے ہے نہ کہ گھومنے والے۔ علاوہ ازیں گھیراؤ ڈالنا یا گھومنا الگ عمل ہے اور عرش کو اٹھانا الگ عمل ہے جو عرش اٹھائے ہوں وہ گھوم نہیں سکتے اور جو گھوم رہے ہوں وہ اٹھانے والے نہیں ہوں گے۔ جو کچھ بھی ہوا ان دونوں آیات سے فرشتوں کا خارجی وجود اور ذاتی تشخص دونوں باتیں ثابت ہو رہی ہیں جو آپ کے پہلے نظریہ ”قوائے فطرت“ کے برعکس ہیں۔

۲۔ ملائکہ سے مراد داخلی قوتیں

”لہذا یہ ملائکہ ہماری اپنی داخلی قوتیں ہیں یعنی ہمارے اعمال کے اثرات جو ہماری ذات پر مرتب ہوتے رہتے ہیں اور جب انسانی اعمال کے نتائج محسوس شکل میں سامنے آتے ہیں، قرآن اسے قیامت سے تعبیر کرتا ہے۔“ (ایضاً ص ۱۶۲)

اب دیکھئے اس مختصر سے اقتباس میں پرویز صاحب نے بہت سے پیچیدہ مسائل کو حل فرمادیا مثلاً:

۱۔ ہماری داخلی قوتیں، قوت باصرہ، لامہ، ذائقہ، سامعہ، دافعہ، حافظہ وغیرہ یا جو کچھ بھی ہیں، ہیں۔ اگر یہی قوتیں ملائکہ ہیں تو پھر ان پر ایمان بالغیب لانے کا قرآنی مطالبہ ہی غلط قرار پاتا ہے۔ اس لیے کہ ان داخلی قوتوں کو تو کافر اور دہریے بھی تسلیم کرتے ہیں۔

۲۔ آپ کی پہلی تعریف کے مطابق ملائکہ سے مراد خارجی قوتیں تھیں اب اس تعریف کے لحاظ سے ملائکہ سے مراد انسان کی داخلی قوتیں بن گیا۔

۳۔ اب ان داخلی قوتوں سے بھی مراد یہ ہے کہ ہمارے اعمال کے اثرات جو ہماری ذات پر مرتب ہوتے رہتے ہیں۔ گویا ملائکہ کی تیسری تعریف ہماری ذات پر مرتب ہونے والے اثرات ہیں۔

۴۔ قیامت کا مفہوم آپ نے یہ بتایا کہ جب انسانی اعمال کے نتائج محسوس شکل میں سامنے آجائیں تو قرآن اسے قیامت سے تعبیر کرتا ہے۔ اس کا مطلب یہ ہوا کہ ایک کسان اگر بیج بوتا ہے تو جب اس سے کوئی نکل آئے یا زیادہ سے زیادہ فصل پک کر تیار ہو جائے اور اس کے عمل کا نتیجہ محسوس شکل میں سامنے آگیا تو گویا قرآن کی رو سے اس کی قیامت آگئی۔ اس تصریح سے آپ کے قیامت پر ایمان لانے کے تصور پر خاص روشنی پڑتی ہے۔

۳۔ ملائکہ سے مراد طبعی تغیرات

”ان مقامات سے ظاہر ہے کہ جو طبعی تغیرات انسان کے جسم میں رونما ہوتے ہیں اور جن کا آخری نتیجہ انسان کی طبعی موت ہوتی ہے انہیں بھی ملائکہ کی قوتوں سے تعبیر کیا گیا ہے۔“ (ایضاً ص ۱۵۹)

اب دیکھئے یہ طبعی تغیرات بھی دو قسم کے ہوتے ہیں ایک وہ جو کسی عمل کے نتیجہ کے طور پر سامنے آتے ہیں مثلاً پانی پینے سے پیاس بجھ جاتی ہے، کھانا کھانے سے بھوک مٹ جاتی ہے، سیر اور ورزش کرنے سے جسم مضبوط اور صحت بحال رہتی ہے۔ دوسرے طبعی تغیرات وہ ہیں جن میں انسان کے عمل کو کوئی دخل نہیں ہوتا جیسے اس کا بچہ سے بڑا ہونا، جوان ہونا، پھر بوڑھا ہونا، پھر مر جانا یہ سب امور ایسے ہیں جن کا ایمان بالغیب سے کوئی تعلق نہیں کیونکہ طبعی ہیں اور واقع ہو کے رہیں گے۔ پھر ان طبعی تغیرات کو ملائکہ سے تعبیر کرنا کیسے درست ہو سکتا ہے ان طبعی تغیرات کو تو دہریئے بھی تسلیم کرتے ہیں پھر ”ایسے ملائکہ“ پر ایمان بالغیب لانے کا کیا مطلب؟

۳۔ ملائکہ سے مراد نفسیاتی محرکات

”ان مقامات (یعنی بدر کے موقعہ پر تین ہزار ملائکہ کا نزول یا ایسی ہی دوسری آیات) پر غور کیجئے، ملائکہ کی مدد کے متعلق بتایا گیا ہے کہ اس سے جماعت مومنین کے دلوں کو تسکین ملی تھی اور ان کے عزائم پختہ ہو گئے تھے۔ دوسری طرف دشمنوں کے دل خوف زدہ ہو گئے تھے اور ان کے حوصلے جھوٹ گئے۔ اس سے ظاہر ہے کہ ان مقامات میں ملائکہ سے مراد وہ نفسیاتی محرکات ہیں جو انسانی قلوب میں اثرات مرتب کرتے ہیں۔“ (ایضاً ص ۱۵۵)

اب دیکھئے اس اقتباس میں بھی پرویز صاحب نفسیاتی محرکات کو داخلی قسم کی کوئی شے قرار دے کر فریب دینے کی کوشش فرما رہے ہیں۔ جب معاملہ داخلی قسم کا ہو تو اللہ تعالیٰ اسے اسی انداز میں پیش فرماتے ہیں جیسے مومنوں کے لیے فرمایا ﴿فانزل اللہ سکینتہ علیہ﴾ (۹۴) اور کافروں کے لیے فرمایا ﴿وقذف فی قلوبہم الرعب﴾ (۵۹/۲) لیکن یہ میدان بدر کا معاملہ داخلی قسم کا نہیں ہے بلکہ خارجی اعداد یا محرکات تھے جیسے اگر ایک انسان دوسرے کو گالی دے تو وہ سیخ پا ہو جاتا ہے یا کوئی کسی دوسرے کا خوف رفع کر دے تو وہ مطمئن بھی ہو جاتا ہے اور اس معصیت کو رفع کرنے کا مشکور بھی ہوتا ہے یہی صورت حال بدر میں پیش آئی تھی۔ اب اگر اس سے وہی مطلب لیا جائے جو پرویز صاحب فرما رہے ہیں تو تین سو تیرہ مجاہدین کے لیے تین ہزار یا پانچ ہزار ملائکہ کی مدد کی کیا صورت بن سکتی ہے؟

رحمت اور عذاب کے فرشتے

”اگر ایک طرف ملائکہ ایمان و استقامت کی بنا پر اللہ کی رحمتوں کی نور افشانی کرتے ہیں تو دوسری طرف کفر و سرکشی کے لیے عذاب خداوندی کے حامل بھی ہوتے ہیں۔“ عذاب خداوندی“ سے مفہوم یہ ہے غلط قوموں کی روش کے تباہ کن نتائج۔ لہذا اس باب میں ملائکہ سے مراد وہ قوتیں ہیں جو قانون خداوندی کے مطابق انسانی اعمال کے نتائج مرتب کرنے کے لیے سرگرم عمل رہتی ہیں۔“ (ایضاً ص ۱۵۸)

اب دیکھئے حضرت لوطؑ کے پاس فرشتے آئے اور لوطؑ کو بستی سے نکل جانے کو کہا جب وہ نکل گئے تو ان فرشتوں نے قوم لوطؑ کی بستی کو لواطت کے جرم میں الٹ مارا۔ اب اگر محض قوانین خداوندی اور علت و معلول کا سہارا لیا جائے تو ہر لوطی قوم کا یہی انجام ہونا ضروری ہے کیونکہ قوانین خداوندی میں تغیر و تبدل نہیں ہوتا۔ مگر ہم دیکھتے ہیں کہ انگلستان میں یہی عمل قوم لوطؑ موجود ہے اور اسے قانونی جواز کی سند بھی حاصل ہے۔ اب قوانین خداوندی کے مطابق ان قوتوں (ملائکہ) کو یقیناً ان کے اعمال کا نتیجہ دیا ہی مرتب کرنا چاہئے جیسا کہ قوم لوطؑ کے اعمال کا مرتب ہوا مگر ایسا نہیں ہو رہا۔ جس کا واضح نتیجہ یہ ہے کہ اعمال کو مرتب کرنے والی ہستی کوئی باشعور ہستی ہے جو اپنی مشیت کے مطابق ہی نتائج مرتب کرتی ہے۔ جو اپنے ہی بنائے ہوئے قوانین کی پابند نہیں ہے اور نہ ہی ملائکہ بے جان و بے شعور قوتیں ہیں۔ جو لگے بندھے نتائج مرتب کریں۔ وہ فرشتے جاندار اور باشعور ہستیاں ہیں اور وہ قانون خداوندی کی نہیں بلکہ خداوند کے حکم کی اطاعت کرتی ہیں یہی وجہ ہے کہ وہی فرشتے جب حضرت ابراہیمؑ اور لوطؑ کے پاس آتے ہیں تو رحمت کے فرشتے ہوتے ہیں اور وہی فرشتے قوم لوطؑ کے لیے عذاب کے فرشتے بن جاتے ہیں۔

دو، دو، تین، تین، چار، چار پروں والے فرشتے

”دو، تین، چار پروں سے اپنی قوت کے اعتبار سے ملائکہ کے مختلف مدارج و طبقات کا ذکر مقصود ہے۔“ (ایضاً ص ۱۶۷)

گویا پرویز صاحب کے نزدیک جیسے کوئی بجلی کی موٹر ۲ ہارس پاوری ہوتی ہے کوئی تین ہارس پاوری اور کوئی چار کی، یہی صورت حال فرشتوں کی بھی ہے لیکن مشکل یہ ہے کہ

قوت اور مدارج یہ دونوں عربی زبان کے لفظ ہیں اور قرآن میں انہی معروف معانی میں استعمال بھی ہوتے ہیں پھر آخر فرشتوں کے لیے قوت اور درجہ کی بجائے اجنحتہ (بازو۔ پر) کے لفظ استعمال کرنے کی کیا ضرورت تھی؟

علاوہ ازیں چیزیا کے بھی دو پر ہوتے ہیں اور چیل کے بھی لیکن ان دونوں کے دودو پر ہونے کے باوجود قوت میں بڑا فرق ہے اور مختلف مدارج کا معاملہ تو پرویز صاحب ہی بہتر جانتے ہیں، ہم تو اتنا ہی جانتے ہیں کہ ہر انسان کے دودو ہی بازو ہوتے ہیں لیکن ان میں سے ہر ایک کی قوت میں فرق ہوتا ہے اور مدارج میں بھی۔ مدارج کا انحصار بازوؤں پر نہیں بلکہ تقویٰ پر ہوتا ہے۔

سو یہ ہے فرشتوں پر ایمان بالغیب۔ اصل مسئلہ یہ تھا کہ آیا فرشتے کوئی الگ مخلوق ہیں یا نہیں اور ان کا کوئی خارجی تشخص ہے یا نہیں؟ چونکہ یہ مسئلہ مافوق العادت (Supper Natural) ہے اس لیے آپ کو ہر مقام پر تاویلات کرنا پڑیں۔ آپ نے ملائکہ کی جتنی بھی تعبیریں پیش فرمائی ہیں یہ سب انسانوں حتیٰ کہ کافروں اور دہریوں میں بھی مسلم ہیں لہذا ان کا نہ ایمان بالغیب سے کوئی تعلق ہے اور نہ ہی قرآن کے واضح ارشادات سے۔

❁ پرویزی فرقہ فرشتوں پر ایمان نہیں رکھتا!

”فرشتوں پر ایمان لانا بھی مسلمانوں کے بنیادی عقائد میں شامل ہے اور قرآن کریم کے متعدد مقامات پر اس کی صراحت موجود ہے کہ فرشتے اپنا خارجی وجود اور ذاتی تشخص رکھتے ہیں۔ وہ غیبی مخلوق ہیں۔ صحیح مسلم میں حضرت عائشہ صدیقہؓ کی روایت

(۱) [واضح رہے کہ یہ حصہ ”فتنہ انکار حدیث“ (خاص نمبر ماہنامہ ”محدث“ اگست، ستمبر ۲۰۰۲ء، ص: ۳۸ تا ۴۳) کے ایک مضمون ”مشر غلام احمدؒ پرویز کے کفریہ عقائد“ سے ماخوذ ہے۔ بشکریہ: مضمون نگار: مولانا محمد رمضان سلفی، نائب شیخ الحدیث جامعہ لاہور الاسلامیہ

(رحمانیہ) نیو گارڈن ٹاؤن، لاہور) ۱

کے مطابق فرشتے نور سے تخلیق کیے گئے ہیں، لہذا ان پر ایمان لانا ایمان بالقیب کا ایک جز ہے۔ سب فرشتے اللہ تعالیٰ کی عبادت کرنے والے ہیں، اور ان میں سے کسی میں بھی خدائی صفات نہیں پائی جاتیں۔ اللہ تعالیٰ نے انہیں اپنی اطاعت اور فرمانبرداری کے لیے پیدا فرمایا ہے، وہ اللہ تعالیٰ کے برگزیدہ بندے ہیں، اور کسی بات میں اللہ تعالیٰ کے حکم سے سرتابی نہیں کرتے، بلکہ وہ ہمیشہ اللہ تعالیٰ کے تابع فرمان رہتے ہیں۔

وہ آسمان سے نیچے بھی اترتے ہیں اور زمین سے اوپر آسمان کو بھی چڑھتے ہیں۔ جبریلؑ اور میکائیلؑ انہی میں سے ہیں۔ پھر کچھ فرشتے دو، دو، تین تین، چار چار پروں والے بھی ہیں، فرشتوں نے بدر کے حیدان میں اللہ تعالیٰ کے حکم سے مسلمانوں کی نصرت بھی کی تھی۔ یہ سب چیزیں اس بات پر دلالت کرتی ہیں کہ فرشتوں کا خارجی وجود ہے، لیکن چونکہ وہ محسوسات اور مشاہدات کی زد سے باہر ہیں اس لیے بعض لوگ ان کے خارجی وجود کو ماننے کے لیے تیار نہیں ہیں جیسا کہ فرشتوں کے خارجی وجود سے انکار کرتے ہوئے پرویز لکھتے ہیں:

”ملائکہ ہماری اپنی داخلی قوتیں ہیں یعنی ہمارے اعمال کے وہ اثرات جو ہماری ذات پر مرتب ہوتے رہتے ہیں۔“ [النبیؑ و آدمؑ از پرویز: ص ۱۶۲]

پرویز کے نزدیک ’فرشتے‘ کیا ہیں؟

مسٹر پرویز کے بقول ملائکہ (فرشتے) انسانوں سے الگ مخلوق نہیں ہیں، بلکہ انسان کی اندرونی قوتوں اور نفسیاتی توانائیوں کو ہی ملائکہ کہا گیا ہے، اس کے برعکس قرآن کریم میں انسانوں سے بالکل الگ تھلک مخلوق کو ملائکہ سے تعبیر کیا گیا ہے، ارشاد باری تعالیٰ ہے:

﴿إِنَّ اللَّهَ وَمَلَائِكَهُ يَصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا﴾
 ”یعنی اے جماعتِ مؤمنین! دیکھو خدا اور اس کے فرشتے سب نبی ﷺ پر درود و سلام بھیجتے ہیں، اے ایمان والو! تم بھی پیغمبر پر درود و سلام بھیجا کرو۔“ [الاحزاب: ۵۶]

بتائیں اگر ملائکہ (فرشتوں) سے مراد ہماری داخلی قوتیں ہوتیں جیسا کہ مسٹر پرویز کا دعویٰ ہے تو آیت مذکورہ میں ملائکہ (فرشتوں) کو مسلمانوں کے ساتھ خطاب سے الگ ذکر کرنے اور ان کے درود کو مسلمانوں کے درود سے جدا بیان کرنے کی ضرورت نہیں تھی کیونکہ اہل اسلام کے درود بھیجنے کے حکم میں ان کی داخلی قوتیں..... جنہیں پرویز صاحب

ملائکہ اور فرشتے سمجھتے ہیں..... بھی شامل تھیں، اس کے برعکس ملائکہ کو اہل ایمان سے الگ ذکر کرنا اس بات کی واضح دلیل ہے کہ ملائکہ (فرشتے) انسان کی داخلی قوتوں کا نام ہی نہیں بلکہ انسانوں سے الگ نورانی مخلوق ہے جس کا وجود انسانی وجود سے بالکل جداگانہ ہے۔

مسٹر پرویز کا ذہن چونکہ مادی تھا، اس لیے وہ کسی ایسی ذات کو ماننے کے لیے ذہنی طور پر آمادہ نہیں تھے جو غیر مرئی ہو اور ان کی یہ جسارت یہاں تک جا پہنچی تھی کہ وہ اللہ تعالیٰ کو بھی ایک مرئی اور محسوس پیرائے میں پیش کرنے کی ٹنگ دود کرتے رہے جیسا کہ ایک مقام پر وہ کہتے ہیں:

”اللہ سے مراد وہ معاشرہ ہے جو قانونِ خداوندی کو نافذ کرنے کے لیے متشکل ہو“ [نظام ربوبیت: ص ۱۵۸]

غور فرمائیں: جس شخص کی ذہنی آوارگی سے اللہ تعالیٰ کی مقدس ذات محفوظ نہیں رہ سکی، لفظ ملائکہ اس کی ذہنی آنچ سے کیسے بچ سکتا ہے۔ چنانچہ وہ ملائکہ کی بھی ایسی ہی مادی توجیہ کرتے ہوئے فرماتے ہیں:

”ملائکہ یعنی کائنات کی قوتیں جن سے رزق پیدا ہوتا ہے، انسان کے تابع فرمان ہیں۔“ [ابلیس و آدم از پرویز: ص ۵۲]

اس طرح نبی کریم کو بھی فرشتہ ہونا چاہیے!

لیکن اس پر یہ سوال پیدا ہوتا ہے کہ اگر واقعی ملائکہ سے مراد رزق پیدا کرنے والی قوتیں ہیں اور ابلیس و آدم کے سابقہ اقتباس کے مطابق یہ انسان کی داخلی قوتیں ہیں اور بقول پرویز یہ ملائکہ کا قرآنی مفہوم بھی ہے تو صاحبِ قرآن ﷺ کو اس قرآنی مفہوم کے ساتھ بدرجہ اتم متصف ہونا چاہیے تھا، کم از کم آپ کو تو اپنے ملک (فرشتہ) از ملائکہ ہونے کی نفی نہیں کرنا چاہیے تھی کیونکہ آپ ﷺ عملی میدان میں قرآنی مفاتیح و مطالب کی چلتی پھرتی تصویر تھے اور جب رزق پیدا کرنے والی قوتیں (ملائکہ) آپ میں مکمل طور پر موجود تھیں تو آپ ﷺ خواہ مخواہ ’ملک‘ از ملائکہ قرار پاتے ہیں۔ مگر اس کے برعکس قرآن کریم میں یہ وضاحت موجود ہے کہ رسول کریم ﷺ بابت دہلی اپنے ملک از ملائکہ ہونے کی نفی کرتے تھے۔ ارشاد باری تعالیٰ ہے:

﴿قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبُ وَلَا أَقُولُ لَكُمْ أَنِّي مُلْكٌ

اتَّبِعِ الْإِمَامَ يوحَىٰ آلِ.....﴾ [الأنعام: ۵۰]

”اے پیغمبر! تم ان لوگوں سے کہہ دو کہ میں تم سے یہ نہیں کہتا کہ میرے پاس اللہ تعالیٰ کے خزانے ہیں اور نہ ہی میں غیب جانتا ہوں، اور نہ ہی میں کہتا ہوں کہ میں ’ملک‘ ہوں، میری حیثیت تو فقط یہ ہے کہ اس بات پر چلتا ہوں جو خدا کی طرف سے مجھ پر وحی کی جاتی ہے۔“

پھر ملائکہ کی دوسری تعبیر

مسٹر پرویز اندھیرے میں تیر چلانے اور نادانوں کی طرح ٹاک ٹوٹیاں مارنے کے بہت عادی تھے، اسی وجہ سے ان کی تصنیفات، تضادات کا پلندہ ہیں۔ ان کی تالیفات کا مطالعہ کرنے والے کو ان میں ایک خواب کی مختلف تعبیروں سے واسطہ پڑتا ہے، ہو سکتا ہے ایسے موقع پر پرویز صاحب کا کوئی عقیدت مند اور ان کا تقلید پسند تقض کے نام سے اسے بخوشی قبول کرنے پر آمادہ ہو جائے، لیکن ایک حقیقت پسند شخص اس کے تضادات کو دیکھ کر حیران رہ جاتا ہے کہ وہ ان کی کس بات کا اعتبار کرے اور ان کی کس رائے کو حتمی قرار دے۔ یہی کام انہوں نے ملائکہ کی تعبیر سے متعلق دکھایا ہے۔ پہلے تو وہ انہیں انسان کی داخلی قوتیں بناتے رہے جن سے رزق پیدا ہوتا ہے، لیکن اب وہ اس کے برخلاف انہیں خارجی قوتیں بناتے ہوئے لکھتے ہیں:

”فرشتے ملائکہ وہ کائناتی قوتیں ہیں جو مشیت الہی کے پروگرام کو بروئے کار لانے کے لیے زمانے کے تقاضوں کی شکل میں سامنے آتی ہیں۔“ [اقبال اور قرآن از پرویز: ص ۱۶۵]

لیکن متعدد قرآنی آیات سے نظریہ پرویز کی تردید ہوتی ہے اور ان سے ملائکہ کو کائناتی قوتیں بنانے کا عقیدہ باطل قرار پاتا ہے۔ ارشاد باری تعالیٰ ہے:

﴿الْحَمْدُ لِلَّهِ فَاطِرِ السَّمَوَاتِ وَالْأَرْضِ جَاعِلِ الْمَلَائِكَةِ رُسُلًا أُولَىٰ أَجْنَحَةٍ مُّشِيٍّ

وَلَمْ تَرَ فِيهِ ذِي بَرٍّ وَلَا ذِي عَدُوٍّ ۚ وَهُوَ عَلَىٰ كُلِّ شَيْءٍ قَدِيرٌ﴾ [الفاطر: ۱]

”سب تعریفیں اللہ تعالیٰ ہی کے لیے سزاوار ہیں جو آسمانوں اور زمین کو پیدا کرنے والا ہے اور فرشتوں کو قاصد بنانے والا ہے جن کے دودھ اور کسی کے تین تین اور کسی کے چار چار پر ہیں اور وہ اپنی مخلوق میں جو چاہتا ہے اضافہ کرتا ہے، بے شک اللہ تعالیٰ ہر چیز پر قادر ہے۔“

اس آیت میں آنے والے لفظ اجنحة کے متعلق مسٹر پرویز لکھتے ہیں:

”سورة فاطر میں ’ملائکہ‘ کے متعلق کہا ہے اولیٰ اجنحة (۱/۳۵)..... اس کے لفظی معنی ہیں

پازوؤں (پروں) والے۔“ [لغات القرآن ج ۱ ص ۴۴۳]

اگرچہ اس کے بعد مسٹر پرویز نے اس لفظ کا مجازی معنی گھڑ کر ڈنڈی مارنے کی کوشش کی ہے لیکن ہمیں اس کی چنداں ضرورت نہیں ہے۔ کیونکہ اہل اصول کے ہاں یہ بات طے شدہ ہے کہ حقیقی معنی کے ہوتے ہوئے مجاز کی طرف رجوع کرنا جائز نہیں ہے۔ اسی طرح سورہ زخرف میں ارشاد الہی ہے:

﴿وَجْعَلُوا الْمَلَائِكَةَ الَّذِينَ هُمْ عِبَادُ الرَّحْمَنِ إِنَّا﴾ [زخرف: ۱۹]

”یعنی انہوں نے فرشتوں کو جو اللہ تعالیٰ کے بندے ہیں، اس کی بیٹیاں بنا ڈالا۔“

نیز ارشاد باری تعالیٰ ہے:

﴿هَلْ يَتَوَفَّكُم مَّلَكُ الْمَوْتِ الَّذِي ذُكِّرَ بِكُمْ ثُمَّ أَلْقَىٰ بِكُمْ تَرَاجُعُونَ﴾ [السجدة: ۱۱]

”(یعنی اے نبی!) بتاؤ میں کہ موت کا فرشتہ جو تم پر مقرر کیا گیا ہے، تمہیں فوت کرتا ہے، اس کے بعد تم اپنے پروردگار کی طرف لوٹائے جاؤ گے۔“

پرویز نے اس آیت میں ’ملک‘ کا معنی کائناتی قوتوں سے کیا ہے لیکن سوال یہ ہے کہ ’ملک‘ کا لفظ واحد ہے جو قرآن کریم میں ہے، اور کائناتی قوتیں ’جمع‘ ہے جو پرویز صاحب نے اس کا مفہوم بتایا ہے۔ تو کیا مسٹر پرویز یہ سمجھتے ہیں کہ معاذ اللہ، اللہ تعالیٰ سے ملائکہ کی بجائے لفظ ’ملک‘ لانے میں ذہول ہو گیا ہے یا مسٹر پرویز ہی ’مفہوم القرآن‘ کے نام سے لوگوں کو گمراہ کرنے کے درپے ہیں!

من مانے مفہوم کی دلیل لانے کی ایک ناکام کوشش

جس شخص کا عقیدہ اور عمل قرآن و سنت کے ٹھوس دلائل پر مبنی ہوتا ہے، وہ اسے علی وجہ البصیرت اختیار کرتا ہے اور باوجود مخالف اس کے اس نظریہ میں کسی قسم کا تزلزل پیدا نہیں کر سکتی، لیکن جس شخص کے نظریات خود ساختہ ہوں، جنہیں اہل علم و عقل آسانی سے قبول کرنے کے لیے تیار نہیں ہوتے تو اسے اپنے اعتقادات و نظریات کو لوگوں میں مقبول بنانے کے لیے خارجی سہاروں کی ضرورت پیش آتی ہے، جیسا کہ مسٹر پرویز نے

ملائکہ کے بارے میں اپنے خود ساختہ نظریہ کو لوگوں سے منوانے کے لیے مفتی محمد عبدہ کا سہارا لیا ہے اور کہا ہے:

”مفتی محمد عبدہ نے اپنی تفسیر الناز میں لکھا ہے کہ یہ امر ثابت ہے کہ کائنات کی ہر شے کے اندر ایک قوت ایسی ہے، جس پر اس چیز کا دار و مدار ہے اور جس کے ساتھ اس شے کا قوام و نظام قائم ہے۔ جو لوگ وحی پر ایمان نہیں رکھتے وہ ان قوتوں کو طبعی قوتیں کہتے ہیں اور شریعت کی زبان میں انہیں ملائکہ کہا جاتا ہے، لیکن انہیں ملائکہ کیسے یا کائناتی قوتیں، حقیقت ایک ہی ہے۔“ [لغات القرآن: ج ۱ ص ۲۳۲]

تفسیر الناز میں ’ملائکہ‘ کے بارے میں مختلف اقوال نقل کیے گئے ہیں، اور مذکورہ بالا قول اس تفسیر کے ص: ۲۶۸ سے نقل کیا گیا ہے، اور مفتی محمد عبدہ صاحب نے یہ قول صرف مادہ پرست لوگوں کو مطمئن کرنے کے لیے پیش کیا ہے، جیسا کہ ان کے شاگرد رشید محمد رشید رضا..... جو اس تفسیر کے مرتب ہیں..... ان سے اس قول کو ذکر کرنے کی وجہ بیان کرتے ہوئے لکھتے ہیں:

”اراد بهذا ان يحجج على الماديين ويقنعهم بصحة ما جاء به الوحي من طريق علمهم المسلم عندهم كما صرح به فيما مر في صفحة: ۲۶۸“ [تفسیر الناز: ج ۱ ص ۲۷۷]

”صفحہ ۲۶۸ پر نقل ہونے والے اقتباس سے مفتی صاحب کا مقصد صرف یہ ہے کہ مادہ پرست لوگوں پر جہت قائم کر دی جائے اور انہیں اس بارہ میں مطمئن کیا جائے کہ (فرشتوں کے بارہ میں) جو کچھ وحی الہی میں ثابت شدہ امر ہے، وہ ان کے ہاں مسلمہ علمی طریقے کے بھی مطابق ہے۔“

اس نظریہ کو ذکر کرنے سے مفتی صاحب کا مقصد اس کی تائید کرنا نہیں ہے، بلکہ اسے وحی الہی کے قریب کرنا مقصود ہے بایں طور کہ مادہ پرست حضرات اگرچہ ملائکہ کے وجود سے انکار کرتے ہیں لیکن دوسری طرف وہ ان کا نام، کائناتی قوتیں رکھ کر اسے ماننے پر بھی مجبور ہیں، جیسا کہ سید رشید رضا اپنے استاد کے اس اقتباس پر اپنے ریمارکس دیتے ہوئے فرماتے ہیں:

”هذا ما كتبه شيخنا في توضيح كلامه فيما يفهمه علماء الكائنات من لفظ القوى الى ما يفهمه علماء الشرع من لفظ الملائكة“ [تفسیر الناز: ج ۱ ص ۲۷۷]

”ہمارے استاد نے یہ کلام اس لیے درج کیا ہے، تاکہ علماء سائنس کے ہاں فرشتوں کے

لیے جو لفظ (قوتوں کا) استعمال کیا جاتا ہے، اسے لفظ 'ملائکہ' کے قریب کر دیا جائے جو علماء شریعت کے ہاں متعارف ہے۔“

ملائکہ کی بابت مفتی محمد عبدہ صاحب اپنا سلفی عقیدہ اس سے چند صفحات قبل آیت نمبر ۳۰ کے تحت ذکر کر آئے ہیں جسے نقل نہ کرنے میں پرویز صاحب نے اپنی عافیت سمجھی ہے، مفتی صاحب فرماتے ہیں:

”اما الملائكة فيقول السلف فيهم انهم خلق اخبرنا الله تعالى بوجودهم وبعض عملهم فيجب علينا الايمان بهم ولا يتوقف ذلك على معرفة حقيقتهم فغرض علمها الى الله تعالى فاذا ورد ان لهم اجنحة نؤمن بذلك ولكننا نقول انها ليست اجنحة من الريش ونحوه كاجنحة الطير“ [تفسير المنار ج ۱ ص ۲۵۴]

”فرشتوں کے بارہ میں سلف صالحین کا عقیدہ یہ ہے کہ وہ بھی (اللہ تعالیٰ کی) مخلوق ہیں۔ اللہ تعالیٰ نے ہمیں ان کے موجود ہونے اور بعض ایسے کاموں کے بارہ میں بتادیا ہے جنہیں وہ سرانجام دیتے ہیں۔ لہذا ہم پر فرض ہے کہ ان پر ایمان لائیں اور یہ ضروری نہیں کہ ان کی اصل حقیقت معلوم کر کے ہی ان پر ایمان لایا جائے۔ علاوہ ازیں فرشتوں کے متعلق (قرآن میں) اجنحة (پروں) کا ذکر آیا ہے تو ہم اسے مانتے ہیں، لیکن یہ نہیں کہتے کہ فرشتوں کے پر، پرندوں کے پروں کے مشابہ ہیں۔“

غور فرمائیں: مفتی محمد عبدہ رحمہ اللہ نے فرشتوں کا جو تعارف پیش کیا ہے، بالکل وہی ہے جسے اہل اسلام ہمیشہ سے تسلیم کرتے آرہے ہیں، اور یہاں انہوں نے ملائکہ کو کوناقاتی قوتیں قرار دینے کے خود ساختہ نظریہ کو ذکر تک نہیں کیا، جس سے یہ بات پایہ ثبوت کو پہنچ جاتی کہ مفتی صاحب اپنی تفسیر میں ملائکہ سے متعلق دیگر نظریات کو ذکر کرنے کے باوجود ان کے حامی نہیں ہیں۔ فرشتوں کے بارہ میں ان کا عقیدہ بھی وہی ہے، جو دیگر مسلمانوں کے ہاں مسلم ہے، اور جس سے خروج اختیار کر کے مسٹر پرویز اسلام کی نظریاتی سرحدوں سے ہی خارج ہو گئے ہیں۔“



”سلسلہ دعوت و اصلاح“

راقم الحروف نے آج سے کچھ عرصہ پیشتر ’سلسلہ دعوت و اصلاح‘ کے عنوان سے ایک کتابی سلسلہ شروع کیا جس کا مقصد ایسی کتابیں منظر عام پر لانا تھا جو لوگوں کے عقائد و نظریات میں پائے جانے والے بگاڑ کی اصلاح کریں اور لوگوں کو براہ راست قرآن و سنت سے مربوط کریں۔ اس سلسلہ کے تحت اب تک چار کتابیں شائع ہو کر بحمد اللہ خوب پذیرائی حاصل کر چکی ہیں اور امید ہے کہ اس سلسلہ کی باقی کتابوں کو بھی اسی طرح پذیرائی ملے گی۔ ان شاء اللہ!

اس سلسلہ دعوت و اصلاح کے تحت چونکہ علمی و فکری مباحث پر مشتمل اصلاحی کتابیں پیش کرنا مد نظر ہے، اس لیے شروع ہی سے کوشش یہ کی گئی ہے کہ تحریر کو زیادہ سے زیادہ عام فہم اور دلچسپ اسلوب میں پیش کیا جائے تاکہ صرف اردو پڑھ لینے والے حضرات بھی اس سے اچھی طرح مستفید ہو سکیں۔ آئندہ کتابوں میں اس بات کا اور زیادہ التزام خود قارئین محسوس کر لیں گے۔ اس سلسلہ میں شامل کتابوں کی چند اہم خصوصیات درج ذیل ہیں:

✽ ایک خصوصیت یہ ہے کہ ان میں جن موضوعات کو زیر بحث لایا جا رہا ہے ان کا تعلق ہماری عملی زندگی سے بہت زیادہ ہے۔ ✽ پھر ان میں پاک و ہند کا مخصوص پس منظر اور علاقائی مسائل بھی مد نظر رکھتے ہوئے ہر موضوع پر مواد پیش کیا گیا ہے۔ ✽ ان کتابوں میں براہ راست قرآن مجید اور صحیح احادیث سے جا بجا استدلال کیا گیا ہے۔ علاوہ ازیں اہم مسائل میں صحابہ و تابعین کے اقوال اور علمائے سلف کے افکار کو بھی بطور خاص حوالے کے لیے پیش کیا گیا ہے۔ ✽ ہر کتاب میں اس موضوع سے متعلق مختلف مسائل کے حوالے سے پائی جانے والی فراط و تفریط، مگر اہل نہ فکر اور غلطی ہائے مضامین کی خاطر خواہ نفاذی و تردید بھی کی گئی ہے۔ ✽ علمی و فکری مباحث کو ایسے دلچسپ انداز میں پیش کیا گیا ہے کہ پڑھنے والا باریت محسوس نہ کرے۔

اس سلسلہ میں پیش کی جانے والی کتابوں پر جو علمی و عملی محنت ہو رہی ہے اس کا اندازہ یا مجھے ہے یا میرے رب کو ہر موضوع پر لکھنے سے پہلے اس سے متعلق ہر طرح کا مواد اکٹھا کرنا وقت شدگان علم کے مایہ ناز لٹریچر کو کھگانا، وقت کے اہم اور متنازعہ مسائل سے علمی تبادلہ کرنا، غلطی ہائے افکار کا شک و شبہات سے دور کرنا، اور ہر موضوع پر مباحث کی شکل میں جو ہر خالص پیر و مرید کرنا۔ خدا کے اشارے سے جس جس سے اس سلسلہ کا کچھ اندازہ بہر حال کیا جاسکتا ہے۔ لیکن اس سلسلہ کے بارے میں غلط فہمیاں نہ ہوں، یہ دعا ہے کہ اس کے قارئین سے اتنی ہی ہے کہ جہاں کوں بھی کوئی غلطی اور غلط فہمی دیکھی جائے اس سے مطلع فرما کر مشکور ہوں، شکریہ!

کتاب دعا و اصلاح، مصنف: مولانا محمد امجد علی، لاہور۔ 03004602878

